


سیم حجازی



# کلپسا اور آگ

نسیم حجازی

اردو فینز ڈاٹ کام



صدیقی اینڈ کمپنی 430 میٹا محل، دہلی 110006

انتساب

دور حاضر کے رجل عظیم  
شاہ فیصل بن عبدالعزیز شہید  
کے نام

جب وہ زندہ تھے تو میں نے ہمیشہ انہیں دُور سے  
دیکھا تھا۔ لیکن ان کی شہادت کے بعد میں یہ محسوس کرتا  
ہوں کہ وہ میرے دل سے قریب تر تھے۔

نسیم حجازی

SEQ#30  
URDU ARP  
KALEEAS AUR AAG

کلیسا اور آگ

مصنف \_\_\_\_\_ نسیم حجازی

تعداد \_\_\_\_\_ ایک ہزار

ترہتمام \_\_\_\_\_ فیضان احمد

طباعت \_\_\_\_\_

قیمت \_\_\_\_\_ 50 روپے

ناشر :- صدیقی اینڈ کمپنی، دہلی ۱

Scanned by iqbalmt

## پیش لفظ

یہ کتاب ایک قوم کی مالک داستان کا آخری باب ہے جو قریباً آٹھ صدیاں عروج و زوال کی منازل طے کرنے کے بعد اُس سرزمین سے نابود ہو گئی تھی جہاں آج بھی دُنیا بھر کے سیاح اس کی عظمت رفتہ کی غیر فانی یادگاریں دیکھنے آتے ہیں۔

اندلس کے مسلمان قریباً چار سو سال ایک پرشکوہ سلطنت کے مالک رہے۔ پھر وہ طوائف الملوک اور لامرکزیت کا شکار ہوئے اور نصرائیوں نے ان کے انتشار سے فائدہ اٹھا کر شمال میں پاؤں جمالیے۔

گیارہویں صدی کے رُبعِ آخر میں شمال کی چھوٹی چھوٹی ریاستیں الفانسو ششم کے جھنڈے تلے متحد ہو رہی تھیں لیکن ملوک الطوائف کو ایک مشترکہ دشمن کی بڑھتی ہوئی قوت کا خطرہ بھی راہِ راست پر نہ لاسکا۔ وہ ایک دوسرے کے خلاف الفانسو سے مدد حاصل کرتے تھے اور اسے خراج ادا کرتے تھے۔

۱۰۸۵ء میں ایک طالع آرمائیکھی القادر نے طلیطلہ پر الفانسو کا قبضہ کر دیا۔ اس کے بعد نصرائیوں کے حوصلے اتنے بڑھ گئے کہ وادیِ لیبیر

تک کے علاقے ان کے حملوں سے محفوظ نہ تھے۔

اندلس کے حریت پسندوں کی فریاد پر افریقہ کے مرابطین یوسف بن تاشفین کی قیادت میں اپنے منظم بجائیموں کی مدد کو پہنچے اور پے درپے شکستوں کے بعد ایک مدت کے لیے نصرائیوں کے حوصلے سرد پڑ گئے۔

لیکن ایک صدی بعد نصرائیوں کے عزائم کو شکست دینا پھر ان کے لیے موت و حیات کا مسئلہ بن چکا تھا۔ وہ دیکھ رہے تھے کہ ان کے اسلاف کی عظیم سلطنت پھر قبائلی اور خانہ دانی ریاستوں میں بٹ چکی ہے اور وہ یہ بھی دیکھ رہے تھے کہ ان کے دائمی دشمن چھوٹی چھوٹی ریاستوں کے اتحاد سے ایک طاقتور سلطنت بنا چکے ہیں اس کے باوجود وہ متحد اور منظم نہ ہوئے۔ اور اس انتشار اور لامرکزیت کی سزا یہ تھی کہ ۱۱۸۷ء میں یعنی طلیطلہ پر نصرائیوں کے قبضے سے ۱۰۲ سال بعد قرطبہ بھی ان کے ہاتھ سے نکل گیا۔

پھر ۱۲۳۶ء میں نصرائی قرطبہ پر قابض ہو گئے۔ مغرب میں اس شہر کی وہی اہمیت تھی جو مشرق میں بغداد کی تھی۔

۱۲۴۸ء میں نصرائیوں نے اشبیلیہ پر قبضہ کر لیا اور مسلمانوں کی سلطنت غرناطہ کے صوبے یا ریاست تک محدود ہو کر رہ گئی۔ یہ چھوٹی سی سلطنت قریباً اڑھائی سو سال قائم رہی۔ اس کے آخری دور میں مسلمانوں نے اپنی آزادی کے لیے بے شمار قربانیاں دیں لیکن اندرونی سازشوں کے باعث ۱۴۹۲ء میں ان کی آنادی کا آخری پرچم بھی سرنگوں ہو چکا تھا۔

”اندھیری رات کے مسافر“ لکھنے کے بعد مجھے ان حالات پر مزید روشنی

ڈالنے کی ضرورت نہیں جو سقوطِ غرناطہ کے باعث ہوئے تھے۔

لیکن تاریخ کا یہ سوال بار بار میرے ذہن میں آتا رہا کہ ۱۴۹۲ء کے بعد کیا ہوا تھا؟

یا پھر اُن امداد میں مسلمانوں پر کیا گزری تھی جب نصرانی حکومت نے متارکہ جنگ اور ہتھیار ڈالنے کے سلسلے میں تمام سالانہ معاہدے منسوخ کر کے اُن کے لیے مسلمانوں کی حیثیت سے زندہ رہنا ناممکن بنا دیا تھا اور جبراً اصطلاح دینے کے بعد انھیں مورس کی بجائے نفرت سے مورس کو زکما جاتا تھا۔

میرے نزدیک اُنڈلس کے مسلمانوں کا المیہ صرف یہی نہیں کہ وہ اپنی سلطنت، اپنی آزادی، اپنے وطن اور اپنے قومی تشخص سے محروم ہو گئے تھے اور ایک پر شکوہ ماضی سے اُن کے سارے رشتے کاٹ دیے گئے تھے۔ بلکہ ایک عظیم سانحہ یہ بھی ہے کہ ہمیں اُن پرہ انکوئی زیشن کے ناقابل بیان نظام کے تذکرے جن کے باعث وہ ایک صدی کے عرصے میں اُنڈلس سے نابود ہو گئے تھے، بیشتر یورپ کے عیسائی مورخین کی تصانیف سے ملتے ہیں۔

سقوطِ غرناطہ کے بعد ابتدائی چند برسوں میں بعض عرب شعرا نے اپنی زبوں حالی کے متعلق نظمیں لکھی ہیں، لیکن پوری سولہویں اور سترہویں صدی کے ابتدائی چند سالوں کے دوران جب یہ لوگ ہر روز ایک نئی قیامت کا سامنا کرتے تھے، کسی قابل ذکر مسلمان مورخ نے اُن کے آلام و مصائب کے بارے میں نہیں لکھا۔

"انکوئی زیشن" ان بد مصیب، انسانوں کو نابود کر دینے کے لیے کلیسا کا سب سے اہم ہتھیار تھا۔ اس کا مفہوم بیان کرنے کے لیے ایک یا چند الفاظ نا کافی معلوم ہوتے ہیں، اس لیے میں نے "انکوئی زیشن" کے عنوان سے

لے MOORS مغرب میں یہ لفظ اُنڈلس کے مسلمان فاتحین کے لیے استعمال کیا جاتا تھا۔ جب وہ جبراً عیسائی بنائے گئے تھے تو انھیں عقارت سے مورسکو MORISCOS کہا جاتا تھا۔

لے INQUISITION

ایک علیحدہ باب لکھ دیا ہے جو اس داستان کے لیے دیا چھے کی حیثیت رکھتا ہے۔ جسے لکھتے وقت مجھے رات کی تنہائیوں میں کبھی کبھی ایسا محسوس ہوتا تھا کہ میں اُنڈلس کی فضاؤں میں سانس لے رہا ہوں۔

میری نگاہوں کے سامنے اُس دور کی داستانیں دہرائی جا رہی ہیں جب اُنڈلس کے مسلمان مورس کو زب گئے تھے۔ جب مورس کو اس الزام میں زندہ جلا جانے لگے تھے کہ وہ دل سے عیسائی نہیں ہوئے اور ابھی تک اپنے اسلاف کے

دین سے محبت کرتے ہیں۔ جب انکوئی زیشن کے اذیت خاںوں میں بے گناہ مردوں، عورتوں اور بچوں کی چیخیں سنائی دیتی تھیں۔

جب ان مظلوموں کے بھائی موت و حیات سے بے پروا ہو کر میدان میں نکل آتے تھے اور دشوار گزار پہاڑوں میں پوری سلطنت کا مقابلہ کرتے ہوئے شہید ہو جاتے تھے۔

کتنے حسین اور معصوم لوگ تھے جنھیں میں نے تصور میں زندہ جلتے دیکھا تھا؟

اور جب میں اس بھیا تک ماضی سے حال کی طرف لوٹتا تھا۔

جب میں یہ دیکھتا تھا کہ یہ میرا کمرہ ہے جہاں کتابیں بکھری ہوئی ہیں۔

یہ قوی گھر ہے جہاں میرے بال بچے رہتے ہیں۔ میں اسپین کا مورسکو

نہیں بلکہ پاکستان کا مسلمان ہوں تو بے اختیار میرے دل سے یہ دعائیں نکلتی تھیں:

"میرے اللہ! پاکستان پر اپنا کرم فرما!! یہ ہمارا آخری حصار ہے

اور ہمارے لیے یہاں سے پسپائی کے لیے کوئی جگہ نہیں۔

تیرے عاجز بندوں کی یہ جائے پناہ کسی نئے عبد اللہ یا ابوالقائم

کے گناہوں کا بوجھ نہیں اٹھا سکتی۔

رب العالمین! ہمیں ان لوگوں کے شر سے بچائیں، جو ہمارے  
قومی شخص اور ملتِ اسلام سے ہمارے تاریخی رشتوں کو کاٹنا چاہتے

ہیں۔ آمین!

جس طرح میری تصنیف \_\_\_\_\_ اور تواروٹ گئی، منظم علی کے  
ساتھ ایک ہی ٹری میں پر دئی گئی ہے، اسی طرح یہ کتاب بھی انڈھیری رات  
کے مسافر سے منسلک ہے!

\_\_\_\_\_ ایک مصنف کی حیثیت سے میں صرف یہ فرق محسوس کرتا  
ہوں کہ جب میں "انڈھیری رات کے مسافر" لکھ رہا تھا تو پاکستان کی سیاسی اسٹیج  
پر وہ کھیل کھیلا جا رہا تھا جو پانچ صدیاں قبل مغزناظ میں کھیلا گیا تھا

\_\_\_\_\_ اور "کلیسا کی آگ" لکھتے وقت مجھے یہ اطمینان ہو رہا تھا کہ  
اس دور کے ابوالقاسم اور ابو عبداللہ کا یومِ حساب شروع ہو چکا ہے  
\_\_\_\_\_ اور وہ سازش جس کا مقصد مشرقی پاکستان کی علیحدگی کے  
بعد رہے سسے پاکستان کو پارہ پارہ کرنا تھا، کامیاب نہیں ہوئی  
\_\_\_\_\_ ظلم و وحشت کے خلاف قوم کے باشعور عناصر بیدار اور منظم  
ہو رہے تھے جنہیں تاریک دیرانوں میں رہزنوں اور دست تلوں نے گھیر  
لیا تھا \_\_\_\_\_

اور مجھے یہ کہنے کی ضرورت نہیں کہ وہ رات کتنی بھیانک تھی جس کی تاریکی نے  
ہماری نگاہوں سے سلامتی کے راستے اوچھل کر دیے تھے \_\_\_\_\_

عوام کے دلوں میں ابھی اس کی یاد تازہ ہے

\_\_\_\_\_ لیکن یہ بات ہمیں کبھی نہیں مجھولنی چاہیے کہ جب ایک آمر کا

غزور اتہا کو پہنچ چکا تھا، ظلم، بے حیائی، عزیمانی اور فحاشی کے جھوٹ ننگے ہو کر  
ناچ رہے تھے

\_\_\_\_\_ جب مستقبل کے متعلق قوم کی ساری امیدیں دم توڑ رہی تھیں،

اس وقت ہم نے اسلام کے حصار میں پناہ لی تھی \_\_\_\_\_

ہماری سیاست گردہی اور جماعتی دائروں سے نکل کر نئی سیاست بن گئی تھی، اور

\_\_\_\_\_ فرزندِ ان قوم اور دستِ ان ملت کے دلوں میں اللہ کے خوف کے

سوا کوئی اور خوف نہ تھا \_\_\_\_\_

\_\_\_\_\_ ہمارے غازی آمریت کے سامنے سینہ سپر ہو گئے!

\_\_\_\_\_ کسی بچے، بوڑھے یا جوان کے سینے سے خون کا دھاوا چھوٹا۔ اللہ

کی رحمت جوش میں آئی اور پھر ملت کے دھوڑ سے زندگی اور توانائی کے ان گنت

چشمے چھوٹ نکلے۔

\_\_\_\_\_ قومی اتحاد کے پلیٹ فارم پر جمع ہونے والے اکابر نے یہ عہد کیا کہ ہم

اللہ کی زمین پر اللہ کے دین کی حکمرانی قائم کریں گے اور لوگ ۱۹۴۰ء کی طرح پھر ایک

بار پاکستان کا مطلب کیا اللہ الا اللہ کے نعرے لگاتے ہوئے ان کے

پچھلے چل پڑے تھے۔ ان کے ایشادِ خلوص اور عزم و یقین کو اللہ کی نصرت سے

نواز آیا گیا اور وہ آمر جس نے پاکستان کو اپنے سیاسی قد و قامت کے مطابق بنانے

کے لیے اسے توڑنے کی سازش کی تھی، جو زندگی کے آخری سانس تک اقتدار کی

مسنڈ پر روٹی افروز رہنا چاہتا تھا، اپنی تمام ذہانت اور عیاری کے باوجود عدل و

انصاف کے ایوانوں میں قتل کے ایک ملزم کی حیثیت سے پیش ہوتا ہے۔

\_\_\_\_\_ اس کے بعد اللہ کی بارگاہ میں نظرِ واحسان مندی کا تقاضا یہ تھا کہ

ہم اس اتحاد کو مضبوط سے مضبوط تر بناتے جس کی بدولت ہمیں دورِ حاضر کی

بدترین آمریت سے نجات ملی تھی، ہم ماضی کی ان غلطیوں اور کوتاہیوں کی تلافی کرتے جن کے باعث آدھا ملک جا چکا تھا۔ اور ہمارے لیڈر عوام کا اعتماد مجروح نہ ہونے دیتے جنہوں نے پاکستان کو اسلام کا گہوارہ بنانے کے لیے بے مثال قربانیاں دی تھیں۔ لیکن یہ کتنا عظیم المیہ ہے کہ جولائی ۱۹۷۱ء میں اطمینان کا سانس لیتے ہی بعض فرزندِ ان مصلحت کی ذاتی خواہشات قومی مفاد پر غالب آگئیں اور وہ اس سینے سے کود پڑے جس کی بدولت وہ آلام و مصائب کے گرداب سے نکلے تھے۔ اور بعض ابھی پھیلا ننگ لگانے کے لیے مناسب موقع کا انتظار کر رہے ہیں۔ اب ان کے نزدیک قوم کی موت و حیات کے مسائل اپنی لیڈری کا لوہا منوانے اور پریشان حال عوام سے یہ تسلیم کروانے تک محدود ہو کر رہ گئے ہیں کہ ملک کی سیاست میں صحیح یا غلط کامیاب معیار ہماری ذاتی پسند ہے۔ اگر ہم قومی اتحاد کو اپنے لیے خسارے کا سودا سمجھیں تو یہ الفاظ ہی سیاسی لغت سے نکال دیے جائیں۔

یہ حضرات اندلس کے ان ملوک الطوائف کی داستان دہرا رہے ہیں جو انتہائی خطرے کی صورت میں ایک ہو جاتے تھے، لیکن جنگ میں کوئی کامیابی حاصل کرتے ہی وہ مالِ غنیمت کی تقسیم میں یا اپنی برتری ثابت کرنے کے لیے ایک دوسرے سے اُلجھ پڑتے تھے۔ اور دشمن کبھی ایک اور کبھی دوسرے سے سودا کر کے ان کے چند قلعے ہتھیالیتا تھا۔

عوام نظامِ اسلام اور نظامِ مصطفیٰ کے نعرے سن کر قومی اتحاد کے پیچھے ہو لیے تھے اور انہوں نے وہ قربانیاں دی تھیں جن پر ہماری آئندہ نسلیں فخر کریں گی۔ لیکن یہ لوگ اس خوش فہمی میں مبتلا ہو گئے ہیں کہ یہ سارا ان کا ذاتی کمال ہے۔ اگر وہ نہ ہوتے تو کچھ بھی نہ ہوتا۔

مجھے اس بات میں کوئی شبہ نہیں کہ ان کی یہ خوش فہمی بہت جلد دور ہو جائے گی لیکن میں جس بات سے ڈرتا ہوں، وہ یہ ہے کہ ان غرض کے بندوں نے یہ شرمناک کھیل اس وقت شروع کیا ہے جب نہ صرف پاکستان بلکہ پورا عالمِ اسلام خطرات میں گھرا ہوا ہے۔ اریٹریا کے مسلمانوں پر بم گرائے جا رہے ہیں، برما کے مسلمانوں پر چین کی تاریخ دہرائی جا رہی ہے، اندرونِ ملک غیر اسلامی نظریات کے تاجر پوری استعداد سے کام کر رہے ہیں اور اشتراکی اتحاد جس کی تباہ کاریاں نصف صدی قبل سمرقند اور بخارا کے مسلمانوں نے دیکھی تھیں، کابل تک پہنچ چکا ہے۔

میں ان لوگوں سے اللہ اور اس کے بندوں کے نام پر کوئی اپیل نہیں کر سکتا جو یہ سمجھتے ہیں کہ وہ ہر ضابطہٴ اخلاق کو اپنی خواہش یا ضرورت کے مطابق ڈھالنے کا حق رکھتے ہیں اور ان کے سیاسی جوڑ توڑ، ان کی تدبیریں، ان کی دانائی اور موقع شناسی قوم کی اجتماعی قوت کا نعم البدل ہو سکتی ہے۔

لیکن جو لوگ ایک قوم کے لیے وطن کی ضرورت کا احساس کر سکتے ہیں پاکستان کے بقا کے لیے اس کی نظریاتی سرحدوں کی اہمیت سمجھتے ہیں اور اس ملک میں اندلس کی تاریخ نہیں دہرانا چاہتے، انہیں میں بار بار خبردار کرنے کی ضرورت محسوس کرتا ہوں کہ قومی اتحاد نے اللہ اور اس کے بندوں کے ساتھ جو عہد کیا تھا، اس سے فزار کا ہر راستہ تباہی کی طرف جاتا ہے۔ گزشتہ تیس برس کے واقعات نے یہ ثابت کر دیا ہے کہ پاکستان میں نظامِ اسلام کے نفاذ کے سوا ہماری آزادی اور بقا کی کوئی ضمانت نہیں۔

اندلس میں مسلمانوں کی تباہی کا باعث وہ قسمت آزما تھے جنہوں نے قوم کی اجتماعی حیات کے سرچشمے زہر آلود کر دیے تھے۔ بھائی کو

بھائی سے جدا کر دیا تھا۔ اور اقتدار کے جنون میں کبھی یہ نہیں سوچا تھا کہ وہ قوم بھی زندہ رہنے کا حق رکھتی ہے جس کے اسلٹ ناس سرزمین پر اپنے خون سے شجر اسلام کی آبیاری کی تھی۔

اس داستان میں پاکستان کے موقع پرستوں کے لیے یہ سبق ہے کہ جب قومیں تباہ ہوتی ہیں تو تاریخ ان کے غداروں کو بھی گناہی کے اندھیروں میں بھپا دیتی ہے۔ آج ہم اپنے گرد و پیش جس قدر بھیانک اندھیرے دیکھ رہے ہیں اسی قدر ہمیں اجتماعی ضمیر کی روشنی کی ضرورت ہے۔

نسیم حجازی

الغیث  
بی۔ ڈاؤن لپنڈی

## مال کی وصیت

عسٹ ناٹھ سے ہجرت کے بعد، اُنڈس کے تاجدار، ابو عبد اللہ کی حکومت النجارہ کے پہاڑی علاقے میں صرف پانچ میل پورے اور دس میل لمبے علاقے تک محدود تھی۔

اس جاگیر کی مغربی سرحد پر چھوٹی چھوٹی پہاڑیوں کی ایک لمبی دیوار تھی! اُس سے نیچے کی طرف ایک پُرانا قلعہ ابو عبد اللہ کی تمام گاہ تھلہ پہاڑیاں شمال کی جانب بتدریج بلند ہوتی گئی تھیں اور ان کے پیچھے ایک قلعہ اور زرخیز وادی کی چالیس بستیاں ابو عبد اللہ کے سابق وزیر الوالقاسم کی ملکیت تھیں۔

الوالقاسم کی جاگیر کے منتظم کا نام مصعب تھا۔ وہ الوالقاسم کی بیوی کا چچا زاد بھائی تھا اور سلطان کی آمد سے کچھ دن بعد اپنے گھرانے کے چند افراد کے علاوہ، مسلح محافظوں، لوگوں اور غلاموں کے ساتھ جاگیر میں منتقل ہو چکا تھا، لیکن۔ غزناطھ میں الوالقاسم کی مصروفیات کچھ ایسی تھیں کہ گزشتہ تین برس کے عرصے میں اسے چار ہفتوں سے زیادہ وہاں ٹھہرنے کا موقع نہ ملا۔

جو قافلے سلطان ابو عبد اللہ کے ساتھ یا اس کے فوراً بعد النجارہ پہنچے



تھے، ان کی اکثریت بے سروسامانی کی حالت میں غرناطہ سے نکلی تھی، لیکن اس کے بعد فرڈی نینڈ کا طرز عمل دیکھ کر باقی لوگوں کو یہ اُمید ہو گئی تھی کہ وہ معاہدے کی خلاف ورزی نہیں کرے گا، اس لیے وہ نسبتاً اطمینان سے اپنی جائیدادوں کو فروخت کر کے الفجارہ پہنچتے اور پھر سمندر عبور کرنے کے لیے جہازوں کا انتظام ہوتے ہی ساحل بربر کی طرف ہجرت کر جاتے۔

فرڈی نینڈ کی بھی یہی خواہش تھی کہ زیادہ سے زیادہ مسلمان اُنڈس چھوڑ کر افریقہ چلے جائیں اور اس پر یہ الزام بھی نہ آئے کہ اُس نے زبردستی انھیں جلا وطن کر دیا ہے، اس لیے اُس نے نہ صرف جنوب کی طرف پناہ گزینوں کے راستے محفوظ کر رکھے تھے، بلکہ مسلمانوں کا اعتماد بحال کرنے کے لیے وہ حتی الامکان معاہدے کی یہ شرط بھی پوری کرتا رہا کہ جو لوگ غرناطہ سے جا چکے ہیں وہ تین سال کے اندر اندر کسی روک ٹوک کے بغیر اپنے گھروں کو واپس آ سکتے ہیں اور اس عرصہ میں وہ اپنی اہلک کا انتظام کرنے یا انھیں فروخت کرنے کے لیے اپنے کارندے بھی مقرر کر سکتے ہیں۔

مہاجرین کے ان قائلوں کو نصرانی لشکر کی ٹوٹ مار سے محفوظ رکھنے کی ایک دوجہ بھی تھی کہ اہل بربر اور ترکوں کے جنگی جہاز بھیرہ روم میں گشت کرتے رہتے تھے اور فرڈی نینڈ اپنے مقننہ علاقوں میں بے چینی پیدا کر کے، کسی بیرونی مداخلت کا خطرہ مول لینے کو تیار نہ تھا۔

مسلمانوں کے مستقبل کے بارے میں فرڈی نینڈ کے عزائم کلیسا کے انتہائی تنگ نظر راہبوں سے کسی طرح کم خطرناک نہ تھے، لیکن اُس کے نزدیک مسلمانوں کی رگوں سے رہا سہا خون نچوڑنے کا ابھی وقت نہیں آیا تھا اور اسی وقت کے انتظار میں وہ شطرنج کی مختلف چالیں چل رہا تھا۔

کلیسا کے جذبہ انتقام کی تسکین کے لیے اُس نے فوری طور پر ایک نیا محاذ کھولنے کی ضرورت محسوس کی اور تنگ نظر راہبوں کی توجہ اُس نے یہودیوں کی طرف مبذول کر دی۔

غرناطہ کی فتح کے جشن سے فارغ ہوتے ہی فرڈی نینڈ نے یہ فرمان جاری کیا :-

”اب اسپین کے یہودیوں کے لیے عیسائیت کے دامن میں پناہ لینے یا جلا وطن ہونے کے سوا کوئی اور راستہ نہیں — حکم عدول کی سزا موت ہے!“

فرڈی نینڈ نے اپنی عیسائی رعایا کی توجہ یہودیوں کی طرف مبذول کر کے غرناطہ کے مسلمانوں کو یہ تاثر دیا تھا کہ وقت کی آندھیوں نے اپنا رخ بدل لیا ہے اور وہ اس خورش فہمی میں مبتلا ہو گئے کہ یہ اُن کے ہوشیار وزیر ابوالقاسم کی ایک اور کامیابی ہے کہ فاتح دشمن انھیں اپنی یہودی رعایا کی نسبت بہتر سلوک کا مستحق سمجھتا ہے — اُن کے گھر محفوظ اور ان کی مساجد آزاد ہیں —

اور اس کے ساتھ ہی اہل غرناطہ کے بیرونی مددگاروں کے دل میں یہ احساس پیدا کر دیا تھا کہ غرناطہ کے حالات اطمینان بخش ہیں، اس لیے انھیں یہاں کسی قسم کی مداخلت کر کے اپنے مسلمان بھائیوں کے لیے نئی مشکلات پیدا نہیں کرنی چاہئیں — چنانچہ ترکوں کے جنگی بیڑے کی توجہ اسپین کی بجائے صغیرا اور اٹلی کے ساحلی علاقوں پر مبذول ہو چکی تھی،



ایک دن ابو عبد اللہ اپنی قیام گاہ کی بالائی منزل کے ایک کمرے میں

دستچے کے قریب کھڑا پہاڑ کے اس تنگ اور پریچ راستے کی طرف دیکھ رہا تھا 'ابوالقاسم کے قلعے کی طرف جانا تھا۔ اچانک اسے اپنے پیچھے کسی کے پاؤں کی آہٹ محسوس ہوئی۔

’امی جان آپ!‘ اس نے چونک کر پیچھے دیکھتے ہوئے کہا۔  
سلطان کی والدہ ملکہ عائشہ چند ثانیے تذبذب کی حالت میں کھڑی رہی پھر اُس نے ایک کرسی پر بیٹھتے ہوئے کہا ’بیٹا! مجھے معلوم ہوا تھا کہ تم نے آج ناشتا بھی نہیں کیا۔ تمہاری طبیعت تو ٹھیک ہے نا؟‘  
’امی! میں بالکل ٹھیک ہوں اور تازہ ہوا میں سانس لینے کے لیے یہاں کھڑا ہوں۔‘

ماں نے درد بھرے لہجے میں کہا ’ابو عبداللہ! اب اس طرف دیکھنے سے کوئی فائدہ نہیں۔ اب ابوالقاسم تمہارے پاس نہیں آئے گا۔‘  
ابو عبداللہ ٹڈنڈال ہو کر ماں کے سامنے دوسری کرسی پر بیٹھ گیا ’امی جان! کبھی کبھی یہ قلعہ مجھے ایک قید خانہ محسوس ہوتا ہے اور میرا دم گھٹنے لگتا ہے۔‘  
’بیٹا! یہ قید خانہ تو تم نے خود ہی منتخب کیا ہے اور نہ مراکش کی زمین تمہارے لیے بہت کشادہ ہے اور یوسف کے پیمانہ کے بعد تمہیں مراکش کے سفران کی دعوت بھی موصول ہو چکی ہے۔‘

’امی! خدا کے لیے آپ پھر یہ موضوع نہ چھیڑیں۔ میں نے یوسف کو بنا دیا تھا کہ میں اندلس سے ہرگز ہجرت نہیں کروں گا۔‘  
’بیٹا!‘ بڑھی ملکہ نے ابدیدہ ہو کر کہا ’میں تمہیں اندلس چھوڑنے کا مشورہ نہیں دوں گی۔ صرف یہ کہنا چاہتی ہوں کہ فرڈی نینڈ اور ابوالقاسم سے کوئی نیک توقع رکھنا خود فریبی ہے۔ تم گزشتہ چند ہفتوں میں کتنی بار ابوالقاسم کے

متعلق پوچھنے کے لیے اپنے آدمی بھیج چکے ہو اور اس کے ادنیٰ ملازم بھی اس قدر گستاخ ہو گئے ہیں کہ کسی نے کوئی تسلی بخش جواب دینے کی ضرورت بھی محسوس نہیں کی۔‘

’امی! ابو عبداللہ نے قدر سے نرم ہو کر کہا ’میں اس کے نوکروں یا گھر کے آدمیوں کو قصور وار نہیں ٹھہراتا۔ انہیں غرناطہ میں اس کی سرگرمیوں کا علم نہیں ہو سکتا۔ آپ کو معلوم ہے کہ پچھلی مرتبہ جب وہ یہاں آیا تھا تو اس نے کہا تھا کہ میں غرناطہ میں ان دنوں جو کام کر رہا ہوں وہ تمہاری بہتری کے لیے ہے۔ کسی دن میں غرناطہ سے تمہارے لیے ایسا تحفہ ملاؤں گا کہ تم حیران رہ جاؤ گے! کیا یہ درست نہیں کہ سقوطِ غرناطہ کے بعد ہم جس مہیب آندھی کے تصور سے لرز اٹھتے تھے، اس کا رُخ ابوالقاسم نے مسلمانوں کی بجائے یہودیوں کی طرف پھیر دیا ہے؟ اور بہت سے لوگ جو بے سروسامانی کی حالت میں غرناطہ سے ہجرت کر کے الغارہ اور یہاں سے افریقہ پہنچ گئے تھے، دوبارہ اپنے گھروں کا رُخ کرتے ہوئے کوئی خطرہ محسوس نہیں کرتے۔‘

امی جان! تین برس قبل آپ کی طرح میں بھی اسے اپنا بدترین دشمن سمجھتا تھا۔ مجھے اس کی صورت تک دیکھنا گوارا نہ تھی لیکن اب مجھے آپ کے سامنے یہ اعتراف کرتے ہوئے شرم محسوس نہیں ہوتی کہ مجھے اس کا انتظار رہتا ہے۔ مجھے ایسا محسوس ہوتا ہے کہ اس کی شکل دیکھ کر ہی مجھے اپنے مستقبل کے متعلق اطمینان ہو جائے گا۔ آپ کو یہ شکایت تھی کہ جب بھی وہ دو چار دن کے لیے یہاں آتا ہے تو الغارہ کے سرکردہ لوگ جن میں سے اکثر نے ابھی تک مجھ سے ملاقات تک نہیں کی، اس کے استقبال کے لیے موجود ہوتے ہیں وہ اُن کی شاہانہ دعوتیں کرتا ہے اور ہمیں یہ بھی معلوم نہیں ہوتا کہ اس کی خفیہ محفلوں میں کیا باتیں

ہوتی ہیں۔ اس کے باوجود میں یہ محسوس کرتا ہوں کہ الغبارہ کے شیوخ کے ساتھ اس کی دلچسپی صرف ہماری بہتری کے لیے ہے۔ وہ انھیں یہ اطمینان دلانے کی کوشش کر رہا ہے کہ جب تک وہ پُر امن رہیں گے ہماری جاگیروں کی طرح دوسرے علاقے بھی نصرا نیوں سے محفوظ رہیں گے۔ کیا یہ حیران کن بات نہیں کہ ان سرکش لوگوں نے تین سال کے عرصے میں کوئی بفاؤ نہیں کی۔ اگر وہ البر القاسم کے مشوروں پر عمل نہ کرتے تو ہمارے لیے یہ زمین بھی تنگ ہو چکی ہوتی۔ پچھلی مرتبہ اس نے آپ کی موجودگی میں یہ کہا تھا کہ اب الغبارہ کے لوگ یہ سمجھ چکے ہیں کہ وہ پُر امن رہ کر ہی فرڈی نینڈ کا اعتماد بحال کر سکتے ہیں اور فرڈی نینڈ کو بھی یہ اطمینان ہو چکا ہے کہ میں اس کا دفا دار ہوں۔ اس لیے وہ دن دُور نہیں جب وہ کسی بڑی ذمہ داری کا مستحق سمجھ کر مجھے غرناطہ واپس بلا لے گا۔

ملکہ عائشہ نے حسرت جیسے لہجے میں کہا "اگر البر القاسم اتنا ہی نیک اور فرڈی نینڈ اتنا ہی نادان ہوتا تو تم انحرار سے نہ نکلتے۔ کاش! تمہاری ماں تمہیں بار بار اس زہریلے سانپ کے بل میں ہاتھ ڈالنے سے روک سکتی جو تمہیں کئی بار ڈس چکا ہے۔ ابو عبد اللہ! میں اس وقت سے ڈرتی ہوں جب البر القاسم تمہارے پاس فرڈی نینڈ کا آخری پیغام لے کر یہاں آئے گا اور تم پھر ایک بار مجھ سے یہ کہو گے کہ تم نے اڑھیسے کے منہ میں سرسے دیا ہے۔"

"اتھی جان! ابو عبد اللہ نے سراپا احتجاج بن کر کہا "آپ البر القاسم کے متعلق یہ نہیں کہہ سکتیں کہ وہ بے وقوف ہے۔ وہ اپنی زندگی کے آخری ایام یہاں بسر کرنا چاہتا ہے اور اس کے لیے یہ سمجھنا مشکل نہیں کہ اگر مجھے یہاں سے حیرت کرنا پڑی تو وہ خود اور اس کے خاندان کے لوگ بھی الغبارہ میں

نہیں رہ سکیں گے۔"

ملکہ نے کہا "البر القاسم نے دشمن کی جو خدمات سرانجام دی ہیں ان کے باعث وہ الغبارہ میں ایک جاگیر کے علاوہ کئی اور جاگیریں حاصل کر سکتا ہے۔ اسے ہمارے پڑوس میں اس لیے جاگیر دی گئی ہے کہ جب تک ہم یہاں ہیں اس کے ملازم اور کارندے ہماری نگرانی کرتے رہیں۔ اُس نے الغبارہ میں اپنے جاسوسوں کا جال بچھا دیا ہے، جو اسے تمام حالات سے باخبر رکھتے ہیں۔ یہاں تک کہ ہمارے گھر کی کوئی بات تک ان سے پوشیدہ نہیں ہوتی۔ ہم اپنے کسانوں اور گھریلو ملازموں کے متعلق بھی دثوق کے ساتھ یہ نہیں کہہ سکتے کہ ان میں سے کون ہمارا دفا دار ہے اور کون البر القاسم یا فرڈی نینڈ کے لیے جاسوسی کرتا ہے۔ قبائل میں کمزور لوگوں کا دل خریدنے کے لیے وہ فرڈی نینڈ کے خزانے سے جتنی رقم چاہے خرچ کر سکتا ہے اور یوسف کا یہ دعویٰ غلط نہیں تھا کہ البر القاسم کے تمام رشتہ دار اور نوکر جنگ کے دنوں میں دشمن کے لیے جاسوسی کیا کرتے تھے۔ انوس ہے تم پر سز کے خلوص کی قدر نہ کر سکے اور اسے چاروں طرف سے مایوس ہو کر تمہارا ساتھ چھوڑنا پڑا۔ اور اب یہ حالت ہے کہ جو لوگ غرناطہ سے ہمارا حال پوچھنے آتے ہیں، وہ پہلے مصعب کے پاس جاتے ہیں۔ اس کے گھر میں صرف سعاد ہی ایک ایسی لڑکی ہے جس سے ہمیں کمی ہمدردی کی توقع ہو سکتی تھی۔ وہ میری گود میں کھیلا کرتی تھی اور اس کی ماں مجھے ایک بیٹی کی طرح عزیز تھی لیکن مصعب نے شاید اسے بھی ہمارے پاس آنے سے منع کر دیا ہے۔ وہ کئی ماہ سے میرے پاس نہیں آئی۔"

ابو عبد اللہ نے مضطرب ہو کر جواب دیا "اتھی جان! آپ اطمینان رکھیں۔ اگر مصعب پر کوئی الزام ثابت ہوا تو اسے پوری سزا دی جائے گی، لیکن

اب اس موضوع کے چھیڑنے سے کوئی فائدہ نہیں۔ آپ ان باتوں سے بچھے اندس چھوڑنے پر آمادہ نہیں کر سکتیں۔ افزیہ کی خاک چھانسنے کی بجائے میرے لیے خود کٹی کر لینا زیادہ آسان ہے۔“

ملکہ چند تائیسے سکتے کے غلام میں اپنے بیٹے کی طرف دیکھتی رہی پھر اچانک کرسی سے اٹھی اور اپنے دل پر ہاتھ رکھ کر لڑکھرائی ہوئی کرسی سے نکل گئی۔ ابو عبد اللہ اٹھ کر درپچھے کی طرف بڑھا اور پھر زینے سے باہر کی طرف دیکھنے لگا۔

اچانک اسے زینے پر تیز قدموں کی آہٹ سنائی دی اور چند لمحے بعد اس کی بیوی بدحواسی کی حالت میں کرسی کے اندر داخل ہوئی ”آپ نے پھر کوئی جھگڑا کیا ہے؟“

ابو عبد اللہ پریشان ہو کر بولا ”اتنی جان نے آپ سے کوئی شکایت کی ہے؟“

”ان کی طبیعت ٹھیک نہیں۔ آپ فوراً نیچے چلیں!“

ابو عبد اللہ جھگڑا ہوا نیچے اترا اور چند تائیسے بعد جب ملکہ عائشہ کے کمرے میں داخل ہوا تو وہ بے حس و حرکت اپنے بستر پر لیٹی ہوئی تھی۔ کنیزیں اور خادما میں سلطان کو دیکھتے ہی ادھر ادھر ہٹ گئیں۔ اُس نے جھک کر ایک ہاتھ سے اس کی نبض ٹٹولتے اور دوسرا ہاتھ اس کی پیشانی پر رکھتے ہوئے بھرائی ہوئی آواز میں کہا ”اتنی! اتنی! مجھے صاف کر دیں۔ میرا مقصد آپ کو خفا کرنا نہیں تھا۔ میں آپ کے ہر حکم کی تعمیل کر دوں گا۔“

ماں کی تپرائی ہوئی آنکھیں اس کے چہرے پر کمزور تھیں۔

ابو عبد اللہ اپنی بیوی کی طرف دیکھتے ہوئے بے اختیار چلایا ”تم کیا

دیکھ رہی ہو؟ طیب کو بلاؤ!“

چھوٹی ملکہ نے کہا ”طیب ابھی آجاتا ہے۔ میں نے اس کو لانے کے لیے نوکر کو بھیج دیا ہے۔“

”اتنی جان! اتنی جان!!“ ابو عبد اللہ نے دو زانو ہو کر اس کا ہاتھ اپنے ہونٹوں سے لگایا اور سسکیاں لینے لگا۔

ایک عرصہ طیب کمرے میں داخل ہوا۔ اس نے سلطان کے کندھے پر ہاتھ رکھ کر اسے ایک طرف ہٹایا اور ملکہ کا ہاتھ پچھ کر اس کی نبض ٹٹولنے لگا۔ مریضہ کے ہونٹ ہل رہے تھے لیکن اس کے تیار دار اکھڑتی ہوئی سانس کے سوا کوئی آواز نہ سن سکے اور جب بوڑھا طیب اپنے تھیلے سے کوئی دوا نکال رہا تھا تو غرناطہ کے جلا وطن بادشاہ ابو عبد اللہ کی ماں نے ایک بھر بھری لی اور اس کے چہرے پر موت نے پردے تان دیے۔

طیب نے دوبارہ اس کی نبض ٹٹولنے کے بعد ابو عبد اللہ کی طرف دیکھا اور انشاء اللہ راجحون پڑھ کر سر جھکا دیا۔

کچھ دیر تک ابو عبد اللہ کو اس کی موت کا یقین نہ آیا۔ پھر بیک ایک اس کی آنکھوں سے آنسوؤں کا سیلاب چھوٹ نکلا اور وہ ماں کے پاؤں پر سر رکھ کر بچوں کی طرح سسکیاں لینے لگا۔

تھوڑی دیر بعد چند سوار قرب و جوار کی بستیوں میں ملکہ عائشہ کی وفات کی اطلاع دینے کے لیے روانہ ہو چکے تھے اور ابو عبد اللہ پختی منزل کے ایک کشادہ کمرے میں بیٹھا اپنے کاتب کو ابوالقاسم اور غرناطہ کے عیسائی گورنر مینڈوزا (کاؤنٹ آف ٹنڈیل) اور چند سرکردہ لوگوں کے نام خطوط لکھوا رہا تھا۔ اس نے مینڈوزا سے یہ درخواست کی تھی کہ وہ اپنی والدہ کی میت اپنے

آبائی قبرستان لانا چاہتا ہے اور ابوالقاسم کو اس نے یہ تاکید کی تھی کہ وہ غرناطہ کی حکومت سے اجازت حاصل کرنے کے لیے اپنے ذاتی اثر و رسوخ سے کام لے۔ اگر حکومت کو کوئی خدشہ ہو تو میں اس بات کی ذمہ داری لیتا ہوں کہ الفجارہ سے جو آدمی میت کے ساتھ آئیں گے، ان کی تعداد بہت کم ہوگی، ان میں کوئی آدمی مسلح نہیں ہوگا اور میں میت کو سپردِ خاک کرتے ہی ان کے ساتھ واپس چلا آؤں گا۔

اسپاہک ایک کینز کمرے میں داخل ہوئی اور اُس نے ممنوم لہجے میں کہا "عالیجاہ! ملکہ عالیہ فرماتی ہیں کہ آپ کوچہ میں کو غرناطہ بھیجنے سے پہلے بڑی ملکہ کی وصیت پڑھ لیجیے!"

ابھی تک ابو عبداللہ کو اپنی ماں کی وصیت کا علم نہ تھا۔ وہ جلدی سے اٹھا اور کچھ کے بغیر کمرے سے نکل گیا۔

چند ثانیے بعد وہ اپنی بیوی کے سامنے کھڑا تھا۔ چھوٹی ملکہ نے اسے ایک کاغذ پیش کرتے ہوئے کہا "چند ماہ قبل آپ کی والدہ نے مجھے تاکید کی تھی کہ یہ خط ان کی وفات کے بعد کھولا جائے" ابو عبداللہ نے کانپتے ہوئے ہاتھوں سے کاغذ پکڑ لیا اور شکایت کے لہجے میں بولا "آپ نے کبھی اس خط کا ذکر تک نہیں کیا۔"

"یہ ان کا حکم تھا اور تھوڑی دیر قبل مجھے اتنا بھی معلوم نہ تھا کہ یہ خط میرے لیے ہے یا آپ کے لیے۔"

ابو عبداللہ خط پڑھنے میں مصروف ہو گیا اور اس کی آنکھوں میں آنسو سیرنے لگے۔

ابو عبداللہ کی ماں نے لکھا تھا :

و ایک کم نصیبان کے بد نصیب بیٹے!

اس دنیا میں کتنے ہی عزیز ایسے تھے جو ہمارا ساتھ چھوڑ چکے ہیں۔ موت کبھی یہ نہیں دیکھتی کہ مرنے والوں کی کیا اہمیت تھی یا ان کے حصے کے کتنے کام ادھورے رہ گئے ہیں۔

وقت مسافرِ انِ عدم کو کسی تیاری کا موقعہ نہیں دیتا۔

میرے بیٹے! اب مجھ میں اتنی سکت نہیں کہ میں زیادہ عرصہ زندگی کا بلوچھا اٹھا سکوں۔ اس دیر آنے میں اپنی موت کا تصور کرتے ہوئے مجھے بارہا تم سے کچھ کہنے کا خیال آیا۔ لیکن ایک سار نزع کے عالم میں بھی اپنے بیٹے کو پریشان دیکھنا پسند نہیں کرتی اس لیے میں اپنی وصیت بہو بیگم تمھاری ملکہ کے سپرد کر رہی ہوں۔

غرناطہ چھوڑنے سے قبل میں یہ سوچا کرتی تھی کہ کسی دن مجھے تمھارے باپ کے پہلو میں دفن کیا جائے گا مگر ان کی قبر پر آخری بار حاضری دیتے ہوئے جب میں کسی دور افتادہ مقام پر اپنی آخری آرام گاہ کا تصور کر رہی تھی تو انتہائی بے کسی کی حالت میں بھی مجھے اطمینان محسوس ہوا تھا کہ مرنے والوں کی ارواح کے درمیان سارے فاصلے ختم ہو جاتے ہیں۔ اسی لیے میں نے الفجارہ پہنچتے ہی اپنی قبر کے لیے ایک موزوں جگہ تلاش کر لی تھی۔

میرے بیٹے! تم وہ صدیوں پرانا قبرستان تو دیکھ ہی چکے ہو جہاں مجاور نے ہمیں طابق کے زمانے کے چند شہیدوں کی قبریں دکھائی تھیں۔ میں یہ چاہتی ہوں کہ اگر مرنے

سے پہلے مراکش نہ جاسکوں تو مجھے ان بزرگوں کے قدموں میں  
دفن کر دیا جائے! — عید کے دن وہاں ہزاروں لوگ  
دُعائے مغفرت اور فاتحہ خوانی کے لیے جاتے ہیں۔ جب  
گزشتہ عید پر میں وہاں گئی تھی تو میں نے قبرستان کے بوڑھے  
مجاور سے اپنی یہ آخری خواہش بیان کر دی تھی۔

میری قبر پر تمہیں مقبرہ تعمیر کرنے کی ضرورت نہیں۔ میں  
تاریخ کے صفحات سے اپنا نام حذف تو نہیں کر سکتی، لیکن مجھ پر  
تمہارا آخری احسان یہی ہو سکتا ہے کہ تم دنیا کے سامنے میری قبر  
کی نمائش نہ کرو۔ اس سے میری روح کو تکلیف ہوگی۔

ابو عبد اللہ! جب کسی قوم کی سلطنت تباہ ہوتی ہے تو اس  
کے تاجداروں کے آخری نشان بھی مٹ جاتے ہیں اور میں اس  
حکمران کی ماں ہوں جس نے اپنے ہاتھوں سے اندلس کے سلمانوں  
کی آخری سلطنت کا چراغ گل کیا ہے۔ ممکن ہے کہ ایک عالی شان  
مقبرے کی بجائے میری شکستہ قبر سے اُڑنے والی گرد پر ہی کسی کو  
رحم آجائے۔

تمہاری ماں

ابو عبد اللہ نے کاغذ اپنی آنکھوں سے لگا لیا اور دیر تک سسکیاں لیتا  
رہا۔ پھر وہ اچانک کمرے سے باہر نکل گیا۔  
دوسرے دن الفجارہ کے طویل و مرض سے ہزاروں آدمی ملکہ عائشہ  
کے جنازے کے لیے جمع ہو چکے تھے۔

## فرڈی نیٹڈ کی سوچ

ابو القاسم طلیطلہ کے شاہی محل میں فرڈی نیٹڈ اور ملکہ انا بیلا کی سند  
کے سامنے مودب کھڑا تھا اور یہ پہلا موقع تھا کہ بادشاہ اور ملکہ نے تجلیے میں بھی  
اسے اپنے سامنے بیٹھنے کی دعوت نہیں دی تھی۔

چند ثانیے سے سرد مہری سے اس کی طرف دیکھتے رہے۔ بالآخر فرڈی نیٹڈ  
نے کہا: ہمیں ابو عبد اللہ کی ماں کی وفات کی خبر سے تین دن بعد غرناطہ سے  
تمہاری روانگی کی اطلاع مل چکی تھی، لیکن ہمارا خیال تھا کہ تم الفجارہ کے تازہ  
حالات معلوم کرنے کے بعد ہمارے پاس آؤ گے؟

”عالی جاہ!“ اس نے جواب دیا ”الفجارہ سے خبر رسائی کے متعلق  
میرے انتظامات اتنے مکمل ہیں کہ وہاں کے معمولی معمولی واقعات بھی میری  
نگاہوں سے پوشیدہ نہیں رہ سکتے۔ غرناطہ سے روانگی سے قبل میں نے گورنر  
سے ملاقات کی تھی اور ان کا بھی یہی خیال تھا کہ موجودہ حالات میں میرا آپ کی  
قدم بوسی کے لیے حاضر ہونا ضروری ہے۔“

ملکہ انا بیلا نے کہا: ”ابو القاسم! تم نے گزشتہ ملاقات میں ہم سے  
یہ وعدہ کیا تھا کہ تم کسی دن ہمارے پاس یہ خوشخبری لے کر آؤ گے کہ اندلس کی

زمین ابو عبد اللہ کے وجود سے پاک ہو چکی ہے؟

”ملکہ عالیہ! مجھے اپنا وعدہ پورا کرنے کے لیے جس وقت کا انتظار تھا، وہ آچکا ہے۔ ملکہ عائشہ کی وفات سے آپ کے غلام کے راستے کی سب سے بڑی رکاوٹ دور ہو چکی ہے۔ اب میں کسی مزاحمت کا خطرہ محسوس کیے بغیر ابو عبد اللہ سے وہ بات کہہ سکتا ہوں جو اس کی مال کی زندگی میں نہیں کہی جاسکتی تھی۔ مجھے ملکہ عائشہ سے یہ خورشہ ہو سکتا تھا کہ اگر اس پر معاہدہ کے خلاف کوئی نیا فیصلہ ٹھونسنے کی کوشش کی گئی تو وہ پوری شدت کے ساتھ مزاحمت کرے گی اور ابو عبد اللہ بھی اس کے ذہن سے سوچنے پر مجبور ہو جائے گا۔ وہ الفجارہ کے جنگجو قبائل کو بھی بغاوت پر آمادہ کر سکتی تھی لیکن اب میں ابو عبد اللہ کو قسطلہ کی ملکہ کی آخری خواہش کے احترام پر مجبور کر سکتا ہوں۔ میں اسے مستقبل کا وہ نقشہ دکھا سکتا ہوں کہ وہ رضا کارانہ طور پر افریقہ چلا جائے اور الفجارہ کے قبائل کو اس بات کا احساس بھی نہ ہو کہ بادشاہ سلامت یا ملکہ عالیہ کی طرف سے معاہدے کی کوئی خلاف ورزی ہوتی ہے۔“

فرڈی نینڈن نے کہا: ”تمہیں معلوم ہے کہ اگر ابو عبد اللہ خاموشی سے مراکش چلا جائے تو اسپین کی آئینہ نسلیں تمہیں اپنا عقلم ترین عمن سمجھیں گی اور مستقبل کے مرتخ جہاں ہماری فتوحات کا ذکر کریں گے وہاں تمہاری خدمات کو بھی فراموش نہیں کریں گے۔“

”عالیجاہ! ایک غلام اپنے آقا کی خوشنودی سے زیادہ کسی اور انعام کی تمنا نہیں کر سکتا۔“

”ابوالقاسم! بیٹھ جاؤ!! ہم تمہیں اپنا غلام نہیں بلکہ اپنا دوست سمجھتے ہیں۔“

ابوالقاسم بیچھے ہٹ کر ایک کرسی پر بیٹھ گیا۔

ملکہ ازابلہا جو اس طاقات کے دوران پہلی بار مسکرانے کی کوشش کر رہی تھی، بولی: ”ابوالقاسم! ہم نے تمہاری سابقہ خدمات فراموش نہیں کیں، لیکن ہم یہ پوچھنا چاہتے ہیں کہ تم کب تک اپنی آخری ذمہ داری پوری کر سکو گے؟“

”ملکہ عالیہ! اگر مجھے حکومت کے خزانے سے ابو عبد اللہ کی جاگیر کی قیمت ادا کرنے کا اختیار دے دیا جائے تو میری واپسی سے چند دن بعد آپ یہ خوشخبری سنیں گی کہ آپ کا غلام اپنا آخری فرض ادا کر چکا ہے۔ اگر غرناطہ کے حاکم کو اس سلسلے میں کوئی فیصلہ کرنے کا اختیار ہوتا تو مجھے یہاں آنے کی ضرورت پیش نہ آتی، لیکن انھیں یہ بھی معلوم نہ تھا کہ ابو عبد اللہ کے متعلق آپ کی خواہشات کیا ہیں۔ نینڈوزانے مجھ سے کہا تھا کہ میں اپنی طرف سے قسطلہ کے دربار میں کوئی ایسی تجویز پیش نہیں کر سکتا جس سے معاہدے کی خلاف ورزی ہوتی ہو۔“

”تمہیں یقین ہے کہ ابو عبد اللہ الفجارہ میں اپنی جائیداد فروخت کرنے پر آمادہ ہو جائے گا؟“

”عالیجاہ! مجھے یقین ہے۔“

”لیکن تم جانتے ہو کہ گزشتہ جنگ کے باعث ہمارے خزانے خالی ہو چکے ہیں اور ہم ابو عبد اللہ کو منہ مانگی قیمت ادا نہیں کر سکتے۔“

”عالیجاہ! میں اس بات کی ذمہ داری لیتا ہوں کہ وہ آپ کی طرف سے زادراہ کے طور پر معمولی رقم بھی بہت بڑا انعام سمجھے گا۔ اگر نینڈو کو حکم دیں تو غرناطہ کے خزانے سے بھی اس رقم کا انتظام ہو سکتا ہے۔ پھر یہ رقم شاہی

خزانے پر بوجھ نہیں ہوگی اور جو رقم آپ ابو عبد اللہ کو عطا کریں گے اس سے کہیں زیادہ اس کی جاگیر فروخت کر کے وصول کی جاسکے گی۔

اگر غرناطہ کے خزانے سے مطلوبہ رقم دستیاب ہو سکتی ہے تو تمہیں کل ہی غرناطہ کے گورنر کے نام ہمارا حکم مل جائے گا۔ اسے یہ بھی ہدایت کر دی جائے گی کہ سلطنت کی بہتری کے لیے تمہیں ہر وقت غرناطہ کے خزانے سے مطلوبہ رقم نکالوانے کی اجازت ہے۔ تمہارے خیال میں ابو عبد اللہ کی اشک شونی کے لیے کتنی رقم کی ضرورت ہوگی؟

عالمیاجہ! میری کوششیں بھی ہوگی کہ اس کے ساتھ حضور کا آخری سودا زیادہ سے زیادہ ایک لاکھ ڈوگٹ میں ہی چکا دیا جائے۔ یہ بھی ہو سکتا ہے کہ میں اس رقم سے بھی کچھ بچاؤں۔

ملکہ ازایلا نے حیرت زدہ ہو کر اپنے شوہر کی طرف دیکھتے ہوئے کہا: "صرف ایک لاکھ ڈوگٹ؟ ابو القاسم! اگر اس سے ہماری اُلجھن دور ہو سکتی ہے تو ابو عبد اللہ کی جاگیر تمہارا انعام ہوگی اور جتنی رقم تم بچا سکو گے وہ بھی تمہاری ہوگی۔"

فرڈی نینڈ نے کہا: "نہیں ملکہ! ہسپانیہ کی تاریخ کا یہ مہمار جس نے ہمارے لیے غرناطہ کے دروازے کھولے تھے، اس سے بہتر انعام کا حق دار ہے۔ الفجارہ میں اس کو ہم نے ابو عبد اللہ کی جاگیر کے پاس جو جاگیر دی ہے، وہ اس کی خدمات کا صلہ نہیں تھا، بلکہ اس سے ہمارا مقصد یہ تھا کہ اس ہیلانے ابو عبد اللہ اور اس کے حامیوں کی سرگرمیوں پر نگاہ رکھی جائے۔"

جب ابو عبد اللہ رخصت ہو جائے گا تو ابو القاسم کو زیادہ اہم ذمہ داریاں سونپی جائیں گی اور ہم اس کی خدا داد صلاحیتوں سے پورا پورا فائدہ اٹھانے

کی کوشش کریں گے، لیکن اس وقت تو ہمارے مہمان کو آرام کی ضرورت ہے۔"

اس کے بعد مجلس برخاست ہو چکی تھی اور ابو القاسم شاہی مہمان خانے کا رخ کر رہا تھا۔

فرڈی نینڈ کچھ دیر کی گہری سوچ میں سر جھکائے بیٹھا رہا۔

ملکہ نے پوچھا: "آپ کیا سوچ رہے ہیں؟"

"کچھ نہیں!" فرڈی نینڈ نے چونک کر اس کی طرف دیکھتے ہوئے

جواب دیا۔

"آپ کو یقین ہے کہ میں ابو عبد اللہ سے نجات مل جائے گی؟"

"ملکہ! ابو عبد اللہ سے ہمیں اسی دن نجات مل گئی تھی جب وہ غرناطہ

سے رخصت ہوا تھا۔"

"تو پھر آپ کس بات سے نگر مند ہیں؟ کیا آپ کو ابو القاسم کے وعدوں

پر یقین نہیں ہے؟"

"میں اس کی آمد کی اطلاع پاتے ہی سمجھ گیا تھا کہ اب ابو عبد اللہ سے

نجات حاصل کرنے کا وقت آچکا ہے، لیکن میرے نزدیک اس سے

کہیں زیادہ اہم مسئلہ اس آدمی سے نجات حاصل کرنا ہے جو بھیر ٹیپے سے

زیادہ خوشخوار اور کورٹری سے زیادہ مکار ہے۔ میں اس گتے کی دفا داری کر کے

یقین کر سکتا ہوں جس نے اپنے ہی مالک کو کاٹ کھایا جو۔ اپنی قوم کے دشمن

غیروں کے کیونکر دوست ہو سکتے ہیں۔"

"لیکن اب ہمارے لیے اس کی دوستی یا دشمنی کیا اہمیت رکھتی ہے

وہ جس سلطنت کا وزیر تھا، وہ مٹ چکی ہے۔ وہ جس قوم کا فرد تھا اس پر ہم



مکمل فتح حاصل کر چکے ہیں۔ آپ اس درد سے کے متعلق فکر مند کیوں ہیں جس کو ہم ہر وقت پھر سے میں بند کر سکتے ہیں۔

”اذا بلیا! ہماری یہ خوش قسمتی ہے کہ ابو العاصم نے اپنا مستقبل ہمارے ساتھ وابستہ کر لیا ہے۔ فرم کر دو کہ کسی دن اس کے دل میں یہ خیال آجائے کہ اس کے مقاصد کسی اور کا ساتھ دینے سے زیادہ پورے ہو سکتے ہیں تو وہ ہمارے لیے کتنا خطرناک ثابت ہو سکتا ہے۔ جب ہم اس سے ابو عبد اللہ کے متعلق گفتگو کر رہے تھے تو ہمیں بار بار یہ خیال آتا تھا کہ اگر یہ شیطان یہاں آنے کی بجائے ترکوں کے امیر البحر اور ساحل بربر کے ہزاروں کے پاس پہنچ جاتا تو ہماری تباہی کے لیے اس کی تجاویز کیا ہوتیں؟“

ملکہ نے بے قرار ہو کر کہا ”خدا کے لیے مجھے پریشان نہ کیجئے! میرے نزدیک ہسپانیہ کا کوئی مسئلہ ایسا نہیں جسے آپ حل نہ کر سکیں۔ آپ نے فرما لیا کہ اس کی بحال کے ایک کھوٹے سکتے سے وہ کام لیا ہے جو کسی اور کے لیے اس ملک کی ساری دولت لٹا دینے کے بعد بھی ممکن نہ تھا۔ مجھے یقین ہے کہ جب آپ یسوس کریں گے کہ اب آپ کو اس کھوٹے سکتے کی ضرورت باقی نہیں رہی تو اس کو غائب کر دینے میں آپ کو کوئی مشکل پیش نہیں آئے گی۔“

فرڈی نینڈ کے لبوں پر ہلکی سی مسکراہٹ نمودار ہوئی اور ازابیلا کو ایسا محسوس ہوا کہ اس کے سر سے ایک پہاڑ کا بوجھ اتر چکا ہے۔

## غزاری کا صلہ

طلوع آفتاب کے وقت ایک لڑکی مکہ عائشہ کی قبر پر جنگلی چھوٹے پھول چھانے کے بعد ہاتھ اٹھا کر دُعا مانگ رہی تھی اور قبرستان کی ٹسکتے دیوار سے باہر ایک حبشی لڑکا زیتون کے درختوں کے قریب دو گھوڑوں کی لگا میں تھلے سے ہونٹے کھڑا تھا۔ لڑکی کا پہرہ نقاب میں چھپا ہوا تھا اور قبرستان کی خاموش فضا میں اس کی ہلکی لہکی سسکیاں سنائی دے رہی تھیں۔ چند قدم دور تین مجاور اپنی کوٹھڑیوں کے باہر کھڑے تھے۔ ایک لڑکا جنوب کی طرف سے بھاگتا ہوا ان کے قریب پہنچا اور اس نے کہا ”سلطان منعم تشریف لارہے ہیں۔“

مجاور جلدی سے اس گڈنڈی کی طرف بڑھے جو قبرستان کی طرف آتی تھی۔ انھیں بلند ٹیلے کے نشیب میں آٹھ سوار دکھائی دیے اور دیکھتے ہی دیکھتے وہ قبرستان کے قریب پہنچ کر گھوڑوں سے اتر پڑے۔ ایک آدمی نے ابو عبد اللہ کے سفید گھوڑے کی لگام پکڑ لی۔ باقی مجاوروں نے آگے بڑھ کر اسے سلام کیا۔ ابو عبد اللہ نے ان کے سلام کا جواب دینے کے بعد اپنی جیب سے چند سکتے نکال کر ایک بوڑھے مجاور کے ہاتھ میں تھما دیے۔

اور آگے بڑھ گیا۔

قبرستان کے اندر چند قدم چلنے کے بعد اپنی ماں کی قبر پر ایک اجنبی لڑکی کو دیکھ کر وہ رکا اور کچھ دیر تذبذب کی حالت میں کھڑا رہا۔  
 بوڑھا مجاہد بھاگ کر اس کے قریب پہنچا اور اس نے کہا "عالی جاہ!  
 یہ لڑکی اکثر ملکہ کی قبر پر پھول چڑھانے آتی ہے۔"

"تمہیں معلوم ہے وہ کون ہے؟"

"عالی جاہ! ہم نے اکثر اسے ابوالقاسم کے قلعے کی طرف سے آتے جاتے دیکھا ہے۔ پہلے وہ دوسری عورتوں کے ساتھ پیدل آیا کرتی تھی اور اب گھوڑے پر سوار ہو کر آتی ہے اور وہ حبشی لڑکا اس کے ساتھ ہوتا ہے۔ میں نے سنا ہے وہ ابوالقاسم کے کسی رشتے دار کی بیٹی ہے۔ اگر حضور کا حکم ہر تو میں اس سے پوچھ لوں کہ وہ کون ہے؟"

"نہیں!" ابو عبد اللہ نے سر ہلاتے ہوئے جواب دیا "اسے اطمینان سے فاتحہ پڑھنے دو۔ میری ماں کو ایسے پر خلوص لوگوں کی دعاؤں کی ضرورت ہے۔"

کچھ دیر انتظار کرنے کے بعد ابو عبد اللہ جھکتا ہوا آگے بڑھا اور قبر کے قریب جانے کی بجائے اس نے پندرہ بیس قدم دور رک کر دعا کے لیے ہاتھ اٹھالیے۔

لڑکی دعا ختم کرنے کے بعد مڑی اور تھٹک کر ابو عبد اللہ کی طرف دیکھنے لگی۔ پھر چند ثانیے توقف کے بعد وہ آہستہ آہستہ اپنے ساتھی کی طرف بڑھی اور ایک درخت کی اوٹ میں کھڑی ہو گئی۔

تھوڑی دیر بعد جب ابو عبد اللہ اپنی ماں کی قبر پر سر جھکائے کھڑا تھا تو

لڑکی درخت کی اوٹ سے نکلی اور جھکتی ہوئی اس کے قریب پہنچی:  
 "عالی جاہ!" اس نے منعموم لہجے میں کہا "میں آپ سے ایک درخواست کرنا چاہتی ہوں۔"

ابو عبد اللہ نے چونک کر پیچھے دیکھا اور بولا "ایک جلاوطن بادشاہ اپنی قوم کی ایک نیک دل بیٹی کی کون سی خواہش پوری کر سکتا ہے؟"

"عالی جاہ! یہ لیجیے!" لڑکی نے جھکتے ہوئے قیمتی موتیوں کا ایک ہار ابو عبد اللہ کو پیش کرتے ہوئے کہا "آپ کی قوم کے مجاہد کی ایک بیوہ اس ہار پر ہمیشہ فخر کیا کرتی تھی۔ جس دن الحرام سے اس کے شوہر کی شہادت کی خبر ملی تھی، اسی دن بڑی ملکہ بذات خود اس کی دل جوئی کے لیے آئی تھیں اور انہوں نے اپنا یہ ہار اتار کر اس کے گلے میں ڈال دیا تھا۔ عالی جاہ!

یہ بیوہ خاتون میری ماں تھیں۔ انہوں نے آخری سانس لینے سے پہلے یہ ہار میرے گلے میں ڈال دیا تھا۔ اب میں بڑے ادب سے یہ تحفہ آپ کی خدمت میں پیش کرنا چاہتی ہوں اور میری یہ خواہش ہے کہ اس ہار کو فرودخت کرنے سے جو رقم حاصل ہو، وہ ملکہ عالیہ کے مزار کی تعمیر پر خرچ کی جائے۔ ابو عبد اللہ کے دل پر چر کہ لگا۔ اس نے کرب ناک لہجے میں کہا "نہیں! میں ایک یتیم لڑکی سے اپنی ماں کا تحفہ واپس نہیں لے سکتا۔"

لڑکی ادب سے بولی "میرا مقصد آپ کی دل آزاری نہ تھا۔ اگر مجھے الفجارہ میں آپ کے حالات کا علم نہ ہوتا تو میں یہ حرات نہ کرتی۔"

ابو عبد اللہ نے بڑی مشکل سے اپنے آنسو ضبط کرتے ہوئے کہا "بیٹی! میں اتنا ہی دست نہیں کہ اپنی ماں کے لیے ایک چھوٹا سا مقبرہ بھی تعمیر کر سکوں اگر میرے پاس کچھ نہ ہوتا تو بھی الفجارہ کے مسلمان کم از کم میری اعانت ضرور کرتے۔"

میرے پاس الفجارہ کے علاوہ غرناطہ اور دوسرے علاقوں سے بھی کئی وافر مالی اعانت کی پیش کش لے کر آئے لیکن میری ماں کی آخری خواہش یہی تھی کہ اُن کے لیے کوئی مقبرہ تعمیر کیا جائے۔ اگر آج ان کی روح ہم سے ہمکلام ہو سکتی تو وہ یقیناً یہی کہتیں کہ میرے لیے ایک نیک دل لڑکی کی پرغلوں و دعائیں اور پھولوں کا تحفہ موتیوں کے اس ہار سے کہیں زیادہ قیمتی ہے۔ میں تمہارا شکر گزار ہوں۔ یہ ہار اپنے گلے میں ڈال لو!

لڑکی چند لمبے سر جھکانے کھڑی رہی۔ اچانک ابو عبداللہ نے موتیوں کا ہار پکڑ کر اس کے گلے میں ڈالتے ہوئے کہا ”تم ابو القاسم کے گھر سے آئی ہو؟“

”جی ہاں ابادشاہ سلامت!!“ اس نے اپنی سسکیاں ضبط کرتے ہوئے جواب دیا ”ابو القاسم دور کے رشتے سے میرے ماموں جان اور مصعب میرے خالو ہیں۔“

”اور مصعب کو یہ معلوم ہے کہ تم یہاں آیا کرتی ہو؟“

”عالیجاہ! میں اپنے باپ کی بیٹی ہوں اور یہاں آنے کے لیے مجھے کسی کی اجازت کی ضرورت نہیں۔ مصعب خالو کے طرز عمل کے خلاف آپ کو کوئی شکایت ہو سکتی ہے لیکن میری خالہ اور خالو میری والدہ پر ملکہ عالیہ کے احسانات نہیں بھول سکتے۔ جب میں گھر سے نکلتی ہوں تو مصعب خالو کو یہ معلوم ہوتا ہے کہ میں قبرستان کی طرف جا رہی ہوں۔ ایک مرتبہ وہ خود بھی میرے ساتھ آئے تھے اور میں نے اپنی زندگی میں پہلی بار اُن کی آنکھوں میں آنسو دیکھے تھے۔“

”تمہارا نام سعاد ہے؟“ ابو عبداللہ نے سوال کیا۔

”جی ہاں!“

”میری ماں تمہاری بہت تعریف کیا کرتی تھیں۔“

سعاد نے آنکھوں میں آنسو پیتے ہوئے کہا ”ان کی شفقت میرے لیے بہت بڑا سہارا تھی۔ مجھے مرتے دم تک یہ ندامت رہے گی کہ میں علائقہ کے آیا۔ میں اُن کی کوئی خدمت نہ کر سکی۔“

”اچھا بیٹی! خدا حافظ! جب تک تم جیسی لڑکیاں میری ماں کو اپنی دُعاؤں کا مستحق سمجھیں گی، انھیں یہ شکایت نہیں ہوگی کہ اندلس کی زمین سے اُن کا نام و نشان مٹ چکا ہے۔“

سعاد نے خدا حافظ کہا اور تھوڑی دیر بعد وہ قبرستان سے باہر اپنے گھوڑے پر سوار ہو رہی تھی۔



ایک رات ابو عبداللہ اپنے محافظ دستے کے سالار کے ساتھ شطرنج کھیل رہا تھا کہ ایک ملازم کمرے میں داخل ہوا اور اس نے کہا ”عالیجاہ! ابو القاسم غرناطہ سے واپس آگئے ہیں۔“

”وہ کہاں ہے؟“ ابو عبداللہ نے مضطرب ہو کر پوچھا۔

”عالیجاہ! وہ اپنے گھر میں ہیں۔ ہمارے آدمیوں نے شام کے وقت پندرہ بیس سواردوں کو اُن کے گھر کا رخ کرتے دیکھا تھا۔“

”تھیں یقین ہے کہ ابو القاسم ان کے ساتھ آیا ہے؟“

”جی ہاں! ہمارے آدمی غرناطہ کے راستے کی ایک بستی سے اس بات کی تصدیق کر چکے ہیں۔“

”لیکن ابوالقاسم نے مجھے اطلاع کیوں نہیں دی؟ وہ سیدھا یہاں کیوں نہیں آیا؟“ ابو عبد اللہ بے چارگی کی حالت میں اپنے بڑھے ساتھی کی طرف دیکھ رہا تھا۔

اُس نے کہا ”عالیجاہ! ممکن ہے کہ اس نے رات کے وقت آپ کو جگانا اور تکلیف دینا مناسب نہ سمجھا ہو اور یہ بھی ہو سکتا ہے کہ سفر کی تھکاوٹ کے باعث وہ گھر پہنچتے ہی اپنے بستر پر دراز ہو گیا ہو۔“

لیکن یہ الفاظ ابو عبد اللہ کی تسلی نہ کر سکے اس نے ملازم کی طرف متوجہ ہو کر کہا ”تم پھر سے داروں کو یہ ہدایت کر دو! کہ وہ اسے یہاں پہنچتے ہی ہمارے پاس لے آئیں۔“

ملازم کمرے سے باہر نکل گیا۔

ابو عبد اللہ کچھ دیر خاموش بیٹھا رہا۔ چہرہ کھیل میں مصروف ہو گیا۔ یکے بعد دیگرے شطرنج کی دو بازیاں ہارنے کے بعد اس کی طبیعت اچھا ہو گئی تو اس نے کھیل ختم کرتے ہوئے اپنے ساتھی سے کہا ”اب شاید وہ صبح سے پہلے یہاں نہ آسکے۔ اس لیے تم جا کر آرام کرو۔“

بوڑھا سالار اٹھ کر کمرے سے نکل گیا اور ابو عبد اللہ در تک بے چینی کے عالم میں ٹہلتا رہا۔ اس کے بعد وہ دوسرے کمرے میں داخل ہوا اور اپنے بستر پر لیٹ گیا، لیکن ذہنی اضطراب کی وجہ سے اسے دیر تک نیند نہ آئی۔ پھر جب ملکہ اس کے ہاتھ پیر کر جگانے کی کوشش کر رہی تھی تو اس نے آنکھیں کھولتے ہی پوچھا ”ابوالقاسم آگیا ہے؟“

”ہاں!“ ملکہ نے سر ہلاتے ہوئے جواب دیا۔

ابو عبد اللہ بستر سے اٹھ کر ننگے پاؤں در تک کی طرف بڑھا اور پردہ اٹھا

کر باہر جھانکتے ہوئے بولا ”اب بہت دیر ہو گئی ہے“

”عالیجاہ! آپ بہت دیر سوتے ہیں۔“

”اس نے کوئی اطلاع بھی نہیں بھیجی؟“

”ابوالقاسم نے؟“

”آپ کو معلوم نہیں کہ وہ اپنے گھر پہنچ چکا ہے؟“

”مجھے صبح ہوتے ہی اطلاع ملی گئی تھی۔“

”آپ میرا گھوڑا تیار کرنے کا حکم دیں۔ میں ابھی تیار ہو کر آتا ہوں۔“

”آپ اُس کے پاس جانا چاہتے ہیں؟“ ملکہ حیران ہو کر اپنے شوہر کی

طرف دیکھنے لگی۔

ابو عبد اللہ نے قدر سے تلخ ہو کر جواب دیا ”جی ہاں! آپ کو کوئی اعتراض

ہے؟“

ملکہ نے جواب دیا ”جب تک آپ کی والدہ زندہ تھیں مجھے ایسی باتوں کے متعلق سوچنے کی کبھی ضرورت نہ تھی اور اب میں آپ سے کوئی بات کہنا چاہتی ہوں تو مجھے ایسا محسوس ہوتا ہے کہ ایک پہاڑ کا بوجھ صرف پہاڑ ہی اٹھا سکتا ہے۔ اگر آپ مجھے اپنے جھٹکے کی ذمہ داریاں پوری کرنے کی اجازت دیں تو میں یہ عرض کروں گی کہ سلطان ابو الحسن اور ملکہ عائشہ کا بیٹا اور میرے سرتاج اُس غدار کے گھر نہیں جاسکتے۔ میں آپ کے ساتھ افریقہ کی خاک چھانسنے کے لیے تیار ہوں، لیکن یہ تو میں ہرگز برداشت نہیں کر سکتی! یہ کیسے ہو سکتا ہے کہ وہ آپ کو اپنی آمد کی اطلاع بھی نہ دے اور آپ اس کے گھر پہنچ جائیں۔“

ابو عبد اللہ کچھ دیر سر جھکائے سوچتا رہا اور پھر کرسی پر بیٹھ گیا۔

ایک کینز کمرے میں داخل ہوئی اور اُس نے محافظ دستے کے سالار

کی طرف سے یہ پیغام دیا کہ وزیر ابوالقاسم آ رہا ہے۔

سلطان نے اپنی بیوی کی طرف دیکھا "ملکہ! اب آپ کا کیا حکم ہے؟"  
ملکہ نے آبدیدہ ہو کر کہا "عالیجاہ! میں تو محض التجا کر سکتی ہوں اور میری  
تجارتی ہی ہے کہ آپ پہلے اطمینان سے ناشتہ کریں اور ملاقات کے  
دوران اسے یہ احساس نہ ہونے دیں کہ آپ ایک غدار سے بھگتیں ہونے کے  
لیے اس قدر بے تاب تھے۔"

ایک ساعت بعد ابو عبد اللہ بالائی منزل سے نیچے اترتے ہوئے کے  
سامنے اس کے محافظ دستے کا سالار اور چند دوسرے مسلح آدمی کھڑے  
تھے۔

سالار نے ادب سے سلام کرتے ہوئے کہا "عالیجاہ! ابوالقاسم  
کافی دیر سے آپ کا انتظار کر رہے ہیں۔ ان کے ساتھ چند نصرانی فوجی بھی آئے  
ہیں۔ میں نے مسلح آدمیوں کو اندر آنے کی اجازت نہیں دی۔ ابوالقاسم نے  
بھی اصرار نہیں کیا۔ ایسا معلوم ہوتا ہے کہ اس مرتبہ وہ آپ کے لیے قیمتی تحائف  
لائے ہیں۔ ہم نے اٹھ صندوق چوروں سے اترنا کہ ملاقات کے کمرے میں  
رکھوا دیے ہیں۔"

ابو عبد اللہ کچھ کہنے بغیر ملاقات کے کمرے میں داخل ہوا۔ ابوالقاسم  
کرسی سے اٹھا اور گرمجوشی سے مصافحہ کرتے ہوئے بولا "عالیجاہ! مجھے کون  
اس بات کا طلال رہے گا کہ میں ملکہ عالیہ کے جنازے میں شریک نہ ہو سکا۔ حالاً  
ایسے تھے کہ مجھے اچانک طلیطلہ جانا پڑا۔ میں علی الصباح فاتحہ خوانی اور دعائے

منفرت کے لیے ان کی قبر پر گیا تھا اور مجھے بار بار یہ خیال پریشان کرتا ہے  
کہ کاش! ان کی آخری آرام گاہ ان کی شان کے شایاں ہوتی۔"

ابوالقاسم کی زبان سے ہمدردی کے چند رسمی الفاظ نے ابو عبد اللہ  
کے سارے گلے دور کر دیے اور اُس نے کرسی پر بیٹھتے ہوئے کہا "ابوالقاسم!  
آپ تشریف رکھیں! مجھے رات کے وقت آپ کی آمد کی اطلاع مل گئی تھی۔"  
"عالیجاہ! میں گھر پہنچتے ہی آپ کی خدمت میں حاضر ہونا چاہتا تھا مگر  
رات کے وقت آپ کے آرام میں خلل ہونے کی خبر نہ ہوئی۔ میری فرودگراشت  
کی ایک وجہ یہ بھی تھی کہ فرڈی نینڈ نے مجھے آپ کی خدمت میں ایک نذرانہ  
پیش کرنے کا حکم دیا تھا اور رات کی تاریکی میں اس پہاڑی راستے پر بار برداری  
کے پتھروں کو یہاں پہنچانا مشکل تھا۔ میں خود بھی بہت تھک چکا تھا۔ فرڈی نینڈ  
اور ازابیلا کو بھی ملکہ عالیہ کی وفات کی خبر سن کر بہت صدمہ ہوا اور ان کی یہ  
خواہش تھی کہ اب اگر الفجارہ میں آپ کا جی نہ لگے تو آپ کو پورے احترام  
کے ساتھ رخصت کیا جائے اور آپ کو یہ احساس نہ ہونے دیا جائے کہ آپ  
الفجارہ میں قیام کے دوران اپنی ساری پونجی گٹا چکے ہیں۔"

ابو عبد اللہ کو اچانک یہ محسوس ہوا کہ ایک معصوم بھیر کی کھال کے  
اندہ ایک بھیر یا چھپا ہوا ہے۔ تھوڑی دیر تو اس کے منہ سے آواز تک نہ نکل سکی  
بالآخر ڈوبتی ہوئی آواز میں بولا "ابوالقاسم! اگر تم فرڈی نینڈ کی طرف سے  
کوئی نیا منصوبہ لے کر میرے پاس آئے ہو تو صاف صاف بات کر دو!"  
"عالیجاہ! آپ کو میرے خلوص کے بارے میں کوئی غلط فہمی نہیں

ہونی چاہیے۔ میں نے صرف آپ کی خاطر طلیطلہ کا سفر اختیار کیا تھا اور جب  
آپ یہ صندوق کھول کر دیکھیں گے تو آپ کو یہ شکایت نہیں ہوگی کہ میں

نہ کام لوثا ہوں۔ میں آپ کے لیے اسی ہزار "دو کٹ" کا اندازہ لایا ہوں، مجھے اس بات کا بہت افسوس تھا کہ آپ کی پونجی ختم ہو چکی ہے اور جو تھوڑے بہت آدمی آپ کے پاس رہ گئے ہیں انھیں آپ پوری تنخواہ بھی نہیں دے سکتے۔ یہ جاگیر آپ کے گزارے کے لیے کافی نہیں اور آپ اسی ہزار دو کٹ کے عوض مراکش یا الجزائر میں اس سے زیادہ زمین حاصل کر سکتے ہیں۔"

ابو عبداللہ کی رگوں کا سارا خون منجمد ہو کر رہ گیا۔ کچھ دیر وہ پتھرائی ہوئی آنکھوں سے ابوالقاسم کی طرف دیکھتا رہا پھر اچانک غصے سے کانپتا ہوا اٹھا اور اپنا خنجر نکال کر بلند آواز میں چلایا "ذیل آدمی! تم غدار ہو!! تم وہ سانپ ہو جو مجھے کئی بار ڈس چکا ہے، لیکن اب تم بچ کر نہیں جا سکتے۔" ابوالقاسم نے جلدی سے اٹھ کر ایک طرف ہٹتے ہوئے کہا "عالیجا! آپ کو مجھ پر ہاتھ اٹھانے سے پہلے یہ بات اچھی طرح سوچ لینا چاہیے کہ مجھے قتل کرنے کے بعد آپ کا انجام کیا ہوگا؟۔۔۔ الفجارہ کے قبائل آپ سے نفرت کرتے ہیں۔ انھیں اس بات سے کوئی دل چسپی نہیں کہ انڈس چھوڑنے کے بعد آپ کہاں جائیں گے، لیکن میں اُن کی آہندی ڈھال ہوں اور میری موت کے بعد ان پر جو تباہی نازل ہوگی، اُس کی ساری ذمہ داری آپ پر ڈالی جانی ہے گی۔ صرف الفجارہ پر ہی تباہی نہیں آئے گی بلکہ غرناطہ کی گلیاں بھی بے گناہ مسلمانوں کے خون سے بھر جائیں گی۔ کیا آپ مجھے اس بات کی سزا دینا چاہتے ہیں کہ میں اپنی زندگی میں آپ کے مستقبل کے متعلق اطمینان حاصل کرنا چاہتا ہوں؟۔۔۔ ابو عبداللہ! میں آپ کا من نہیں ہوں۔ اگر مجھے یہ اطمینان ہوتا کہ میرے بعد آپ کو آئے دن نئے

آلام و مصائب کا سامنا نہیں کرنا پڑے گا اور آپ کسی دن سہنا نہیں رہ جائیں گے تو میں آپ کو بھرت کرنے کا مشورہ نہ دیتا۔ جب آپ نے فرڈی نینڈ کو اپنی نیک سیتی کا ثبوت دینے کے لیے غرناطہ چھوڑ دیا تھا تو مجھے اس بات کا یقین تھا کہ اس کے بعد وہ معاہدے کی خلاف ورزی نہیں کرے گا، لیکن تنگ اثر راہبوں نے اس کے ذہن میں یہ بات ڈال دی ہے کہ ایک سلطنت میں دو بادشاہ نہیں رہ سکتے۔ میں فرڈی نینڈ اور ازابل کو مطمئن کرنے کی ہر امکانی کوشش کر چکا ہوں مگر ان کے ذہن سے کلیسا کے زہریلے اثرات زائل کرنا میرے بس کی بات نہیں۔"

ابو عبداللہ کا ہاتھ کانپ رہا تھا۔ اس نے اپنا خنجر پیچھے ہٹا لیا اور کہا "اب بھی کوئی بد بخت میرے متعلق یہ سوچ سکتا ہے کہ میں بادشاہ ہوں۔" آپ اپنی قوم کو اپنی بے بسی اور بے چارگی کا احساس دلا سکتے ہیں مگر کلیسا کے راہب جنہوں نے الحمرہ کی شان دیکھی ہے، انھیں یہ اطمینان کیسے دلایا جا سکتا ہے کہ آپ الفجارہ میں تھوڑی سی زمین پر قانع رہ سکتے ہیں میں ان کا یہ خدشہ کیسے دور کر سکتا ہوں کہ کسی دن آپ ترک اور بربر افواج کی اعانت سے اپنی کھوئی ہوئی سلطنت واپس لینے کی کوشش کریں گے؟۔۔۔ عالیجاہ! آپ کا خادم آپ کے احساسات سے بے خبر نہیں ہو سکتا۔ اس وقت میری گفتگو سے آپ کو تکلیف ضرور ہوگی، لیکن جب آپ افریقہ کے کسی ملک کی آزاد مضافوں میں سانس لیں گے تو آپ کو محسوس ہوگا کہ آپ کی بہتری اسی میں ہے کہ آپ جلد از جلد اس گرزاب سے نکل جائیں۔ اگر آپ کو مستقبل کی الجھنوں اور مصیبتوں سے نجات دلانے کی اور کوئی تدبیر میرے ذہن میں آ سکتی تو میں یہاں نہ آتا آپ یہ کہہ سکتے

ہیں کہ میں آپ کی توقعات پوری نہیں کر سکا، لیکن خدا شاہد ہے کہ میں نے دانستہ طور پر آپ سے کوئی برائی نہیں کی۔ ہم زمانے کے گرداب میں پھنس گئے ہیں۔ مجھے اپنی نگرہ نہیں لیکن آپ کو اس گرداب سے نکالنا میں اپنا اولین فرض سمجھتا ہوں۔ میں آپ کے پاس فرڈی نینڈ کی طرف سے کوئی حکم لے کر نہیں آیا۔ اگر آپ یہیں رہنے پر رضد ہوں تو میں خاموشی سے واپس چلا جاؤں گا اور مرتے دم تک اپنے حصے کا بوجھ اٹھانے کی کوشش کروں گا۔ فرڈی نینڈ کو بھی اس بات کا کوئی ملال نہیں ہوگا کہ آپ نے اسی ہزار کا نذرانہ رد کر دیا ہے۔ وہ کچھ عرصہ اور آپ کو اپنے مستقبل کے متعلق سوچنے کا موقع دے گا لیکن کسی نہ کسی دن ملکہ ازا بیلا اور خداوندان طیلسا کی خواہشات اس کی ذاتی مصلحتوں پر غالب آجائیں گی اور پھر آپ کے پاس وہ ایچی آئیں گے جن کی زبان میری زبان سے زیادہ سخت ہوگی اور آپ انھیں خنجر دکھا کر مرعوب نہیں کر سکیں گے۔

ابو عبد اللہ کی حالت اس آدمی کی سی تھی جس کے ہاتھ پاؤں باندھ کر بند میں پھینک دیا گیا ہو۔ وہ لوٹھراتا ہوا پیچھے ہٹا اور کرسی پر بیٹھتے ہوئے بولا "ابوالقاسم! میں اپنے قاتل کو اپنی کھال اٹانے کی لذت سے محروم نہیں کروں گا۔ مجھے بھری سفر کا انتظام کرنے کے لیے صرف چند مفتوں کی مہلت درکار ہے۔"

عالیجاہ! میں نے ایک انتہائی ناخوشگوار فرض ادا کیا ہے۔ اب آپ کے لیے بھری سفر کا انتظام فرڈی نینڈ کی ذمہ داری ہے اور میں اس سے یہ وعدہ لے کر آیا ہوں کہ آپ کے لیے میرا ہی جہاز فراہم کیے جائیں گے اور آپ کو شاہانہ اعزاز کے ساتھ رحمت کیا جائے گا۔

"نہیں! فرڈی نینڈ کو میرے لیے جہاز تیار کرنے کی ضرورت نہیں میں اپنے لیے انتظام کر سکتا ہوں۔ کل میرا ایچی مراکش روانہ ہو جائے گا اور مجھے یقین ہے کہ مراکش کا حکمران اپنے جہاز بھیجنے کے لیے میری درخواست رد نہیں کرے گا۔ یہ بھی ہو سکتا ہے کہ اسے راستے میں ہی کوئی جہاز مل جائے۔ مجھے صرف اتنی اجازت چاہیے کہ میں کسی قریب ترین بندرگاہ سے سوار ہو سکوں۔"

"عالیجاہ! میں اس بات کی ذمہ داری لیتا ہوں کہ جو جہاز آپ کو لینے کے لیے آئیں ان سے کوئی مزاحمت نہیں کی جائے گی۔ اگر مراکش کا حکمران آپ کو پناہ دینے پر آمادہ ہو تو فرڈی نینڈ کو اس پر بھی کوئی اعتراض نہیں ہوگا۔ ہاں! وہ ترکوں کے کسی جہاز کو ساحل کے قریب آنے کی اجازت نہیں دینگا۔" ترکوں کو اندلس کے ساحل تک پہنچنے کے لیے فرڈی نینڈ کی اجازت کی ضرورت نہیں، مگر میں یہ نہیں چاہتا کہ وہ میری ذلت اور رسوائی دیکھیں تم فرڈی نینڈ کو میری طرف سے یہ اطمینان دلا سکتے ہو کہ مراکش کے علاوہ کسی اور ملک میں جائے پناہ تلاش نہیں کر دوں گا۔ اگر تم مالقہ میں بھری فوج کے کسی افسر کو جانتے ہو تو اس کے نام یہ خط لکھ دو کہ میرے ایچی کو مراکش کے ساحل پر اتار دیا جائے۔"

"عالیجاہ! فرڈی نینڈ کا ایک خاص آدمی علیطلہ سے میرے ساتھ آیا ہے اور کل علی الصباح آپ کے ایچی کو مالقہ کے کسی ذمہ دار افسر کے نام اس کا خط مل جائے گا۔"

تم کتنے فرض شناس ابوالقاسم! تمہارا کوئی انتظام اڈھورا نہیں ہوتا۔ سچ کہتا تم مجھے کتنے دلون تک یہاں سے نکالنے کا وعدہ کر کے لے گے۔

ہو؟

”عالیجاہ! اب ایسی تلخ باتوں سے کیا فائدہ؟ میں جانتا ہوں کہ میں ایک انتہائی نازشکوہ فریضہ انجام دے رہا ہوں۔“

”تم کب تک یہاں ٹھہرو گے؟“

”اگر آپ اجازت دیں تو دو تین دن آرام کرنے کے بعد واپس پہلا جاؤں گا۔“

”مجھے رخصت ہوتے نہیں دیکھو گے؟“

”عالیجاہ! اگر حالات نے اجازت دی تو ہو سکتا ہے کہ میں چند دنوں تک واپس آجاؤں، ورنہ ساحل پر ہماری ملاقات ضرور ہوگی۔ اگر آپ بڑا نرمائیں تو میں ایک ضروری بات عرض کرنا چاہتا ہوں۔“

”کہو!“

”عالیجاہ! الفجارہ میں یہ خبر مشہور نہیں ہونی چاہیے کہ آپ جا رہے ہیں!“

”تمہارا خیال ہے کہ الفجارہ میں بغاوت ہو جائے گی؟“

”نہیں! لیکن لوگ آپ کو پریشان ضرور کریں گے۔“

”تم فرڈی نینڈ کو یہ اطلاع بھیج سکتے ہو کہ جب تک میں یہاں روانہ نہیں ہو جاتا، میرے انتہائی قابل اعتماد ساتھیوں کے سوا کسی کو یہ بھی معلوم نہیں ہوگا کہ آج ہمارے درمیان کیا باتیں ہوتی ہیں۔“

ابوالقاسم کرسی سے اٹھ کر بولا ”اب مجھے اجازت دیجیے! انشا اللہ میں اپنے قیام کے دوران ہر روز یہاں حاضری دینے کی کوشش کروں گا۔“

ابوعبداللہ نے اٹھ کر مصافحہ کے لیے ہاتھ بڑھا دیا، لیکن جب وہ

مصافحہ کر کے دروازے کی طرف بڑھا تو اچانک ابوعبداللہ کے دل میں کوئی خیال آیا اور اس نے کہا ”ابوالقاسم! ٹھہرو! میں تم سے کچھ پوچھنا چاہتا ہوں۔“

ابوالقاسم مڑ کر اس کی طرف دیکھنے لگا ”فرمائیے!“

ابوعبداللہ نے مسکرانے کی کوشش کرتے ہوئے کہا ”میں سوچ رہا ہوں کہ جب میں یہاں سے ہجرت کر جاؤں گا اور فرڈی نینڈ کو یہ اطمینان ہو جائے گا کہ تم اس کی اہم ترین ضرورت پوری کر چکے ہو تو ملکہ انا بیلا یا کلیسا کے اکابر کے ساتھ یہ سوچنے پر مجبور نہیں کر دیں گے کہ اب کسی چھوٹے کام کے لیے ایک بڑے آدمی کی ضرورت باقی نہیں رہی۔ میرا مطلب یہ ہے کہ مجھ جیسا احمق یہاں رہ کر بھی اس کے لیے کسی پریشانی کا باعث نہیں ہو سکتا تھا، لیکن جب اسے یہ احساس ہوگا کہ تم ضرورت سے زیادہ ہوشیار ہو اور تمہاری ذہانت اس کے لیے بھی کوئی خطرہ پیدا کر سکتی ہے تو وہ کتنا عرصہ تمہارے ساتھ بنا کر سکے گا؟“

ابوالقاسم کے چہرے کا رنگ اڑ گیا۔ وہ چند ثانیے اضطراب کی حالت میں ابوعبداللہ کی طرف تکتا رہا۔ بالآخر ڈوبتی ہوئی آواز میں بولا ”میں نے اپنی استعداد کے مطابق اپنی ذمہ داریاں پوری کی ہیں اور یہ مسئلہ میرے لیے کوئی اہمیت نہیں رکھتا ہے کہ میرا انجام کیا ہوگا۔“

ابوعبداللہ نے آگے بڑھ کر اس کے کانڈھے پر ہاتھ رکھتے ہوئے کہا ”میرے دوست! میرے ”مدد تھیں پریشان کرنا نہیں۔ پھر بھی ہر راستے کی ایک آخری منزل ہوتی ہے اور مجھ جیسے لوگ ہر تار یک اور بے نشان راستوں پر قدم اٹھاتے ہیں کبھی یہ نہیں سوچتے کہ ان کی آخری منزل کہاں ہے، لیکن تم ایک ہوشیار آدمی ہو۔ اس کے باوجود میں تمہیں یہ مشورہ دینے کی ضرورت



مخسوس کرتا ہوں کہ تمہیں غروب آفتاب اور طلوع آفتاب کے درمیان ہر لمحہ یہ سوچنا چاہیے کہ وہ رات جو سرور آپ کی ہے کہیں تمہاری آخری رات اور وہ صبح جو اس کے بعد آئے گی کہیں تمہاری آخری صبح نہ ہو۔ اب جاؤ! ابوالقاسم! اگر موقع ملا تو ہم اطمینان سے باتیں کریں گے۔ اس وقت تمہیں آرام کی ضرورت ہے۔

تھوڑی دیر بعد ابوالقاسم تلے سے باہر نکل کر اپنے گھوڑے پر سوار ہو رہا تھا اور ابو عبداللہ کے الفاظ اس کے کانوں میں گونج رہے تھے۔

## شہسوار

چار دن بعد — ابوالقاسم غرناطہ کی طرف روانہ ہو چکا تھا اور سعاد سے اس کی موجودگی میں گھر سے نکلنے کا موقع نہیں ملا تھا۔ دوسرے روز صبح ہوتے ہی غرناطہ کی سمت جانے والے کشادہ راستے پر گھوڑا دوڑا رہی تھی۔

یہ راستہ جو قریباً ڈیڑھ میل آگے ایک ٹیلے کے کنارے بل کھاتا ہوا بائیں جانب پہاڑ کے نشیب و فراز میں گم ہو جاتا تھا دائیں طرف نسبتاً تنگ اور دشوار گزار تھا اور ایک ٹیلے کے عقب سے قبرستان کی طرف جاتا تھا۔ حبشی غلام سعاد سے کچھ دور پیچھے آ رہا تھا۔ ایک موڑ سے لچک کر نسبتاً کشادہ اور ہموار راستے پر اس نے گھوڑے کی رفتار تیز کر دی۔

قبرستان کے قریب وہ گھوڑے سے اتر کر اپنے ساتھی کا انتظار کر رہی تھی کہ ایک مجاور بھاگتا ہوا آگے بڑھا اور اس کے ہاتھ سے گھوڑے کی لگام لے کر بولا "جناب! آپ کا غلام ساتھ نہیں آیا؟"

"وہ پیچھے آ رہا ہے۔"

سعاد بچوں کا ٹھہرے ہاتھ میں لیے آگے بڑھی اور اس نے ملکہ

عائشہ کی قبر پر پھول چڑھانے کے بعد دعا کے لیے ہاتھ اٹھالیے  
 دعا ختم کرنے کے بعد وہ تنگ وادی کی دھلوان پر گھنے درختوں سے  
 اُن بلند چٹانوں کی طرف دیکھ رہی تھی جن کی برہنہ چوٹیاں سورج کی روشنی میں  
 چمک رہی تھیں۔ ایک عقاب فضا میں اڑ رہا تھا اور اس کی پرواز کے دائرے  
 بند رنج بلند ہو رہے تھے۔ سعاد کچھ دیر آسمان کی طرف دیکھتی رہی۔ جب وہ  
 واپس لوٹنے کا ارادہ کر رہی تھی تو اچانک اس کی نگاہیں تنگ وادی کے پار  
 قریب ترین چٹان کی چوٹی پر مرکوز ہو کر رہ گئیں۔

ایک سوار چوٹی پر نمودار ہوا اور ادھر ادھر دیکھنے کے بعد نیچے اترنے  
 لگا۔ سعاد پہلی نظر میں ہی اندازہ لگا سکی تھی کہ اس کے لیے گھوڑے کے بغیر  
 بھی نیچے اترنا ممکن نہیں۔ وہ اسے خبردار کرنا چاہتی تھی کہ تم موت سے کھیل  
 رہے ہو، لیکن اس کی آواز سوار کے کانوں تک نہیں پہنچ سکتی تھی۔ وہ خطر  
 اور بے بسی کی حالت میں دونوں ہاتھ اٹھا کر اُسے اشارہ کر رہی تھی۔ سوار سبز  
 بیس گز نیچے اترنے کے بعد گھوڑے سے نیچے کود پڑا اور اس کی لگام پکڑ کر  
 کھینچنے لگا۔

”نہیں! نہیں!!“ سعاد پوری قوت سے چلا رہی تھی۔ اس کا غلام اور  
 قبرستان کے مجاور بھی بھاگتے ہوئے اس کے قریب پہنچے۔

غلام نے کہا ”جناب! وہ یقیناً کوئی پاگل ہے لیکن خود کشی کے لیے  
 اسے اپنے ساتھ ایک خوب صورت گھوڑا ہلاک کرنے کی ضرورت نہ تھی۔  
 آگے دھلوان اتنی خطرناک ہے کہ ایک بچی بھی نیچے نہیں اتر سکتی۔ اگر آپ

اجازت دیں تو میں اسے روکنے کی کوشش کرتا ہوں“  
 ”خدا کے لیے جاؤ!“ سعاد نے درد بھرے لہجے میں کہا۔

غلام بھاگتا ہوا قبرستان سے نکلنا اور گھنے درختوں میں روپوش ہو گیا،  
 سعاد اور تینوں مجاور اس کے پیچھے پیچھے بھاگنے لگے۔ تھوڑی دیر بعد  
 حبشی غلام پوری قوت سے آوازیں دے رہا تھا ”خدا کے لیے رک جاؤ!  
 تم نیچے نہیں آ سکتے“

بوڑھے مجاور نے سعاد سے کہا ”جناب! آپ احتیاط سے چلیے!  
 آگے ایک گہرا گھاٹ ہے۔ دیکھیے! اُس نے گھوڑے کو ایک ایسے  
 خطرناک جگہ لاکر چھوڑ دیا ہے جہاں سے اُس کو اُٹھانا ممکن نہیں ہے“  
 ”کیون وہ خود کہاں ہے؟“ سعاد نے رگ کر چٹان پر نظر دوڑاتے ہوئے  
 پوچھا۔

مجاور نے ہاتھ سے اشارہ کرتے ہوئے کہا ”جناب! اس جھاڑی  
 کی طرف دیکھیے! وہ چٹان کے ساتھ چمٹا ہوا ہے۔ وہاں تو کھڑا ہونے کے  
 لیے بھی کوئی جگہ نہیں۔ اگر وہ رگ جھلے تو شاید اسے کوئی مدد مل سکے،  
 لیکن اب وہ نیچے سرک رہا ہے۔ اس وقت تک آپ کے نذر کی آوازیں  
 یقیناً اس کے کانوں تک پہنچ چکی ہوں گی۔ وہ پاگل نہیں ہو سکتا۔ مجھے یقین ہے  
 کہ اسے کسی بہت بڑے خطرے یا کسی ایسے مقصد نے اس اقدام پر مجبور کیا ہے  
 جسے وہ اپنی زندگی سے زیادہ عزیز سمجھتا ہے“

سعاد دم بخود ہو کر کبھی اس مصیبت زدہ آدمی اور کبھی اس کے گھوڑے  
 کی طرف دیکھ رہی تھی۔

اچانک چھ سوار جن کے خود دھوپ میں چمک رہے تھے یکے بعد دیگرے  
 چٹان کی چوٹی سے نمودار ہوئے اور چند لمحے نیچے دیکھنے کے بعد تیرا تھر برسانے  
 لگے۔ اجنبی کے سر کے اوپر چٹان کا کچھ حصہ باہر کی طرف ٹھککا ہوا تھا اس لیے

وہ حملہ آوروں کی زد سے محفوظ تھا، مگر اس کا گھوڑا ایک بھاری پتھر سے زخمی ہو کر اچھلا، گرا اور راستے میں چٹان کے ابھرے ہوئے کناروں سے ٹکراتا ہوا سعاد کی نظروں سے اوجھل ہو گیا۔ تھوڑی دیر تک اس کی خوف ناک آواز ہوا میں گونجتی رہی۔

پھر اجنبی کے پاؤں سے ایک پتھر کھسک کر نیچے گر پڑا۔ اس کے ساتھ ہی بھاری کی ایک شاخ جو اس نے وہ نون ہاتھوں سے پکڑ رکھی تھی ٹوٹ گئی۔ وہ چٹان کے ساتھ رگڑ کھاتا ہوا چند گز نیچے ایک اور بھاری سے ٹک گیا۔ پھر جب بھاری کی کزور شاخیں اس کے بوجھ سے ٹوٹنے لگیں تو اس نے ایک موٹی سی شاخ پکڑ لی اور اپنے پاؤں ایک پتھر پر جمادی۔

”اللہ تمھاری مدد کرے! اللہ تم پر فضل کرے!!“ سعاد قدم قدم پر دعائیں مانگتی ہوئی آگے بڑھی، لیکن جیسی غلام بھاگتا ہوا واپس آیا اور اس نے کہا ”جناب! آپ آگے نہ جائیں۔ آپ کو درختوں سے باہر نہیں نکلنا چاہیے۔ مجھے شک ہے کہ یہ وہ نصرانی ہیں جو آقا کے ساتھ آئے تھے اور یہ اجنبی اپنے لباس سے مسلمان معلوم ہوتا ہے۔ اب وہ لوگ اسے نہیں دیکھ سکتے۔ اس کی جان ہی صورت میں بچ سکتی ہے کہ حملہ کرنے والے اس کو مرنے سمجھ کر چھوڑ جائیں اور یہ بھی ہو سکتا ہے کہ یہ آدمی جس کے متعلق ہم اس قدر پریشان ہیں کوئی دشمن ہو، جو ہماری طرف سے کسی ہمدردی کا حق دار نہ ہو۔ اگر آپ اس کا گھوڑا اچھی طرح دیکھ سکتیں تو شاید آپ بھی میری طرح ہی محسوس کریں کہ وہ بالکل وزیر اعظم ابوالقاسم کے گھوڑے کی طرح تھا۔“

”تم تو بائبل ہو گئے ہو۔ ہر خوب صورت گھوڑے کو اپنے آقا کی ملکیت سمجھتے ہو!“

غلام کو کچھ اور کہنے کی جرأت نہ ہوئی۔ سعاد کی نگاہیں اجنبی پر مرکوز تھیں۔ بوڑھے مجاور نے کہا ”جناب! مجھے ایسا معلوم ہوتا ہے کہ وہ واپس جا رہے ہیں“ سعاد نے چوٹی کی طرف دیکھا۔ حملہ آور گھوڑوں کی نگاہیں پکڑ رہے تھے اور دیکھتے ہی دیکھتے وہ اُس کی نگاہوں سے اوجھل ہو چکے تھے۔ سعاد نے تھوڑی دیر توقف کے بعد کہا ”تمہیں یقین ہے کہ وہ نیچے آسکے گا؟“

”جناب! اگر اس کی ہمت جواب نہ دے گی تو شاید اس کی جان بچ جائے۔ وہ چٹان کے انتہائی خطرناک حصے سے نیچے آچکا ہے۔ اگر وہ کھڈ تک پہنچ گیا تو ہمارے لیے اسے اس طرف لانا مشکل نہیں ہوگا، لیکن آپ یہیں ٹھہریں!“

”نہیں! میں کھڈ تک تمھارے ساتھ چلوں گی۔“

بوڑھے مجاور نے سعاد کے ساتھ چلتے ہوئے کہا ”جناب! اگر وہ نصرانی ہیں تو جس آدمی کا انھوں نے اُس چٹان تک بچھا کیا ہے، اس کی ہلاکت کے متعلق پورا اطمینان حاصل کیے بغیر واپس نہیں جائیں گے۔ مجھے اندیشہ ہے کہ چند دشوار گزار گھاٹیاں عبور کرنے اور ایک طویل چکر کاٹنے کے بعد وہ اس طرف آسکتے ہیں اس لیے ہمیں زیادہ سے زیادہ ایک گھنٹے کے اندر اندر اجنبی کو وہاں سے نکال کر کسی محفوظ جگہ پہنچا دینا چاہیے۔ کیا یہ بہتر نہیں ہوگا کہ آپ اپنے گھوڑے پر واپس چلی جائیں اور گھر سے چند سطح آدمی یہاں بھیج دیں۔“

”نہیں! ہمارا کوئی آدمی ایک اجنبی کی جان بچانے کے لیے نصرانیوں کے ساتھ الجھنا پسند نہیں کرے گا۔ تم واپس جاؤ! اور ہمارے گھوڑے یہاں

لاکڑی درخت کے ساتھ باندھ دو! اس کے علاوہ بانی بھی لے آؤ! اگر اس کی جان بچ گئی تو میں تم سب کو دس دس سُئری دینا انعام دوں گی“  
بڑھا آدمی بھاگتا ہوا واپس چلا گیا۔

تھوڑی دیر بعد باقی تین آدمی کھڑے اُترنے لگے۔ سعاد کھڑی اجنبی کی طرف دیکھ رہی تھی۔ وہ بدستور دونوں ہاتھوں سے جھاڑی کی شاخ تھامے پٹان کے ساتھ چٹا ہوا تھا۔ اچانک سعاد کے غلام کی آواز سنائی دی ”ہم تمہاری مدد کے لیے آرہے ہیں۔ تمہارے دشمن واپس جا چکے ہیں۔ تمہارے لیے سیدھا نیچے اُترنا بہت خطرناک ہے، لیکن اگر تم دائیں طرف اُس شگاف تک پہنچنے کی کوشش کرو تو وہاں سے نیچے آنا زیادہ آسان ہوگا۔“  
اجنبی نے ذرا سر اٹھا کر دیکھا اور آہستہ آہستہ دائیں کنارے کی طرف بڑھنے لگا۔

سعاد کا دل دھڑک رہا تھا۔ وہ پوری قوت سے چلانا چاہتی تھی، مگر اُس کا گلہ خشک ہو چکا تھا۔ اس نے کرب کی حالت میں آنکھیں بند کر لیں۔

اجنبی نے پانچ منٹ میں قریباً تیس قدم فاصلہ طے کیا اور ایک برساتی آبشار کی تنگ گزرگاہ میں جو قریباً چار پانچ فٹ چوڑی اور اسی قدر گہری تھی اپنے ہاتھ پاؤں پھیلا دیے۔

شاباش! ایک مجاور بلند آواز میں چلایا۔ سعاد نے آنکھیں کھولیں۔  
اجنبی آہستہ آہستہ نیچے اُتر رہا تھا۔

سعاد کچھ دیر اس ہمار آدمی کے ہزم اور حوصلے کا ایک ناقابل یقین مظاہرہ دیکھتی رہی۔ پھر اچانک ایک درخت کی اوٹ میں ہو کر سجدے میں گر پڑی اور مارے خوشی کے ایک نیچے کی طرح رونے لگی۔

اجنبی کھڑے میں اتر کر چند منٹ منہ کے بل بے حس و حرکت پڑا رہا۔ اسے میں سعاد کا غلام اور اس کے دو ساتھی اس کے قریب پہنچ گئے۔

اجنبی کے آہستہ سے سر اٹھا کر ان کی طرف دیکھا اور اُٹھ کر بیٹھ گیا۔ اس کا لباس پھٹا ہوا تھا اور اس کے ہاتھوں، کندھیوں، گھٹنوں اور پیشانی سے خون برس رہا تھا۔

”ہاتھیں یقین ہے کہ میرا بیچھا کر کے والے سوار واپس جا چکے ہیں؟“ اس نے قدرے تامل سے پوچھا۔

”ہاں!“ ایک مجاور نے جواب دیا ”سر دست آپ کو ان کی طرف سے کوئی خطرہ نہیں، تاہم اس بات کا امکان ضرور ہے کہ وہ ایک طویل جھگڑا کاشنے کے بعد دوسرے راستے سے اس طرف آنے کی کوشش کریں، اس لیے آپ کا یہاں ٹھہرنا ٹھیک نہیں۔ اگر آپ چل سکتے ہوں تو آپ سامنے ان درختوں کی اوٹ میں دشمن کی نگاہوں سے زیادہ محفوظ ہوں گے۔ اس کے بعد ہم آپ کے لیے کوئی موزوں جگہ پناہ تلاش کر سکیں گے۔ آپ کو تکلیف تو ضرور ہوگی مگر یہ چڑھائی زیادہ دشوار نہیں ہے۔“

اجنبی نے اٹھتے ہوئے کہا ”چلیے! اگر قدرت نے آپ کو میری مدد کے لیے بھیجا ہے تو مجھے آپ کی رفاقت میں راستے کی مشکلات کا احساس نہیں ہوگا۔“ وہ لڑکھڑاتا ہوا ان کے ساتھ ہولیا۔

چند قدم چلنے کے بعد حبشی غلام نے کہا ”مجھے آپ کے گھوڑے کی ہلاکت کا افسوس ہے۔ ایسے خوب صورت جانور بہت مشکل سے ملتے ہیں۔“

اسی رنگ اور بالکل اسی چیلے کا ایک گھوڑا میرے آقا کے پاس بھی ہے۔  
”تمہارا آقا!“ اجنبی مضطرب ہو کر اس کی طرف دیکھنے لگا تو ایک مجاور

نے کہا " یہ وزیر ابرالقاسم کے خادم ہیں "۔  
 " اُن کی قیام گاہ کس طرف ہے ؟ "  
 " زیادہ دور نہیں۔ "  
 " وہ گھر پر ہیں ؟ "  
 " نہیں ! وہ غرناطہ واپس جا چکے ہیں۔ "  
 " کب ؟ "

" وہ کل علی الصباح روانہ ہو گئے تھے۔ لیکن جناب ! آپ نے  
 یہ نہیں بتایا کہ آپ کے دشمن کون تھے ؟  
 وہ نصرانی تھے اور اب تک یہ بات میری سمجھ میں نہیں آئی کہ وہ میرا  
 پیچھا کیوں کر رہے تھے۔ تمہیں یقین ہے کہ ابرالقاسم کا گھوڑا بالکل  
 اسی گھوڑے جیسا تھا ؟

" جی ہاں ! " غلام نے جواب دیا " اسے دُور سے دیکھ کر یہی شک  
 ہوا تھا لیکن اس کی لاش دیکھنے کے بعد میں محسوس کرتا ہوں کہ شاید یہ میرا دم ہو۔  
 ابرالقاسم کا گھوڑا اس سے کہیں زیادہ خوب صورت اور مضبوط تھا۔ "  
 اجنبی کچھ کہنا چاہتا تھا لیکن کچھ سوچ کر خاموش ہو گیا۔



قریباً دو تہائی فاصلہ طے کرنے کے بعد وہ نڈھال ہو کر بیٹھ گیا۔ سعاد  
 دو تین منٹ بے چینی کی حالت میں اسے دیکھتی رہی پھر اس نے اپنے غلام  
 کو آواز دی " ابرالیقوب ! اسے سہارا دے کر اُدھر لے آؤ ! "  
 سعاد کے غلام اور ایک مجاور نے اسے اس کا بازو پکڑ کر اٹھایا اور اُس نے

اپنے خشک ہونٹوں پر زبان پھیرتے ہوئے کہا " مجھے چھوڑ دو۔ میرا سر جکانے  
 لگا تھا۔ اب میں بالکل ٹھیک ہوں۔ "  
 اجنبی چند قدم چل کر درختوں کی اوٹ میں ایک پتھر کے ساتھ ٹیک  
 لگا کر بیٹھ گیا۔ بوڑھے مجاور نے مٹی کے ایک پیالے میں پانی بھر کر اس کے  
 منہ سے لگا دیا۔ اجنبی نے ایک ہی سانس میں یہ پیالہ خالی کر دیا۔ اور  
 پھر لپٹائی ہوئی نظروں سے پانی کے برتن کی طرف دیکھنے لگا۔ یہ دیکھ کر مجاور نے  
 یکے بعد دیگرے اور دو پیالے بھر کر اسے پیش کر دیے۔

سعاد نے اپنے سر سے چادر اتار دی۔ پھر جلدی سے ریشمی کپڑے  
 کا ایک ٹکڑا مچا کر پانی سے ترکیا اور اجنبی کے قریب بیٹھ کر اس کے زخم  
 صاف کرنے لگی۔ اُس کی زندگی میں یہ پہلا موقع تھا کہ وہ ایک اجنبی نوجوان  
 کو اس قدر اپنے قریب دیکھ رہی تھی۔

جب وہ کھڑکے پار ایک بلند اور ناقابلِ عبور چٹان کے دامن میں ندگی  
 اور موت کی کش مکش میں مبتلا تھا تو سعاد اپنے تصور میں اندس کے ان مجاہدوں  
 کے ساتھ اس کے رشتے جوڑ رہی تھی، جو کئی روز گاہوں میں مردانگی کے  
 جوہر دکھا چکے تھے اور جب وہ سر بسجود ہو کر اس کی سلامتی کے لیے دعا مانگتے ہی  
 تھی تو بار بار اس کے ذہن میں یہ خیال آتا تھا کہ اگر وہ اس کڑی آزمائش سے  
 زندہ و سلامت نکل آیا تو میں اسے یہ بتاؤں گی کہ میں فلاں باپ کی بیٹی ہوں اور  
 اگر آپ فلاں فلاں معرکے میں حصہ لے چکے ہیں تو آپ یقیناً انہیں جانتے ہوں  
 گے۔ "

لیکن اب وہ ایک ایسے آدمی کو دیکھ رہی تھی جس کے چہرے پر اچھی تک  
 جوانی کی پٹنگلی نہیں آئی تھی اور وہ ایک تجربہ کار سپاہی کی بجائے کسی مکتب کا

طالب علم معلوم ہوتا تھا۔ تاہم اُس کی آنکھیں ناقابل شکست حوصلوں کی آئینہ دار تھیں۔

سعاد نے اس کے زخم صاف کرنے کے بعد چادر سے چند اور ٹکڑے پھاڑے اور ان پر ٹپاں باندھنے لگی۔ اجنبی بے خیالی میں کبھی کبھی اس کی حرف دیکھتا تو حیا اور عروبت کا احساس اُس کی آنکھوں پر پردے تان دیتا۔

”آپ کون ہیں؟“ سعاد نے پوچھا۔

”میں ایک مصیبت زدہ مسافر ہوں اور میرا نام ابوالحسن ہے۔“

”میرے لیے آپ کی مصیبت کا اندازہ لگانا مشکل نہیں۔ میں آپ کو موت سے کھیلے ہوئے دیکھ چکی ہوں، لیکن ہم زیادہ دیر یہاں نہیں ٹھہر سکتے۔ آپ گھوڑے پر سوار ہو سکیں گے؟“

”ہاں! اگر آپ کوئی جائے پناہ تلاش کر سکیں تو میرے لیے پیدل چلنے کی بجائے گھوڑے پر سواری کرنا زیادہ آسان ہوگا۔ مگر میں نہیں چاہتا کہ آپ میری دہرے سے کسی مصیبت میں پھنس جائیں۔“

سعاد نے کہا ”میرا باپ ایک مسلمان تھا اور جس ماں نے مجھے دُورہ پلایا تھا، وہ بھی ایک مسلمان تھی۔“

”معاف کیجیے! میں ناشکر گزار نہیں ہوں، مگر آپ کو یہ بتانا ضروری سمجھتا ہوں کہ جو سوار میرا پیچھا کر رہے تھے وہ نصرانی فرج سے تعلق رکھتے ہیں، اور مجھے یقین ہے کہ وہ مجھے قتل کیے بغیر واپس نہیں جائیں گے۔ اس لیے میری اعانت کا فیصلہ کرنے سے پہلے اچھی طرح سوچ لیجیے کہ میری دہرے سے آپ کو کئی خطرات پیش آ سکتے ہیں۔“

سعاد نے بڑی مشکل سے اپنے آنسو ضبط کرتے ہوئے جواب دیا ”یہ

جگہ ایسی باتوں کے لیے موزوں نہیں۔ میں آپ کی سرگزشت سننے سے پہلے آپ کو کسی ایسی جگہ پہنچانا چاہتی ہوں جو آپ کے دشمنوں سے محفوظ ہو۔“

اُس نے نوکر کو اشارہ کیا اور وہ پاس ہی کے ایک درخت سے دونوں گھوڑے کھول کر لے آیا۔

ابوالحسن اٹھ کر کھڑا ہو گیا اور سعاد نے اپنے گھوڑے کی لگام پکڑ کر اس کے ہاتھ میں دیتے ہوئے کہا ”آپ اس پر سوار ہو جائیں! اگر راستے میں کوئی خطرہ پیش آیا تو آپ اس کی تیز رفتاری پر بھروسہ کر سکتے ہیں۔“

وہ گھوڑوں پر سوار ہو گئے۔ سعاد نے اپنے غلام سے مخاطب ہو کر کہا: ”ابو یعقوب! تم بھاگ کر قبرستان سے آگے ٹیلے کی چوٹی سے غرناطہ کے راستے کی طرف دیکھتے رہو۔ اگر ان کے دشمن نظر آئیں تو ہمیں خبر کر دینا ہم تمھارے پیچھے پیچھے آئیں گے۔“

غلام بھاگ کر درختوں میں غائب ہو گیا اور سعاد دوسرے گھوڑے پر سوار ہو کر مجاوروں سے مخاطب ہوئی۔ ”اگر کوئی اس طرف آ کر تم سے ان کے متعلق پوچھے تو یہ کہہ دینا کہ الغبارہ کے حریت پسند ایک آدمی کو کھڈے سے نکال کر مشرق کی طرف لے گئے ہیں۔ تم یہ بھی کہہ سکتے ہو کہ قبائل کا ایک لشکر چند کوس فُور کسی جگہ جمع ہو رہا ہے۔ مجھے یقین ہے کہ وہ مدینے کوئی بڑا خطرہ مول لینا پسند نہیں کریں گے۔“



تھوڑی دیر بعد انھیں ٹیلے کے ساتھ ساتھ تنگ لاسے کے ایک ٹوڑے سے جتنی نوکر آتا دکھائی دیا۔ وہ اطمینان سے پیچھے اتر رہا تھا۔ سعاد گھوڑا روک

کر اسے دیکھنے لگی۔ غلام نے قریب پہنچ کر آواز دی ”آگے کوئی خطرہ نہیں  
آپ جلدی سے گھر پہنچنے کی کوشش کریں!“

سعاد نے مڑ کر ابوالحسن کو دیکھا اور اپنے گھوڑے کو ایڑ لگا دی۔  
ٹیلے کے گرد نصف چکر لگانے کے بعد ابوالحسن کو سرسبز وادی  
کی پشت میں ایک چھوٹا سا قلعہ دکھائی دیا۔ اس نے اپنا گھوڑا سعاد کے  
قریب کرتے ہوئے سوال کیا ”آپ کا گھر کہاں ہے؟“  
سعاد نے گھوڑا روک کر اس کی طرف دیکھا اور قلعے کی طرف اشارہ  
کرتے ہوئے کہا ”وہ ہمارا گھر ہے۔ اگر آپ تکلیف محسوس کر رہے ہیں  
تو جم تھوڑی دیر یہاں رُک سکتے ہیں۔“

ابوالحسن نے سوال کیا ”اس قلعے میں کون رہتا ہے؟“  
وزیر اعظم ابوالقاسم

”اور آپ.....؟“

”میں بھی اسی قلعے میں رہتی ہوں۔ ابوالقاسم میرے رشتے دار ہیں۔“  
”لیکن.....“ ابوالحسن نے مذذب ہو کر کہا ”میں وہاں نہیں جا سکتا۔“  
سعاد پریشان ہو کر بولی ”اگر آپ کو نصراہنوں سے خطرہ ہے تو بھی  
ہمارے گھر سے بہتر کوئی اور جگہ پناہ نہیں مل سکتی۔ آپ کے دشمن اس  
قلعے کی تلاشی لینے کی جرات نہیں کر سکتے۔ آپ کے زخموں کے علاج کے  
لیے کسی اچھے طبیب کی ضرورت ہے اور ہمارا طبیب کافی تجربہ کار ہے۔“

ابوالحسن نے کہا ”دیکھیے! مجھے ابھی تک آپ سے ایک ضروری  
بات کہنے کا موقع نہیں ملا۔ آپ کے نوکر نے کھڈ کے اندر میرے گھوڑے  
کی لاش دیکھی تھی اور اُس نے مجھے یہ بتایا تھا کہ وزیر اعظم ابوالقاسم کا گھوڑا

بالکل اس جیسا تھا۔“

سعاد نے کہا ”میں نے بھی دُور سے آپ کے گھوڑے کی  
پہلی جھلک دیکھ کر یہی محسوس کیا تھا۔ لیکن آپ کو پریشان نہیں ہونا چاہیے  
اس جیسے گھوڑے کوئی اور بھی ہو سکتے ہیں۔“

”مگر میں آپ کو یہ بتانا چاہتا ہوں کہ وہ گھوڑا میرا نہیں تھا۔ وہ  
مجھے راستے میں ملا تھا اور میں اپنی جان بچانے کے لیے اس پر سوار ہو گیا تھا۔  
یہ داستان بہت طویل ہے۔ اگر آپ کے نوکر کا تپاس صحیح ہو تو مجھے  
ڈر ہے کہ جو آدمی اس گھوڑے پر سوار ہو کر غرناطہ کا رُخ کر رہا تھا وہ قتل  
ہو چکا ہے۔“

سعاد کچھ دیر سکتے کے عالم میں اس کی طرف دیکھتی رہی۔ پھر اُس نے  
ڈوبتی ہوئی آواز میں پوچھا ”آپ نے کسی کو قتل ہوتے دیکھا تھا؟“

”ہاں! قتل ہونے والے کی آخری سَخِج ابھی تک میرے کانوں میں  
گونج رہی ہے۔ میں آپ کو یہ بھی بتا سکتا ہوں کہ اُس کے قاتل وہی تھے  
جنہوں نے اپنا جُرم چھپانے کے لیے اس چٹان تک میرا بچھا لیا تھا۔ اب  
آپ یہ سوچ سکتی ہیں کہ ابوالقاسم کا قلعہ میرے لیے اور میری وجہ سے  
آپ کے لیے کہاں تک محفوظ ہوگا؟“

سعاد کے ذہن میں کئی سوال آئے لیکن نوکر کو قریب آتے دیکھ کر  
اُس نے کہا ”آپ میرے نوکر کے سامنے کوئی بات نہ کریں اور خاموشی سے  
میرے پیچھے پیچھے چلتے رہیں۔ انشاء اللہ میں آپ کو کسی زیادہ محفوظ جگہ  
پہنچانے کی کوشش کر دوں گی۔“

ابوالحسن نے جواب دیا ”آپ میری محسنہ ہیں اور میں آپ کو کسی

مصیبت میں ڈالنا پسند نہیں کر دوں گا۔ کیا یہ بہتر نہیں ہو گا کہ آپ مجھے اپنے حال پر چھوڑ دیں۔ میں غروب آفتاب تک یہاں سے کئی میل دور نکل جاؤں گا۔ پھر مجھے قبائل کی کبستی میں کئی مددگار مل جائیں گے۔ کل تک آپ کا گھوڑا آپ کو واپس مل جائے گا۔

”نہیں! میں اپنے دشمن کو بھی اس حال میں نہیں چھوڑ سکتی۔ یہ ٹھیک ہے کہ آپ بہت بہادر ہیں لیکن ابھی آپ سفر کے قابل بھی نہیں اور اگر کسی اچھے طبیب نے فوراً آپ کی مرہم بنی نہ کی تو آپ کے زخم بگڑ جائیں گے۔ ابو الحسن نے کہا ”میں آپ کا دشمن نہیں ہوں۔ چلیے!“

”نوکر نے آگے بڑھ کر کہا ”جناب! آپ رگ کیوں گئیں؟“  
”ابو یعقوب!“ سعاد نے کچھ سوچ کر کہا ”تمہیں میری دلہنی تک گھر سے دور رہنا چاہیے اور کسی سے ان واقعات کا ذکر نہیں کرنا چاہیے۔“  
”آپ کہاں جا رہی ہیں؟“

سعاد نے گھوڑے کو اڑا لگاتے ہوئے جواب دیا ”یہ واپس آ کر بتاؤں گی۔“ ابو الحسن نے اس کے پیچھے گھوڑا چھوڑ دیا۔



وہ راستے کی پہاڑی عبور کر کے دوسری وادی میں داخل ہوئے۔ وہاں سے ایک تدریجی ڈھلوان پر ایک کشادہ راستہ دوسرے قلعے کی طرف جاتا تھا۔ ابو الحسن کچھ دیر سعاد کے ساتھ چلتا رہا۔ پھر اچانک اُس نے کہا:  
”ٹھہریے! اگر میں غلطی پر نہیں تو وہ قلعہ سلطان ابو عبد اللہ کی قیام گاہ ہونی چاہیے۔ مجھے فرناط میں یہ بتایا گیا تھا کہ ابو القاسم کی جاگیر کی سرحد اُن

کی جاگیر سے ملتی ہے۔“

سعاد نے مزید جواب دیا ”ہاں! آپ کا قیاس درست ہے۔“

”آپ مجھے وہاں لے چلنا چاہتی ہیں؟“

”میں وہاں جانے کی جرأت نہ کرتی، لیکن یہ ایک مجبوری ہے جب

کب آپ کے زخم ٹھیک نہیں ہو جاتے، آپ کو سلطان کے ہاں مہمان رہنا پڑے گا۔ اُن کا طبیب نسبتاً تجربہ کار ہے۔ چلیے!“ سعاد نے گھوڑے کو اڑا لگا دی۔

ابو الحسن کو تھوڑی دیر تذبذب رہا اور پھر بادل نخواستہ اُس نے

بھی اپنے گھوڑے کا رخ ابو عبد اللہ کی قیام گاہ کی طرف موڑ دیا۔

وہ قلعے کے دروازے پر رُکے اور سعاد نے گھوڑے سے اتر کر پہرے داروں سے کہا ”یہ زخمی ہیں۔ انھیں مہمان خانے میں لے چلو اور فوراً طبیب کو بلاؤ!“

ایک پہرے دار نے کہا ”آپ کو معلوم ہے کہ ہم سلطان کی اجازت کے بغیر ایک اجنبی کو یہاں نہیں ٹھہرا سکتے۔“

تم سلطان معظم کو اطلاع دو! کہ وزیر ابو القاسم کے گھرانے کی ایک لڑکی جسے انھوں نے مکہ عائشہ کی قبر پر دکھیا تھا، ایک زخمی کے لیے اُن کی اعانت کی طلب کار ہے۔“

ایک افسر اچانک اندر سے نکلا اور اس نے آگے بڑھ کر کہا ”میں انھیں جانتا ہوں۔ تم زخمی کو اندر لے جاؤ!“ پھر وہ سعاد سے مخاطب ہوا:

”کل سے سلطان معظم کی طبیعت ٹھیک نہیں۔ لیکن اگر کوئی بہت ضروری بات ہے تو شاید وہ آپ کی ملاقات انکار نہ کریں۔ میرے ساتھ تشریف لائیے!“



سعادت نے گھوڑے کی لگام ایک پہرے دار کے ہاتھ میں دیتے ہوئے کہا ”میں سلطان کو تکلیف دینے سے پہلے زخمی کے متعلق اطمینان حاصل کرنا چاہتی ہوں“

انفرنے پہرے داروں سے کہا ”تم کیا دیکھ رہے ہو؟ زخمی کو مہمان خانے میں سے جاؤ! اور طبیب کو اطلاع دو!“

ایک پہرے دار ابوالحسن کے گھوڑے کی لگام پکڑ کر اسے اندر لے گیا اور سعادت عمر رسیدہ انفرنے کے ساتھ سلطان کے سکونتی محل کی طرف چل پڑی۔



چند منٹ بعد وہ ایک کنیز کی رہنمائی میں سلطان کی ملکہ کے کمرے میں داخل ہوئی، آگے بڑھ کر ادب سے ٹھکی اور اس کے ہاتھ کو بوسہ دیتے ہوئے بولی ”جناب! میرا نام سعادت ہے“

ملکہ نے اٹھ کر اسے گلے لگا لیا اور کہا — ”بیٹی! تم ایک مدت بعد یہاں آئی ہو، لیکن میرا حافظہ اتنا کمزور نہیں کہ تمہیں پہچان بھی نہ سکوں۔“

سعادت نے کہا ”اگر میرے بس میں ہوتا تو میں ہر روز یہاں آیا کرتی۔ مجھے صرف بڑی ملکہ کی وفات کے دن یہاں آنے کی اجازت ملی تھی لیکن عورتوں کے جرم میں آپ تک رسائی حاصل نہ کر سکی۔ اب میں گھر میں اطلاع دیے بغیر یہاں آگئی ہوں۔“

”بیٹی! تم بہت پریشان معلوم ہوتی ہو خیر تو ہے؟“

سعادت نے جواب دیا ”میں سلطان سے ایک بہت ضروری بات عرض کرنا چاہتی ہوں، لیکن شاید ان کی طبیعت ٹھیک نہیں ہے۔“

ملکہ نے کہا ”وہ ان دنوں عام لوگوں سے طلاقات نہیں کرتے، لیکن تم عام لوگوں سے مختلف ہو۔ بیٹھ جاؤ! میں ابھی آتی ہوں“

بلکہ اٹھ کر ساتھ والے کمرے میں چلی گئی۔ ایک منٹ بعد وہ واپس آئی تو اس کے ہاتھ میں ایک قیمتی چادر تھی ”بیٹی! تم اپنی چادر اتار کر یہ اوڑھ لو! اور میرے ساتھ آؤ!“

سعادت نے اپنی پھٹی ہوئی چادر اتار کر کنیز کے ہاتھ میں تھما دی اور نئی چادر اوڑھ کر ملکہ کے پیچھے پیچھے چل دی۔ چند لمحوں میں وہ محل کے ایک اور کمرے میں سلطان ابو عبد اللہ کو گزر سے ہنسنے واقعات سن رہی تھی۔

سلطان ابو عبد اللہ کے نزدیک ایک حبسبندی کے زخمی ہونے کی کوئی اہمیت نہ تھی تاہم وہ رسمی طور پر اس لڑکی کی دلجوئی کرنا اپنا فرض سمجھتا تھا جسے اس نے اپنی ماں کی قبر پر آنسو بہاتے دیکھا تھا۔ اس نے کہا ”بیٹی! تم اطمینان رکھو! میں اس کی جان بچانے کا وعدہ کرتا ہوں۔ اس کی حالت زیادہ تشویشناک تو نہیں!“

”نہیں عالیجاہ! اس کے زخم زیادہ تشویشناک نہیں۔ مجھے یقین ہے کہ وہ بہت جلد ٹھیک ہو جائے گا، لیکن میرے لیے پریشانی کی بات یہ ہے کہ اس کا بیچا کرنے والے نصرانی تھے۔“

”نصرانی؟“ ابو عبد اللہ نے مضطرب ہو کر پوچھا ”تمہیں اس نے بتایا تھا کہ اس نے کیا جرم کیا ہے؟“

”عالیجاہ! اُس نے کوئی جرم نہیں کیا۔ میں اس سے ساری تفصیلات نہیں سن سکی، تاہم اُس نے جو کچھ بتایا ہے، اس سے یہی نتیجہ اخذ کیا جاسکتا ہے کہ اُس کے دشمن شاید اپنا جرم چھپانے کے لیے اس کو قتل کرنا چاہتے

تھے اور اس کا زندہ بچ سکلنا ایک معجزہ ہے۔

”تم نے اس کا نام پوچھا ہے؟“

”عالیجاہ! اُس کا نام البراحمن ہے۔“

”اگر نصرانی اس کا بیچا کر رہے تھے، تو تمہیں معلوم ہونا چاہیے کہ اُس کے

لیے میری قیام گاہ کی نسبت تمہارا گھر زیادہ محفوظ ہے۔“

”عالیجاہ! میں اسے وہیں لے جانا چاہتی تھی لیکن راستے میں اُس کی

گفتگو میں کُرجھے اپنا فیصلہ تبدیل کرنا پڑا۔ اُس کے اہلن گھوڑے کا حلیہ

البراحمن کے گھوڑے سے بہت ملتا جلتا تھا اور اس نے بتایا تھا کہ یہ گھوڑا

اسے راستے میں ملا تھا۔ وہ یہ بھی کہتا تھا کہ شاید..... اس گھوڑے کا

مالک قتل ہو چکا ہے۔“

البراحمن اب پہلی بار پوری سنجیدگی کے ساتھ سعاد کی طرف دیکھ رہا

تھا۔ اس نے پے در پے کئی سوال کیے، لیکن سعاد اپنی مختصر سی داستان

دہرانے کے سوا اسے کوئی تسلی بخش جواب نہ دے سکی۔ اس نے ملکہ کی

طرف دیکھتے ہوئے کہا ”مجھے تو یہ واقعات ایک افسانہ معلوم ہوتے ہیں۔“

سعاد نے کہا ”اگر آپ اس سے گفتگو کرنا پسند فرمائیں تو ممکن ہے کہ

وہ آپ کے سوالات کا تسلی بخش جواب دے سکے۔“

”بہت اچھا! میں اس سے ملاقات کرتا ہوں۔“

ملکہ نے کہا ”میرے خیال میں سر دست کسی اور کو ان باتوں کا علم

نہیں ہونا چاہیے۔ کیا یہ بہتر نہیں ہوگا کہ جب طبیب اس کی مرہم پٹی سے

فارغ ہو جائے تو آپ اسے یہیں بلوائیں۔ اگر آپ کی اجازت ہو تو میں بھی

دسمن سے چند سوال پوچھنا چاہتی ہوں۔“

## انکشاف

کچھ دیر بعد البراحمن اپنے پھٹے ہوئے کپڑوں کی بجائے نیا لباس پہنے

ملاقات کے کمرے میں البراحمن اللہ، ملکہ اور سعاد کے سامنے بیٹھا اپنی سرگزشت

سنا رہا تھا:

”عالیجاہ! میں غرناطہ سے آیا ہوں اور عام حالات میں شاید میں کبھی

اس گھر کا رخ نہ کرتا۔۔۔۔۔ میں عبید اللہ کا بیٹا ہوں اور میرا بڑا بھائی حامد بن

زہرا کے ساتھ شہید ہوا تھا، اب ایک حادثے نے مجھے آپ کی قیام گاہ میں

دھکیل دیا ہے۔۔۔۔۔ لیکن.....“

البراحمن نے اس کی بات کاٹتے ہوئے کہا ”اگر تم عبید اللہ کے بیٹے

ہو تو اس گھر کو اپنے لیے تنگ نہیں پاؤ گے۔“

ملکہ بولی ”اگر تمہارا بھائی حامد بن زہرا کی رفاقت میں شہید ہوا تھا تو اس

بد نصیب قوم پر ہم تمہارا فرض کمی نہیں چکا سکتے۔ تم ہمارے سرگزستان

ہو۔۔۔۔۔ اب اطمینان سے اپنی سرگزشت سناؤ۔۔۔۔۔!“

البراحمن نے احسانمندی سے ملکہ کی طرف دیکھا اور کہا ”میرے والد

نے مرتے وقت مجھے نصیحت کی تھی کہ میں اپنی والدہ کے ساتھ افریقہ کی

طرف ہجرت کر جاؤں، لیکن جب میں مہاجرین کے ایک قافلے کے ساتھ سفر

کی تیاری مکمل کر چکا تھا تو والدہ اچانک بیمار ہو گئیں اور مجھے رکنا پڑا۔ اس سے قبل میری ایک بہن اپنے شوہر کے ساتھ مراکش کی طرف ہجرت کر چکی تھیں.....

والدہ کوئی آٹھ ماہ کی علالت کے بعد انتقال کر گئیں۔ ان کی آخری وصیت بھی یہی تھی کہ میں کسی تاخیر کے بغیر غرناطہ چھوڑ دوں۔ ان کی وفات سے دو دن قبل مہاجرین کا ایک قافلہ غرناطہ سے الفجیرہ کی طرف روانہ ہو چکا تھا۔ والدہ کی تجویز و تھنیں سے فارغ ہوتے ہی میں اس قافلے کے ساتھ شامل ہونے کی نیت سے چل پڑا....

میرا گھوڑا کافی مضبوط تھا، لیکن اسے راستے میں بہت کم آرام ملا۔ کل بھی میں نے حسب معمول اس پر دو منزلیں طے کی تھیں لیکن تیسرے پہر اُس نے ایک بلند پہاڑی عبور کرتے ہوئے اچانک گر کر دم توڑ دیا... میں آنے والی رات کسی بستی میں گزارنے کے ارادے سے پیدل چلتا رہا۔ یہ علاقہ بہت دیران تھا اور مجھے آخری پہر تک اس پاس کسی بستی کے آثار نظر نہ آئے تو میں رات گزارنے کے لیے کسی موزوں جگہ کی تلاش میں ایک پہاڑی پر چڑھنے لگا....

ابو عبد اللہ نے بے چین ہو کر کہا "نوجوان! کیا تم اس تھید کو ذرا مختصر نہیں کر سکتے؟"

ابوالحسن نے جواب دیا "عالیجاہ! آپ نے مجھے پوری سرگردشت سنانے کا حکم دیا تھا۔ اب میں آپ کو پریشان نہیں کر دوں گا۔ جب میں چوٹی پر پہنچا تو مجھے دوسری طرف راستے کے موڑ پر چند سوار دکھائی دیے۔ وہ تھوڑی دیر تک آپس میں کچھ مشورہ کرتے رہے پھر ایک تنگ پگڈنڈی سے

پہاڑی پر چڑھنے لگے۔ اُن میں سے چار پانچ آدمی ایسے تھے جو اپنے لباس سے مجھے مسلمان دکھائی دیتے تھے۔ باقی دس بارہ آدمی نصرانی سپاہی معلوم ہوتے تھے۔ ایک آدمی اہلق گھوڑے پر سوار تھا....

میں احتیاطاً ایک جھاڑی کی اوٹ میں لیٹ گیا۔ وہ پہاڑی کی چوٹی سے تھوڑی دُور دو ٹیلوں کے درمیان ایک چھوٹے سے میدان میں ٹرک گئے اور اہلق گھوڑے کے سوار کے سوا باقی سب گھوڑوں سے اتر پڑے۔ چار نصرانی اچانک اس کی طرف بڑھے۔ ان میں سے ایک نے اس کے ہاتھ سے گھوڑے کی نگام چھین لی اور دوسرے نے اس کی ٹانگ کھینچ کر نیچے گر دیا....

گھوڑا اچانک اُچھلا۔ اُس کے اگلے سُم نصرانی کے سر پر لگے اور وہ گر پڑا۔ جس آدمی کو انھوں نے کھینچ کر گھوڑے سے نیچے گرایا تھا وہ پوری قوت سے چلا رہا تھا "تم کیا کر رہے ہو؟ تمہیں کیا ہو گیا ہے؟ میں شہنشاہ کا دوست ہوں۔ وہ تمہاری کھالیں کھینچا دیں گے...." پھر مجھے اس کی نفرت ناک چیخ سنائی دی۔

اس کے بعد وہ بدحواں گھوڑے کو پچڑنے کی کوشش کر رہے تھے۔ میں نے سر اٹھا کر دیکھا تو گھوڑا اُن کے گھیرے سے نکل کر سیدھا میری طرف آ رہا تھا۔ میں بھاگنا چاہتا تھا، لیکن گھوڑے کا بیچھا کرنے والے قاتلوں کی نگاہوں سے بچنے کے لیے چند ثانیے بے حس و حرکت پڑا رہا۔ پھر جب گھوڑا میرے قریب پہنچا تو میں نے اُٹھ کر جست لگائی اور اس کی نگام میرے ہاتھ میں آگئی اور میں بلا توقف اس کی پیٹھ پر سوار ہو گیا....

سرکش گھوڑا ایک زخمی درندے کی طرح اچھلا لیکین پہاڑی کے شیب  
میں اس کا جوش و خروش جلد ہی ٹھنڈا ہو گیا۔ یہ ڈھلوان زیادہ خطرناک نہ  
تھی، اس لیے مجھے نیچے اترتے ہوئے کوئی مشکل پیش نہ آئی۔ لیکن  
وہاں پہنچ کر مجھے خیال آیا کہ کہیں وہ راستے میں مجھے گھیر ہی نہ لیں، اس  
لیے میں نے شمال کی طرف گھوڑے کی باگ موڑ دی۔

ملکہ سے پوچھا "تم نے مقتول کو اچھی طرح دیکھا تھا؟"

"نہیں! میں اس کے سفید عمائے اور قبائے صرف یہ اندازہ لگا سکا  
تھا کہ وہ کوئی مسلمان ہے۔ میں نے کافی فاصلے سے اس کے پھرے کی طرف  
ایک جھلک دیکھی تھی۔ شاید اس کی داڑھی بھی سفید تھی، لیکن میں اس کے  
خود حال بیان نہیں کر سکتا۔"

"تم نے اُسے قتل ہوتے ہوئے دیکھا تھا؟"

"میں نے قاتلوں کو صرف چمکتی ہوئی تلواریں بلند کرتے دیکھا تھا اور  
پھر ایک دل ہلا دینے والی چیخ نے میرے حواس مختل کر دیے تھے۔"

ملکہ نے پوچھا "جب وہ فریاد کر رہا تھا تو اُس کے ساتھیوں میں  
سے کسی نے اس کی مدد نہیں کی تھی؟"

"نہیں! بلکہ جو لوگ مجھے مسلمان نظر آتے تھے وہ بھی خاموش  
تماشا یوں کی طرح ایک طرف کھڑے یہ منظر دیکھ رہے تھے۔"

ابو عبداللہ نے کہا "اب ایسے سوالات کرنے سے کوئی فائدہ نہیں  
جو لوگ ایک ذریعہ خرید سکتے ہیں، وہ اس کے نوکروں کے ضمیر کا سودا بھی  
چکا سکتے ہیں۔"

ملکہ بولی "آپ کو یقین ہے کہ وہ ابوالقاسم تھا؟"

"ہاں! مجھے پورا پورا یقین ہے کہ وہ چاروں آدمی اس کے انتہائی وفادار  
وکر تھے اور وہ ابلیخ گھوڑا آخری انعام تھا جو میں نے غرناطہ چھوڑنے سے  
ایک دن پہلے ابوالقاسم کو دیا تھا۔" سلطان ابو عبداللہ، ابوالحسن کی  
طرف متوجہ ہوا "اب تم مختصر طور پر اپنی سرگزشت بیان کرو۔"

"ابوالحسن نے کہا "عالیجاہ! میں پوری رفتار سے غرناطہ کی طرف بھاگ  
رہا تھا۔ میرے بائیں طرف ایک پہاڑ تھا اور دائیں طرف ایک خشک نالہ اور  
اس کے پار دوسرا پہاڑ تھا۔ کوئی ایک میل دور اس پہاڑ کے دامن میں مجھے  
ایک پگڈنڈی دکھائی دی۔ میں نالہ عبور کر کے اوپر چڑھنے لگا۔ اتنی دیر میں وہ  
نصرانی تیر رفتار گھوڑوں پر چھینٹے چلاتے نیچے راستے کے موڑ سے نمودار ہو  
رہے تھے۔"

ایک جگہ کٹھن چڑھائی پر گھوڑے کے پاؤں پھسل رہے تھے چنانچہ  
میں اُترا اور اس کی لگام کھینچتا ہوا پیدل چل دیا۔ وہ میرے پیچھے پیچھے  
آ رہے تھے۔ میں نے چوٹی پر پہنچ کر گھوڑا باندھا اور اپنی کمان سنبھال کر ایک  
چٹان کی اوٹ میں بیٹھ گیا۔ دشوار گزار راستے میں وہ بھی میری طرح اپنے گھوڑے  
پیکر پیدل چلنے پر مجبور ہو گئے تھے۔"

جب سب سے اگلا آدمی میری زد میں آ گیا تو میں نے تیر چلا دیا۔ وہ  
گر پڑا اور اس کا بدحواس گھوڑا پیچھے مڑ کر پھسلتے ہوئے ایک اور آدمی کو اپنے  
ساتھ کھڈ میں لے گیا۔"

پھر میں اُٹھ کر آگے بڑھا اور چٹان کے کنارے کھڑا ہو کر تیر بڑھانے  
لگا اور جب وہ اپنے دو اور ساتھیوں کو زخمی چھوڑ کر میری زد سے دور نکل گئے تو  
میں نے چند بھاری پتھر چٹان سے نیچے اڑھکا دیے۔"

شام ہو رہی تھی۔ میں نے یہ محسوس کرتے ہوئے کہ وہ اب تیرا بیچا نہیں کریں گے۔ گھوڑے کی لگام پکڑی اور رات کی بڑھتی ہوئی تاریکی میں چھونک چھونک کر قدم اٹھانا پہاڑی کی جنوب کی سمت چلنے لگا۔۔۔۔

تھوڑی دیر بعد چاند نکل آیا۔ تھکاوٹ اور پیاس کے باعث میرا رُخ حال ہو رہا تھا۔ میں نے اپنے گھوڑے کی زین کے ساتھ بندھی ہوئی چھالگ اُتار کر پانی کے چند گھونٹ پیے اور پہاڑ کے ساتھ ساتھ چلنے کی بجائے اب اوپر چڑھنا شروع کر دیا۔ کبھی کبھی مجھے ایسا محسوس ہوتا تھا کہ میں کہیں گھوڑوں کی ٹاپ سُن رہا ہوں لیکن اس کو ایک دم سمجھ کر اطمینان سے چلتا رہا۔۔۔۔

پہاڑی دوسری چوٹی پر پہنچ کر میں تھکاوٹ سے بیدم ہو چکا تھا۔ آگے ایک وادی کی ڈھلوان شروع ہو چکی تھی۔ میں آدھی رات تک چلتا رہا۔ میں پانی کی چھالگ ختم کر چکا تھا لیکن گھوڑے کی پیاس مجھے پریشان کر رہی تھی۔ میری خوش قسمتی تھی کہ وادی کے گھنے درختوں میں مجھے ایک اُبلتا ہوا چشمہ دکھائی دیا۔ میں نے گھوڑے کو پانی پلایا۔ اپنی پیاس بجھائی اور تھوڑی دیر سانس کے بعد پھر گھوڑے پر سوار ہو گیا۔۔۔۔

پاس ہی کسی بستی کے کتے بھونک رہے تھے، لیکن میں اتوں رات زیادہ سے زیادہ دور نکل جانا چاہتا تھا۔ میرا رُخ سیدھا جنوب کی طرف تھا اور میں ستاروں سے اپنی سمت کا اندازہ کر رہا تھا۔

ایک پہر سفر کرنے کے بعد میں وادی سے نکل کر ایک اور پہاڑ کے دامن میں پہنچ گیا۔ اب میری ہمت جواب دے چکی تھی۔ میں نے گھوڑے سے اتر کر اسے ایک درخت کے ساتھ بانڈھ دیا اور اس کے قریب لیٹ گیا۔

طلوع آفتاب کے قریب گھوڑے کی ہندنا ہٹ سُن کر میں بیدار ہوا تو مجھے درختوں کے پیچھے گھوڑوں کی ٹاپ سنائی دی۔ میں نے جلدی سے اپنی کمان سنبھال لی۔ چند ثانیے بعد تین نصرانی سپاہی گھنے درختوں سے نمودار ہوئے۔ میرے تیروں سے ایک سوار گر پڑا اور باقی دو جن میں سے ایک کو بدحواسی کی حالت میں مڑتے ہوئے تیر لگا تھا، بھاگ نکلے۔۔۔

پھر تھوڑی دیر بعد جب میں گھوڑے پر سوار ہو کر پہاڑ پر چڑھ رہا تھا تو بھل گئے والوں کی چیخ بپکار کے جواب میں وادی کی مختلف اطراف سے اُن کے ساتھیوں کی آوازیں سنائی دے رہی تھیں اور جب میں تین چار سو قدم اوپر جا چکا تھا تو دس سوار میرا بیچا کر رہے تھے۔۔۔

اس کے بعد میرے سفر کا مشکل ترین مرحلہ شروع ہو چکا تھا۔ خطرناک گھاٹیوں پر بچنے کی بارگھوڑے سے اترنا پڑا۔ کئی بار دشمن کو دُور رکھنے کے لیے تیر چلانے پڑے اور جب میرا تڑکس خالی ہو گیا تو میں اُس چٹان پر پہنچ گیا تھا جس کے آگے ایک مہیب کھڈ مجھے موت کا پیغام دے رہی تھی۔۔۔

وہاں سے زندہ نکل آنے میں میری ہمت کو کوئی دخل نہیں جناب! اللہ نے میری مدد کے لیے ایک فرشتہ بھیج دیا تھا۔ اور اب میں نہیں چاہتا کہ میری وجہ سے آپ کو کسی پریشانی کا سامنا کرنا پڑے۔ اس لیے یہی بہتر ہو گا کہ میں آج ہی یہاں سے نکل جاؤں۔

”نہیں! نہیں!“ ابو عبد اللہ نے جواب دیا ”تمہیں آرام کی ضرورت ہے اور ہم اپنے مہازوں کو ایسی حالت میں کبھی رخصت نہیں کرتے۔ تمہاری وجہ سے ہمیں کسی پریشانی کا سامنا نہیں کرنا پڑے گا۔۔۔

اگر ابو القاسم کے قاتلوں کو یہ معلوم بھی ہو جائے کہ تم میری پناہ

میں ہو تو بھی وہ اس طرف نہیں آئیں گے۔ انھوں نے تمہارا پیچھا صرف اس لیے کیا تھا کہ تم ان کے جرم کے چشم دید گواہ ہو۔ یہ تمہاری خوش قسمتی ہے کہ تم ان کے ہاتھ نہیں آئے، ورنہ یہ ممکن تھا کہ وہ اپنا جرم تمہارے سر تھوپ دیتے....

ان کے لیے غرناطہ کے کسی مسلمان کو ابوالقاسم کا قاتل ثابت کرنا مشکل نہ تھا۔ لیکن تمہاری سرگزشت سُننے سے پہلے مجھے تمہاری بھوک کی فکر کرنی چاہیے تھی۔ اب تم کھانا کھا کر آرام کرو، مگر اس بات کا خیال رکھو کہ ابھی یہاں کسی اور کے سامنے ابوالقاسم کا ذکر کرنا مناسب نہیں ہے۔

ابو عبداللہ نے تالی بجائی۔ ایک کینیز کمرے میں داخل ہوئی۔ اس نے حکم دیا "انھیں مہمان خانے میں لے جاؤ اور لوگوں سے کہو کہ وہ فوراً ان کے کھانے کا انتظام کریں۔"

ابوالحسن اٹھ کر کینیز کے پیچھے پیچھے کمرے سے باہر نکل گیا اور ابو عبداللہ ایک گری سائس لیتے ہوئے اپنی بیوی کی طرف متوجہ ہوا:

"اس نوجوان کی طرف دیکھتے ہوئے مجھے بار بار یہ خیال آتا تھا کہ غرناطہ کے اسلخ خانے کے کتنے کارآمد تیر میری بد نصیب قوم کے کام نہ آسکے۔ یہ بہادر اور غیر نوجوان میرے متعلق کیا سوچتا ہوگا اور جب اندلس کی آئندہ نسلیں اپنی ذلت اور رسوائی کے مسکن سے السحر کی طرف دیکھا کریں گی تو وہ میرے متعلق کیا خیال کریں گی۔"

لہذا نے گفتگو کا موضوع بدلنے کی کوشش کرتے ہوئے کہا:

"میں یہ سوچ بھی نہیں سکتی تھی کہ ابوالقاسم کے متعلق آپ نے جن خدشات کا اظہار کیا تھا، وہ اتنی جلدی پورے ہو جائیں گے۔"

سعادت نے اٹھ کر کہا "عالیجاہ! مجھے گھر سے نکلے بہت دیر ہو گئی ہے۔ اس لیے میں اجازت چاہتی ہوں۔"

ابو عبداللہ نے پوچھا "تم گھر جا کر کیا بتاؤ گی؟"

"مجھے معلوم نہیں۔ تاہم خالوجان کی ڈانٹ ڈپٹ سے بچنے کے لیے مجھے کوئی نہ کوئی بہانہ تو بنانا ہی پڑے گا۔"

"میں مصعب کو اچھی طرح جانتا ہوں۔ اسے کبھی ابوالقاسم کی موت کا یقین نہیں آئے گا اور شاید وہ تمہارا یہاں آنا بھی پسند نہ کرے۔"

سعادت نے جواب دیا "میں ان کی قید میں نہیں ہوں، ادا ان کو اس بات پر اعتراض نہیں ہو سکتا کہ میں لکھ عالیہ کو سلام کرنے گئی تھی۔"

ابو عبداللہ کچھ دیر سوچتا رہا۔ بالآخر اس نے کہا "سعادت! تم تھوڑی دیر یہیں ٹھہرو۔ میں مصعب کے نام ایک خط لکھ دیتا ہوں۔ مجھے امید ہے کہ وہ میرا رخ پڑھتے ہی یہاں آجائے گا اور تمہیں بھی گھر جا کر ابوالقاسم کا ذکر کرنے کی ضرورت نہیں۔ میں بذلت خود مصعب سے گفتگو کروں گا۔ فی الحال دشمن کو یہ احساس دلانے کی ضرورت ہے کہ ہم ابوالقاسم کے متعلق قطعاً بے خبر ہیں۔ اگر اسے یہاں آنے میں تاثر ہو تو تم اسے یہ بتا سکتی ہو کہ غرناطہ سے کوئی مسافر آیا ہے جسے راستے میں ابوالقاسم نے کوئی پیغام دیا ہے اور یہ پیغام ایسا ہے جو تمہارے سوا کسی اور کے کانوں تک نہیں پہنچا چاہیے۔"

ابو عبداللہ اٹھ کر باہر نکل گیا۔ تھوڑی دیر بعد واپس آ کر ایک خط سنا کے ہاتھ میں دیتے ہوئے کہا "یہ لے جاؤ! قطعاً سے دو محافظ تمہارے ساتھ جائیں گے۔"

سعادت نے اٹھ کر کہا "عالیجاہ! اس کی ضرورت نہیں۔ میں صرف ایک

فائز گھوڑا گھر پہنچانے کے لیے ایک آدمی لے جانا چاہتی ہوں۔“

لکھ نے اسے دروازے سے باہر رخصت کرتے ہوئے کہا: ”بیٹی! جب تک ہم یہاں ہیں، تمہارے لیے ہمارے گھر کا دروازہ ہمیشہ کھلا ہے گا۔“  
سعادت نے پچھے اُترتی۔ نوکر صحن میں اس کا انتظار کر رہے تھے۔ وہ چند ثانیے تذبذب کی حالت میں ادھر ادھر دیکھتی رہی۔ پھر اُس نے ایک نوکر سے مخاطب ہو کر کہا: ”میں زخمی کو دیکھنا چاہتی ہوں۔“

”تشریف لائیے!“ نوکر اس کے ساتھ سہان خانے کی طرف چل دیا۔ کچھ دیر بعد وہ ایک کمرے میں ابوالحسن کے سامنے کھڑی تھی۔ ابوالحسن اس کو دیکھتے ہی بستر سے اُٹھ کر بیٹھ گیا۔

سعادت نے کہا: ”نہیں! نہیں! آپ آرام سے لیٹے رہیں۔ میں جا رہی ہوں اور آپ سے یہ وعدہ لینا چاہتی ہوں کہ آپ مجھ سے ملے بغیر یہاں سے روانہ نہیں ہو جائیں گے۔“

وہ بولا: ”آپ کو یہ خیال کیسے آیا کہ میں آپ کی اجازت کے بغیر چلا جاؤں گا؟“

سعادت نے کہا: ”رات کے وقت بعض ستارے آسمان سے ٹوٹتے ہیں اور اچانک غائب ہو جاتے ہیں۔“

ابوالحسن نے جواب دیا: ”ٹوٹنے والے تارے اپنے مقدر سے نہیں لڑ سکتے، لیکن میں آپ سے یہ وعدہ کر سکتا ہوں کہ آپ کی اجازت کے بغیر واپس نہیں جاؤں گا۔“

وہ چند ثانیے ایک دوسرے کی طرف دیکھتے رہے اور پھر ان کی آنکھیں جھجک گئیں۔

ابوالحسن نے کہا: ”میں سوچ رہا تھا کہ آپ جا چکی ہوں گی اور شاید میں دوبارہ اپنی ٹھکانہ کو نہ دیکھ سکوں۔“ مجھے بار بار یہ خیال آ رہا تھا کہ میں آپ کا نام بھی نہ پوچھ سکا۔“  
”میرا نام سعادت ہے۔“

”سعادت! میں دل سے تمہارا شکر گزار ہوں، مگر مجھے اس بات کا افسوس ہے کہ میں کوئی اچھی خبر لے کر نہیں آیا۔“

”میں بڑی خبریں سننے کی عادی ہو چکی ہوں۔ خدا حافظ! سعادت نے مڑتے ہوئے کہا اور کمرے سے باہر نکل گئی۔

”خدا حافظ!“ ابوالحسن نے گھٹی ہوئی آواز میں کہا اور پھر دیر تک اُس کی نگاہوں کے سامنے نوخیز، حسین اور مصعوم لڑکی کی تصویریں گھومتی رہیں۔



مصعب کے لیے ابو عبد اللہ کا پیغام غیر متوقع تھا، اس نے خطر پر چلتے ہی سعادت سے پوچھا: ”اگر ابوالقاسم نے میرے لیے کوئی پیغام بھیجا تھا تو اپنی سیدھا میرے پاس کیوں نہیں آیا۔ اور تم وہاں کیا لینے گئی تھیں؟“

سعادت نے جواب دیا: ”اپنی زخمی تھا۔ چند آدمی اُس کا پیچھا کر رہے تھے اور اسے یہ خدشہ تھا کہ ہمارا گھر اس کے لیے محفوظ نہیں۔ اس لیے میں نے سلطان کی قیام گاہ تک اس کی راہ ہٹائی کی تھی۔ آپ فوراً سلطان کے پاس جائیں۔ اگر کوئی معمولی بات ہوتی تو وہ آپ کو دیکھنے کے لیے اس قدر بے چین نہ ہوتے۔“ وہ بڑی مشکل سے اپنے آنسو ضبط کر رہی تھی۔

مصعب اضطراب کی حالت میں کمرے سے نکلا اور اپنے اصطلح کے

بہترین گھوڑے پر سوار ہو کر ابو عبد اللہ کی قیام گاہ کی طرف چل دیا۔ پھر قریباً ایک گھنٹے بعد وہ ملاقات کے کمرے میں سلطان کی گفتگو سُن رہا تھا۔

ابو عبد اللہ نے مختصر اغراض سے آنے والے مسافر کی سرگزشت بیان کر دی۔ مصعب کچھ دیر سکتے کی حالت میں اس کی طرف دیکھتا رہا۔ پھر اُس نے کرب انگیز لہجے میں کہا ”یہ ناممکن ہے۔ فرڈی نینڈ کے آدمی اسے قتل نہیں کر سکتے۔ میں خبر لانے والے آدمی کو دیکھنا چاہتا ہوں۔“

”وہ سوراہا ہے اور اس وقت اسے جگانا نامناسب نہیں۔ میں تمہیں بتا چکا ہوں کہ وہ زخمی ہے۔ تمہارا جو نوکر سعاد کے ساتھ تھا، وہ کھڈ میں گھوڑے کی لاش دیکھ چکا ہے۔“

مصعب نے ڈوبتی ہوئی آواز میں کہا ”آپ کو یقین ہے کہ وہ ابوالقاسم کا گھوڑا تھا؟“

”جو واقعات اس نوجوان نے بیان کیے ہیں، اُن کی کڑیاں جوڑنے کے بعد ہم یہی نتیجہ اخذ کر سکتے ہیں۔“

”لیکن ابوالقاسم کے ساتھ چار محافظ ایسے تھے جو اس کے اشارے پر جان دے سکتے تھے۔ انہیں غرضاً کے انتہائی بہادر آدمیوں میں شمار کیا جاتا تھا اور وہ تلواروں کے علاوہ طنپوں سے بھی مسلح تھے۔ یہ کیسے ہو سکتا ہے کہ ابوالقاسم کو نصراہیوں کے ہاتھوں قتل ہوتے دیکھ کر انھوں نے معمولی مزاحمت بھی نہ کی ہو؟“

ابو عبد اللہ نے جواب دیا ”یہ بات مجھے بھی ناقابل یقین معلوم ہوتی تھی لیکن جب زمانہ آنکھیں بدل لیتا ہے تو بہترین دوست بھی فریب دے جاتے ہیں۔ کل تک تم بذاتِ خود کھڈ میں جا کر گھوڑے کی لاش دیکھ سکو گے۔ اتنی بلندی

سے گرنے کے بعد وہ مری طرح مسخ ہو چکا ہوگا۔ تاہم مجھے یقین ہے کہ تمہیں اُس کے ساز میں سے کوئی نہ کوئی نشان ضرور مل جائے گا۔“ ابو عبد اللہ تھوڑی دیر رُکا اور پھر بولا ”مصعب! میں یہاں بلا کر تمہیں یہ نصیحت کرنا چاہتا تھا کہ موجودہ حالات میں تم کو بہت محتاط رہنا چاہیے۔ اگر نصرانی ابوالقاسم کے انتہائی قابل اعتماد ساتھیوں کا ضمیر خرید سکتے ہیں تو یہ بعد از قیاس نہیں کہ تمہارے گھر میں کوئی اور ملازم بھی ان کے لیے جاسوسی کر رہا ہو۔ اس لیے تمہیں کسی پر یہ بات ظاہر نہیں کرنی چاہیے کہ تمہیں ابوالقاسم کے متعلق کوئی اطلاع مل چکی ہے۔۔۔“

قاتلوں سے یہ لعید نہیں کہ وہ اپنا جرم دوسروں کے سر تھوپ دیں اور ابوالقاسم کے انتقام کے بہانے الفجارہ میں کئی بے گناہوں کو موت کے گھاٹ اُتار دیں۔ اگر تمہارے سابقہ طرزِ عمل میں کوئی تبدیلی دیکھ کر انہیں یہ شبہ ہو گیا کہ تمہیں ابوالقاسم کے افسوسناک انجام کی اطلاع مل چکی ہے، تو الفجارہ میں تمہارا گھر بھی محفوظ نہیں رہے گا۔ تمہیں ابوالقاسم نے بتا دیا ہوگا کہ مجھے الفجارہ سے ہجرت کا حکم مل چکا ہے اور میں بہت جلد یہاں سے روانہ ہو جاؤں گا لیکن ابوالقاسم نے یہ نہیں سوچا ہوگا کہ وہ فرڈی نینڈ کی آخری خدمت سرانجام دے چکا ہے اور اس کے بعد وہ شاید اس کو کوئی اور مہم سونپنے کی ضرورت محسوس نہ کرے۔“

”لیکن یہ کیسے ہو سکتا ہے کہ فرڈی نینڈ نے اپنے ایک وفادار ساتھی کو قتل کر دیا ہو؟“

ابو عبد اللہ نے کہا ”کیا یہ ممکن نہیں کہ فرڈی نینڈ نے اچانک یہ محسوس کیا ہو کہ اس کا ساتھی اس کی ضرورت سے زیادہ ہوشیار ہے، اس لیے وہ کسی دن



خطرناک بھی ثابت ہو سکتا ہے۔ مصعب! تم بھی ایک ہوشیار آدمی ہو اور میں یہ نہیں چاہتا کہ فرڈی نینڈ تمہیں بھی اپنے لیے خطرناک سمجھ لے۔ میں یہ دیکھ رہا ہوں کہ الفجارہ کی پرسکون زمین کی سطح کے نیچے ایک خطرناک لاوا ابل رہا ہے۔ کسی دن یہ جنگجو قبائل اچانک بھڑک اٹھیں گے اور اپنی بقا کے لیے ایک فیصلہ کن جنگ لڑنے پر مجبور ہو جائیں گے، لیکن فی الحال انھیں سنبھلنے اور تیاری کرنے کے لیے وقت کی ضرورت ہے اور میں یہ نہیں چاہتا کہ تم کوئی جلد بازی کر بیٹھو اور یہاں ایسے حالات پیدا ہو جائیں کہ دشمن کو اچانک یلغار کا بہانہ مل جائے!

یہ کہہ کر ابو عبداللہ نے مصعب کی آنکھوں میں جھانکا اور پھر اپنی بات جاری رکھی: "اگر تم ابوالقاسم کے قتل پر اپنے سینے میں آگ کی کوئی چنگاری محسوس کر سکو تو تمہارے لیے انتقام لینے کی واحد صورت یہی ہے کہ تم خاموشی سے موزوں وقت کا انتظار کرو۔ چند دن بعد تم مجھے یہاں نہیں دیکھو گے لیکن تم ان لوگوں میں سے ہو جو کسی حالت میں بھی اندلس سے جلاوطن ہونا پسند نہیں کریں گے۔ اس لیے صرف زندہ رہنے کے لیے بھی تمہیں چھونک بھونک کر قدم رکھنے کی ضرورت ہوگی۔"

ابو عبداللہ کی گفتگو کے دوران مصعب کو اس بات پر بڑی دلچسپی محسوس ہو رہی تھی کہ اس متلون مزاج آدمی کو جس نے اپنے انجام کے متعلق کبھی سنجیدگی سے سوچنے کی ضرورت محسوس نہیں کی تھی، ایک ایسے وزیر کے خاندان سے کیونکر بھردی ہو سکتی ہے جو مرتے دم تک اُس کے خلاف دشمن کا حلیف تھا، جس کی سازشوں کے باعث غرناطہ پر تباہی آئی تھی اور جو صرف چند دن قبل اُس کے پاس فرڈی نینڈ کا یہ پیغام لایا تھا کہ اب الفجارہ میں بھی تمہارے

لیے کوئی جگہ نہیں، کبھی اسے اپنے ضمیر کی چیخیں ناقابل برداشت محسوس ہونے لگتیں اور کبھی وہ یہ محسوس کرتا کہ اس کی بے بسی کا مذاق اڑایا جا رہا ہے۔

سلطان کچھ دیر خاموشی سے اس کے چہرے کا آثار پڑھاؤ دیکھتا رہا۔ بالآخر اس نے کہا: "مصعب! میں نے ایک دن، ایک نیک دل لڑکی کو اپنی ماں کی قبر پر آنسو بہاتے دیکھا تھا اور مجھے معلوم ہوا تھا کہ وہ اکثر وہاں آیا کرتی ہے۔

اُس نے مجھے ملکہ عالیہ کے مزار کی تعمیر کے لیے اپنا ہار پیش کیا تھا۔ اس کے بعد میں اکثر سوچا کرتا تھا کہ جب میں اور ابوالقاسم اس دنیا میں نہیں ہوں گے تو قوم کی ان مصنوم بیٹیوں کے سر پر ہمارے گناہوں کی گٹھری کتنی بھاری ہوگی۔ مجھے ڈر تھا کہ شاید آج تم سعاد کا یہاں آنا پسند نہ کرو۔ اس لیے میں تمہیں یہاں بلا کر تمہارا غصہ دور کرنا چاہتا تھا۔ تم اس سے خفا تو نہیں ہوئے۔"

"نہیں، عالیجاہ! مصعب نے متاثر ہو کر جواب دیا: "میں سعاد سے خفا نہیں ہو سکتا۔ وہ الفجارہ آنے کے بعد ہر وقت ملکہ عائشہ کو یاد کیا کرتی تھی اور میں اس بات سے شرمساز ہوں کہ ان کی قد موسیٰ کے لیے اُس کی حوصلہ افزائی نہ کر سکا۔ میرا خیال تھا کہ آپ ہمارے گھر کے کسی فرد کو دیکھنا پسند نہیں کریں گے۔"

"اب تو تمہیں یہ اطمینان ہو جانا چاہیے کہ میں تمہارا دشمن نہیں ہوں۔" عالیجاہ! "مصعب نے بھرائی ہوئی آواز میں کہا: "میں اپنی سابقہ کوتاہیوں پر شرمساز ہوں۔"

کچھ دیر اور باتیں کرنے کے بعد مصعب نے سلطان سے اجازت لی اور جب وہ اپنے گھر واپس آ رہا تھا تو اسے دُنیا بدلی ہوئی محسوس ہو رہی تھی۔

الواحسن کے زخم تیزی سے مندمل ہو رہے تھے اور چارہی دن میں وہ چلنے پھرنے کے قابل ہو چکا تھا۔ ہر روز صبح و شام ابو عبداللہ کے ساتھ اس کی ملاقاتیں ہوتی تھیں اور دو مرتبہ وہ اس کے ساتھ کھانا بھی کھا چکا تھا۔  
 الفجارہ میں پہلی ملاقات سے قبل غرناطہ کے جلاوطن بادشاہ کے متعلق اس کے خیالات بھی وہی تھے جو ایک غیور اور بہادر انسان کے ہو سکتے ہیں۔  
 —————  
 سچین میں وہ ابو عبداللہ کے نام کے ساتھ ہمت فردوسی اور غداری کے الفاظ سننے کا عادی تھا اور اگر اسے حالات مجبور نہ کر دیتے تو وہ اس کے گھر میں قدم تک رکھنا بھی پسند نہ کرتا، لیکن اب بتدریج اس کے خیالات میں تبدیلی آرہی تھی۔

ایک دن اس نے اپنے میزبان سے رخصت کی اجازت لینے کا ارادہ کیا لیکن ابو عبداللہ کا چہرہ اس قدر افسردہ تھا کہ اس کو کچھ کہنے کی ہمت نہ ہوئی۔ ابو عبداللہ نے رسمی گفتگو کے بعد اچانک کہا "الواحسن! کیا تمہیں معلوم ہے کہ ہم بہت جلد یہاں سے ہجرت کرنے والے ہیں؟"  
 الواحسن کوئی جواب دینے کی بجائے حیرت اور اضطراب کے عالم میں اس کی طرف دیکھ رہا تھا۔  
 سلطان نے قدرے توقف کے بعد کہا "تم ہمارے ساتھ مراکش چلنا پسند کرو گے؟"

"عاجباً! میں ہجرت ہی کی نیت سے یہاں آیا تھا اور ابھی آپ سے اجازت لینے کا ارادہ کر رہا تھا اب اگر میں آپ کی رفاقت میں سمندر عبور

کریں گے تو یہ میری انتہائی خوش قسمتی ہوگی، لیکن مجھے ڈر ہے کہ اس کے بعد شاید ہمارے راستے ایک دوسرے سے جدا ہو جائیں۔ میں اپنے والد کے بعض دوستوں کو تلاش کرنا چاہتا ہوں، اس لیے ہو سکتا ہے کہ مجھے الجبراً اور تیرس کے ساحلی علاقوں کی خاک چھانی پڑے"

ابو عبداللہ نے کہا "موجودہ حالات میں زیادہ مناسب یہی ہے کہ تم ہمارے ساتھ ہی سفر کرو۔ عنقریب ہمیں مراکش لے جانے کے لیے جہاز پہنچ جائیں گے اور ہم اُن کی آمد کی اطلاع ملتے ہی یہاں سے کوچ کر دیں گے لیکن فی الحال کسی کو یہ بتانے کی ضرورت نہیں۔ میں فرڈی نینڈ کے ایچی سے وعدہ کر چکا ہوں کہ میں خاموشی سے روانہ ہو جاؤں گا۔"

"فرڈی نینڈ کا ایچی؟"

"ہاں! وہ میرے لیے حکم لایا تھا کہ اب تم یہاں نہیں رہ سکتے، اور تم اسے دیکھ بھی چکے ہو۔"

"نہیں عاجباً! مجھے یہ بھی معلوم نہیں کہ وہ کون ہے؟"  
 "وہ کوئی معمولی آدمی نہیں تھا بلکہ میرا اپنا وزیر تھا۔"

"الوالقاسم؟"

"ہاں! میں اکثر سوچا کرتا تھا کہ جس دن فرڈی نینڈ کو یہ اطمینان ہو جائے گا کہ مسلمانوں کی شاہ رگ پر اُس کی گرفت مضبوط ہو چکی ہے اور اب الواقاسم کی مزید خدمات کی ضرورت باقی نہیں رہی تو اُسے آنکھیں بند کرنے میں دیر نہیں لگے گی، لیکن مجھے معلوم نہ تھا کہ وہ اس سے نجات حاصل کرنے میں اس قدر جلد بازی سے کام لے گا۔"

الواحسن نے کہا "جن لوگوں کو حامد بن زہرا کی شہادت کے واقعات

کا علم ہے وہ ابو القاسم کے انجام پر تعجب نہیں کریں گے۔  
 کچھ دیر بعد وہ خاموشی سے ایک دوسرے کی طرف دیکھتے رہے اور  
 پھر ابو عبد اللہ کے استفسار پر ابو الحسن نے وہ تمام واقعات بیان کر دیے  
 جو اسے سلمان اور مسعود سے معلوم ہوئے تھے۔ ابو عبد اللہ اپنے دل پر ایک  
 ناقابل برداشت بوجھ لے کر اٹھا اور برابر کے کمرے میں جا کر بسترہ گر کر پڑا۔  
 اس کے ضمیر کی دہی ہوئی آواز بچوں میں تبدیل ہو رہی تھی۔

## ابو الحسن اور سعاد

چھٹے روز ابو الحسن پہلی بار سیر کے بہانے قلعے سے باہر نکل کر اس  
 پہاڑی کا رخ کر رہا تھا جو دو وادیوں کے درمیان حد فاصل کا کام دیتی تھی۔  
 طلوع آفتاب کے تھوڑی دیر بعد وہ اس پہاڑی کی چوٹی پر کھڑا ابو القاسم  
 کے قلعے کی طرف دیکھ رہا تھا۔ اضطراب کی حالت میں ادھر ادھر گھومنے اور  
 بار بار قلعے کی طرف دیکھنے کے بعد وہ راستے سے چند قدم دُور ایک پتھر پر بیٹھ  
 گیا اور دیر تک سر جھکائے کچھ سوچتا رہا۔

پھر جب وہ مایوس ہو کر واپس جانے کا ارادہ کر رہا تھا تو اُسے گھوڑے  
 کی ٹاپ سنائی دی۔ وہ چند ثانیے بے حس و حرکت بیٹھا رہا پھر اچانک اُس  
 اٹھ کر دیکھا اور اس کے دل میں مسرت کی لہر دوڑ گئی۔ سعاد نے اُس کے  
 قریب پہنچ کر گھوڑا روکا اور حیرت زدہ ہو کر اس کی طرف دیکھنے لگی۔  
 ابو الحسن جھکتا ہوا آگے بڑھا اور اس نے گھوڑے کی نگام کپٹلی۔

”آپ یہاں؟“ سعاد نے حیران ہو کر دریافت کیا۔

”جی! میں سیر کے لیے چلا تھا، مگر اس طرف آ نکلا اور اب آپ کا

راستہ روکنے کی جسارت پر معافی چاہتا ہوں۔“

گئے تھے۔ جیڑیے اور گیدڑ گھوڑے کی لاش بُری طرح نوج چکے تھے، لیکن سائیس اور دوسرے لوگوں نے گھوڑے کا سارو سامان بچان لیا۔ پھر آپ کے ملاقات کے بعد گھر واپس آکر وہ بار بار اس بات کا اعتراف کرتے تھے :  
 ”وہ نوجوان غلط بیانی نہیں کر سکتا۔ وہ غرناطہ کے ایک شریف گھرانے سے تعلق رکھتا ہے“ اس کے باوجود وہ ماننے کے لیے تیار نہیں تھے کہ ابوالقاسم قتل ہو چکے ہیں۔ وہ کہتے تھے کہ جب تک میں بذاتِ خود غرناطہ جا کر تحقیق نہیں کر لیتا، مجھے چین نہیں آسکتا۔ اب خدا کرے وہ خیریت سے واپس آجائیں۔“

وہ کچھ دیر خاموش کھڑے رہے۔ پھر ابوالحسن نے کہا ”سلطان ابو عبداللہ نے مجھے اپنی رفاقت میں سمندر عبور کرنے کی دعوت دی ہے۔ فی الحال آپ اپنے گھر میں کسی اور سے اس بات کا ذکر نہ کریں۔“

سعاد نے کہا ”اگر آپ مجھے الوداع کہنے آئے تھے تو یہاں کیوں رگ گئے؟ آپ کے لیے ہمارے گھر کا دروازہ بند نہیں ہو سکتا۔“

سعاد! ابوالحسن کچھ دیر سوچ کر بولا ”میں نے وعدہ کیا تھا کہ میں آپ کی اجازت کے بغیر نہیں جاؤں گا۔ ورنہ شاید مجھے یہاں تک آنے کا حوصلہ بھی نہ ہوتا۔“

”اور اگر میں یہاں نہ آئی تو؟“

”تو میں کل پھر اس طرف آتا اور شاید چند قدم اور آگے بڑھ کر آپ کا انتظار کرتا اور پھر جب میں مایوس ہو جاتا تو رخصت سے ایک دن یا ایک ساعت قبل آپ کے گھر پہنچ جاتا اور وہاں شاید آپ کے عزیزوں کی موجودگی میں میری زبان پر وہ باتیں آجائیں جو آج صرف میں اپنے دل میں کہہ سکتا ہوں لیکن میرے

سعاد نے گھوڑے سے اترتے ہوئے کہا ”مجھے یقین ہے کہ آپ بلاوجہ اس طرف نہیں آئے!“

ابوالحسن نے آنکھیں جھکائے ہوئے جواب دیا ”پرسوں میں نے آپ کو سلطان کے قتل سے نکلنے دیکھا تھا۔“

”میں اپنی خالہ کے ساتھ ملکہ کے پاس گئی تھی۔ ہمیں لوگوں سے معلوم ہوا تھا کہ آپ سو رہے ہیں۔ دراصل وہ آپ کو دیکھنا چاہتی تھیں۔“

”میں نماز کے بعد لیٹ گیا تھا۔ اگلے روز میں آپ کا انتظار کرتا رہا اور اگر آپ بڑا نہ مائیں تو اب بھی میں آپ ہی کا راستہ دیکھ رہا تھا۔ میرے دل میں یہ خیال پیدا ہوا تھا کہ شاید مجھے الوداع کہنے کا پھر موقع نہ ملے۔“

سعاد کے چہرے پر اُداسی چھا گئی۔ اس نے منموم لہجے میں پوچھا:  
 ”آپ کب جا رہے ہیں؟“

”کل میں نے سلطان سے اجازت لینے کا ارادہ کیا تھا لیکن اب شاید مجھے چند دن رگنا پڑے۔ آپ کو معلوم ہے ناکہ وہ یہاں سے ہجرت کرنے والے ہیں؟“

”ہاں! خالوجان نے غرناطہ روانہ ہوتے وقت یہ خبر سنائی تھی مگر میری خالہ کو یقین نہیں آیا تھا۔ اس لیے ہم انھیں رخصت کرتے ہی ملکہ کے پاس گئی تھیں اور واپسی پر ہم اس قدر پریشان تھیں کہ آپ کی مزاج پُرسی بھی نہ کر سکیں۔“

”مصعب غرناطہ جا چکے ہیں؟“ ابوالحسن نے سوال کیا۔

”ہاں! انھیں آپ سے ملاقات کے بعد بھی یقین نہیں آسکا۔ اس دن آپ کے پاس آنے سے قبل وہ چند آدمیوں کو ساتھ لے کر کھڈ کی طرف

یہی ہے ممکن نہ ہو تا کہ آپ کو خدا حافظ کے بغیر رخصت ہو جاؤں۔  
ابوالحسن خاموش ہو گیا اور سعاد دیر تک اپنے دل کی دھڑکنیں سنتی رہی۔ پھر  
اس کی آنکھوں کے سامنے آنسوؤں کے پردے حاصل ہونے لگے اور وہ ڈوبتی  
ہوئی آواز میں کہہ رہی تھی :

”وہ ایک اتفاق تھا کہ اس دن میں نے آپ کو چٹان سے اترتے دیکھ  
لیا تھا اور یہ بھی ایک اتفاق ہے کہ آج میں اس طرف آ رہی تھی لیکن ایسے مواقع  
بار بار نہیں آتے۔ ہو سکتا ہے کہ رخصت کے وقت ہمیں ایک دوسرے  
سے کچھ کہنے کا موقع ہی نہ ملے۔ اس لیے میں آپ کو یہ بتانا چاہتی ہوں کہ جب  
ہمارے درمیان سمندر کے گہر سے پانی حاصل ہو جائیں گے تو بھی میں آپ کے  
لیے دعا کیا کروں گی۔ اور میری یہ امید مرتے دم تک قائم ہے گی کہ کسی دن آپ  
ضرور واپس آئیں گے اور میں پھر آپ کو کسی بلند چٹان سے اترتے ہوئے  
دیکھوں گی۔ اس وقت میں آپ سے صرف یہ پوچھنا چاہتی ہوں کہ آپ مجھے جھول  
تو نہیں جائیں گے؟ سمندر پار جا کر آپ یہ محسوس تو نہیں کریں گے کہ اندلس  
میں آپ کا کوئی نہیں؟“

سعاد اپنے آنسو پونچھ کر سسکیاں لے رہی تھی اور ابوالحسن کا دل  
بے چارگی اور بے بسی کے احساس سے پھٹا جا رہا تھا۔  
”سعاد!“ اس نے کہا ”میں ضرور آؤں گا اور میرا دل گواہی دیتا ہے  
کہ تمہیں زیادہ صد میرا انتظار نہیں کرنا پڑے گا۔ مجھ جیسے بے وقوف آدمی  
سے یہ بھی بعید نہیں کہ وہ راستے میں ہی جہاز سے کود پڑے اور پھر بھاگتا ہوا  
یہاں پہنچ جائے۔“  
سعاد نے کانپتے ہوئے ہاتھ سے گھوڑے کی لگام پکڑتے ہوئے

کہا نہ تمہارے لیے ہمارے گھر کا دروازہ ہمیشہ کھلا رہے گا لیکن میری وجہ سے  
تمہیں اپنا ارادہ تبدیل نہیں کرنا چاہیے۔ میں اُس دن کا انتظار کروں گی جب  
مہاجرین کے قافلے آزادی کے نعرے لگاتے ہوئے واپس آئیں گے۔  
اب میں گھر واپس جا رہی ہوں۔  
وہ گھوڑے پر سوار ہو گئی۔

ابوالحسن نے کہا ”آپ ملکہ کے پاس نہیں جائیں گی؟“  
”اُن کے پاس پھر کسی دن جاؤں گی۔ اب میرا یہ خدشہ دور ہو چکا ہے  
کہ آپ کسی اطلاع کے بغیر اچانک روانہ ہو جائیں گے اور میں اس کے لیے  
آپ کی شکر گزار ہوں۔“  
ابوالحسن نے کہا ”اب میں کسی جھجک کے بغیر آپ کے دروانے  
پر دستک دے سکوں گا۔“

سعاد نے گھوڑے کی لگام موڑ کر ایڑے لگا دی اور ابوالحسن دیر تک اُس  
کی طرف دیکھتا رہا۔ پھر جب وہ ابو عبداللہ کی قیام گاہ کا رخ کر رہا تھا تو اسے  
ایسا محسوس ہو رہا تھا کہ اس کے سینے سے ایک ناقابل برداشت بوجھ اتر چکا  
ہے۔



قلعے میں داخل ہوتے ہی ابو عبداللہ کی محافظ فرج کے سالار سے اُس  
کی ملاقات ہوئی۔ اُس نے کہا ”آپ کو اسلحہ کے بغیر باہر نہیں جانا چاہیے  
تھا۔ سلطان آپ کے متعلق بہت فکر مند تھے۔ آپ اتنی دیر کہاں رہے؟“  
”میں سیر کے لیے چلا گیا تھا۔“  
سالار نے ایک سپاہی کو اشارے سے بلایا اور پھر ابوالحسن کی طرف

دیکھتے ہوئے کہا "آپ اس کے ساتھ اصطلیل کے داروغہ کے پاس جائیں!  
اسے سلطان کی طرف سے یہ حکم مل چکا ہے کہ آپ جس گھوڑے کو اپنی سواری  
کے لیے پسند کریں، وہ آپ کو پیش کر دیا جائے۔"  
ابوالحسن نے کہا "میں ان کا شکر گزار ہوں، لیکن اس جگہ مجھے گھوڑے  
کی کیا ضرورت ہے؟"

سالار نے جواب دیا "گھوڑا تو ایک سپاہی کی اولین ضرورت ہے اور  
پھر سلطان کے مہمان ان کے تحائف رد نہیں کیا کرتے۔"

ابوالحسن سپاہی کے ساتھ چل پڑا اور تھوڑی دیر بعد اصطلیل کا داروغہ  
اس کو بہترین نسل کے گھوڑے دکھارہا تھا۔ وہ مشکئی رنگ کے ایک خوبصورت  
گھوڑے کے قریب رگ گیا، اور داروغہ کی طرف دیکھنے لگا۔  
"آپ کو یہ گھوڑا پسند ہے؟"

ابوالحسن نے اثبات میں سر ہلا دیا۔  
"اگر آپ اس وقت سواری کرنا پسند کریں تو اس پر زین ڈلوادی جائے؟"  
"نہیں! ابھی نہیں!! ابوالحسن نے گھوڑے کی گردن پر تھکی دیتے  
ہوئے جواب دیا۔

"میں آپ کے حسن انتخاب کی تعریف کیے بغیر نہیں رہ سکتا۔ یہ  
جانور واقعی بہت اچھا ہے۔"  
سالار کی بات سن کر ابوالحسن مسکراتا ہوا اپنے کمرے میں چلا گیا۔



تیسرے روز دوپہر کے وقت ابوالحسن اپنے کمرے میں لیٹا ہوا تھا کہ

مصعب دروازے پر دستک دے کر اندر داخل ہوا۔ ابوالحسن نے جلدی  
سے اٹھ کر مصافحہ کیا اور وہ ایک دوسرے کے سامنے کرسیوں پر بیٹھ گئے۔  
مصعب نے کہا "میں آپ کو یہ بتانا چاہتا ہوں کہ میں غرناطہ سے ہوا آیا ہوں  
اور ابوالقاسم کے متعلق میری معلومات میں کوئی اضافہ نہیں ہوا۔ وہ اپنے گھر  
نہیں پہنچے۔ مجھے یہ شبہ نہیں تھا کہ آپ کی اطلاع غلط تھی لیکن اس کے باوجود  
میں اپنے دل کو یہ فریب دے رہا تھا کہ شاید آپ کو کوئی غلط فہمی ہوئی ہو اور  
جس آدمی کو آپ نے قتل ہوتے دیکھا تھا وہ کوئی اور ہو۔ سب سے بڑا شہوت  
ان کا گھوڑا تھا لیکن میرا خیال تھا کہ شاید وہ راستے میں کسی جگہ آرام کے لیے  
رک گئے ہوں اور ان کا گھوڑا کسی چور کے ہاتھ آ گیا ہو اور ابوالقاسم کے  
ساتھیوں نے چور کو پکڑ کر موت کے گھاٹ اتار دیا ہو لیکن اب اس قسم کی توہم  
اتمیدیں بھی ختم ہو چکی ہیں۔"

ابوالحسن نے کہا "غرناطہ میں آپ نے ان کے ساتھ جانے والوں میں  
سے کسی سے ملاقات نہیں کی؟"

"نہیں! ان کے ذاتی نوکر بھی گھر نہیں پہنچے۔ میں نے غرناطہ کے گورنر  
یا کسی اور اہلکار سے جان بوجھ کر ملاقات نہیں کی۔ مجھے خطرہ تھا کہ اگر میں نے  
ابوالقاسم کے متعلق کوئی خدشہ ظاہر کیا تو وہ شاید مجھے بھی غرناطہ سے زندہ واپس  
نہ آنے دیں۔ میں نے ایک رشتے دار کے گھر چھپ کر ان کا پنا لگایا تھا اور چند  
خاص آدمیوں کے سوا کسی کو میری آمد کا علم نہ تھا۔ گزشتہ رات میں نے گھر پہنچتے  
ہی آپکے باسے میں پوچھا تھا اور سعاد نے بتایا تھا کہ آپ ابھی یہیں ہیں۔ اب میں  
سلطان کو سلام کرنے کے بعد سیدھا آپ کے پاس آیا ہوں اور ایک بار پھر  
یہ تاکید کرنا چاہتا ہوں کہ آپ کو بہت محتاط رہنا چاہیے۔"

ابوالحسن نے جواب دیا " میری طرف سے کوئی بے احتیاطی نہیں ہوگی۔ "

مصعب نے کچھ سوچ کر کہا " سعاد بتا رہی تھی کہ آپ سلطان کے ساتھ جا رہے ہیں۔ مجھے معلوم نہیں کہ سلطان کی ہجرت کے بعد ہمیں کن حالات کا سامنا کرنا پڑے گا۔ درنہ میں آپ کو اپنے پاس ٹھہرنے کی ضرورت دیا دیتا، مگر موجودہ حالات میں میں صرف اتنا کہہ سکتا ہوں کہ چند ماہ یا چند سال بعد اگر حالات کی تبدیلی آپ کو واپس آنے پر آمادہ کر دے تو ہم آپ کو یہ محسوس نہیں ہونے دیں گے کہ آپ یہاں ایک اجنبی ہیں۔ "

ابوالحسن نے جواب دیا " میں آپ کا فکر گزار ہوں اور مجھے یقین ہے کہ میں کسی دن ضرور آؤں گا۔ "

" اگر آپ یہاں رہنا چاہیں تو میں اس وقت بھی آپ کو یہ اطمینان دلا سکتا ہوں کہ آپ یہاں بیکار نہیں رہیں گے۔ ابوالقاسم کی جائیداد کی دیکھ بھال کے لیے مجھے ایک اچھے ساتھی کی ضرورت ہے۔ آپ کو فوراً کوئی جواب دینے کی ضرورت نہیں۔ سلطان ابو عبد اللہ کچھ دن اور رہیں گے اور آپ کو سوچنے کے لیے کافی وقت مل جائے گا۔ یہ بھی ہو سکتا ہے کہ اس عرصے میں ایسے حالات پیدا ہو جائیں کہ ان کے ساتھ ہمیں بھی ہجرت کا فیصلہ کرنا پڑے۔۔۔۔۔ "

عام حالات میں اپنے خاندان کے سابقہ کدو کے پیش نظر مجھے سلطان ابو عبد اللہ سے کسی ہمدردی کی توقع نہیں ہونی چاہیے تھی، مگر ابوالقاسم کی موت سے ان کے دل پر گہرا اثر ہوا ہے۔ آج وہ منجھ سے بار بار یہ کہتے تھے " تم زیادہ عرصہ الفجارہ میں جین سے نہیں رہ سکو گے، اس لیے اگر میرے ساتھ جینے کے لیے تیار ہو جاؤ تو میں مراکش میں تھاری حفاظت کی ذمہ داری لیتا ہوں! "

لکہ نے بھی مجھے تسلی دی تھی وہ بار بار یہ کہتی تھیں کہ اب سعاد جیسی لڑکیوں کو افکارہ میں نہیں رہنا چاہیے۔ لیکن میری حالت یہ ہے کہ مجھے اندس چھوڑنے کی بجائے مر جاننا زیادہ آسان معلوم ہوتا ہے۔ "

ابوالحسن نے کچھ سوچ کر کہا " کیا یہ نہیں ہو سکتا کہ آپ ان غیر یقینی حالات میں سعاد اور دوسری خواتین کو ملکہ کے ساتھ روانہ کر دیں؟ "

" میری بہوی کسی حالت میں بھی مجھے چھوڑ کر نہیں جائے گی اور سعاد بھی ان لوگوں میں سے نہیں جو مصیبت کے وقت اپنے عزیزوں کو چھوڑ دیتے ہیں۔ "

وہ کچھ دیر خاموشی سے ایک دوسرے کو دیکھتے رہے۔ بالآخر مصعب نے اٹھ کر مصانخے کے لیے ہاتھ بڑھاتے ہوئے کہا " میرا گھر زیادہ دور نہیں ہے، آپ جب چاہیں وہاں آ سکتے ہیں! "

اور جب وہ چلا گیا تو ابوالحسن بھی اپنے دل سے بار بار لوچ رہا تھا: " کیا میں سعاد کو چھوڑ کر جا سکتا ہوں؟ "

اور آنے والے دور میں تنہائی اور بے چارگی کے تصور سے اس کی رُوح پسپی جا رہی تھی۔



بیس دن بعد سلطان کی قیام گاہ سے پہلا قافلہ جو اس کے سچی ملازموں اور سپاہیوں پر مشتمل تھا، ساحل کی طرف روانہ ہو چکا تھا۔ گھر کا سارا دوسان اٹھانے کے لیے علاقے کے لوگوں نے اپنے نچر ہتیا کر دیے تھے اور حفاظت کے لیے سچاس مسلح رضا کار بھی بھیج دیے تھے۔ سلطان اور ملکہ کو شاہی خاندان کے

باقی افراد اور چند محافظ دستوں کے ساتھ پہلے قافلے کی روانگی سے دو دن بعد کوچ کرنا تھا۔

غزناط کے گورنر نے حکومت کی طرف سے سلطان کی متروکہ جائیداد کا انتظام سنبھالنے کے لیے ایک اہلکار جو بظاہر مسلمان تھا سلطان کی روانگی سے ایک دن قبل بھیج دیا تھا اور اس کے ساتھ آنے والے سپاہیوں نے قلعے سے کچھ دُور نیچے نصب کر دیے تھے۔ اس اہلکار کا نام عمارت تھا۔ اس نے آتے ہی سلطان کو غزناط کے گورنر کی طرف سے یہ پیغام دیا تھا: "آپ کے جو ملازم ہجرت نہیں کرنا چاہتے وہ حکومت کے ملازم تصور کیے جائیں گے اور علاقے کے کاشت کاروں کی حفاظت بھی حکومت کے ذمے ہوگی۔" چنانچہ سلطان کے ذاتی عملے کے میں آدمی اس پیش کش پر بہت خوش تھے اور فیصلہ کر چکے تھے کہ سلطان کو ساحل تک پہنچانے کے بعد وہ واپس آجائیں گے۔

ابوالحسن روانگی سے ایک روز قبل مصعب کے ہاں جا کر سعادت سے الوداعی ملاقات کر رہا تھا۔

وہ اس کی خالہ اور خالو کی موجودگی میں کھل کر کوئی بات نہ کر سکا اور اسے اپنے جذبات کے اظہار کے لیے کچھ کہنے کی ضرورت بھی نہ تھی۔ وہ ایک دوسرے کے دل کی آوازیں سن سکتے تھے۔

رخصت کے وقت سعادت کی خالہ نے شفقت سے اس کے سر پر ہاتھ رکھ کر کہا "بیٹا! اللہ تمہارا حامی و ناصر ہو۔ میں اس بات میں بھی کوئی بہتری دیکھتی ہوں کہ سعادت کے خالوتھار ارادہ تبدیل نہیں کر سکے۔ پھر بھی اس گھر میں ہمیشہ ہمیشہ تمہارا انتظار ہوگا۔"

سعادت نے انتہائی ضبط سے کام لیا تھا، لیکن جب ابوالحسن خدا حافظ کہہ کر کمرے سے باہر نکل آیا تو اس کا سرخ و سپید چہرہ اچانک زرد ہو گیا اور بڑی بڑی سیاہ آنکھوں میں آنسو جھلکنے لگے۔



ابوالحسن واپس آ کر باقی سارا دن سخت اُداس رہا۔ مغرب کی نماز کے بعد وہ اپنے کمرے میں بیٹھا ہوا تھا۔ ابوعامر، ایک پست قامت نوکر نے دروازہ کھٹکھٹانے کے بعد اندر جھانکتے ہوئے کہا "جناب! آپ کا کھانا لے آؤں؟"

"ہاں! لے آؤ!"

ابوعامر واپس چلا گیا اور تھوڑی دیر بعد اس نے کھانے کا طشت لا کر ابوالحسن کے سامنے ایک چھوٹی سی میز پر رکھ دیا۔ پھر ایک طرف ہٹ کر بولا:

"جناب! مجھے افسوس ہے کہ آپ جا رہے ہیں!"

ابوعامر کو گفتگو کے لیے ہمیشہ کسی بہانے کی تلاش رہتی تھی، لیکن یہ ایک ایسا موضوع تھا جس پر ابوالحسن کوئی بات کرنے کے لیے تیار نہ تھا۔ ابوعامر نے قدرے توقف کے بعد کہا "جناب! میں نے مراکش نہیں دیکھا مگر سنا ہے کہ وہاں بہت گرمی پڑتی ہے۔"

ابوالحسن نے اس کی طرف دیکھے بغیر بے اعتنائی سے جواب دیا:

"انشاء اللہ تم بہت جلد اپنے وطن کی آب و ہوا کے عادی ہو جاؤ گے!"

"جناب! میں آپ کو بندرگاہ تک پہنچانے کے بعد واپس آ جاؤں گا۔"



سلطان چند نوکروں کو یہاں رہنے کی اجازت دے چکے ہیں۔ ہم اس قلعے کے نئے محافظ سے مل چکے ہیں اور انھوں نے یہ کہا ہے کہ قلعے کے جو لازم یہاں رہنا چاہتے ہوں، ان کی حفاظت میری ذمہ داری ہے۔ مجھ سے انھوں نے یہ وعدہ بھی کیا ہے کہ میں تمہارا کام دیکھنے کے بعد تنخواہ میں اضافہ کر دوں گا۔ عارث ایک اچھا آدمی معلوم ہوتا ہے، لیکن آپ مجھے بہت یاد آیا کریں گے۔ کاش! آپ چند دن اور یہاں ٹھہر سکتے۔“

ابوالحسن نے کھانے کا نوالہ چیتے ہوئے پہلی بار اس کی طرف دیکھا اور قد سے توقف کے بعد کہا، ”ابوعامر! میں تمہارا شکریہ گزار ہوں، مگر میں یہاں نہیں ٹھہر سکتا۔ جب سلطان ابو عبد اللہ یہاں سے رخصت ہو جائیں گے تو اس سمان خانے کا دروازہ میرے لیے بند ہو جائے گا۔“

ابوعامر نے کہا، ”جناب! جس دن آپ زخمی ہو کر یہاں پہنچے تھے تو میں نے مسوس کیا تھا کہ شاید کوئی دشمن آپ کا پیچھا کر رہا ہے۔“

ابوالحسن نے جواب دیا، ”میرا کوئی دشمن نہیں۔ میں راستے میں گھوڑے سے گر کر زخمی ہو گیا تھا۔“

ابوعامر کچھ کسنا چاہتا تھا کہ ایک پہرے دار اندر داخل ہوا اور اس نے ابوالحسن سے مخاطب ہو کر کہا، ”جناب! مصعب کا ایک نوکر آپ سے ملنا چاہتا ہے۔ وہ کہتا ہے کہ میں ایک ضروری پیغام لایا ہوں۔ اگر اجازت ہو تو آئے یہاں بھیج دیا جائے!“

ابوالحسن کے دل کی دھڑکن اچانک تیز ہو گئی۔ اس نے کہا، ”اسے فوراً بھیج دو!“

پہرے دار چلا گیا اور ابوعامر نے جھکتے ہوئے کہا، ”جناب! میرا خیال

تھا کہ آج آپ شاید دو مرتبہ مصعب سے مل چکے ہیں۔ صبح جب وہ سلطان سے ملاقات کے بعد سیدھے آپ کے پاس آئے تھے اور دوپہر کے وقت آپ گھوڑے پر سوار ہو کر نکلے تھے تو مجھے ہی خیال آیا تھا کہ آپ ان کے ہاں جا رہے ہیں۔“

ابوالحسن نے غور سے اس کی طرف دیکھتے ہوئے جواب دیا، ”اس میں حیرت کی کیا بات ہے؟“

ابوعامر کو اس کے لب و لہجے سے کہیں زیادہ اس کی تیز نگاہوں نے مرعوب کر دیا اور اس کے پہرے سے اعتماد ٹسکا ہٹا اچانک رخصت ہو گئی، ”جناب! میرا مطلب یہ نہیں تھا کہ....“

ابوالحسن نے اس کی بات کاٹتے ہوئے کہا، ”دیکھو، ابوعامر! تم ایک اچھے آدمی ہو۔ لیکن اس وقت مجھے بے معنی باتوں سے کوفت محسوس ہو رہی ہے۔ اگر تم بند گاہ تک قافلے کے ساتھ جا رہے ہو تو تمہیں جی بھر کر باتیں کرنے کا موقع مل جائے گا۔ اب تم برتن اٹھا لو۔“

”لیکن جناب! آپ نے کچھ نہیں کھایا۔“

”مجھے بھوک نہیں تھی اور اب میں تمہیں یہ نہیں بتاؤں گا کہ میں نے مصعب کے گھر میں کیا کھایا تھا۔“

ابوعامر طشت اٹھا کر باہر نکلنا تو اسے چند قدم دور مصعب کا حبشی نوکر پہرے دار کے ساتھ آتا دکھائی دیا۔ وہ ان کے راستے سے ایک طرف ہٹ کر کچھ دیر کھڑا رہا اور جب پہرے دار نوکر کو ابوالحسن کے کمرے میں پہنچا، ایک ٹڑہا تھا تو وہ اپنے آپ کو کوسا ہوا اور جی خانے کی طرف چل دیا۔

مصعب کا نوکر وہی تھا جسے ابوالحسن نے پہلے دن ساد کے ساتھ

دیکھا تھا۔ اس نے کمرے میں داخل ہوتے ہی ادب سے سلام کیا اور پھر جیب سے ایک خط نکال کر ابو الحسن کو پیش کرتے ہوئے کہا "جناب! آقا مصعب کی بیوی اور سعاد کی خالہ نے یہ خط دیا تھا انھوں نے تاکید کی تھی کہ میرے اور آپ کے سوا کسی تیرے آدمی کو اس خط کا علم نہیں ہونا چاہیے" ابو الحسن نے جلدی سے خط کھولا اور پھر چند لمحات کے لیے اسے اپنے گرد و پیش کا کوئی ہوش نہ تھا۔ سعاد کی خالہ کے خط کا مضمون یہ تھا:

مہربان ابو الحسن! میں اس خط میں اس معصوم لڑکی کے دلی احساسات کی ترجمانی کر رہی ہوں جو رخصت کے وقت تمہیں کوئی پیغام نہ دے سکی۔ سعاد مجھے اپنی بیٹی سے بھی زیادہ عزیز ہے اور اس وقت جب میں اُس کے کمرے سے دبی دبی سرسکیاں سُن رہی ہوں تو میرا دل پسا جا رہا ہے۔

میں تمہیں یہ بتانا چاہتی ہوں کہ تمہاری آمد سے پہلے اسے زندگی سے کوئی دلچسپی نہ تھی۔ ماضی کے حادثات نے اسے اپنے حال اور مستقبل دونوں سے بے نیاز کر دیا تھا۔ وہ اکثر خاموش رہا کرتی تھی۔ غرناطہ میں اس کی دلچسپی کا واحد ذریعہ ہمارا آبائی قبرستان تھا۔

یہاں آنے کے بعد ہمارا خیال تھا کہ ماحول کی تبدیلی کے ساتھ ساتھ اس کے خیالات بھی بدل جائیں گے اور ایک دن جب اُس نے سواری کا شوق ظاہر کیا تو ہم بہت خوش ہوئے تھے، مگر پہلے دن وہ سیر سے واپس آئی تو ہمیں معلوم ہوا کہ کسی نے اسے یہاں سے کچھ دُور ایک قبرستان کا بتا دیا تھا جہاں

طارق کے زمانے کے چند شہدار دفن تھے اور سعاد اُن کی فاتحہ خوانی کے لیے گئی تھی۔ مکہ عائشہ بھی اسی قبرستان میں دفن ہیں۔ سعاد کو اپنے والدین پر ان کی شفقتیں یاد تھیں، اس لیے اسے بار بار وہاں جانے کے لیے ایک مقول بہانہ مل گیا تھا۔

پھر ایک دن وہ بہت دیر سے گھر آئی اور مجھے یہ سُن کر سیرت ہوئی کہ وہ ایک زحمتی کو ابو عبد اللہ کے پاس لے گئی تھی اور رات کے وقت جب وہ پوری تفضیل کے ساتھ تمہیں موت کے منہ سے نکلتا دیکھنے اور تمہارے زخموں پر پٹیاں باندھنے کے واقعات سن رہی تھی تو مجھے پہلی بار اپنے دل میں یہ تسکین محسوس ہوئی تھی کہ ایک اجنبی اُس کے لیے ایک نئی زندگی کا پیغام لایا ہے۔

سعاد کو بار بار تمہاری جوأت و مردانگی کے واقعات سننے میں خاصی راحت محسوس ہو رہی تھی اور تمہیں دیکھنے کے بعد مجھے ایسا محسوس ہوا کہ میرے دل میں تمہارا مکمل نقشہ پہلے سے موجود تھا اور سعاد تم سے بلاوجہ متاثر نہیں ہوئی تھی۔ تم اُس کے ماضی کی یادوں کے بہترین سانچوں میں ڈھل کر اُس کی نگاہوں کے سامنے آگئے تھے اور اُس کی دنیا بدل چکی تھی۔ مجھے یہ بتانے کی ضرورت نہیں کہ وہ تم سے کس قدر مانوس ہو چکی ہے اور یقیناً تم بھی اس کے دل کے حال سے خبر نہیں ہو سکتے۔

اب تم جا رہے ہو۔ اور مجھے یہ معلوم نہیں کہ تمہاری غیر  
حاضری میں میں کس حد تک سعاد کو تسلی دے سکوں گی، لیکن تمہیں  
یہ پیام دیتے ہوئے مجھے کوئی جھجک محسوس نہیں ہوتی کہ جب تم  
واپس آؤ گے تو تمہارے اور سعاد کے درمیان کوئی ایسی پشیمان  
سائل نہیں ہوگی جسے تم عبور نہ کر سکو  
میں فخر کے ساتھ تمہارا ہاتھ پکڑ کر اپنے شوہر سے یہ کہہ سکوں  
گی کہ میں سعاد کا مستقبل اس بہادر اور شریف نوجوان کو سونپنا چاہتی  
ہوں اور تم اسے میرا ہم خیال پاؤ گے۔  
تمہیں فوری طور پر جواب لکھنے کی ضرورت نہیں۔ میں صرف  
یہ اطمینان چاہتی ہوں کہ تمہیں میرا ملاحظہ کیا ہے!

ابو الحسن خط ختم کرنے کے بعد کچھ دیر خاموشی سے غلام کی طرف دیکھا  
رہا۔ بالآخر اُس نے کہا "تم سعاد کی خالہ کو میری طرف سے یہ پیام دو! کہ میں نے  
اُن کا خط پڑھ لیا ہے اور میں اُن کا شکر گزار ہوں۔"  
ابو الحسن رات سوئے سے پہلے یہ خط لکھی بار پڑھ چکا تھا اور صبح جب  
وہ سفر کی تیاری کر رہا تھا، تو اسے ایسا محسوس ہوتا تھا کہ سعاد اس کا دامن پکڑ کر  
پوچھ رہی ہے "ابو الحسن! کیا تم جا رہے ہو؟ کیا تم واقعی جا رہے ہو؟"  
طوع و آفتاب کے وقت قافلہ روانہ ہو چکا تھا اور قلعے سے باہر قرب جوار  
کی بستیوں کے سینکڑوں آدمی فریاد کے تاجدار کو بے بسی کے آنسوؤں کا ندرا پیش  
کر رہے تھے۔ سلطان کی روانگی کی اطلاع ساحلی علاقے تک پہنچی تھی اور راستے  
میں جگہ جگہ لوگوں کے گروہ اس کا انتظار کر رہے تھے۔ قبائل کے سرداروں نے  
ہر منزل پر قافلے کے قیام و طعام کا انتظام کر رکھا تھا اور راستے کی بستیوں کے

بہت سے لوگ سلطان کو رخصت کرنے کے ارادے سے قافلے کے ساتھ شامل  
ہو رہے تھے۔

ابو الحسن مسلح سواروں کے آخری دستے کے ساتھ سفر کر رہا تھا لیکن آگے  
لوگوں کے جھوم، پہاڑوں کے راستے کے نشیب و فراز اور بیچ و خم سے کوئی دلچسپی  
تھی۔ اُس کے تصورات کی دنیا میں سعاد کی مسکراہٹیں بکھری ہوتی تھیں  
اور وہ قدم قدم پر اُس سے یہ کہہ رہی تھی:

"ابو الحسن! میں تمہاری ہوں۔ تم مجھے چھوڑ کر نہیں جا سکتے۔"

کبھی کبھی اُسے اپنے خیالات پر بد امت محسوس ہونے لگتی اور وہ کسی ساتھی  
سے کوئی بات شروع کر دیتا، لیکن پھر تھوڑی دیر بعد وہ خواب و خیال کی اس دُنیا میں  
کھوجاتا جہاں حال اور مستقبل کے سارے راستے سعاد کے دروازے پر ختم ہو جاتے  
تھے۔



تیسرے روز سہ پہر کے وقت قافلہ سے چند کوس دُور مشرق کی طرف ایک  
چھوٹی سی بندرگاہ کے سامنے کھلے میدان میں ہزاروں انسان ابو عبد اللہ کا استقبال  
کر رہے تھے۔ سمندر میں مراکشی جہاز کھڑے تھے اور مقامی مسلمانوں کے  
علاوہ آس پاس کی ساحلی چوکیوں سے نصرانی محافظوں کا ایک دستہ مسلمانوں  
کے ہجوم سے کچھ فاصلے پر ایک طرف کھڑا تھا۔

ساحل پر مقامی قبائل کے سرداروں نے قافلے کے لیے خیمے نصب  
کر رکھے تھے۔ سب سے بڑا خیمہ جو سلطان اور ملکہ کے لیے نصب کیا گیا تھا،  
ان کے درمیان دکھائی دیتا تھا۔

مراکشی جہازوں کے کپتان اور دوسرے افسر ہجوم سے چند قدم آگے

قبائلی سرداروں کی صف میں کھڑے تھے۔

نصرانی سپاہیوں کے ایک دستے نے سلطان کو سلامی دی اور اس کے بعد وہ قبائلی سرداروں کی صف کے قریب پہنچ کر گھوڑے سے اتر پڑا۔ سرداروں نے باری باری آگے بڑھ کر ابو عبداللہ سے مصافحہ کیا اور شاہی خدام جو پہلے قافلے کے ساتھ بندرگاہ پر پہنچ چکے تھے ملکہ اور دوسری خواتین کے گھوڑوں کی لنگا میں پکڑ کر جنوں کی طرف چل دیے۔

مقامی سرداروں نے سلطان کی ضیافت کا بھی انتظام کر رکھا تھا اور وہ قافلے کو ایک رات ٹھہرانے پر مُصر تھے۔

سلطان نے معذرت کرتے ہوئے کہا ”میں تمہارے دل سے تمہارا شکر گزار ہوں، مگر یہاں رُکنا میرے لیے بہت تکلیف دہ ہوگا۔“

علاقے کے ایک سرکردہ رئیس نے کہا ”عالیجاہ! ہم آپ کو مجبور نہیں کر سکتے، لیکن جہاز پر آپ کے گھوڑے لادنے میں کافی وقت لگ جائے گا۔ اس لیے شام کے کھانے کے بارے میں ہماری دعوت رد نہیں کرنی چاہیے۔“

”بہت اچھا!“ ابو عبداللہ نے کچھ سوچ کر جواب دیا ”ہم شام کا کھانا کھاتے ہی روانہ ہو جائیں گے۔“

کچھ دیر بعد خواتین اور بچے خیموں کے اندر جا چکے تھے اور ابو عبداللہ ہزاروں آدمیوں کے ساتھ پاس ہی ایک کھلے میدان میں عصر کی نماز ادا کر رہا تھا۔ نماز کے بعد وہ ایک کشادہ خیمے میں داخل ہوا تو اس کی آنکھیں آنسوؤں سے لبریز تھیں اور وہ بھرائی ہوئی آواز میں اپنی بیوی سے کہہ رہا تھا:

”مجھے بار بار یہ خیال آتا ہے کہ اگر ہم مر گئے ہوتے تو شاید ہمارے جنازے پر بھی اتنا ہجوم نہ ہوتا۔ اگر وہ مجھے دیکھ کر منہ پھیر لیتے یا سر سے

خاک پھینکتے تو مجھے اتنی تکلیف نہ ہوتی۔“

ملکہ نے آنکھوں میں آنسو بھرتے ہوئے جواب دیا ”عالیجاہ! ہم مر چکے ہیں۔۔۔ ہم اسی دن مر گئے تھے جب الحجر اُپر دشمن اپنا پرچم نصب کر رہا تھا اور لوگ مُردوں سے انتقام نہیں لیا کرتے۔“

”نہیں! نہیں!!“ ابو عبداللہ سر پکڑ کر کرسی پر بیٹھ گیا ”دراصل میں اسی روز مر گیا تھا جب میں نے اپنے باپ سے غداری کی تھی۔ غرناطہ کا تخت میری قبر تھی۔ میری رعایا میرے گناہ معاف کر سکتی ہے، لیکن میں اپنے ضمیر کے انتقام سے نہیں بچ سکتا۔۔۔ میں نے بادشاہت کی قبائلی نہیں پہنی تھی بلکہ اپنی قوم کا کفن نوح کر اپنے اوپر ڈال لیا تھا۔۔۔“

باہر سے ابوالحسن کی آواز سُنانی دی ”عالیجاہ!“

”کون؟ ابوالحسن؟“ سلطان نے سنبھلنے کی کوشش کرتے ہوئے کہا

”عالیجاہ! میں کچھ عرض کرنے کی اجازت چاہتا ہوں؟“

”تم اندر آ سکتے ہو۔“

ابوالحسن پردہ اٹھا کر اندر داخل ہوا اور چند ثانیے تذبذب کی حالت میں سلطان اور ملکہ کی طرف دیکھتا رہا۔

”ابوالحسن! کیا بات ہے۔ تم اس قدر پریشان کیوں ہو؟ اگر میں تمہاری کوئی خواہش پوری کر سکتا ہوں تو تم بلا جھجک بیان کر سکتے ہو۔۔۔ اور اگر تم میری دلجوئی کے لیے آئے ہو تو یہ وقت ایسی گفتگو کے لیے موزوں نہیں۔ انشاء اللہ ہم ایک ہی جہاز پر سفر کریں گے اور میں اطمینان سے تمہاری باتیں سن سکوں گا۔“

عالیجاہ! اُس نے بڑی مشکل سے کہا "مجھے ڈر ہے کہ میں آپ کے ساتھ نہیں جا سکوں گا۔"

"تم غناظ واپس جانا چاہتے ہو؟"

"نہیں عالیجاہ! ابوالحسن نے اپنی جیب سے خط نکال کر ابوعبداللہ کو پیش کرتے ہوئے جواب دیا "میں اس گستاخی پر شرمسار ہوں اور آپ سے ہتیا کرتا ہوں کہ میرے متعلق کوئی رائے قائم کرنے سے پہلے یہ خط پڑھ لیجیے!"

"اس خط میں کوئی ایسی بات ہے جو تم زبانی نہیں کہہ سکتے؟"

"عالیجاہ! یہ مصعب کی بیوی کا خط ہے اور مجھے روانگی سے ایک اٹ قبل ملا تھا۔"

ابوعبداللہ نے خط پڑھنے کے بعد ملکہ کی طرف بڑھا دیا اور کچھ دیر سوچنے کے بعد کہا "اگر یہ خط تم مجھے اسی وقت دکھا دیتے تو تمہیں یہاں تک سفر کرنے کی تکلیف نہ اٹھانی پڑتی۔ میں یہ کیسے کہہ سکتا تھا کہ تم سعاد جیسی لڑکی کو اس کے حال پر چھوڑ دو۔ میں نے مصعب کو بھی یہ سمجھانے کی کوشش کی تھی کہ ابوالقاسم کی موت کے بعد تم الفجارہ میں زیادہ عرصہ چین سے نہیں رہ سکو گے اس لیے کم از کم اپنی بیوی اور سعاد کو ہمارے ساتھ بھیج دو! لیکن ان کی قوت فیصلہ جواب دے چکی تھی۔ اب شاید وہ تمہاری وجہ سے مستقبل کے خطرات سے بچ جائے۔ انشاء اللہ! ہم مرآش پہنچ کر تمہارا انتظار کریں گے۔"

ابوالحسن نے کہا "عالیجاہ! اگر انھوں نے میری بات مان لی تو ہم جلد از جلد وہاں سے نکلنے کی کوشش کریں گے۔ مجھے ان خطرات کا پورا احساس ہے جو مجھے مصعب کی رفاقت میں پیش آ سکتے ہیں۔"

"تمہارے لیے رات کے وقت تنہا سفر کرنے کی بجائے ان رضا کا دل کے ہمراہ جانا زیادہ مناسب ہوگا جو میرے ساتھ آئے ہیں۔ میں اپنے میناؤں سے کہہ دوں گا کہ تم نے جو خیمہ ہمارے لیے نصب کیا ہے اس میں ہمارا ایک ساتھی آرام کرے گا۔"

ملکہ نے خط پڑھ کر ابوالحسن کو واپس دے دیا اور پھر اپنے ہاتھ سے ہیرے کی ایک انگوٹھی اُتار کر اس کی طرف بڑھاتے ہوئے بولی "ابوالحسن! تم سعاد کے لیے میری طرف سے یہ تحفہ قبول کرو!"

"میں آپ کا شکریہ ادا کرتا ہوں۔" ابوالحسن نے یہ کہہ کر ہیرے کی انگوٹھی اس سے لے کر اپنی جیب میں ڈال لی۔ چند ثانیے احسانندی کی نگاہوں سے سلطان کی طرف دیکھتا رہا اور پھر اچانک "خدا حافظ!" کہہ کر اٹھے پاؤں باہر نکل آیا۔

کچھ دیر بعد ابوالحسن سمندر کے کنارے کھڑا مجاہد بن اسلام کے ان سفینوں کا تصور کر رہا تھا جو ماضی کے ادوار میں اندلس کے ساحل پر ننگہ انداز ہوئے تھے۔ آٹھ صدیوں کی تاریخ اسے ایک خواب معلوم ہوتی تھی اور وہ اپنے دل سے پوچھ رہا تھا: کیا یہ وہی اندلس ہے جسے طارق نے فتح کیا تھا۔ کیا یہ ان مجاہدوں کا وطن ہے جو اسلام کا پرچم فرانس کے میدانوں تک لے گئے تھے؟ کیا یہ وہی سرزمین ہے جس پر کبھی امویوں، کبھی مراطین اور کبھی موحدین کے لشکر خیمہ زن ہوئے تھے؟ اس کی آنکھوں میں آنسو جھپک رہے تھے۔

اچانک کسی نے اس کے کندھے پر ہاتھ رکھ دیا۔  
ابوالحسن نے چونک کر پیچھے دیکھا۔ ابو عامر نے جو ایک لمحہ قبل مسکرا رہا

تھا، ندامت سے سر جھکاتے ہوئے کہا ” معاف کیجیے! مجھے معلوم نہ تھا کہ آپ اس قدر پریشان ہیں!“

ابوالحسن نے حقارت سے منہ پھیر کر اپنے آنسو پونچھ ڈالے اور قدر سے توقف کے بعد بولا ” ابوعمار! میری طبیعت ٹھیک نہیں۔ تم بار بار مجھے پریشان کیوں کرتے ہو؟“

”جناب! اس گستاخی کے لیے میری معذرت قبول فرمائیے! میرا خیال تھا شاید اس جوڑم میں مجھے آپ کو خدا حافظ کہنے کا موقع نہ ملے۔ میں علی الصباح اپنے ساتھیوں کے ہمراہ واپس جا رہا ہوں۔“

”مجھے معلوم ہے کہ تم واپس جا رہے ہو۔“

”جناب! میں اس قابل نہیں کہ آپ کی دلجوئی کر سکوں۔ لیکن اگر آپ بُرا نہ نائیں تو میں صرف یہ کہنا چاہتا ہوں کہ آپ کو اس قدر مایوس نہیں ہونا چاہیے۔ میں سارا راستہ یہ محسوس کرتا رہا ہوں کہ آپ بہت غم زدہ ہیں۔ آپ کا چہرہ دیکھ کر مجھے کچھ کہنے کی جرأت نہیں ہوئی مگر میرے لیے یہ سمجھنا مشکل نہ تھا کہ آپ کے دل پر کیا سیت رہی ہے۔ اگر میں آپ کا غلام ہوتا تو بھی آخری ملاقات کے موقع پر آپ سے یہ کہتے ہوئے جھجک محسوس نہ کرتا کہ مجھے آپ سے بہتر روی ہے۔“

ابوالحسن اس کی طرف چند لمحے دیکھتا رہا اور پھر قدر سے نرم ہو کر بولا:

”ممکن ہے یہ ہماری آخری ملاقات نہ ہو۔“

”مجھے یقین تھا کہ آپ کسی دن واپس آجائیں گے۔ مراسم میں آپ

کا دل نہیں لگے گا۔“

ابوالحسن اسے یہ بتانا چاہتا تھا کہ میں نے اندس چھوڑنے کا ارادہ

بدل دیا ہے، لیکن وہ خاموش رہا۔ اسے ابوعمار کو اپنا راز دار بنانا پسند نہ تھا۔ ابوعمار نے اس کے چہرے کا اتار چڑھاؤ دیکھتے ہوئے زیادہ جرأت سے کام لیتے ہوئے کہا۔ ”جناب! آپ بُرا نہ نائیں! کبھی ایک تکا بھی کام آسکتا ہے! مجھے آپ کے دل کا حال اُس دن سے معلوم تھا جب آپ معزز لڑکی کے ساتھ قلعے میں داخل ہوئے تھے۔ پھر آپ سے مہمان خانے میں ملاقات کرنا کوئی معمولی واقعہ نہ تھا۔“

ابوالحسن نے تملاکر کہا ” ابوعمار! اگر تم نے اس لڑکی کے متعلق کچھ اور کہنے کی کوشش کی، تو میں تمہارا گلا گھونٹ دوں گا۔“

ابوعمار خوف زدہ ہو کر ایک قدم پیچھے ہٹ گیا اور چند ثانیے نے بسی کی حالت میں ابو الحسن کی طرف دیکھتا رہا۔ پھر اس نے سہمی ہوئی آواز میں کہا: ”جناب! میں ایک معزز گھرانے کی نیک اور پاکباز لڑکی کے متعلق کوئی نازیبا بات کہنے کی جرأت نہیں کر سکتا۔ میرے متعلق آپ کو کوئی غلط فہمی نہیں ہونی چاہیے۔ میں صرف یہ کہنا چاہتا ہوں کہ میں اسے کسی ذریعے آپ کی طرف سے یہ پیغام دینے کی ذمہ داری لے سکتا ہوں کہ آپ واپس آنے کی نیت سے جا رہے ہیں۔ اسے یہ بتانا ضروری ہے کہ جب آپ سمندر کے کنارے کھڑے تھے تو آپ کی آنکھیں آنسوؤں سے لبریز تھیں۔“

”ابوعمار! ابو الحسن نے قدر سے متاثر ہو کر کہا ”میرے آنسو اندس کے لیے تھے۔ اور اس لڑکی کو پیغام دینے کے لیے تمہاری خدمات کی ضرورت نہیں، ہم ایک دوسرے کو جانتے ہیں۔ تم کچھ اور کہنا چاہتے ہو؟“

ابوعمار خاموش رہا اور ابو الحسن نے مصافحے کے لیے ہاتھ بڑھا دیا۔

جناب! خدا حافظ!! اس نے دونوں ہاتھوں سے مصافحہ کرتے ہوئے کہا " میں ہمیشہ آپ کے لیے دعا کیا کروں گا۔"  
اس کے بعد وہ جہزم میں غائب ہو چکا تھا۔

غروب آفتاب سے کوئی گھنٹے بھر بعد اندلس کے آخری تاجدار کو الوداع کہنے والے پُرچم آنکھوں سے مراکش کے جہازوں کی آخری جھلک دیکھ رہے تھے۔

ابو عبد اللہ جہاز پر سوار ہونے سے پہلے مقامی سرداروں سے اپنے ایک معزز ساتھی کے بیٹے کی حیثیت سے ابوالحسن کا تعارف کروا چکا تھا اور جہازوں کی روانگی کے بعد آٹھ سردار خیمے تک اس کے ساتھ آئے اور کچھ دیر اس سے باتیں کرتے رہے۔ ان میں سے ہر ایک نے ابوالحسن کو چند دن اپنے ہاں ٹھہرنے کی دعوت دی لیکن اس نے سب کو ہی جواب دیا " میں ایک ضروری کام سے واپس جا رہا ہوں اور میرے لیے راستے میں تھوڑی دیر کے لیے رکتا بھی بہت مشکل ہے۔ ہاں! اگر کبھی موقع ملا تو میں آپ کے پاس ضرور آؤں گا۔"

رضعت ہونے سے پہلے ایک بیٹس نے اپنے تین لوگوں کو اس کے گھوڑے کی رکھوائی اور چار مسلح رضا کاروں کو خیمے کی حفاظت کا حکم دیا۔ اگلی صبح ابوالحسن سفر کے لیے تیار ہو کر خیمے سے باہر نکلا تو ایک تو اس کے گھوڑے کی لگام تھامے کھڑا تھا اور ابوعامر اپنے گھوڑے کی زین پر بیٹھا اس سے باتیں کر رہا تھا۔ اُس نے ابوالحسن کو دیکھ کر سلام کیا اور بولا "جناب!

میرے ساتھی جا چکے ہیں، مگر میں آپ کا گھوڑا دیکھ کر رگ گیا ہوں۔ آپ واپس جا رہے ہیں؟"

"ہاں! ابوالحسن نے بددلی سے جواب دیا۔

"میں بہت خوش ہوں۔ میرے ساتھی زیادہ دُور نہیں گئے ہوں گے ہم بہت جلد ان سے جا ملیں گے۔"

ایک نوکر نے کہا "جناب! آپ کا گھوڑا میرا ہو چکا ہے اور ہم نے اس کا تو برا بھی اناج سے بھر دیا ہے۔ ہمارے آٹا یہ حکم دے گئے تھے کہ اگلی منزل پر آپ کو گھوڑے کی خوراک کے متعلق پریشانی نہیں ہونی چاہیے۔" "میں تمہارے آٹا کا شکر گزار ہوں۔" ابوالحسن نے یہ کہہ کر باری باری نوکرین اور رضا کاروں سے مصافحہ کیا اور گھوڑے پر سوار ہو گیا۔ ابوعامر نے بھی اُس کے پیچھے اپنے گھوڑے کو اڑ لگا دی۔

قریباً دو گھنٹے وہ خاموشی سے سفر کرتے رہے۔ پھر ایک جگہ چڑھائی پر جب گھوڑوں کی رفتار ڈاسٹ نہونے لگی تو ابوعامر نے اپنا گھوڑا ابوالحسن کے ساتھ ملائے ہوئے کہا "میں بہت خوش ہوں کہ آپ واپس چل رہے ہیں۔ مصعب بھی آپ کو دیکھ کر بہت خوش ہوں گے۔ میرا خیال ہے اس رات ان کا غلام ہی بیخام لایا ہوگا کہ آپ مراکش نہ جائیں۔ اتنی بڑی جاگیر کا اظہار سنبھالنے کے لیے مجھے ایک اچھے ساتھی کی ضرورت ہے۔"

ابوالحسن نے جواب دیا "ابوعامر! یہ شاید تمہاری دعاؤں کا اثر ہے کہ میں واپس چل رہا ہوں، لیکن یہ ضروری نہیں کہ میں مصعب کی ملازمت اختیار کروں۔" "اگر آپ کو کسی اور ملازمت کی ضرورت پیش آئے تو میں اپنے آقا سے بات کر سکتا ہوں اور وہ آپ کو کوئی ایسی ملازمت دے سکتا ہے جو آپ کی شان

کے شایاں ہو۔

”نہیں! فی الحال میں نے یہ فیصلہ نہیں کیا کہ میں واپس جا کر کیا کروں گا۔ بہر حال میں تمہارا شکر گزار ہوں۔“

”سلطان آپ کو بہت پسند کرتے تھے۔ وہ اس بات سے خفا تو نہیں ہوئے کہ آپ ان کا ساتھ چھوڑ رہے ہیں۔“

”نہیں!“ ابو الحسن نے گھوڑے کی رفتار تیز کر دی۔

تھوڑی دیر بعد وہ ابو عامر کے ساتھیوں اور دوسرے لوگوں کے ٹانگے سے جا ملے اور اس کے بعد کئی میل سفر کے دوران ابو عامر کو باتیں کہنے کا موقع نہ ملا۔ تیسرے پہر قافلہ ایک بستی میں رگ گیا، مگر ابو الحسن سو سنے سے پہلے ایک اور منزل طے کرنا چاہتا تھا، اس لیے ابو عامر کو بھی وہاں منزل کرنے کا ارادہ تبدیل کرنا پڑا۔

رات انھوں نے ایک بستی کے رئیس کے ہاں قیام کیا اور صبح ناشتا کرنے کے بعد وہاں سے روانہ ہو گئے۔ آگے چڑھائی فزاسخت تھی، تھکاوٹ کے باعث ان کے گھوڑوں کی رفتار بھی بتدریج سست ہو رہی تھی۔ دو پہر کے وقت وہ تھوڑی دیر آرام کرنے کی نیت سے ایک بستی کی سرائے میں رگ گئے۔

ابو الحسن نے کھانا کھانے کے بعد ظہر کی نماز کے لیے مسجد کا رخ کیا، لیکن ابو عامر آخری نوالہ حلق سے اُتارتے ہی چٹائی پر دراز ہو گیا اور جب ابو الحسن نماز سے فارغ ہو کر واپس آیا تو ان کے ساتھی کے خنراتے دُور دور تک سُنانی دے رہے تھے۔

سرائے کے مالک نے کہا ”جناب! آپ کا نذر بہت تھکا ہوا

ہے۔ آپ بھی کچھ دیر آرام کر لیں، میں نے کمرے میں آپ کے لیے بستر لگوادیا ہے۔ آپ کے گھوڑوں کے آگے چارہ بھی ڈلوادیا ہے۔ دو تین گھنٹوں تک وہ تازہ دم ہو جائیں گے۔ اگر آپ رات یہاں گزار سکتے تو زیادہ بہتر ہوتا۔“

”نہیں! ابو الحسن نے جواب دیا ” میں تھوڑی دیر سنانے کے بعد روانہ ہو جاؤں گا۔“

وہ کمرے کے اندر جا کر لیٹ گیا اور چند منٹ اونگھنے کے بعد گہری نیند سو گیا۔ جب اس کی آنکھ کھلی تو عصر کی نماز کا وقت ہو رہا تھا۔ اس نے جلدی سے باہر نکل کر سرائے کے مالک کو گھوڑا تیار کرنے کا حکم دیا اور ابو عامر کو جو ابھی تک خنراتے لے رہا تھا جھنجھوڑ کر جگایا اور نماز کے لیے مسجد کی طرف چل دیا۔ جب وہ واپس آیا تو صحن میں ایک نذر اور ابو عامر گھوڑوں کی لگائیں تھانے اُس کا انتظار کر رہے تھے اور سرائے کا مالک ان کے قریب کھڑا تھا۔ ابو الحسن نے سرائے کے مالک کا شکریہ ادا کیا اور اپنی جیب سے چاندی کے دو سکہ نکال کر اس کے ہاتھ پر رکھ دیے۔

سرائے کے مالک نے کہا ”جناب! یہ بہت زیادہ ہیں۔ اتنے پیسوں کے بدلے آپ کل تک یہاں ٹھہر سکتے ہیں۔ اب شام ہونے والی ہے اور پہاڑی علاقے میں رات کا سفر تکلیف دہ ہو گا۔“

ابو عامر نے کہا ”ہاں جناب! میرا بھی یہی مشورہ ہے کہ آپ رات آرام کریں۔ ہمارے گھوڑوں کو بھی آرام کی ضرورت ہے۔“

ابو الحسن نے اپنے گھوڑے کی لگام پکڑ کر رکاب میں پاؤں رکھتے ہوئے کہا ”میں کافی آرام کر چکا ہوں۔ میرا گھوڑا بھی تازہ دم ہو چکا ہے تم اگر چاہو تو یہاں قیام کر سکتے ہو



”میں آپ کا ساتھ کیسے چھوڑ سکتا ہوں، چلیے!“ ابو عامر نے جلدی سے آگے بڑھ کر گھوڑے کی لگام پکڑ لی۔

ابوالحسن نے گھوڑے پر سوار ہوتے ہی ایڑ لگا دی اور ابو عامر اس کے پیچھے ہر لیا۔ گاؤں سے نکلنے ہی ابو الحسن نے گھوڑے کی رفتار تیز کر دی۔ شام ہونے تک وہ اپنی منزل کا ایک تہائی راستہ طے کر چکے تھے اور جب رات آگئی تو انھیں اپنے گھوڑوں کی رفتار کم کرنی پڑی۔

ابو عامر تھکاوٹ سے چور چور ہنچا تھا اور ابو الحسن کو راستے کی ہرستی میں باقی رات گزارنے کا مشورہ دیتا تھا مگر وہ ہر بار یہ کہہ کر اپنے گھوڑے کی رفتار تیز کر دیتا کہ ہم منزل کے قریب پہنچ چکے ہیں۔

آدھی رات کے وقت وہ قلعے کے قریب پہنچ چکے تھے۔ ابو الحسن نے دودھ پانے پر اپنے گھوڑے کی لگام کھینچ لی اور مڑ کر ابو عامر سے مخاطب ہوا:

”مجھے افسوس ہے کہ تمہیں میری وجہ سے اتنی تکلیف اٹھانی پڑی۔ اب اگر وہ تمہارے لیے قلعے کا دروازہ کھول دیں تو تم جی بھر کر آرام کر سکو گے۔“ ابو عامر نے کہا: ”میں صرف آپ کے لیے یہاں تک آیا ہوں، ورنہ میرے بال بچے پھیلی بستی میں رہتے ہیں۔ میرا خیال ہے کہ اگر اس وقت مصعب کا دروازہ کھٹکھٹانے کی بجائے یہیں ٹھہرنے پر آمادہ ہو جائیں تو میں آپ کے لیے قلعے کا دروازہ کھلوانے کی کوشش کروں۔ میرا گھر اس قابل نہ تھا، ورنہ میں آپ کو وہاں ٹھہرنے کی دعوت دیتا۔“

ابو الحسن نے جواب دیا: ”میرے دوست! اگر میں رگ سکتا تو اس قلعے کی بجائے تمہارے گھر پر ٹھہرنے کو ترجیح دیتا۔ اب تم اپنے گھر جاؤ!“ ابو عامر نے کہا: ”مجھے ڈر ہے کہ رات کے وقت مصعب کے

آدمی قلعے کا دروازہ نہیں کھولیں گے۔“

”تم میری فکر نہ کرو! خدا حافظ!!“

ابو عامر نے کہا: ”مجھے ان کے خیمے نظر نہیں آتے۔ شاید وہ قلعے میں منتقل ہو چکے ہیں، لیکن اس کا یہ مطلب نہیں کہ ہمارے نئے آقا آپ جیسے معزز لوگوں کے لیے ہمان خانے کا دروازہ بند کر دیں گے۔ آپ جب چاہیں وہاں آسکتے ہیں اور میری موجودگی میں آپ کو یہ کہنے کی ضرورت پیش نہیں آئے گی کہ آپ کون ہیں؟ مجھے یقین ہے کہ جب حارث کو یہ معلوم ہوگا کہ سلطان کا ایک دوست جسے انھوں نے اپنے اصطلح کا بہترین گھوڑا بطور تحفہ دیا تھا، آدھی رات کے قریب یہاں ٹھہرنے کی سبب نے مصعب کے ہاں چلا گیا تھا تو انھیں بہت افسوس ہوگا اور میرے ساتھی جو مجھے آپ کے ساتھ دیکھ چکے ہیں، وہ بھی مجھے ملامت کریں گے۔“

ابو الحسن کی قوت برداشت جواب دے چکی تھی۔ اس نے کہا: ”حارث سے میرا ذکر کرنا ضروری نہیں، اور اپنے ساتھیوں سے تم یہ کہہ سکتے ہو کہ میں نے تمہارے اصرار کے باوجود یہاں رگنا مناسب نہیں سمجھا۔ خدا حافظ! اور اس نے اپنے گھوڑے کو ایڑ لگا دی۔“

فجر کی نماز پڑھ کر سعدانیم خوانی کی حالت میں اپنے بستر پر لیٹی ہوئی تھی۔ سعیدہ اس کی خالہ کمرے میں داخل ہوئی اور اس کے قریب بیٹھ گئی۔

”بیٹی سعاد!“ اس نے مسکراتے ہوئے کہا: ”میں تمہارے لیے یہ تحفہ لائی ہوں۔“

”کیا تحفہ خالہ جان؟“ سعاد نے تھکی ہوئی آواز میں پوچھا۔  
سعدیہ نے جواب دینے کی بجائے پیار سے سعاد کا خوبصورت ہاتھ  
پکڑ کر انگلی میں انگوٹھی پہنا دی۔  
”خالہ جان! آپ کو معلوم ہے کہ مجھے زیورات کا شوق نہیں۔ سعاد  
نے اٹھ کر انگوٹھی اتارنے کی کوشش کرتے ہوئے کہا۔  
”بیٹی! یہ سلطان ابو عبداللہ کی ملکہ کا تحفہ ہے اور تمہیں اس کی قدر  
کرنی چاہیے۔“

سعاد حیرت کے عالم میں کبھی چمکتے ہوئے نگینے اور کبھی اپنی خالہ کی طرف  
دیکھ رہی تھی۔ پھر اچانک اس کی آنکھوں میں آنسو اُٹ آئے اور اس نے  
شکایت کے لہجے میں کہا ”آپ کو ان سے کوئی چیز نہیں یعنی چاہیے تھی۔  
آپ نے مجھے پہلے کیوں نہ بتایا کہ وہ اس قدر قیمتی انگوٹھی آپ کے پاس  
چھوڑ گئی ہیں؟“

”بیٹی! سیدہ نے کہا یہ انگوٹھی مجھے ابھی ملی ہے اور اسے  
واپس کرنا ممکن نہیں۔ اب شاید ان کے جہاز سمندر عبور کر چکے ہوں گے۔  
”کون لایا ہے؟“

خالہ نے اس کے سر پر پیار سے ہاتھ پھیرتے ہوئے کہا ”بیٹی!  
ملکہ کا اپنی میرے کمرے میں بیٹھا ہوا ہے اور میں اس سے یہ نہیں کہہ سکتی  
کہ سعاد ان سے کوئی تحفہ لینا پسند نہیں کرتی۔ تم خود اس سے بات کر سکتی ہو۔“  
”ملکہ کا اپنی! آپ کے کمرے میں؟ خالہ جان! آپ کیا کہہ رہی ہیں؟“  
خالہ نے آنکھوں میں خوشی کے آنسو بھرتے ہوئے جواب دیا:  
”میں یہ کہہ رہی ہوں کہ ابو الحسن واپس آ گیا ہے۔ سلطان اور ملکہ نے جہا

پرسوار ہونے سے قبل اچانک محسوس کیا تھا کہ وہ تمہیں اس دیرانے میں  
چھوڑ کر نہیں جاسکتا۔ وہ آدھی رات کے بعد یہاں پہنچا تھا۔  
سعاد کچھ دیر سکتے کے عالم میں اپنی خالہ کی طرف دیکھتی رہی۔ پھر اچانک  
اس کی آنکھیں آنسوؤں سے لبریز ہو گئیں اور وہ اس کی گردن میں سر رکھ کر سکریاں  
لینے لگی۔

سعدیہ نے کہا ”مجھے یقین تھا کہ وہ تمہیں چھوڑ کر واپس نہیں جائے  
گا اور میں نے اپنے دل میں یہ عہد کر لیا تھا کہ میں اس کا ہاتھ پکڑ کر تمہارے خالو  
سے کہوں گی کہ میں اپنی معصوم بچی کا مستقبل اس بہادر اور شریف نوجوان کو سونپتی  
ہوں۔ تمہیں میرا فیصلہ منظور ہے نا سعاد؟“  
سعاد نے جواب دینے کی بجائے خالہ کا ہاتھ پکڑ کر ہونٹوں سے  
لگا لیا۔

ایک خادم نے دروازے سے اندر جھانکتے ہوئے کہا ”آقا تشریف  
لے آئے ہیں اور مہمان سے باتیں کر رہے ہیں۔“  
مصعب کی بیوی جلدی سے اٹھی اور کمرے سے باہر نکل گئی اور تھوڑی  
دیر بعد وہ اپنے کمرے میں مصعب اور ابو الحسن کی باتیں سن رہی تھی۔ ابو الحسن  
الغبارہ سے لے کر سمندر کے ساحل تک سلطان کے سفر اور جہاز پر سوار ہونے  
کے واقعات سن رہا تھا۔

جب اس نے بات ختم کی تو مصعب کی بیوی نے اپنے شوہر سے  
مخاطب ہو کر کہا ”اللہ کا شکر ہے کہ ابو الحسن واپس آ گیا ہے اور ملکہ کا بھی شکر گزار  
ہونا چاہیے۔ انھوں نے اسے روکنے کی کوشش نہیں کی۔“  
مصعب نے کچھ سوچ کر ابو الحسن سے پوچھا ”تم نے سلطان سے واپس

آنے کی اجازت لی تھی؟“

مصعب کی بیوی نے مضطرب ہو کر پوچھا ”ابوالحسن نے آپ کو یہ نہیں بتایا کہ جب اس نے واپس آنے کا ارادہ ظاہر کیا تھا تو لکھ نے سعاد کے لیے اپنی انگوٹھی اُتار کر پیش کر دی تھی۔“ پھر وہ کچھ سوچ کر ابوالحسن کی طرف متوجہ ہوئی ”بیٹا! تم یہ کہہ سکتے ہو کہ تمہیں سعاد کی بے بسی پر رحم آ گیا تھا۔ میرا شوہر اتنا نادان نہیں کہ ایسی باتیں نہ سمجھ سکے۔“

ابوالحسن نے حیا سے سر جھکا لیا۔

مصعب نے کہا ”بیٹا! مجھے معلوم نہیں کہ اب تک میری بیوی تم سے کیا کیا باتیں کر چکی ہے تاہم تمہیں میری طرف سے کسی اطمینان کی ضرورت ہے تو میں وعدہ کرتا ہوں کہ سعاد اور اس کی خالہ کی کوئی خواہش روز نہیں کی جائے گی۔“

سعیدہ بولی ”اگر مجھے اس بات کا احساس نہ ہوتا کہ لوگ ہمیں ابوالقاسم کی موت کے متعلق بے حسی کا طعنہ دیں گے تو میں آپ سے یہ التجا کرتی کہ ہمیں بلا تاخیر سعاد کا استقبال ابوالحسن کو سونپ دینا چاہیے۔“

سعیدہ! ”مصعب نے تلخ ہو کر کہا ”مجھے بات تو کرنے دو! تم نے یہ کیسے فرض کر لیا ہے کہ سعاد کے مستقبل کے متعلق تم مجھ سے زیادہ سچی ہو۔“

ابوالحسن! میں تمہیں مبارکباد دیتا ہوں اور میری یہ خواہش ہے کہ ہم ایک ہفتہ کے اندر اندر اس ذمہ داری سے سبکدوش ہو جائیں۔“

”لیکن اتنی جلدی؟“ سعیدہ حیران ہو کر اپنے شوہر کی طرف دیکھنے لگی۔

مصعب نے کہا ”مجھے اپنے مستقبل کے متعلق کوئی اطمینان نہیں اور

ابوالحسن کو بھی ہر وقت یہاں سے نکلنے کے لیے تیار رہنا چاہیے۔ رہی سعاد تو اسے صرف رفیقہ حیات کی حیثیت سے ہی اس کا ساتھ دینے پر آمادہ کیا جاسکتا

”ہے“

تھوڑی دیر وہ رُک کا اور پھر بولا :

”ہم صرف اُس وقت تک محفوظ ہوں گے، جب تک ابوالقاسم کے غائب ہو جانے کی خبر مشہور نہیں ہو جاتی اور حکومت کے جاسوسوں کو یہ شک نہیں ہو جاتا کہ ہم ان کے قاتلوں کو جانتے ہیں۔ میں سلطان ہاشم گزار ہوں کہ انھوں نے مجھے ابوالقاسم کے متعلق خاموش رہنے کی ہدایت کی تھی، ورنہ میں یقیناً کوئی حاققت کر بیٹھتا اور آج ہمارے دروازے پر دشمن کے جاسوسوں کا پہرا ہوتا۔ اب تم میرے اضطراب کی وجہ سمجھ سکتی ہو۔“

وہ کچھ دیر خاموشی سے ایک دوسرے کی طرف دیکھتے رہے بالآخر ابوالحسن نے کہا۔

”کیا یہ ممکن نہیں کہ آپ بھی ہمارے ساتھ یہاں سے روانہ ہو جائیں؟“

”نہیں! اگر تم سعیدہ کو رضامند کر سکو تو میں تمہارا شکر گزار ہوں گا، لیکن میرے لیے اپنے ماضی سے دامن چھڑا کر اگلا بہت مشکل ہے۔ جب حالات مجھے مجبور کر دیں گے تو میں انڈس کو الوداع کہنے کے لیے آفری خانے کا انتفا کر دوں گا۔“

سعیدہ نے آبدیدہ ہو کر کہا :

”لیکن آپ یہ کیسے سوچ سکتے ہیں کہ میں موت سے پہلے آپ کا ساتھ چھوڑ دوں گی۔“

مصعب نے اسے تسلی دیتے ہوئے کہا

” اس وقت ہم کوئی فیصلہ نہیں کر سکتے، مگر جب سعاد کے متعلق ہمارے  
خبرشات دور ہو جائیں گے تو ہم اپنے مستقبل کے متعلق زیادہ اطمینان سے سوچ  
سکیں گے۔“

## مسر تیں اور انسو

چھٹے روز مصعب نے وادی کے ساتھ معرکافوں کو کھانے کی دعوت  
دی اور طلوع آفتاب سے کچھ دیر بعد وہ قلعے کے صحن میں شامیانے کے بیچے  
جمع ہو رہے تھے۔

گزشتہ تین برس میں یہ پہلا موقع تھا کہ اس طبقے کے لوگوں کو مہانوں  
کی حیثیت سے خوشامقالیوں پر بٹھایا جا رہا تھا، ابوالحسن نیالباس پہنے اُن  
کے سامنے علاقے کے قاضی اور مصعب کے درمیان سر جھکائے بیٹھا تھا  
— حاضرین مجلس کی نگاہیں اسی کے خوبصورت چہرے پر مرکوز تھیں۔

مصعب کچھ دیر قاضی سے باتیں کرتا رہا اور پھر اس نے مہانوں کی  
طرف متوجہ ہو کر کہا: ”برادران! میں نے آپ کو اپنی بھانجی سعاد کی شادی میں  
شرکت کے لیے یہاں تشریف لانے کی تکلیف دی ہے۔“

محفل پر ایک سناٹا چھا گیا — ان کے لیے یہ سمجھنا مشکل نہ  
تھا کہ دو لہا کون ہے۔ اگر ابوالحسن انتہائی سادہ لباس میں ملبوس ہوتا تو بھی وہ  
یہی خیال کرتے کہ اس مجلس میں ابوالقاسم کے خاندان کی لڑکی کا فریقِ حیات  
بٹھنے والا اس خوش وضع نوجوان کے سوا اور کوئی نہیں ہو سکتا، لیکن یہ اعلان جس

قدر اچانک تھا، اسی قدر غیر متوقع بھی تھا۔ انہیں اس بات پر حیرت تھی کہ الغبارہ کا کوئی معزز سردار وہاں موجود نہ تھا اور ابوالقاسم بھی جسے ہر حالت میں اس موقع پر موجود ہونا چاہیے تھا، غیر حاضر تھا۔

”برادران!“ مصعب نے ابوالحسن کی طرف اشارہ کرتے ہوئے کہا یہ نوجوان جسے ہم نے اپنی سچی کی دائمی زناقت کے لیے منتخب کیا ہے، ابوالحسن ہے! آپ اس بات سے حیران ہوں گے کہ اس شادی پر کوئی ایسا اہتمام نہیں کیا گیا جسے ہمارے خاندان کے شانِ شان سمجھا جاتا، لیکن بعض فرائض ایسے ہوتے ہیں جو انتہائی ناخوشگوار حالات میں بھی سرانجام دینے پڑتے ہیں

سلطان کی ہجرت ایک بہت بڑا سانحہ تھا اور میں جانتا تھا کہ لوگوں کے آنسو ابھی تک خشک نہیں ہوئے۔ اس لیے میں اپنے چند پڑوسیوں کے سوا باہر کے کسی رئیس یا سردار کو یہ پیغام بھیجنے کی جرأت نہ کر سکا کہ ہمارے گھر میں شادی ہو رہی ہے۔ مجھے آپ حضرات کو بھی شادی کا دعوت نامہ بھیجتے ہوئے شجک محسوس ہوتی تھی۔ اگر میں بے سارک تا تو آپ شاید یہی سمجھتے کہ میرے دل پر موجودہ حالات کا کوئی اثر نہیں، اب میں آپ کو یہ بتانا ضروری سمجھتا ہوں کہ مجھے اچانک یہ فیصلہ کیوں کر نا پڑا

ابوالحسن غرناطہ کے ایک انتہائی معزز خاندان سے تعلق رکھتا ہے۔ ان کے والد غرناطہ کے ایک نامور اور بہادر سپاہی تھے۔ یہ نوجوان اپنے والدین کی وفات اور خاندان کے باقی افراد کی ہجرت کے بعد سلطان کے پاس آ گیا تھا ابوالقاسم جب کچھلی مرتبہ یہاں آئے تھے تو انھوں نے مجھے اختیار دیا تھا کہ میں کوئی موزوں رشتہ تلاش کر کے سعادت کی شادی کر دوں۔

میں سلطان سے ابوالحسن کے متعلق بات کرنے کی سوجھ رہا تھا، لیکن جب مجھے معلوم ہوا کہ وہ ہجرت کرنے والے ہیں اور ابوالحسن بھی ان کے ساتھ جا رہا ہے تو میں نے ارادہ بدل دیا

سعادت کی خالہ کو بھی یہ نوجوان بہت پسند تھا اور انھیں اس بات کا افسوس تھا کہ وہ جا رہا ہے، لیکن قدرت کو یہی منظور تھا۔ ملکہ کو میری بھانجی بہت عزیز تھی۔ سلطان ابوالحسن کے قدر دان تھے اور وہ ان کے درمیان ایک وسیلہ بن گئے۔ انھوں نے ساحل سے ابوالحسن کو واپس کر دیا اور مجھے یہ پیغام بھیجا کہ اگر میں سعادت کو اس کے عقد میں دے دوں تو ہمیں بہت خوشی ہوگی۔ انھوں نے یہ تاکید بھی کی ہے کہ انھیں شادی کے بعد جلد از جلد مراکش بھیج دیا جائے

اگر ابوالقاسم یہاں ہوتے تو ہم سلطان کے آخری حکم کی تعمیل میں ایک دن بھی تاخیر سے کام نہ لیتے۔ وہ مجھ سے یہ کہہ گئے تھے کہ اگر سعادت کے لیے کوئی موزوں رشتہ مل جائے تو کسی تاخیر کے بغیر اس کا نکاح کر دیا جائے اور مجھے صرف دو دن قبل اطلاع مل جائے گی تو بھی میں پہنچ جاؤں گا

میں نے ابوالحسن کی آمد سے تھوڑی دیر بعد انھیں شادی کی تاریخ کی اطلاع بھیجی تھی اور میرا خیال تھا کہ وہ دو تین دن قبل یہاں پہنچ جائیں گے اور پھر اگر انھوں نے مشورہ دیا تو شاید یہاں کسی بڑی دعوت کا انتظام کیا جاتا، لیکن بد قسمتی سے وہ غرناطہ میں نہیں ہیں اور ان کے گھر میں بھی کسی کو یہ معلوم نہیں کہ وہ کہاں ہیں؟ ہو سکتا ہے کہ وہ طلیطلہ چلے گئے ہوں بہر حال آپ یہ سمجھ سکتے ہیں کہ ایسے حالات میں میں اور کچھ نہیں کر سکتا تھا۔ مجھے افسوس ہے کہ میں اس علاقے کے برآدی کو دعوت نہیں دے

سکا، لیکن کسی کو یہ شکایت نہیں ہونی چاہیے کہ میں نے اسے نظر انداز کیا ہے۔  
اس لیے میں ابوالقاسم کی طرف سے یہ اعلان کرتا ہوں کہ ان کی جاگیر کے تمام  
کسانوں کو اگلی فصل کا پورا الگان معاف کر دیا گیا ہے۔  
تقریر ختم کرنے کے بعد مصعب نے ابوالحسن کا ہاتھ پکڑ کر اٹھایا اور  
قاضی کے علاوہ دو معتمدوں کو ساتھ لے کر اندر چلا گیا۔

اور تھوڑی دیر بعد ابوالحسن اور سعاد قاضی اور گواہوں کے سامنے  
باری باری ایک مقدس رسم کے آخری الفاظ دہرا رہے تھے :

”مجھے منظور ہے۔“

”مجھے منظور ہے۔“

”مجھے منظور ہے۔“

کائنات کی دو عظیم سمٹ رہی تھیں اور انھیں ایک چھوٹے سے  
دائرے میں ایک دوسرے کے سوا کسی اور کی موجودگی کا احساس نہ تھا ہ



مہمان کھانا کھانے کے بعد رخصت ہو چکے تھے۔ دلہن کے کمرے میں  
چند عورتیں جمع تھیں اور دوسرے کمرے میں ابوالحسن مصعب اور اس کی بیوی  
کے پاس بیٹھا ہوا تھا۔

مصعب نے سعیدہ سے مخاطب ہو کر کہا ”تم اس بات سے پریشان  
نہیں کہ جب میں لوگوں کو گھر بلا کر اچانک شادی کا اعلان کروں گا تو وہ کیا خیال  
کریں گے“ لیکن اب تم ابوالحسن سے پوچھ سکتی ہو کہ ان کے ساتھ میری گفتگو  
کتنی مؤثر تھی۔ قاضی بہت ہوشیار آدمی ہے، لیکن میں نے اُسے بھی ایساں

نہیں ہونے دیا کہ میں ایک فرضی داستان سُنا رہا ہوں۔ وہ کہتا تھا کہ موجودہ حالات  
میں ہمیں یہی کرنا چاہیے تھا

اب میرے ذہن میں حادث کے متعلق تھوڑی سی الجھن باقی ہے۔  
وہ یقیناً یہ شکایت کرے گا کہ میں نے اسے کیوں دعوت نہیں دی اور آپ  
جانتی ہیں کہ میں ایک ایسے بڑی کو ناراض بھی نہیں کر سکتا جو حکومت سے  
تعلق رکھتا ہے۔ اس لیے میرا خیال ہے کہ آج شام یا کل صبح اس سے مل کر  
یہ کہوں کہ ابوالقاسم کی غیر حاضری کے باعث ہم کسی معزز آدمی کو دعوت نہیں  
دے سکے۔ جب وہ آئیں گے تو ہم آپ جیسے لوگوں کے لیے ایک علیحدہ  
دعوت کا اہتمام کریں گے

اور ہاں سعیدہ! اس نے فردا سوچتے ہوئے کہا — ابوالحسن  
اور سعاد کو ہر وقت سفر کے لیے تیار رہنا چاہیے۔ صبح صبح مجھے یہ اطلاع  
ملی تھی کہ طلوع آفتاب سے قبل بڑوس کی ایک بستی کے کسانوں نے چند سواروں  
کو دوسری وادی کا رخ کرنے دیکھا تھا۔ یہ معلوم نہیں ہو سکا کہ وہ طلوع کی طرف  
گئے تھے یا آگے نکل گئے ہیں۔“

سعیدہ نے کہا ”وہ غرناطہ کے ہماجر ہوں گے۔“  
مصعب بولا ”ہماجر بن کا قافلہ صرف چند سواروں پر مشتمل نہیں ہوتا اور  
وہ رات کے وقت سفر بھی نہیں کرتے۔ پھر یہ کیسے ہو سکتا ہے کہ غرناطہ سے  
کوئی قافلہ اس طرف آئے اور ہمیں اطلاع نہ ملے۔ پچھلے پہر سفر کرنے کا  
مطلب یہی ہو سکتا ہے کہ یہ سوار کسی مہم پر جا رہے تھے اور انھوں نے رات  
کے وقت راستے میں قیام نہیں کیا۔“

سعیدہ نے کہا ”آپ بلاوجہ پریشان ہو رہے ہیں۔ کیا یہ نہیں ہو سکتا

کہ سوار غرناطہ کی بجائے راستے کی کبھی وادی سے آئے ہوں“  
مصعب چند ثنائیہ سرسجھکا کر کچھ سوچتا رہا۔ پھر اُس نے کہا ”سعیدہ!  
میں کچھ دہمی سا ہو گیا ہوں۔ دراصل مجھے ہر وقت یہ پریشانی رہتی ہے کہ سعاد اور  
ابوالحسن اس جگہ محفوظ نہیں۔“

سعیدہ نے مضطرب ہو کر کہا ”کیا آپ کوئی اچھی بات نہیں سوچ سکتے؟“  
ایک نوکر کمرے میں داخل ہوا اور اس نے کہا ”جناب! ایک معزز آدمی  
آپ سے ملنا چاہتا ہے۔ وہ کہتا ہے کہ میرا نام حارث ہے اور میں آپ کو  
مبارکباد دینے آیا ہوں۔ ہم نے اسے ملاقات کے کمرے میں بٹھا دیا ہے۔“  
چند لمحوں میں وہ دونوں اضطراب کی حالت میں ایک دوسرے کی طرف  
دیکھتے رہے۔ پھر مصعب نے ڈرتی ہوئی آواز میں پوچھا ”وہ اکیلا آیا ہے؟“  
”نہیں جناب!“ نوکر نے جواب دیا ”اس کے ساتھ آٹھ دس  
سوار بھی آئے ہیں اور وہ قلعے کے دروازے سے باہر کھڑے ہیں۔“  
مصعب نے اٹھ کر کہا: ”سعیدہ! میں بیٹھے جاتا ہوں۔ ممکن ہے  
کہ ہمیں فوراً کوئی فیصلہ کرنا پڑے اس لیے تم عورتوں کو رخصت کر دو اور سعاد کو  
یہاں لے آؤ اور بیٹا ابوالحسن! تم سفر کے لیے تیار ہو جاؤ!“

ابوالحسن نے اٹھ کر جواب دیا ”میں آپ کے ساتھ چلوں گا۔ ہمیں  
یہ تاثر نہیں دینا چاہیے کہ میں اس کی نگاہوں سے چھینا جاتا ہوں۔ میں اس  
وقت بھاگنے کے متعلق سوچ بھی نہیں سکتا۔ مجھے یقین ہے کہ اگر وہ میرے  
ہی لیے آئے ہیں تو اب تک فرار کے تمام راستے بند کر چکے ہوں گے۔  
ہمارے لیے کسی خطرے سے بچنے کی یہی ایک صورت ہے کہ تم اپنے خواص  
قائم رکھیں میری خواہش ہے کہ آپ اسے اس سے زیادہ کچھ بتائیں کہ میں

چند ہفتے قبل آپ کے لیے ایک اجنبی تھا۔ غرناطہ سے سلطان کے پاس آیا تھا  
اور ان کی قیام گاہ پر چھاپی پہلی ملاقات ہوئی تھی۔ آپ کو یہ معلوم نہیں  
کہ ابوالقاسم کہاں ہے اور اس بارے میں میں نے آپ کو کوئی اطلاع بھی  
نہیں دی! میری طرف داری سے آپ پر مصیبت تو آ سکتی ہے مجھے اس  
کا کوئی فائدہ نہیں ہوگا۔ آئیے!“ ابوالحسن نے مصعب کا ہاتھ پکڑ  
لیا اور وہ بادل نخواستہ اس کے ساتھ چل دیا۔

چند منٹ بعد وہ ملاقات کے کمرے میں حارث سے مصافحہ کر رہے  
تھے۔ بھاری جسم اور درمیانے قد کا یہ آدمی اُن لوگوں میں سے تھا جو نصف صدی  
کی بہاریں دیکھنے کے بعد کبھی چالیس سال کے نظر آتے ہیں اور جن کے چہرے  
پر گوشت کی بھاری تہ ایک نقاب کا کام دیتی ہے۔

”تشریف رکھیے!“ مصعب نے کہا ”مجھے افسوس ہے کہ میں آپ  
کو دعوت دے سکا۔ حالات ایسے تھے کہ میں علاقے کے کسی سرکردہ آدمی  
کو نہیں بلا سکا اور میں نے صرف ایک رسم پوری کرنے کے لیے اپنے چند  
کسانوں کو بلایا تھا۔ اگر ہم سلطان کی ہجرت کے فوراً بعد کسی خوشی کا مظاہرہ  
کرتے تو لوگ ہمیں بے حسی کا طعنہ دیتے، تاہم اگر ابوالقاسم تشریف لے آتے  
تو آپ کے علاوہ دو چار معزز لوگوں کو دعوت ضرور دی جاتی۔ یہ  
ابوالحسن ہیں اور میری بھانجی جس کے ساتھ ان کا نکاح ہوا ہے ایک یتیم لڑکی  
ہے۔“

حارث نے ابوالحسن سے دوبارہ مصافحہ کرنے کے بعد اسے اپنے  
قریب ٹھاتے ہوئے کہا ”تو جوان! میں تمہیں مبارکباد پیش کرتا ہوں!“ وہ  
چند ثنائیہ غور سے اس کی طرف دیکھا۔ پھر مصعب سے مخاطب ہو کر بولا:

”ان حالات میں آپ کو یہی کرنا چاہیے تھا، لیکن اگر مجھے معلوم ہوتا کہ آج آپ کے خاندان کی ایک تنظیم لڑکی کی شادی ہو رہی ہے تو میں ساید دعوت کے بغیر بھی حاضر ہو جاتا۔ مجھے ایک نوکر نے اطلاع دی تھی اور اس کو غالباً آپ سے کسی کسان سے یہ معلوم ہوا تھا کہ آپ نے اس شادی کی خوشی میں ایک فصل کی تمام لگان معاف کر دی ہے۔ میں آپ کو اس بات پر بھی مبارکباد دینا چاہتا تھا کہ آپ نے ایک اچھی مثال قائم کی ہے۔“

مصعب کی پریشانی کسی حد تک دور ہو چکی تھی تاہم اس نے مزید صفائی پیش کرنے کی ضرورت محسوس کرتے ہوئے ایک بار پھر ذرا اختصار کے ساتھ اپنی داستان سُنادی اور اختتام پر کہا ”مجھے امید ہے کہ ابوالقاسم بہت جلد آجائیں گے اور ہم انشاء اللہ ایک بڑی دعوت کا انتظام کریں گے۔“

حادثہ نے کچھ سوچ کر کہا ”قلعے کے نوکر دن نے مجھے بتایا تھا کہ ابوالحسن وزیر ابوالقاسم کی روانگی سے اگلے روز وہاں پہنچا تھا۔“

”ہاں!“ مصعب نے ابوالحسن کی طرف دیکھتے ہوئے جواب دیا۔

”اس کا مطلب یہ ہے کہ غرناطہ کے راستے میں ابوالقاسم سے اس کی ملاقات ضرور ہوئی ہوگی؟“ حادثہ کی نگاہیں ابوالحسن کے چہرے پر مرکوز تھیں۔

اُس نے جواب دیا ”میں نے راستے میں کئی لوگ دیکھے تھے لیکن ابوالقاسم سے میری ملاقات نہیں ہوئی۔ پھر میں نے انھیں غرناطہ میں بھی اتنا قریب سے نہیں دیکھا تھا کہ اگر وہ راستے میں نظر آتے تو انھیں پہچان لیتا۔“

حادثہ نے سوال کیا ”تم نے کسی جگہ چند مسلمان اور چند نصرانی سوار دیکھے تھے؟“

”نہیں!“ ابوالحسن نے جواب دیا ”میں راستے میں گھوڑے سے گر کر بے ہوش ہو گیا تھا۔ کچھ دیر بعد جب مجھے ہوش آیا تو میرا گھوڑا وہاں موجود تھا۔ پھر مجھے پیاس محسوس ہوئی تو میں پانی کی تلاش میں وادی کی ایک بستی کی طرف چلا گیا تھا، اس بے میں ان سواروں کے متعلق کچھ نہیں کہہ سکتا۔“

حادثہ نے مصعب سے مخاطب ہو کر کہا ”آپ ابوالحسن کو تھوڑی دیر کے لیے میرے پیاس بھیج سکتے ہیں؟ پریشان ہونے کی کوئی بات نہیں۔ غرناطہ سے ایک افسر میرے پاس آیا ہے اور وہ یہ کہتا ہے کہ چند سپاہی غرناطہ کے راستے میں لاپتہ ہو گئے ہیں۔ یہ واقعہ غالباً ابوالقاسم کی روانگی سے اگلے روز پیش آیا تھا، اس لیے یہ افسر جسے تحقیقات کے لیے بھیجا گیا ہے، ہر اس آدمی سے پوچھ گچھ کرنا چاہتا ہے جس نے اس روز غرناطہ کے راستے پر سفر کیا تھا۔ میں ابوالحسن کو تکلیف دینا انتہائی نامناسب سمجھتا ہوں لیکن مجھے غرناطہ کے گورنر کی طرف سے یہ حکم موصول ہوا ہے کہ میں اس معاملے میں پورا پورا تعاون کروں اور آپ سے بھی میں تعاون کی توقع رکھتا ہوں۔“

مصعب بے چارگی اور بے بسی کی حالت میں حادثہ کی طرف دیکھ رہا تھا، لیکن ابوالحسن نے سکرانے کی کوشش کرتے ہوئے کہا ”آپ بلاوجہ پریشان ہو رہے ہیں۔ اگر میں غرناطہ کے راستے میں نصرانی سپاہیوں کو نہیں دیکھ سکا تو یہ کوئی جرم نہیں۔ آپ نوکر کو میرا گھوڑا تیار کرنے کا حکم دیں اور مجھے تیاری کے لیے صرف چند منٹ کی ضرورت ہے۔“

حادثہ نے کہا ”گھوڑا تیار کرنے کی ضرورت نہیں۔ میرے آدمی قلعے سے باہر کھڑے ہیں اور ایک سوار ابوالحسن کو اپنا گھوڑا دے سکتا ہے۔ اگر یہ اپنے گھوڑے پر سوار ہو کر یہاں سے نکلا تو گھر کے لوگ پریشان ہوں گے،“



انشاء اللہ یہ تھوڑی دیر تک واپس آجانے گا اور آپ کو پریشانی نہیں ہوئی  
چاہیے کہ تم اسے سیدنی بچھ دیں گے۔  
مصعب بولا "لیکن میں اس کے ساتھ چلوں گا۔"

ابو الحسن نے کہا "نہیں! آپ ہمیں رہیں۔ ہم دونوں کی غیر حاضری  
بہت زیادہ محسوس کی جاسکتے گی۔ میرے متعلق آپ یہ کہہ سکتے ہیں کہ مجھے فریاد  
سے کسی دوست کی آمد کی اطلاع ملی تھی اور میں نے اچانک ان کے ساتھ جانے  
کا فیصلہ کیا ہے۔" پھر وہ حارث سے مخاطب ہوا "میں صرف چند منٹ  
کے لیے اجازت چاہتا ہوں۔"

"بہت اچھا! میں آپ کا انتظار کرتا ہوں لیکن یہ بتانا ضروری سمجھتا ہوں  
کہ آپ کو وہاں سے جانا میری ذمہ داری ہے اور میں ایک محتاط آدمی ہوں۔"  
"آپ کا خیال ہے کہ میں ایک نصرانی افسر سے خوف زدہ ہو کر بھاگ جاؤں  
گا؟"

حارث مسکرایا "نہیں! نہیں! میں یہ سوچ بھی نہیں سکتا کہ تم بلاوجہ  
اسی حرکت کر سکتے ہو۔"  
ابو الحسن کمرے سے باہر نکل گیا۔

ابو الحسن بھاگتا ہوا بالائی منزل کے کمرے میں داخل ہوا۔ سعاد اور  
اس کی خالہ اٹھ کر کھڑی ہو گئیں۔ اس نے کہا "سعاد! میرے پاس بہت  
تھوڑا وقت ہے۔ اس لیے میری باتیں غور سے سنو! میں نے تمہیں سلطان  
کے ایک نوکر ابو عمار کے متعلق بتایا تھا جو ساحل سے میرے ساتھ واپس آ

آ گیا تھا، اب میں یقین کے ساتھ کہہ سکتا ہوں کہ ابو عاصم ابوالقاسم کے  
قاتلوں کا جاسوس ہے اور نصرانی اس کی اطلاع پر یہاں آئے ہیں۔ وہ قلعے  
کی بجائے پاس ہی ایک بستی میں رہتا ہے اور تمہیں اس سے بہت محتاط رہنا چاہیے!  
اب حارث مجھے اپنے ساتھ لے جانا چاہتا ہے اور تمہارے خالو تمہیں یہ سمجھا  
سکیں گے کہ موجودہ حالات میں میں انکار نہیں کر سکتا۔ ممکن ہے کہ  
نصرانیوں کو اس بات کا یقین ہو چکا ہو کہ میں ان کے جرم کا چشم دید گواہ ہوں  
لیکن یہ بھی ہو سکتا ہے کہ وہ صرف اپنے شکوک رنج کرنا چاہتے ہوں اور میں انہیں  
مطمئن کرنے کے بعد واپس آ جاؤں۔ یہ بھی ہو سکتا ہے کہ یہ ہماری آخری  
ملاقات ہو یا میں جلدی واپس نہ آسکوں۔"

"نہیں! نہیں!!" سعاد اٹھ کے بڑھ کر بے اختیار اپنے شوہر سے پرٹ  
گئی "الغبارہ میں ابوالقاسم کے قاتل تم پر ہاتھ ڈالنے کی جرأت نہیں کر سکتے۔  
لوگ ان کی بوٹیاں فوج میں لیں گے۔ وہ سسکیاں لے رہی تھی۔"

ابو الحسن نے پھرتی ہوئی آواز میں کہا "سعاد! خدا کے لیے ہمت سے  
کام لو اور میری باتیں غور سے سنو! وہ یہ معلوم کرنا چاہتے ہیں کہ میں ابوالقاسم  
کے بارے میں کیا جانتا ہوں اور میں نے تمہیں کیا بتایا ہے۔ میں انہیں مطمئن  
نہ کر سکتا تو وہ دوبارہ یہاں آئیں گے اور پھر تمہارے نوکر بھی محفوظ نہیں ہوں  
گے۔ اگر تم اس گھر کو تباہی سے بچانا چاہتی ہو تو تمہیں ان کے سوا کچھ نہیں  
بتانا چاہیے کہ میں زنجی تھا۔ میری ہمت جواب سے کچھ تھی۔ اتفاق  
سے تم ادھر آ گئی تھیں۔ میں سلطان کے پاس جانا چاہتا تھا اور تم نے میرے لیے  
ایک گھوڑے کا انتظام کر کے وہاں پہنچا دیا تھا۔ لیکن میں نے تمہیں نہیں  
بتایا تھا کہ میں نے راستے میں کسی کو قتل ہوتے دیکھا تھا۔ سعاد! میری وہ

سے اس گھر پر مصیبت نہیں آنی چاہیے۔ تمہارے خالاکو یہ ہرگز تسلیم نہیں کرنا چاہیے کہ میں نے انھیں ابوالقاسم کے قتل کے متعلق کوئی اطلاع دی ہے اگر انھوں نے ذرا سی بھی غلطی کی تو حکومت کی نظر میں ان کی وفاداری مشکوک ہو جائے گی اور پھر انھیں ایک دن کے لیے بھی یہاں ٹھہرنے کی اجازت نہیں دی جائے گی۔ انھیں زبان کھولنے کے لیے مناسب وقت کا انتظار کرنا چاہیے اور مجھے میرے حال پر چھوڑ دینا چاہیے۔ موجودہ حالات میں انفجار کے لوگوں سے یہ توقع نہیں کی جاسکتی کہ وہ ابوالقاسم کے قتل پر مشتعل ہو جائیں گے یا مجھ جیسے گناہ آدی کے قتل کو کوئی اہمیت دی جائے گی لیکن مجھے یقین ہے کہ کسی دن وہ اپنی بقا کے لیے تلواریں نکالنے پر مجبور ہو جائیں گے۔ بیکسوں کے ہاتھ صرف دُعا کے لیے اٹھ سکتے ہیں اور میرا دل گواہی دیتا ہے کہ جزا اور سزا کے مالک کی بارگاہ میں تمہاری دُعائیں راگلاں نہیں جائیں گی۔

سعاد! ہمت سے کام لو۔ مجھے یقین ہے کہ میں داپس آؤں گا۔ اگر مجھے یہ اطمینان ہو کہ تم ان درندوں سے محفوظ ہو تو میں بڑی سے بڑی مصیبت کا سامنا کر سکوں گا۔ سعاد! خدا حافظ!! خالہ جان! خدا حافظ!!

ابوالحسن اپنی بیوی کی گرفت سے آزاد ہو کر دروازے کی طرف بڑھا۔  
 ”خدا حافظ! سعاد نے ڈوبتی ہوئی آواز میں کہا۔ ابوالحسن اچانک رگ گیا، لیکن اسے مڑ کر دیکھنے کا حوصلہ نہ ہوا۔

سعاد کی خالہ کی قوت گویائی سلب ہو چکی تھی اُس نے لڑکھڑاتے ہوئے دروازے کی طرف چند قدم اٹھائے، لیکن ابوالحسن جاچکا تھا۔

ابوالحسن قلعے کے اسی کمرے میں کھڑا تھا جہاں سلطان ابوالعبد اللہ اور اُس کی ملکہ کے ساتھ اس کی پہلی ملاقات ہوئی تھی۔ اس کے سامنے حارث اور فرڈی نینڈ کی فرج کا انصر جس کا نام ڈان لونی تھا کر سیوں پر بیٹھے ہوئے تھے اور اس کے دائیں بائیں ابوالعمر اور قلعے کے چار اور نوکروں کے علاوہ آٹھ مسلح نصرانی کھڑے تھے۔

ڈان لونی ایک قوی بیکل چالیس سالہ آدمی تھا۔ وہ کچھ دیر دبی زبان میں حارث سے باتیں کرتا رہا، پھر وہ ابوالحسن کی طرف متوجہ ہوا:

”تمہارا نام ابوالحسن ہے؟“ وہ اپنی زبان کی بجائے عربی بول رہا تھا۔  
 ”ہاں!“ ابوالحسن نے جواب دیا۔

”مخفی معلوم ہے کہ تمہیں یہاں کس لیے بلایا گیا ہے؟“  
 حارث نے مجھے بتایا تھا کہ آپ کے چند آدمی لاپتہ ہو چکے ہیں اور آپ مجھ سے یہ پوچھنا چاہتے ہیں کہ میں ان کے متعلق کیا جانتا ہوں؟  
 ڈان لونی نے کچھ سوچ کر کہا: ”مجھے حارث نے بتایا ہے کہ آج تمہاری شادی ہوئی ہے اور میں کوئی سوال کرنے سے پہلے تمہیں خبردار کرنا ضروری سمجھتا ہوں کہ میرے سامنے غلط بیانی تمہارے لیے بہت نقصان دہ ہوگی۔ تم ایک نازک آدمی معلوم ہوتے ہو اور ہم انتہائی سخت جان لوگوں کو بھی سچ بولنے پر مجبور کر سکتے ہیں۔“

”آپ کو مجبور کرنے کی ضرورت پیش نہیں آئے گی۔“  
 ”بہت اچھا! تم یہ بتا سکتے ہو کہ تم ہمارے آدمیوں کے متعلق کیا جانتے ہو؟“  
 ابوالحسن نے جواب دیا ”میں نے راستے میں چند قاتلوں کو قسطلہ کے پہاڑوں کے جھیس میں دیکھا تھا لیکن میں یہ سوچ بھی نہیں سکتا کہ آپ سے

ان کا کوئی تعلق ہو سکتا ہے ؟  
"قاتلوں سے؟"

"ہاں! جب میں نے انھیں دیکھا تھا تو وہ اپنے ساتھی کو زبردستی پکڑ کر گھوڑے سے اتار رہے تھے۔ گھوڑے سے گرنے کے بعد میں اُسے قتل ہوتے نہیں دیکھ سکا، لیکن مجھے یقین ہے کہ میں نے قاتلوں کو تلواریں بلند کرتے دیکھا تھا اور مقتول کی چیخیں بھی سنی تھیں۔"

ڈان لوئی پریشان ہو کر حارث کی طرف دیکھنے لگا تو وہ غصے کی حالت میں ابوالحسن سے مخاطب ہوا:  
"لیکن تم نے میرے سامنے جو داستان بیان کی تھی وہ سراسر اس کے برعکس تھی۔"

ابوالحسن نے جواب دیا "میں جو باتیں یہاں کہہ سکتا ہوں وہ مصعب کے سامنے نہیں کہہ سکتا تھا۔"  
"اس کی وجہ؟" ڈان لوئی نے ابوالحسن کے چہرے پر گہری نظر ڈالتے ہوئے پوچھا۔

"اس کی وجہ یہ ہے کہ مصعب میری بیوی کا خالو ہے اور مجھے اُس کے سامنے اپنی بُردلی کا اعتراف کرتے ہوئے ندامت محسوس ہوتی تھی۔ میں نے ایک آدمی کو اپنی آنکھوں سے قتل ہوتے دیکھا تھا، اُس کی چیخیں سنی تھیں، لیکن میں اس کی مدد کرنے کی بجائے اپنی جان بچانے کے لیے بھاگ آیا تھا۔ ممکن ہے میں ایک بھاڑی کی اوٹ میں بے حس و حرکت پڑا رہتا، لیکن وہ ایک بھاگتے ہوئے گھوڑے کو پکڑنے کے لیے سیدھے میری طرف آ رہے تھے اور مجھے پیدل چلنے کی بجائے گھوڑے پر سوار ہو کر بھاگنا زیادہ آسان

نظر آیا۔ انھوں نے اپنا جرم چھپانے کے لیے مجھے بھی قتل کرنے کی کوشش کی تھی اور ساری رات میرا بیچھا کیا تھا، لیکن یہ ایک معجزہ تھا کہ میں اُن کے ہاتھ نہ آسکا۔"

ڈان لوئی نے سوال کیا "تمہیں معلوم ہے کہ مقتول کون تھا؟"  
"نہیں، لیکن مجھے شبہ ہے کہ وہ ایک مسلمان کا لباس پہنے ہوئے تھا۔ تمہیں شبہ ہے۔"

"ہمارے درمیان کافی فاصلہ تھا اور میں بلندی ہے اس کا چہرہ اچھی طرح نہیں دیکھ سکتا تھا۔"

"تم نے یہاں پہنچ کر کسی اور سے بھی اس واقعے کا ذکر نہیں کیا؟"  
"یہاں پہنچ کر مجھے اپنی بُردلی کا ڈھنڈوا پیٹنے کی ضرورت نہ تھی۔"  
"حادثے کے سوال کیا تم مصعب کی بھانجی کے ساتھ یہاں آئے تھے؟"

"ہاں! میرا گھوڑا گر کر ہلاک ہو گیا تھا اور میں ایک خطرناک چٹان سے لڑھک کر زخمی ہو گیا تھا۔ میں بڑی مشکل سے چل رہا تھا۔ پھر راستے میں ایک حملہ لڑکی کو میری حالت پر ترس آیا اور اس نے یہ سُن کر مجھے سلطان کے پاس پہنچایا کہ چند نامعلوم دشمن میرا بیچھا کر رہے ہیں، لیکن اُس وقت مجھے معلوم نہ تھا کہ یہ رحم دلی لڑکی مصعب اور وزیرِ علم ابوالقاسم لے گھرانے سے کوئی تعلق رکھتی ہے۔"

"تم نے اسے یہ بھی نہیں بتایا کہ تم نے راستے میں کسی کو قتل ہوتے دیکھا تھا؟"  
"نہیں!"  
"کیوں؟"

”اس لیے کہ میں نے اس کی آنکھوں میں مردّت دیکھی تھی۔ اُس نے محض یہ سُن کر مجھے اپنی اعانت کا مستحق سمجھا تھا کہ میں تنہا آٹھ دس آدمیوں کا مقابلہ کر چکا ہوں۔ اس لیے مجھے یہ اعتراف کرنا گوارا نہ تھا کہ ایک انسان کو قتل ہوتا دیکھنے کے بعد مجھے صرف اپنی جان بچانے کی فکر تھی۔ آپ یہ سمجھ سکتے ہیں کہ کوئی آدمی ایک ایسی خاتون کی نگاہوں سے گرنالپند نہیں کرتا جسے پہلی نظر دیکھتے ہی اُس نے یہ سمجھ لیا ہو کہ میں اس دنیا میں تنہا نہیں ہوں۔“

ڈان لوئی نے سوال کیا ”تم نے ابو عبد اللہ کے سامنے بھی یہ واقعات بیان نہیں کیے؟“

”نہیں! انھیں میں نے صرف یہ بتایا تھا کہ میں راستے میں گھوڑے سے گر کر زخمی ہو گیا تھا۔ مجھے یہ غدر تھا کہ وہ فوج کے سپاہیوں کا مقابلہ کرنے والے کو اپنے پاس پناہ نہیں دیں گے۔“

ڈان لوئی نے کچھ سوچ کر سوال کیا ”اب تمہیں معلوم ہے کہ جو شخص قتل کیا گیا تھا وہ کون تھا؟“

ابوالحسن نے جواب دیا ”یہاں پہنچ کر میری معلومات میں صرف اتنا اضافہ ہوا تھا کہ ابوالقاسم میری آمد سے ایک دن قبل غرناطہ روانہ ہوا تھا اور ذاتی نوکروں کے علاوہ قسطلہ کے چند سپاہی بھی اُس کے ساتھ سفر کر رہے تھے اور شاید اُن کا راستہ بھی وہی تھا جس پر میں اس طرف آ رہا تھا۔ اگر وہ آدمی جسے میں نے قتل ہوتے دیکھا تھا وزیر ابوالقاسم کے ساتھیوں میں سے کوئی تھا اور قاتل بھی اُس کے اپنے آدمی تھے تو آپ کو یہ معاملہ کرنے کے لیے اُن کے پاس جانا چاہیے تھا۔“

ڈان لوئی اور اُس کے ساتھی کچھ دیر اسپینی زبان میں سرگوشیاں کرتے

رہے۔ بالآخر وہ ابوالحسن سے مخاطب ہوا ”لیکن تم یہ تسلیم کرتے ہو کہ جب قاتلوں نے تمہارا پہچا کیا تو تمہارے دل میں یہ خیال ضرور آیا تھا کہ وہ تمہیں اپنے جرم کا چشم دید گواہ سمجھ کر قتل کرنا چاہتے ہیں؟“

ابوالحسن نے جواب دیا ”جب وہ زندگی اور موت سے بے پروا ہو کر انتہائی خطرناک راستے میں میرا پہچا کر رہے تھے تو میں اس کے علاوہ اور کیا سوچ سکتا تھا۔ میرا جرم اس کے سوا اور کیا تھا کہ میں نے ایک آدمی کو قتل ہوتے دیکھا تھا اور پھر اپنی جان کے خوف سے ایک گھوڑا پکڑ کر اس پر سوار ہو گیا تھا۔“

”اور اس کے بعد تم میں اچانک یہ جرات پیدا ہو گئی تھی کہ تمہیں مستحق سپاہیوں پر حملہ کرتے ہوئے بھی کوئی خوف محسوس نہ ہوا؟“

”مجھے اس بات کا یقین ہو چکا تھا کہ وہ مجھے قتل کیے بغیر میرا پہچا نہیں چھوڑیں گے۔ اگر اُس پاس حکومت کی کوئی عدالت ہوتی تو میں وہاں پہنچ کر دہائی دیتا کہ یہ لوگ ایک بے گناہ کو قتل کرنا چاہتے ہیں، لیکن وہاں حالات ایسے تھے کہ میں اپنے ترکش کے تیروں اور چٹانوں پر بکھرے ہوئے پتھروں کے صحیح استعمال سے ہی اس بات کا عملی ثبوت دے سکتا تھا کہ میں زندہ رہنے کا حق رکھتا ہوں۔“

”تمہیں معلوم ہے کہ تمہارے تیروں اور پتھروں سے ہمارے تین سوار گھوڑوں سمیت ہلاک اور چار زخمی ہو چکے ہیں۔ ہم تمہیں اس جرم میں پھانسی دے سکتے ہیں کہ تم نے ہمارے سپاہیوں کا مقابلہ کیا ہے؟“

ابوالحسن نے جواب دیا ”میرا قصور صرف یہ تھا کہ میں نے اپنی جان بچانے کی کوشش کی تھی اور آپ کے سپاہیوں کا جرم یہ تھا کہ وہ مجھے قتل کرنا چاہتے ہیں۔ معاہدے کے مطابق مسلمان آپ کی رعایا میں اھان کی جان مال

اور عزت کی حفاظت آپ کا فرض ہے اب اگر آپ کو اس بات پر اعتراض ہے کہ میں تنہا ہونے کے باوجود بیچ کر نکل آیا ہوں اور وہ زیادہ ہونے کے باوجود نقصان اٹھا چکے ہیں تو آپ کو صلح کے معاہدے میں ترمیم کرنی پڑیگی۔ ڈان لوئی نے جھنجھلا کر کہا "اس کو لے جاؤ! اور کسی کو ٹھٹھی میں بند کر دو اور پھر سے داروں سے کہہ دو کہ اگر یہ بھاگ گیا تو ان سب کے سر قلم کر دیے جائیں گے۔"

سپاہی ننگی تلواروں کے پھرے میں ابوالحسن کو لے کر چل دیے۔ دروازے کے قریب اس نے مڑ کر حارث اور ابوعامر کی طرف دیکھا۔ حارث کا چہرہ کسی تاثر سے خالی تھا لیکن ابوعامر کا سر جھکا ہوا تھا۔

ڈان لوئی نے حارث اور اپنے دو ساتھیوں کے ہوا جو اپنے لباس سے فوج کے عہدے دار معلوم ہوتے تھے باقی سب کو کرے سے نکال دیا اور پھر تھوڑی دیر سوچنے کے بعد حارث سے مخاطب ہوا "اس لڑکے کے متعلق کوئی فیصلہ کرنے سے پہلے ہمارے لیے یہ جاننا ضروری ہے کہ اگر آپ کوئی سزا دی گئی تو الفجارہ میں اس کا رد عمل کیا ہوگا؟"

حارث نے جواب دیا "جناب! الفجارہ کے حالات ایسے نہیں کہ میں اسے کوئی سزا دینے کا مشورہ دے سکوں! مجھے ڈر ہے کہ اگر اسے قیدی بنا کر یہاں رکھا گیا تو بھی میرے لیے اس قلعے کی حفاظت مشکل ہو جائے گی اور میں آپ کو یہ مشورہ بھی نہیں دے سکتا کہ اسے آزاد چھوڑ دیا جائے۔ اگر آپ کے آدمی اسے یہاں پہنچنے سے پہلے گرفتار کر لیتے تو ان کے لیے یہ افواہ اڑانا مشکل نہ تھا کہ ایک سر پھرے نوجوان نے راستے میں ابوالقاسم کو قتل کر دیا تھا۔ پھر اگر اسے قلعے کے دروازے کے سامنے پھانسی دی

جاتی، تو بھی اس کے حق میں کسی کی آواز بلند نہ ہوتی بلکہ الفجارہ کے عوام آپ کے شکر گزار ہوتے لیکن اب ہم یہ موقع کھو چکے ہیں اور اگر اس پر ابوالقاسم کے قتل کا الزام عاید کیا جائے تو گواہی دینے والوں کو اس سوال کا جواب بھی دینا پڑے گا کہ وہ اتنے دن کیوں خاموش رہے اور ایک لڑکا اتنے آزمودہ کار سپاہیوں کی موجودگی میں ابوالقاسم کو قتل کرنے کے بعد بیچ کر کیسے نکل گیا۔ کم از کم مصعب کو تو ہماری کسی بات کا یقین نہیں آئے گا۔"

ڈان لوئی کے ایک ساتھی نے غصے سے ہونٹ کاٹتے ہوئے کہا: "اس وقت ہمارے سامنے یہ مسئلہ نہیں ہے کہ اسے ابوالقاسم کا قاتل ثابت کیا جائے بلکہ ہم اپنے تین بہترین سپاہیوں کے قاتل کو سزا دینا چاہتے ہیں اور وہ اپنا جرم تسلیم کر چکا ہے۔"

حارث نے جواب دیا "مجھے اُن تین سپاہیوں کے قتل ہو جانے کا آپ سے کم افسوس نہیں، لیکن ہم اس وقت غرناطہ میں نہیں، بلکہ الفجارہ میں ہیں اور الفجارہ کے لوگوں کو پوچھنا بہت مشکل ہو گا کہ اپنی جان بچانے کے لیے عیسائی سپاہیوں کا مقابلہ کرنا جرم ہے۔ اسے مصعب کے گھر سے یہاں لانے کے لیے میں نے بہانہ کیا تھا کہ فوج کے چند آدمی لاپتہ ہو چکے ہیں جنہیں ڈان لوئی تلاش کر رہے ہیں اور اب اگر ہم اپنا یہ موقف تسبیل کریں تو مصعب کے دل میں کئی شکوک پیدا ہوں گے۔"

دوسرے افسر نے کہا "تمہارا خیال ہے کہ مصعب اس لڑکے کی جان بچانے کے لیے حکومت کے خلاف بغاوت کا جھنڈا بلند کر دے گا؟"

"نہیں! مصعب ایسی جرات نہیں کر سکتا۔ اگر یہ سزا صرف اس کی ذات تک محدود ہوتا تو میں پورے یقین کے ساتھ یہ کہہ سکتا کہ الفجارہ میں

بہت کم آدمی ایسے ہوں گے جو اس کی آواز پر لبیک کہیں گے لیکن وہ لڑکی جس کے ساتھ اس کی شادی ہوئی ہے، مصعب اور ابوالقاسم کی رشتہ دار ہونے کے علاوہ ایک ایسے آدمی کی بیٹی ہے جسے الفجارہ کے قبائل غرناطہ کی جنگ آزادی کے ایک الواعزم سپاہی کی حیثیت سے جانتے ہیں۔ عین شادی کے دن اس کی گرفتاری کی خبر جنگل کی آگ کی طرح پھیل جائے گی۔ اور پھر میں نے یہ بھی سنا ہے کہ ابوالحسن بھی غرناطہ کے ایک بااثر گھرانے سے تعلق رکھتا ہے۔

ڈان لوئی نے کہا ”تم درست کہتے ہو۔ موجودہ حالات میں ہم یہاں کسی بے چینی کا خطرہ مول نہیں لے سکتے، لیکن تمہارے دل میں یہ خیال کیسے پیدا ہوا کہ ہم یہاں کسی کھلی عدالت میں اس پر مقدمہ چلانے کے ارادے سے آئے ہیں، اور آج ہمارے سامنے اُس نے جو بیان دیا ہے، وہ اس کا پہلا اور آخری بیان نہیں تھا۔ ہم اُسے آزاد نہیں کر سکتے۔ اسے قتل بھی نہیں کر سکتے اور ہمارے لیے یہ بھی ممکن نہیں کہ اسے قلعے میں قیدی بنا کر رکھا جائے۔ اب ایک ہی صورت باقی رہ گئی ہے کہ اسے کسی تاخیر کے بغیر یہاں سے کہیں دُور پہنچا دیا جائے۔ اس لیے ہم رات کے وقت قیدی کے ساتھ یہاں سے نکل جائیں گے۔“

حارث نے بدحواس ہو کر کہا ”لیکن میں مصعب کو کیا جواب دوں گا؟“ ڈان لوئی بولا ”مصعب کو ٹانسنے کے لیے واقعی کسی معقول بہانے کی ضرورت ہے اور اس وقت یہ ایراد ماغ کام نہیں کرتا۔ اسے مٹھن کرنا تمہاری ذمہ داری ہے۔“

حارث نے جواب دیا ”ہمارا مقصد مصعب کو مٹھن کرنا نہیں بلکہ

اس کی زبان بند رکھنا ہے۔ وہ ان لوگوں میں سے ہے جو ہمیشہ کسی خطرے سے دُور رہنا پسند کرتے ہیں۔ میرا خیال ہے کہ اگر وہ اپنی آنکھوں کے سامنے ابوالقاسم کو قتل ہوتے دیکھتا تو بھی اس کی جاگیر چھین جانے کے خوف سے اپنی زبان بند رکھتا۔ کم از کم اس وقت تک اس کی طرف سے کوئی ردِ عمل ظاہر نہ ہوتا جب تک کہ اُسے اپنے مقاصد میں کامیابی کی پوری اُمید نہ ہو جاتی۔“

”تمہارا خیال ہے کہ ابھی تک وہ ابوالقاسم کے انجام سے بے خبر ہے اور اس لڑکے نے اسے کچھ نہیں بتایا ہو گا؟“

”جناب! مجھے یقین ہے اور میرے یقین کی متعدد وجوہات ہیں۔ پہلی یہ کہ اس کے قتل کا واحد معنی شاہد یہ لڑکا ہے اور مجھے اس کی گفتگو سے یہ اطمینان ہو گیا ہے کہ ابھی تک اس نے یہ بات کسی پر ظاہر نہیں کی۔ وہ اس اطمینان کے ساتھ بے دھڑک آپ کے سامنے پیش ہو گیا تھا کہ آپ کے سامنے سچ بولنے میں ہی اس کی بھلائی ہے۔ ورنہ اگر اس کے دل میں کوئی شک شبہ ہوتا یا اگر وہ یہ محسوس کرتا کہ آپ کی آمد براہِ راست ابوالقاسم کے قتل سے تعلق رکھتی ہے تو ہم اسے اتنی آسانی سے گرفتار نہ کر سکتے۔ پھر اگر مصعب یا اُن کے گھر کا کوئی اور فرد اس کا راز دار ہوتا تو وہ اسے بچانے کی ہر ممکن کوشش کرتے۔ کم از کم ابوالحسن کی بیوی یہ دہائی ضرور دیتی کہ ابوالقاسم کے قاتل اب میرے شوہر کو پکڑ کر لے جا رہے ہیں۔“

میرے اس یقین کی دوسری وجہ یہ ہے کہ کبھی بھی لوگ اپنے خاندان کے کسی سرکردہ آدمی کی موت کی اطلاع ملنے کے فوراً بعد گھروں میں شادیوں کا اہتمام نہیں کرتے۔“

ڈان لوئی نے کہا ”کیا یہ نہیں ہو سکتا کہ ابوالحسن نے اسے یہ بتا دیا ہو کہ

وہ سے آدمی ابوالقاسم کے قتل پر پردہ ڈالنے کے لیے اسے تلاش کر رہے ہیں اور اس شادی کا واحد مقصد یہ ہے کہ ہم اس پر ہاتھ نہ ڈال سکیں۔

”جناب! لوگ ایک اجنبی کی جان بچانے کے لیے اپنی بیٹی کا مستقبل خطرے میں نہیں ڈالتے۔ اگر مصعب کو اس بات کا علم ہوتا کہ ابوالحسن کو کوئی خطرہ ہے تو وہ اسے اپنے گھر کی چار دیواری کے قریب بھی نہ آنے دیتا۔ وہ ان لوگوں میں سے نہیں جو ایک اجنبی کی مصیبت اپنے سر لے لیتے ہیں۔ آپ اطمینان سے قیدی کو اپنے ساتھ لے جائیں۔ میں مصعب کو پرامن رکھنے کی ذمہ داری لیتا ہوں۔ میں اسے سمجھا سکوں گا کہ حکومت کے ساتھ وفاداری کا ثبوت دینے اور ابوالحسن کو بچانے کی واحد صورت یہ ہے کہ اسے کچھ لڑھے کے لیے خاموش رہنا پڑے گا۔“

”لیکن تم کہتے ہو کہ ابوالحسن کی بیوی تمہارے لیے خطرہ پیدا کر سکتی ہے؟“

”اگر اسے یہاں قید رکھا جاتا یا انبار گھر کے لوگوں کے سامنے کوئی سزا دی جاتی تو میرے لیے واقعی خطرہ پیدا ہو سکتا تھا لیکن جب وہ یہ نہیں گے کہ ابوالحسن یہاں نہیں اور وہ پرامن رہ کر ہی اسے آپ کے قبضے سے چھڑا سکتے ہیں تو وہ اٹ تک نہیں کریں گے۔ لیکن یہ سزا دی ہے کہ اگر واقعی مصعب اس کی تلاش میں غرناطہ پہنچ جائے تو اسے آپ کی کسی بات سے یہ شہ نہ ہو چاہا ہے کہ ابوالحسن کا قصہ ختم ہو چکا ہے۔“

ڈان لوئی نے جھنجھلا کر کہا ”لیکن تمہیں یہ کیسے خیال آیا کہ میں اسے قتل کرنا چاہتا ہوں؟ یا میرا ذہن اس قدر ماؤف ہو گیا ہے کہ میں ایک کمزور آدمی کو ٹھہرا نہیں کر سکوں گا؟“

حادث نے سرعوب ہو کر کہا ”جناب! مجھے معلوم نہیں کہ آپ نے قیدی

کے متعلق کیا فیصلہ کیا ہے۔ میرا ہی خیال تھا کہ آپ شاید ایک ہوشیار اور نڈر دشمن کا زندہ رہنا پسند نہ کریں۔“

”کیا ہم اسے زندہ رکھ کر کوئی مفید کام نہیں لے سکتے! اگر غرناطہ کا گورنر لے سزا دینے پر تھرتھرا ہوا تو میں اسے اپنی ذمہ داری پر ہلسیہ بھیج دوں گا۔ وہاں مجھے اپنی زمین آباد کرنے کے لیے تندرست غلاموں کی ضرورت ہے۔“

حادث کوئی سوال کرنا چاہتا تھا کہ ڈان لوئی بولا ”تمہیں بہر حال پریشان نہیں ہونا چاہیے۔ وہ یہاں کبھی واپس نہیں آسے گا اور اب رہا مصعب کا مسئلہ تو اس کے متعلق بھی ہمیں کوئی نشوونما نہیں۔ تمہارے جیسے ہوشیار آدمی کے لیے اسے

چند مہینے ٹانٹا مشکل نہیں ہوگا، اور میرا خیال ہے کہ تم اسے یہ بھی سمجھا سکو گے کہ اگر وہ ابوالحسن کی بھلائی چاہتا ہے تو اسے حکومت کے ساتھ کامل وفاداری کا ثبوت دینا پڑے گا۔ جو لوگ اپنے مفاد پر قوم کی آزادی قربان کر سکتے ہیں، انہیں کرتے

دم تک خود فریبی میں مبتلا رکھا جاسکتا ہے اور اب تمہیں رات کے وقت پہاڑی علاقے میں ہماری راہنمائی کے لیے فوری طور پر کبھی ہوشیار آدمی کا انتظام بھی کرنا پڑے گا۔“

حادث نے جواب دیا ”جناب! اس قلعے میں ابوعامر سے زیادہ قابل اعتماد کوئی نہیں۔ وہ سلطان ابوالعباس کا ملازم بھی تھا اور ان کے خلاف جاسوسی بھی کرتا تھا۔ وہ ہر راستے سے واقف ہے لیکن مجھے اس بات کا اندیشہ ہے کہ شاید مصعب شام تک اپنے گھر بیٹھ کر ابوالحسن کا انتظار کرنے کی بجائے یہاں پہنچ جائے! اس لیے اگر آپ مجھے اجازت دیں تو میں آپ کے سفر کے انتظامات سے فارغ ہوتے ہی اس کے پاس چلا جاؤں اور اسے کچھ دیر باتوں میں مصروف رکھوں۔“

ڈان لوئی نے جواب دیا ”اگر تمہیں اس میں کوئی فائدہ نظر آتا ہے تو میں

اس پر کیا اعتراض ہو سکتا ہے۔ ہم غروب آفتاب کے ایک گھنٹہ بعد روانہ ہو جائیں گے۔

جناب! اس میں یہ فائدہ ہو گا کہ آپ مصعب کے ساتھ ایک غیر ضروری طوفات سے بچ جائیں گے اور اس کے علاوہ اسے مجھ پر یہ تنگ نہیں ہو گا کہ ابوالحسن کو اپنے ساتھ لے جانے کے لیے آپ کے فیصلے میں میرا بھی کوئی دخل ہے۔ میری انتہائی کوشش ہی ہوگی کہ مصعب صبح تک یہاں نہ آئے، لیکن اگر میں اسے ٹال نہ سکا اور وہ بغض ہو کر میرے ساتھ آ ہی گیا تو اسے بروقت بنانے کے لیے پیر سے داروں کا یہ کہہ دینا کافی ہو گا کہ آپ نے اچانک کوچ کرنے کا فیصلہ کیا تھا اور ابوالحسن کو اپنے ساتھ لے گئے ہیں۔

تم بہت دُور کی سوچتے ہو لیکن اب وقت ضائع نہ کرو۔ مجھے ڈر ہے کہ کہیں مصعب ہماری روانگی سے پھلے یہاں نہ پہنچ جائے۔

دس منٹ بعد حادث گھوڑے پر سوار ہو کر مصعب کی قیام گاہ کا رخ کر رہا تھا۔

Scanned by iqbalm

## سعاد کی بے چارگی

پچھلے پیر سعاد بالائی منزل کی چھت پر کھڑی پھرائی ہوئی آنکھوں سے اُن پہاڑیوں کی طرف دیکھ رہی تھی جو دو وادیوں کے درمیان حد فاصل کا کام دیتی تھیں۔ اسے دن بھر کے واقعات ایک خواب محسوس ہو رہے تھے۔ اُس کا دل ایک ناقابل برداشت بوجھ سے پساجارہا تھا تاہم مصعب اور اس کی بیوی کی توقع کے خلاف اُس نے انتہائی صبر اور حوصلے سے کام لیا تھا۔

مصعب اس کی دلجوئی کے لیے دن میں کئی بار حارث کے پاس جانے کا ارادہ ظاہر کر چکا تھا لیکن وہ ہر بار اسے یہ کہہ کر روک دیتی تھی "نہیں خالوجان! ابوالحسن نے آپ کو تاکید کی تھی کہ آپ اس کا پیچھا نہ کریں۔ اب تو اسے صرث آپ کی دُعاؤں کی ضرورت ہے۔ اگر اس کی گرفتاری کا تعلق ابوالقاسم کے قتل سے ہے تو وہاں جا کر آپ کو مزید پریشانیوں کے سوا کچھ حاصل نہیں ہو گا۔"

اور پھر جب شام کے سائے مشرق کی طرف پھیلنے لگے تو اچانک مصعب اور اس کی بیوی چھت پر نمودار ہوئے۔ خالد نے آگے بڑھ کر اسے سینے سے چمٹا لیا اور مصعب مستنوم لہجے میں کہنے لگا "بیٹی! اب شام ہونے والی ہے اور میں چاہتا ہوں کہ وہاں سے ہو آؤں کم از کم ہمیں یہ تو معلوم ہونا چاہیے کہ



وہ ابوالحسن کے ساتھ کیا سلوک کرنا چاہتے ہیں ؟

”نہیں!“ سعاد نے مضطرب ہو کر کہا ”وہاں جا کر آپ اس کی کوئی مدد نہیں کر سکتے۔ دشمن کے نزدیک ابوالحسن کا جرم یہی نہیں کہ اس نے ابوالقاسم کو قتل ہوتے دیکھ لیا تھا، بلکہ اس سے کہیں زیادہ بڑا جرم یہ ہے کہ اُس کے ہاتھوں چند نصرانی زنجی اور ہلاک ہو چکے ہیں اور یہ سلسلہ ایسا نہیں کہ آپ اُن کے پاس جا کر ابوالحسن کی صفائی پیش کر سکیں۔ اس نے تاکید کی تھی کہ آپ اس کا پیچھا نہ کریں، آپ کو کوئی قدم اٹھانے سے پہلے مناسب حالات کا انتظار کرنا چاہیے اور اگر واقعی اُس پر کوئی مصیبت آچکی ہے تو اس وقت آپ اُس کی کوئی مدد نہیں کر سکتے“

مصعب نے بس کی حالت میں سعاد کی طرف دیکھ رہا تھا۔ اچانک اُس کی بیوی نے پہاڑی کی طرف اشارہ کرتے ہوئے کہا ”وہ آ رہا ہے۔“

سعاد نے پہاڑی کی طرف نظر دوڑائی۔ ایک سواری پہلی جھلک دیکھتے ہی اُس کی نگاہوں کے سامنے آنسوؤں کے پردے حاصل ہو گئے۔ وہ پھر اپنی خالد سے پٹ گئی اور سسکیاں لینے لگی۔

مصعب کچھ دیر دم بخود ہو کر سواری کی طرف دیکھتا رہا۔ وہ ڈوبتی آواز میں کہہ رہا تھا ”خدا کرے یہ ذہبی ہو، لیکن..... مجھے تو یہ حادث معلوم ہوتا ہے میں پہنچے جاتا ہوں“

سعاد تڑپ کر ایک طرف ہٹی اور اپنے آنسو پونچھ کر سواری کی طرف دیکھنے لگی۔ پھر اچانک اس کی نگاہوں کے سامنے تاریکی چھا گئی۔ اور وہ دل پر ہاتھ رکھ کر فرس پر بیٹھ گئی۔ چند لمحات کے لیے اسے ایسا محسوس ہوتا رہا کہ اُس کا دم گھٹ رہا ہے اور مصعب اور اُس کی بیوی کہیں دُور سے اُسے آواز میں سے

رہے ہیں۔ اس کے بعد وہ بے ہوش ہو چکی تھی ؟



جب اسے ہر شس آیا تو وہ اپنے بستر پر لیٹی ہوئی تھی۔ کمرے کے اندر چراغ جل رہا تھا۔ عمر رسیدہ طبیب، سعیدہ اور مصعب اُس کے سامنے کرسیوں پر بیٹھے ہوئے تھے اور ایک خادمہ دروازے کے سامنے کھڑی تھی۔ سعاد چند ثانیے نیم خوابی کی حالت میں ان کی طرف دیکھتی رہی پھر اچانک اس کا سارا وجود تڑپ اٹھا اور اس نے کرب کی حالت میں آنکھیں بند کر لیں۔

طبیب اس کا ہاتھ پکڑ کر چند ثانیے نبض ٹوٹتا رہا۔ پھر اس نے اپنے تھیلے سے ایک شیشی نکال کر تپائی پر رکھ دی اور مصعب کی طرف دیکھنے لگا :

”نکھ کی کوئی بات نہیں۔ ان کی حالت بہتر ہو رہی ہے۔ انشاء اللہ یہ دوا پینے کے بعد ٹھیک ہو جائیں گی“

سعاد کے پھینچے ہوئے ہونٹ لرزنے لگے اور چند دہنی دبی سسکیوں کے بعد آنکھیں کھول دیں۔

سعیدہ نے جھج کر اس کے سر پر ہاتھ پھیرتے ہوئے کہا ”بیٹی ! تمہاری طبیعت کیسی ہے ؟“

وہ کچھ دیر بے بسی کی حالت میں اپنے تیمار داروں کی طرف دیکھتی رہی اور پھر اچانک اٹھ کر بیٹھ گئی۔ طبیب نے تپائی سے شیشی اٹھا کر کچھ دوا ایک پیالی میں ڈالی اور مصعب سے مخاطب ہو کر کہا ”اس دفت بائیں کرنا ٹھیک نہیں بیٹی ! اس دوا سے ان کی بے چینی بھی دُور ہو جائے گی۔“

مصعب نے پیالی سے کرب سے کھ کی طرف بڑھاتے ہوئے کہا ”بیٹی !“

سعادت نے لرزتی ہوئی آواز میں پوچھا "حادث یہاں آیا تھا؟"  
 "ہاں بیٹی! وہ آیا تھا۔۔۔۔۔۔ وہ ہمیں تسلی دینا چاہتا تھا۔ یہ دوا  
 پی لو بیٹی! پھر جب تمہاری طبیعت ٹھیک ہو جائے گی تو ہم اطمینان سے  
 باتیں کریں گے۔"

سعادت کی آنکھیں اچانک آنسوؤں سے لبریز ہو گئیں اور اس نے اپنا  
 چہرہ دونوں ہاتھوں میں چھپا لیا۔

سعیدہ نے کہا "بیٹی! ہمت سے کام لو۔"

"خالہ جان!" اس نے بڑی مشکل سے اپنی سسکیاں ضبط کرتے  
 ہوئے کہا "مجھے خواب اور دوا کی ضرورت نہیں۔ اب مجھے غش نہیں آئے  
 گا۔ اگر حادث کوئی خبر لے کر آیا تھا تو آپ مجھے بتا سکتی ہیں۔ اگر وہ واپس  
 نہیں چلا گیا تو خدا کے لیے اسے ہمیں بھلائیے!"

"بیٹی! وہ جا چکا ہے اور اب ایک پہر رات گزر چکی ہے۔"  
 سعادت نے مصعب کے ہاتھ سے پیالی نچوڑ کر بوتلوں سے لگائی اور دوا  
 پی کر طبیب سے مخاطب ہوئی "آپ مجھے بتا سکتے ہیں کہ میں کتنی دیر اور سوتی  
 رہوں گی؟"

"بیٹی! تمہیں آرام کی ضرورت ہے۔"

"آرام؟" اس نے اپنے ذہنی کرب کو ایک منگوم مسکراہٹ میں چھپاتے  
 ہوئے کہا "کاش! آپ کوئی ایسی دوا دے سکتے جو مجھے عمر بھر سلا سکتی۔"  
 پھر وہ نیچے پسر رکھ کر مصعب اور اس کی بیوی کی طرف دیکھنے لگی۔ اس کے دل میں  
 کتنی سوال تھے لیکن ان کے چہرے دیکھ کر اسے کچھ پوچھنے کا حوصلہ نہ ہوا۔  
 مصعب نے کہا "بیٹی! حادث کتنا تھا کہ ابوالحسن کو کوئی منظرہ

نہیں۔ نصرانی افسر اسے زیادہ عرصہ اپنے پاس نہیں ٹھہرائیں گے۔ میں  
 بذات خود ان کے پاس چلا جاتا۔ لیکن مجھے تمہارے متعلق تشویش تھی۔ اب  
 میں علی الصباح وہاں جاؤں گا۔۔۔۔۔۔ یہی ممکن ہے کہ صبح ہوتے ہی ابوالحسن  
 واپس آجائے!"

سعادت نے کہا "خالو جان! مجھے یقین ہے کہ وہ ضرور آئے گا۔  
 نصرانیوں کا قید خانہ اس کی آخری منزل نہیں ہو سکتا۔ کیا آپ نے حادث کو یہ  
 بتا دیا تھا کہ آپ میری وجہ سے پریشان ہیں؟"

"بیٹی! اس کے لیے یہ سمجھنا مشکل نہ تھا کہ ہم کس قدر پریشان  
 ہیں۔ میں ملاقات کے دوران دو مرتبہ تمہیں دیکھنے آیا تھا۔ اس نے  
 میرے اضطراب کی وجہ پوچھی تو مجھے بتانا پڑا کہ تمہاری طبیعت ٹھیک نہیں۔  
 اسے اس بات کا بہت ملال تھا کہ تمہیں شادی کے دن اپنے شوہر سے  
 جدا ہونا پڑا اور وہ بار بار تسلی دیتا تھا کہ ابوالحسن کا مال بیکا نہیں ہوگا۔ ڈان لوئی  
 صرف اس کا امتحان لینا چاہتا ہے۔ مجھے یقین ہے کہ حادث اس کی مدد کریگا۔"  
 طبیب نے کہا "دیکھئے! انہیں آرام کرنے دیجیئے۔ اس وقت  
 باتیں کرنا ٹھیک نہیں۔"

مصعب نے اٹھ کر کہا "چلیے میں آپ کو مہمان خانے تک پہنچا  
 آؤں! باقی رات آپ گھر جانے کی بجائے یہیں رہیں تو بہتر ہوگا۔"  
 طبیب اٹھ کر مصعب کے ساتھ چل پڑا۔ سعادت کچھ دیر سعیدہ کی طرف  
 دیکھتی رہی اور پھر اس نے آنکھیں بند کر لیں۔

طبیب نے رگ کر سعادت سے کہا "بیٹی! میرا خیال ہے کہ تمہیں  
 سونے سے پہلے کچھ کھا لینا چاہیے!"

”نہیں!“ سعاد نے جواب دیا ”مجھے بھوک نہیں“

”بیٹی! اگر کھانے کو جی نہیں چاہتا تو تھوڑا سا دودھ ہی پی لو“

”اس وقت مجھے کسی چیز کی ضرورت نہیں“

طیب صعب کے ساتھ کرنے سے نکل گیا۔

سعیدہ نے خادمہ سے کہا ”اب تمہیں بھی آرام کرنا چاہیے“

خادمہ ساتھ والے کمرے میں چلی گئی اور سعاد کچھ دیر خاموشی سے اپنی خالہ

کی طرف دیکھتی رہی۔ پھر اس نے کہا ”خالہ جان! میں نے آپ کو بہت پریشان

کیا ہوگا، لیکن اب آپ بھی آرام کریں“

سعیدہ نے کہا ”بیٹی! جب تمہیں نیند آجائے گی تو میں چلی جاؤں

گی۔ میں اس بات سے بے حد پریشان تھی کہ جب تم ہوش میں آکر ابوالحسن کے

متعلق پوچھو گی تو میں تمہیں کس طرح تسلی دے سکوں گی۔ لیکن اللہ کا شکر ہے کہ

اس نے تمہیں اس قدر صبر اور حوصلہ دیا ہے“

سعاد نے جواب دیا ”میں بہت کمزور ہوں خالہ جان! اگر مجھے ابوالحسن

کے متعلق کچھ پوچھنے کا حوصلہ نہیں ہوا تو اس کی وجہ یہ ہے کہ آپ کے ہرے

پر میرے ہر سوال کا جواب لکھا ہوا ہے۔ میں اس خود فریبی میں مبتلا رہنا چاہتی

تھی کہ میں نے جو کچھ دیکھا، وہ ایک خواب تھا اور اب میں یہ سوچتی ہوں کہ جب

قوم کا سفینہ ڈوب جاتا ہے تو سمندر کی لہروں میں غوطے کھاتے والے مسافر

زیادہ دیر تنگنوں کا سہارا نہیں لیتے۔ اگر حارث یہ خبر لے کر آیا تھا کہ اب ابوالحسن

واپس نہیں آسکتا تو آپ مجھے بتا سکتی ہیں۔ میں وعدہ کرتی ہوں کہ میں دُہائی

نہیں دوں گی“

”بیٹی! اگر حارث ہمارا دشمن ہوتا تو اسے جھوٹی تسلیاں دینے کے

یہ یہاں آنے کی ضرورت نہ تھی۔ مجھے یقین ہے کہ تمہارے خالو سے اس

نے کوئی غلطیائی نہیں کی۔ انشاء اللہ ابوالحسن بہت جلد واپس آجائے گا اور

تم یہ محسوس کر دو گی کہ تم نے ایک بھیانک خواب ہی دیکھا تھا۔“

سعاد چند ثانیے سعیدہ کی طرف دیکھتی رہی۔ پھر اس نے تھکی ہوئی آواز

میں کہا ”خالہ جان! بار بار حارث کا ذکر نہ کیجیے! میں اس سے کسی بھلائی کی امید

نہیں رکھتی۔ اگر اسے ابوالحسن سے کوئی ہمدردی ہو تو بھی وہ اس کی کوئی مدد نہیں

کر سکتا۔ جب مجھے معلوم ہوا تھا کہ وہ سلطان کے قافلے کے ساتھ جا رہا

ہے تو مجھے اس خیال سے بھی ایک راحت محسوس ہوتی تھی کہ میرے سارے

خواب اسی کے متعلق ہوا کریں گے، لیکن اب مجھے مستقبل کے پسپوں کے تھوڑے

سے خوف محسوس ہوتا ہے۔ خالہ جان! میرے لیے یہ دُعا کیجیے کہ

صبح کی روشنی میں جب میری آنکھ کھلے تو مجھے رات کے بھیانک پسپے یاد ہی

نہ آئیں!“

اس نے کہ روٹ بدل کر آنکھیں بند کر لیں اور کچھ دیر آہستہ آہستہ بسکیاں

لینے کے بعد سو گئی“

اگلے روز طلوع آفتاب کے دو گھنٹے بعد مصعب حارث سے ملاقات

کے بعد گھر واپس آتے ہی سعاد کے کمرے میں داخل ہوا، مگر وہ اپنے بستر

پر نہیں تھی۔ اس نے اپنی بیوی کا کمرہ دیکھا تو وہ گہری نیند سو رہی تھی۔

”سعیدہ! سعیدہ!!“ وہ اُس کا بازو پکڑ کر جھنجھوٹے لگا۔

”آپ آگے؟ سعیدہ نے چونک کر پوچھا۔“

”ہاں! میں آ گیا ہوں لیکن سعاد کہاں ہے؟“

”وہ اپنے کمرے میں نہیں ہے؟“

”نہیں!“

خادم نے دروازہ جھانکتے ہوئے کہا: ”جناب! وہ چھت پر سگی گئی ہیں اب وہ بالکل ٹھیک ٹھاک ہیں۔ میں نے انھیں ناشتا کھلا دیا تھا۔“

سعید نے برہم ہو کر کہا: ”تم نے مجھے کیوں نہ جگایا؟“

”میں آپ کو جگانا چاہتی تھی، مگر انھوں نے منع کر دیا تھا۔ وہ کہتی تھیں

کہ خالد جان کو آرام کی ضرورت ہے اور میں تھوڑی دیر تازہ ہوا میں سانس لینا چاہتی ہوں۔ آپ کے لیے ناشتے آؤں؟“

”ہاں! لے آؤ!“

خادم کے جانے کے بعد سعید چند ثانیے خاموشی سے مصعب کی

طرف دیکھتی رہی۔ پھر اس نے کہا: ”میرا خیال تھا آپ ابوالحسن کو لے کر آئیں گے!“

مصعب نے بڑھال ہو کر کرسی پر بیٹھتے ہوئے کہا: ”سعید! کاش

ابوالحسن کو واپس لانا میرے بس میں ہوتا۔ نصرانی اسے اپنے ساتھ لے گئے

ہیں۔ رات بپ حادثہ واپس پہنچا تھا تو وہ جا چکے تھے۔ شاید انھیں یہ خطرہ تھا کہ

حادثہ اس کی طرف ہی کرے گا۔ وہ اُس کے لیے یہ پیغام چھوڑ گئے ہیں کہ ہمیں

گورنر کی طرف سے فوراً ایسی کا حکم ملا ہے اور اپنی تحقیقات مکمل کرنے کے لیے

ابوالحسن کو ساتھ لے جا رہے ہیں۔ حادثہ اب بھی مجھے بار بار ہی تسلی

دیتا تھا کہ انشاء اللہ ابوالحسن کا بال بھی بریک نہیں ہوگا۔ نصرانی الفجارہ میں بے چینی

پھیلانے کا خطرہ مول نہیں لے سکتے۔ لیکن میں مطمئن نہیں ہوں۔ میں سارا راستہ

یہ سوچتا آیا ہوں کہ میں سعاد کو کیا جواب دوں گا۔ مجھے یہ اُمید تھی کہ وہ اتنی جلدی سنبھل جائے گی۔ طیب کتا تھا کہ اگر اس نے کھانا پینا چھوڑ دیا تو اس کی صحت پر بڑا اثر پڑے گا۔“

سعاد دبے پاؤں کمرے میں داخل ہوئی اور مصعب اور اس کی بیوی

پریشان ہو کر اس کی طرف دیکھنے لگے۔ ”خالوجان!“ اس نے چند ثانیے توقف

کے بعد کہا: ”میں نے خواب سے بیدار ہوتے ہی یہ محسوس کیا تھا کہ مجھے ابوالحسن

کا انتظار کرنے کے لیے زندہ رہنا چاہیے۔ اگر وہ ہمارے لیے جان

دے چکا ہے تو میں اس کے خون ناحق کا انتقام لینے کے لیے زندہ رہوں گی

اور اُس دن کا انتظار کروں گی جب میرے کمزور ہاتھ دشمن کی شاہرگ تک پہنچ

سکیں گے۔“

مصعب نے بھرتی ہوئی آواز میں کہا: ”بیٹی! حادثہ نے ابوالحسن

کی اعانت کا وعدہ کیا ہے۔ اگر وہ اسے واپس نہ لاسکا تو میں بذات خود عنبرناط

جناؤں گا۔ میں آج ہی چلا جاتا لیکن حادثہ کتا تھا کہ مجھے چند دن انتظار کرنا چاہیے۔“

”آپ غمناک جا کر اس کی کوئی مدد نہیں کر سکتے۔ سعاد بولی: ”اگر حادثہ

کو ہمارے ساتھ کوئی جمدردی ہوتی تو وہ ابوالحسن کی گرفتاری کے لیے مسلح

آدمی لے کر ہمارے گھر نہ آتا۔ وہ دوسری مرتبہ آپ کے پاس صرف ٹوہ

لینے آیا تھا کہ ابوالحسن کی گرفتاری سے الفجارہ میں کیسے مسائل پیدا ہوں گے۔

خدا بدلتے ہوئے حالات میں اپنے لبادے تبدیل کر سکتے ہیں لیکن ان کی

فطرت میں کوئی تبدیلی نہیں آ سکتی۔ خالوجان! میرا مطلب یہ نہیں

کہ آپ فوراً حادثہ سے الچھڑیں۔ میں یہ جانتی ہوں کہ موجودہ حالات میں

اس کی کھلی دشمنی آپ کے لیے کتنے خطرات پیدا کر سکتی ہے۔“

”بیٹی! میں ابوالحسن کو قید سے چھڑانے کے لیے بڑی سے بڑی قربانی دینے کو تیار ہوں“

”خالوجان! یہاں سے رخصت ہوتے وقت ابوالحسن کو بٹمن کے متعلق کوئی غلط فہمی نہ تھی۔ وہ یہ جانتا تھا کہ نصرانی افسرنے اسے کہل بلایا ہے اس کے الوداعی الفاظ میرے دل پر نقش ہیں۔ اس وقت مجھے اس کی گفتگو عجیب معلوم ہوتی تھی لیکن اب میں سمجھ سکتی ہوں کہ وہ کون سا جذبہ تھا جس نے اس کو اپنی زندگی اور موت سے بے نیاز کر دیا تھا۔ اب بھی میں کسی زمین دروازیت تھا سے اس کی روح کی چیخیں سن سکتی ہوں۔ خالوجان! وہ یہ کہہ رہا ہے ”سدا میری وجہ سے اس گھر پر مصیبت نہیں آئی چاہیے۔ اپنی خالہ اور خالو سے کہو کہ وہ مجھے میرے حال پر چھوڑ دیں اور میرے مصائب میں حصے دار بننے کی کوشش نہ کریں۔ میں اپنے حصے کا بوجھ خود اٹھا سکتا ہوں۔ میں اس امید پر زندہ رہوں گا کہ کسی دن میری قوم اپنے گناہوں کا کفارہ ادا کرنے پر آمادہ ہو جائے گی۔ کسی دن النجارہ کے مجاہد میرے قید خانے کا دروازہ توڑ ڈالیں گے کسی دن میرے ترک اور بر بھائی طارق“ کی روایات کے امین بن کر آئیں گے اور مجھے یہ پیغام دیں گے کہ تم آزاد ہو۔“ غرناطہ میں تمہارا گھر اُبڑ چکا ہے لیکن النجارہ میں تمہاری راہ دیکھنے والے موجود ہیں۔“

مصعب کچھ دیر سر پچر پچر کر سوچتا رہا۔ پھر اس نے سدا کا کندھا تھپکتے ہوئے کہا ”بیٹھ جاؤ بیٹی! میں تم سے کچھ کہنا چاہتا ہوں۔“

سدا اس کے سامنے دوسری کرسی پر بیٹھ گئی۔

”سدا!“ مصعب نے بھرتی ہوئی آواز میں کہا ”بیٹی! ہم کتنے بے بس ہیں۔ میں اپنے دل کو یہ فریب دیا کرتا تھا کہ نصرانی صلح کے معاہدے

کی پابندی کریں گے، لیکن حالات نے یہ ثابت کر دیا ہے کہ آقاؤں اور غلاموں کے درمیان کوئی معاہدہ پائیدار نہیں ہوتا۔ ہماری بے چارگی کا یہ عالم ہے کہ ابوالقاسم قتل ہو چکے ہیں۔ تمہارا شوہر گرفتار ہو چکا ہے اور ہمیں کسی کے ساتھ قاتلوں کا نام لیتے ہوئے بھی خوف محسوس ہوتا ہے۔ میں اس بات سے ڈرتا ہوں کہ ہماری زندگی کا ہر نیا دن پچھلے دن سے زیادہ صبر آزما ہوگا۔ اس کے باوجود میں اس امید پر زندہ رہنا چاہتا ہوں کہ اللہ کی بارگاہ میں تمہاری دُعائیں راز نکال نہیں جائیں گی۔ یہ رات گزر جائے گی۔ ابوالحسن اجانک تمہارے دروازے پر دستک دے گا اور تم اسے دیکھ کر یہ محسوس کرو گی کہ ہفتوں، مہینوں یا برسوں کی تاریک رات صرف ایک خواب تھی۔ لیکن ہو سکتا ہے کہ میں اس وقت کا انتظار نہ کر سکوں۔ اس لیے میں یہ نصیحت کرنا چاہتا ہوں کہ جب ابوالحسن واپس آجائے تو تمہیں ایک دن کے لیے بھی یہاں نہیں ٹھہرنا چاہیے۔ اُس غلطی کا اعادہ نہیں کرنا چاہیے جو مجھ سے سرزد ہوئی تھی۔ اذلیقہ پہنچ کر تم یہ محسوس کرو گی کہ وہاں تمہارا لیے ایک معمولی جھونپڑا بھی اس قلعے کی نسبت زیادہ آرام دہ ہے۔ تمہیں یہاں رہ کر اس آندھی کا انتظار نہیں کرنا چاہیے جس کے آثار دیکھ کر ہم نے غرناطہ سے ہجرت کی تھی۔ ہم نے اپنے اور پر ظلم کیا ہے، لیکن تمہیں ہمارے گناہوں کی سزا نہیں ملنی چاہیے۔“

سدا بظاہر بڑے انہماک سے گفتگو سن رہی تھی لیکن اس کے خیالات کہیں دور جا چکے تھے۔ وہ تصویر میں الحمرا کا طواف کر رہی تھی۔ ابوالحسن کے قید خانے کے دروازے توڑ رہی تھی۔ اس کی زناقت میں جہاز پر سوار ہو رہی تھی اور ساحل بربر سے آگے فی دوق صحراؤں اور نخلستانوں

کے مناظر دیکھ رہی تھی۔

”بیٹی!“ مصعب نے اپنی گفتگو ختم کرتے ہوئے کہا ”میری  
آخری غلطی یہ تھی کہ چند دن قبل تک تمہارے مستقبل کے متعلق میں کوئی فیصلہ نہ  
کر سکا۔ میں نے ابوالقاسم کی موت کی خبر سننے سے قبل دشمن کے آئندہ عزائم  
کے متعلق کبھی نہ سوچا، لیکن اب اگر اللہ کی بارگاہ میں تمہاری دعائیں مستجاب ہوں  
اور ابوالحسن واپس آجائے تو مجھ سے وعدہ کرو کہ سمندر عبور کرنے سے پہلے اطمینان  
کا سانس نہیں لوگی۔“

”خالو جان! آپ کو معلوم ہے کہ میں آپ کی حکم عدولی نہیں کر سکتی،  
لیکن میں بھی آپ سے یہ وعدہ لینا چاہتی ہوں کہ اس کی آمد سے قبل آپ مجھے  
یہ گھر چھوڑنے کا مشورہ نہیں دیں گے۔ میں آخر دم تک اس کا  
انتظار کروں گی۔ میں ہر صبح اس کے لیے یہ دعا کروں گی کہ وہ شام سے پہلے  
ہیماں پہنچ جائے اور سر شام قلعے کی ڈیوڑھی کے بروج میں اس کے لیے چرائ  
بجلا کر دوں گی تاکہ رات کی تاریکی میں اپنی منزل دیکھ سکے۔ پھر جب  
میری امیدوں کے چراغ کچھ جائیں گے تو میں زندہ رہنا پسند نہیں کروں گی۔  
اگر بیچاری کی موت ہی میرا مقدر ہے تو اس سے کوئی فرق نہیں پڑتا کہ مجھے کس  
جگہ دفن کیا جائے، لیکن مجھے یقین ہے کہ وہ ضرور آئے گا۔“

اسی

ابوالحسن حراست کے تیسرے روز رات کے وقت مسلح سواروں کے  
تنگ گھیرے میں غرناطہ کے دروازے کے سامنے کھڑا تھا۔ ایک سوار نے  
آگے بڑھ کر پہرے داروں کو آواز دی۔ انہوں نے جلدی سے دروازہ کھول  
دیا اور شہر کا کوئال اور دروازے کے محافظ دستے کا انفر جنٹیں دو گھنٹے قبل  
ڈان لونی اور اس کے ساتھیوں کی آمد کی اطلاع مل چکی تھی، ڈیوڑھی سے باہر نکل  
آئے۔ ڈان لونی نے ہاتھ کے اشارے سے ان کے سلام کا جواب دیتے  
ہوئے کوئال سے مخاطب ہوا کہ ”آپ قیدی کو قید خانے میں لے جائیں  
اور داروعد کو میری طرف سے تاکید کریں کہ اسے دوسرے قیدیوں بالخصوص  
غرناطہ کے مسلمان قیدیوں سے بالکل علیحدہ رکھا جائے۔ ممکن ہے کہ اسے  
کوئی ایسی بات معلوم ہو جس کا انکشاف حکومت کے لیے پریشانی کا باعث ہو۔  
گورنر سے میری ملاقات کے بعد اس کے متعلق کوئی فیصلہ ہوگا۔ ممکن ہے وہ  
اسے غرناطہ سے کہیں دور بھیجنے کا فیصلہ کریں، تاہم پہرے داروں کو اس  
کے متعلق بہت محتاط رہنے کی ضرورت ہے۔“

اگر ابوالحسن ڈان لونی کی یہ گفتگو نہ سنا تو بھی اُسے اپنے مستقبل کے متعلق

کوئی خوش فہمی نہ ہوتی۔ گرفتار ہونے سے اب تک اُس کے سامنے ایک ہی مسئلہ تھا کہ — جنہیں بچانے کے لیے وہ ہر مصیبت برداشت کرنے کے لیے تیار ہے، وہ کس حد تک محفوظ ہیں۔

تھوڑی دیر بعد وہ قید خانے کی ایک تاریک کوٹھڑی میں پڑا اپنے حال اور مستقبل کے متعلق سوچ رہا تھا۔ دیر تک بے چینی کی حالت میں کروٹیں لینے کے بعد اس کے دل میں قید سے فرار کا خیال آیا اور وہ اُٹھ کر بیٹھ گیا۔ غرناطہ میرا گھر ہے۔ یہاں اب مجھی ہزاروں لوگ موجود ہیں جو مجھے پناہ دے سکتے ہیں۔ اگر میں قید خانے سے نکل کر چند دن کسی جگہ چھپ کر رہ سکوں تو ممکن ہے کہ کسی دن افغارہ پہنچنے کا موقع مل جائے۔ لیکن پھر اچانک ایک اور خیال آیا اور اس کے دل کی دھڑکنیں ترک گئیں، نہیں! نہیں! سعاد! وہ اپنے دل سے کہہ رہا تھا۔ افغارہ میں تمہارے گھر کی سلامتی کے لیے میرا یہاں رہنا ضروری ہے۔ میرے فرار ہوتے ہی نصرانی تمہارے گھر کے ہر راستے پر پورا بٹھا دیں گے اور یہ بھی ممکن ہے کہ میرے وہاں پہنچنے سے پہلے ہی وہ تمہارے گھر کی تلاشی لے چکے ہوں اور میری طرح تم سب کو کسی قید خانے میں پہنچا دیا گیا ہو۔ نہیں سعاد! میں تمہیں اپنے مصائب میں حصّہ دار نہیں بناؤں گا۔ مجھے یقین ہے کہ اللہ تعالیٰ ہماری مدد کرے گا، اور اگر میرا مقدر یہی ہے کہ نصرانیوں کے قید خانوں میں گنہگار کی موت مر جاؤں، تو بھی میں تمہارے سر کا ایک ایک بال اپنی زندگی سے زیادہ قیمتی سمجھوں گا۔ وہ دوبارہ لیٹا گیا اور کچھ دیرا بہتہ آہستہ سعاد کا نام دہرانے کے بعد اسے نیند آگئی۔

پانچ دن اور گزر گئے۔ پھر ایک صبح کو ٹھٹھی کا دروازہ کھلا اور پھر سے داروں کے ساتھ دو آہن گر راضل ہوئے اور انھوں نے ابوالحسن

کو فرش پر لٹا کر اس کے گلے میں آہنی طوق اور پاؤں میں بیڑیاں ڈال دیں۔ تھوڑی دیر بعد وہ ڈان لوئی اور داروغہ کے سامنے ایک کشادہ کمرے میں کھڑا تھا۔

داروغہ نے کہا ”ہم نے ڈان لوئی کے حکم پر تم سے یہ رعایت کی ہے کہ تمہارا ماتھا نہیں داغا۔ وہ اپنے غلاموں کی شکل مسخ کرنا پسند نہیں کرتے۔ ان کا تم پر یہ احسان بھی ہے کہ تم موت کی سزا سے بچ گئے ہو۔ ورنہ آج تک ایسا نہیں ہوا کہ کسی مسلمان نے ہمارے سپاہیوں کو قتل کیا ہو اور اس کو کسی چوراہے پر پھانسی نہ دی گئی ہو“

ڈان لوئی نے کہا ”مجھے تمہاری جوانی پر رحم آ گیا تھا اور میں نے بڑی مشکل سے گورز کو قائل کیا ہے کہ تم نے صرف اپنی جان بچانے کے لیے تلوار اٹھائی تھی۔ انھوں نے تمہیں میرے سپرد کر دیا ہے اور میں تمہاری طرف سے اس بات کا اور اطمینان چاہتا ہوں کہ تم بھاگنے کی کوشش نہیں کرو گے۔“

ابوالحسن نے جواب دیا ”میرے پاؤں میں بیڑیاں اور گلے میں آہنی طوق دیکھ کر آپ کو یہ اطمینان ہو جانا چاہیے کہ میں بھاگنے کی کوشش نہیں کر سکتا۔“

ڈان لوئی لولا ”یہ احتیاط اس لیے کی گئی ہے کہ غرناطہ سے باہر تڑتازہ ہو میں سانس لینے کے بعد اچانک تمہاری نیت نہ بدل جائے۔ میں یہاں سے چند اور قیدیوں کے ساتھ تمہیں اپنی جاگیر میں کام کرنے کے لیے بھیج رہا ہوں۔ کل میری جاگیر کا منتظم یہاں پہنچ جائے گا اور اگلے دن تمہیں اس کے ساتھ روانہ کر دیا جائے گا۔ اگر تم اچھا کام کرو گے تو تم پر کوئی سنجھی نہیں

ہوگی اور جب ہمیں اطمینان ہو جائے گا کہ تم بھاگنے کی کوشش نہیں کرو گے تو  
تھانرا طوق اور بیڑیاں بھی اتار دی جائیں گی۔ پھر پانچ سال بعد تمھاری  
کارگزاری کا جائزہ لیا جائے گا۔ اگر تم نے میری خواہشات کے مطابق کام کیا تو  
میں تمھیں آزاد کرنے کی ذمہ داری لیتا ہوں۔“

تھوڑی دیر کے لیے وہ رگاکا۔۔۔ اس نے ابو الحسن کے پہرے  
کا مجھ کو جو جائزہ لیا اور پھر کہنے لگا ”مجھے اس بات کا افسوس ہے کہ تم شادی  
کے دن اپنی بیوی سے جدا ہوئے لیکن جب حالات سازگار ہوں گے تو میں یہ  
کوشش کروں گا کہ اسے بھی تمھارے پاس بلا لیا جائے لیکن فی الحال اسے  
زیادہ سے زیادہ یہ اطلاع دی جا سکتی ہے کہ تم زندہ ہو اور اس سے دوبارہ  
ملنے کی امید پر زندہ رہنا چاہتے ہو۔“

ابو الحسن نے اچانک محسوس کیا کہ اس کے سینے پر آگ کے انگارے  
رکھ دیے گئے ہیں۔ تاہم اس نے اپنا غم و غصہ ضبط کرتے ہوئے جواب دیا:  
”میں آپ کا شکر گزار ہوں مگر جس خاتون کے ساتھ میری شادی ہوئی تھی، وہ  
شاید ایک غلام کی بیوی کہلانا پسند نہ کرے۔“

ڈان لونی نے جواب دیا ”وقت کے ساتھ ساتھ انسانوں کے خیالات  
بھی بدل جاتے ہیں، اب تمھارے ماضی کے پرانے خوابوں کا اندس ختم  
ہو چکا ہے اور ہم اس کے کھنڈروں پر اپنے مستقبل کا ہسپانہ تعمیر کرنا چاہتے  
ہیں۔ مجھے یقین ہے کہ چند سال بعد جب تم اپنے گرد پیش کا جائزہ لو گے تو  
تم یہ محسوس بھی نہیں کرو گے کہ اندس کے ماضی کے ساتھ تمھارا کوئی رشتہ  
بھی تھا اور یہی بات میں اس لڑکی کے متعلق بھی کہہ سکتا ہوں جو اپنا مستقبل  
تمھارے ساتھ وابستہ کر چکی ہے۔“

ابو الحسن کچھ دیر خاموشی سے سر جھکائے کھڑا رہا۔ بالآخر قید خانے  
کے داروغہ نے کہا ”نوجوان! تم اس بات سے خوش نہیں ہو کہ ڈانی لونی نے  
تمھاری جان بچائی ہے؟“

ابو الحسن کی خاموشی پر ڈان لونی نے کہا ”اسے یہ سمجھنے میں ابھی کافی  
دن لگیں گے کہ میں اس کا دشمن نہیں ہوں۔ اب یہ دو یا تین دن آپ کے  
پاس رہے گا اور میں یہ چاہتا ہوں کہ آپ ذاتی طور پر اس کے آرام کا خیال  
رکھیں؟“

ابو عامر کرے میں داخل ہوا اور اس نے ادب سے سلام کرتے ہوئے  
کہا ”جناب! میرے لیے کیا حکم ہے؟ میں قیدی کو یہاں پہنچاتے  
ہی واپس جانا چاہتا تھا، لیکن آپ سے اجازت نہیں ملی تھی۔“

ڈان لونی نے جواب دیا ”میں چاہتا ہوں کہ تمھیں بھی بلنسی لے چلوں  
اور اگر تمھیں میرا علائقہ پسند آجائے تو تم وہاں آباد ہو جاؤ۔ مجھے گھر بھوکا کاج اور  
غلاموں کی دیکھ بھال کے لیے اچھے لڑکروں اور ہوشیار جاسوسوں کی ضرورت  
ہے۔“

”لیکن جناب!“ ابو عامر نے مضطرب ہو کر کہا ”میری بیوی بچتے  
ہیں اور میں ان سے مل کر بھی نہیں آیا۔ میرے آٹانے اچانک یہ حکم دیا تھا کہ  
میں غرناہ تک آپ کی رفاقت میں سفر کرنے پر تیار ہو جاؤں۔“  
”حادثہ کو یہ اطلاع مل جائے گی کہ میں نے تمھیں روک لیا ہے۔ میں  
صرف یہ چاہتا ہوں کہ کچھ عرصہ تم میرے پاس رہو اور جب تمھیں یہ اطمینان  
ہو جائے کہ میں کام کے آدمیوں کو تمھارے آٹانے کی نسبت زیادہ صلہ دے



سکتا ہوں تو دلپس جا کر اپنے بیوی بچوں کو لے آنا اور میری جاگیر میں آباد ہو جانا۔ ہو سکتا ہے کہ کسی دن میرے غلاموں کے ننگبمان بن کر نئی دنیا جاد اور وہاں میری جاگیر آباد کرو اور چند سال میں ایک دولت مند آدمی بن کر واپس آؤ۔ ہو سکتا ہے کہ نئے ملک کو تم ہسپانیہ سے زیادہ پسند کرو۔ وہاں کسی گورنر یا جاگیر دار کے کارندے کو زمین کا مالک بننے دیر نہیں لگتی۔“

ابوعامر نے کہا ”جناب! میں آپ کی حکم عدولی نہیں کر سکتا۔ میں بلنسیہ تک ابوالحسن کے ساتھ چلوں گا۔ لیکن اس بات کا فیصلہ میں اپنے گھر واپس جا کر ہی کر سکتا ہوں کہ ہمیں کہاں آباد ہونا چاہیے۔“

”بہت اچھا، میں دو ماہ تک وہاں پہنچوں گا اور تمہیں معقول معاوضہ دے کر رخصت کیا جائے گا۔ میں یہ کوشش کروں گا کہ تمہیں واپس پر کرنی ہمارا بل جائے اور تم ناقہ تک آرام سے سفر کرو۔ میں نے برننڈو کو یہ حکم دے دیا ہے کہ تمہیں کوئی تکلیف نہ ہو۔ میں نے سنا تھا کہ تم ایک باورچی بھی ہو۔“

میری بیوی کو جنوب کے کھانے بہت پسند ہیں۔ اگر تم ایک اچھے باورچی ثابت ہوئے تو تمہیں زیادہ معاوضہ ملے گا۔ فرصت کے اوقات میں تم میرے غلاموں سے میل جول رکھو گے اور اگر تمہیں یہ معلوم ہو کہ کوئی غلام بھاگنا چاہتا ہے تو برننڈو کو خبر دار کر دو گے۔ اور دیکھو اگر بلنسیہ میں قیام کے دوران تم نے ابوالحسن کو ہمارا پُراہن غلام رہنے پر رضا مند کر لیا تو یہ بھی ایک خدمت ہوگی۔ تمہیں اس سے بلا روک ٹوک ملنے کی اجازت ہوگی۔ میں نے اسے دیکھتے ہی یہ محسوس کیا تھا کہ نئی دنیا میں میرے لیے وہ ایک کارآمد آدمی بن سکتا ہے۔“

”جناب! میں دل و جان سے آپ کے حکم کی تعمیل کروں گا۔“

ابوعامر کمرے سے باہر نکل گیا تو ڈان لونی قید خانے کے ارضہ سے مخاطب ہوا ”میرا تجربہ یہ ہے کہ مسلمانوں کے خلاف عیسائی جاسوسوں کی بجائے ان کے اپنے غداروں سے بہتر کام لیا جاسکتا ہے۔ یہ آدمی انجمن میں ابو عبداللہ کا ملازم، اور ہمارا جاسوس تھا۔ ابو عبداللہ افریقہ چلا گیا تو اس کی جاسوسی کا دائرہ پھیلنے کی نسبت وسیع ہو گیا۔ ابوالحسن کی گرفتاری اسی کی کارگزاری کا نتیجہ ہے۔ اگر ایسے لوگوں کی حوصلہ افزائی کی جائے تو یہ مسلمانوں کے جذبات ٹھنڈے رکھنے کے لیے بہت کارآمد ثابت ہو سکتے ہیں۔ تم دیکھو گے کہ کچھ عرصہ ہمارے پاس رہنے کے بعد یہ حکومت کا زیادہ وفادار بن کر جائے گا۔“



اور تیسرے دن آٹھ قیدی اور ان کے پانچ محافظ ڈان لونی کی جاگیر کے منتظم برننڈو کی رہنمائی میں بلنسیہ کا رخ کر رہے تھے۔

برننڈو اور ابوعامر گھوڑوں پر سوار تھے اور انھیں آپس میں بے تکلفی سے باتیں کرتا دیکھ کر نصرانی سپاہیوں کو اس بات سے سخت تکلیف محسوس ہوتی تھی کہ ایک مسلمان، جسے ایک معزز مہمان کا سا سلوک کیا جا رہا ہے۔

ابوالحسن کبھی کبھی اس کی طرف دیکھتا اور ستارت سے منہ دوسری طرف پھیر لیتا۔

قیدیوں کے محافظوں میں سے ایک آدمی کے ہاتھ میں بھاری کوڑا تھا اور اسے کبھی قیدی پر زور آزمائی کے لیے صرف کسی بہانے کی ضرورت ہوتی تھی۔

ابوالحسن سے جدائی کے بعد سعادت کی زندگی کی اُداس گھڑیاں دنوں اور مہینوں میں تبدیل ہو رہی تھیں اور ابوالحسن کی تصویر جو ابتدائی ایام میں ہر وقت اس کی نگاہوں کے سامنے رہا کرتی تھی، بتدریج وقت کے دھندلکوں میں گم ہو رہی تھی تاہم وہ زندہ تھی اور زندہ رہنا چاہتی تھی۔

حادث کے متعلق اس کے شہادت یقین کی حد تک پہنچ چکے تھے لیکن وہ مصعب کے سامنے اپنے جذبات کا اظہار کرنے کی بجائے اس بات پر زور دیا کرتی تھی کہ فی الحال آپ کو حادث کے ساتھ رسمی تعلقات قائم رکھنے چاہئیں اور کسی بات سے اسے یہ تاثر دینے کی کوشش نہیں کرنی چاہیے کہ آپ کو اس کی ریا کا علم ہے۔ حادث ہر دوسرے تیسرے روز اُن کے ہاں آتا اور انھیں ابوالحسن اور ابوالقاسم کے متعلق تسلی دینے کی کوشش کرتا اور اگر وہ چند دن نہ آتا تو سعادت کے اصرار پر مصعب بذات خود حادث کے پاس چلا جاتا۔

مصعب کے دوستانہ طرز عمل سے حادث کو یہ اطمینان ہو چکا تھا کہ ابوالحسن کی گرفتاری پر اس کے متعلق جو شکوک پیدا ہوئے تھے، وہ دُور ہو چکے ہیں، لیکن کبھی کبھی ابوالقاسم کے بارے میں اس کی خاموشی اسے پریشان کر دیتی تھی چنانچہ وہ اس قسم کے سوالات پوچھا کرتا تھا "مصعب! تمہیں ابوالقاسم کے متعلق کوئی اطلاع نہیں ملی؟ وہ کب تشریف لائیں گے؟" اور مصعب اسے ٹلنے کی کوشش کرتا "مجھے انھوں نے اپنی خیریت کے متعلق بھی اطلاع نہیں دی۔ اگر وہ غرناطہ میں ہوتے تو ہماری خبر ضرور سیتے"

میرے خیال میں انھیں کسی ضروری کام کے لیے طلیطلہ بلا لیا گیا ہے اور یہ بھی ہو سکتا ہے کہ وہ کسی اہم مہم پر ملک سے باہر بھیج دیے گئے ہوں۔"

"ہاں بھائی! وہ بڑے آدمی ہیں اور غرناطہ کے گورنر کو بھی ان کی ضرورت کا علم نہیں ہو سکتا لیکن میں اکثر یہ سوچتا ہوں کہ اس علاقے کے لوگ اُن کی طویل غیر حاضری کے متعلق کیا سوچتے ہوں گے۔ میرے خیال میں اتنے بڑے آدمی کا اچانک لابنتہ ہو جانا کوئی معمولی واقعہ نہیں۔ خدا کرے میرا یہ خدشہ غلط ثابت ہو۔ لیکن کبھی کبھی مجھے یہ ڈر محسوس ہوتا ہے کہ ابوالقاسم کو کوئی حادثہ نہ پیش آ گیا ہو؟"

"یہ کیسے ہو سکتا ہے کہ اسے کوئی حادثہ نہ پیش آئے اور حکومت کو خبر نہ ہو؟"

و بعض واقعات ایسے ہوتے ہیں کہ حکومت انھیں ظاہر کرنا پسند نہیں

کرتی۔ فرض کر دو کہ وہ غرناطہ اور انفجار کے درمیان باغیوں کی کسی جماعت کے ہتھے چڑھ گیا ہو اور کسی سر بھرے نئے اسے قتل کر دیا ہو۔"

مصعب اچانک یہ محسوس کرتا کہ وہ اس کے لیے پھندا تیار کر رہا ہے اور وہ سنبھلنے کی کوشش کرتا "خدا کے لیے ایسی باتیں نہ کہو۔ یہ کیسے ہو سکتا ہے کہ حکومت کے باغی ابوالقاسم کو قتل کر دیں اور حکومت کی فوج اور پولیس حرکت میں نہ آئے۔ انفجار کے لوگ یہ اچھی طرح جانتے ہیں کہ اگر کسی باغی نے ابوالقاسم پر حملہ کیا تو انھیں کس تباہی کا سامنا کرنا پڑے گا۔"

حادث اور مصعب کے درمیان اس قسم کی گفتگو کوئی بار ہو چکی تھی۔ حادث جب بھی اسے کُریدنے کے لیے ابوالقاسم کا ذکر چھیڑتا تو اس کا مدافعتہ شعور جاگ اٹھتا۔ چنانچہ حادث کا یہ یقین سختہ ہو چکا تھا کہ وہ ابوالقاسم

کے انجام سے بے خبر ہے۔

ابوالحسن کی گرفتاری کے چھ ماہ بعد صعب و سہمیہ زخم لگتا تھا اور چند ہفتے قیام کے بعد واپس آتے ہی اس نے حارث کو بتایا کہ مجھے ابوالحسنی کا کوئی سراغ نہیں ملا۔ میں یہ بھی معلوم نہیں کر سکا کہ ڈان لونی کہاں ہے۔ میں نے بڑی مشکل سے گورنر تک رسائی حاصل کی تھی لیکن وہ یہ کتا تھا کہ ڈان لونی پولیس کے ایک اہم عہدے پر فائز ہو چکا ہے اور طلیطلہ میں بادشاہ اور ملکہ کے علاوہ حکومت کے چند بڑے عہدے داروں کے سوا کسی کو اس کی خفیہ سرگرمیوں کا علم نہیں تاہم جب وہ دورے پر غرناطہ آئے گا تو میں ابوالحسن کے متعلق اس سے پوچھنے کی کوشش کروں گا۔ ابوالقاسم نے بھی اچھی تک اپنی بیوی کو کوئی اطلاع نہیں دی اور غرناطہ کا گورنر اس کے متعلق بھی یہی کہتا ہے کہ وہ کسی خفیہ مہم پر گیا ہوا ہے۔ میں ابوالقاسم کی بیوی کے اصرار پر طلیطلہ بھی گیا تھا لیکن بادشاہ اور ملکہ نے ملاقات کے لیے میری درخواست قبول نہیں کی۔

حارث نے پوچھا: تم نے اپنی درخواست میں یہ لکھا تھا کہ تم ابوالقاسم کے متعلق معلومات حاصل کرنا چاہتے ہو؟

”ہاں! اور مجھے یہ جواب ملا تھا کہ تمہیں ابوالقاسم کے متعلق پریشان ہونے کی ضرورت نہیں۔ وہ کسی خفیہ مہم پر گیا ہوا ہے اور اپنا کام ختم کرتے ہی گھر پہنچ جائے گا۔“

حارث نے مطمئن ہو کر کہا: اب کم از کم اُس کے متعلق تو تمہارے

خدشات دور ہو جانے چاہئیں۔“

”مجھے اُن کے متعلق کوئی خدشہ نہیں۔ میں صرف ان کی بیوی کی دیکھوئی کے لیے وہاں گیا تھا، لیکن اب حالت یہ ہے کہ الفجارہ کے لوگ بھی اس کے متعلق طرح طرح کی باتیں کرتے ہیں۔“

”کیسی باتیں؟“

”یہی کہ وہ کہاں ہے اور اُس نے اپنے متعلق کوئی اطلاع کیوں نہیں بھیجی؟ الفجارہ کے لوگوں کو یہ معلوم ہو چکا ہے کہ وہ غرناطہ میں بھی نہیں ہے۔“

”تم ان سے کہہ سکتے ہو کہ فی الحال یہ ایک راز ہے لیکن جب وقت آئے گا تو تمہیں سب کچھ معلوم ہو جائے گا۔ لوگ تمہیں ابوالحسن کے متعلق تو پریشان نہیں کرتے؟“

صعب نے جواب دیا: ”ابوالحسن کے متعلق آپ سعاد اور اس کی خالہ کے اضطراب کا اندازہ لگا سکتے ہیں۔ آپ سے میں نے اس کے متعلق اس لیے کبھی نہیں پوچھا کہ اگر کوئی اچھی خبر ہوتی تو آپ ہمیں بتا دیتے، لیکن ہماری طرح آپ بھی اُس سے زیادہ کچھ نہیں جانتے کہ وہ کسی قید خانے میں ہے اور اس کی رہائی یا موت ڈان لونی کے ہاتھ میں ہے۔“

حارث نے کہا: ”میں آپ کو پہلے بھی کئی بار یہ بتا چکا ہوں کہ ڈان لونی اس کے ساتھ کوئی بُرا سلوک نہیں کرے گا، لیکن اس کی رہائی کا انحصار اس بات پر ہو گا کہ حکومت اسے کس حد تک بے گناہ سمجھتی ہے۔“

”آپ غرناطہ کے ہر قید خانے تک رسائی حاصل کر سکتے ہیں اور ہم صرف یہ جانا چاہتے ہیں کہ ابوالحسن کس حال میں ہے۔“

حادث نے جواب دیا "آپ غناطہ سے جو آئے ہیں اور آپ کو یہ معلوم ہو گیا ہو گا کہ یہ کام اتنا آسان نہیں۔ میرا خیال ہے کہ گورنر نے اسے خطرناک سمجھ کر قید خانے میں رکھنے کی بجائے غناطہ سے باہر کسی قلعے میں بھیج دیا ہے اور ممکن ہے کہ ڈان لونی کو بھی یہ معلوم نہ ہو کہ وہ کہاں ہے؟ بہر صورت میں اپنے آپ کو کسی خطرے میں ڈالنے بغیر اس کی تلاش جاری رکھوں گا۔"

ابو عامر کی بیوی دُھوپ میں اُونی درمی پڑھی بیٹی کپڑا کاٹھ رہی تھی۔ اُس کا دو سالہ بچہ اس کے قریب لیٹا ہوا تھا۔ اس کا نام عمارہ تھا اور اس کا سرخ وسیبہ چہرہ کو ہستان کے جفاکشی باشندوں کی تندستی اور توانائی کا آئینہ دار تھا۔ اچانک گاؤں کی ایک لڑکی عمارہ کے دوسرے لڑکے کو اٹھالے جس میں داخل ہوئی اور اس نے کہا "ایک عورت آپ سے ملنے آئی ہے۔ خالہ! وہ بہت خوبصورت ہے۔ میں نے پہلے اسے اس گاؤں میں نہیں دیکھا۔ وہ کسی بڑے گھر کی معلوم ہوتی ہے۔"

عمارہ نے کہا "بیٹی! وہ تو بڑھا اٹھا کر یہاں رکھ دو!" لڑکی بچے کو نیچے اُتار کر بڑھا اٹھا لائی۔

باہر سے کسی نے نیم لا دروازے سے دستک دیتے ہوئے کہا:

"بہن عمارہ مجھے اندر آنے کی اجازت ہے؟"

عمارہ اٹھ کر جگے پاؤں بھاگتی ہوئی دروازے کی طرف بڑھی اور اجنبی عورت کا ہاتھ پکڑ کر اندر لے آئی اور اسے مونڈھے پر بٹھانے کے بعد اُس کے قدموں میں چٹائی پڑھی گئی۔

نوادرنے کہا "میں آپ سے تنہائی میں کچھ باتیں کرنا چاہتی ہوں!" عمارہ نے گاؤں کی لڑکی کی طرف دیکھا تو وہ صحن سے باہر نکل گئی۔ اس نے اٹھ کر دروازے کو کھڑی لگا دی اور واپس آکر مہمان کے سامنے بیٹھتے ہوئے بولی "اب ہم اطمینان سے باتیں کر سکتی ہیں۔ آپ کہاں سے آئی ہیں؟"

نوادرنے اپنے چہرے سے اور ہنسی ذرا اُدھر کرتے ہوئے کہا "میرا نام سعاد ہے۔ مصعب میرے خالو ہیں۔ میں اس لیے تمہارے پاس آئی ہوں کہ ابو عامر میرے شوہر کا دوست تھا۔ شاید اس نے آپ سے کبھی ابو الحسن کا ذکر کیا ہو؟"

سجھ سے اُس نے کبھی اس نام کے کسی دوست کا ذکر نہیں کیا۔ ویسے بھی وہ مجھ سے اپنے کسی دوست یا دشمن کا ذکر نہیں کرتا۔

سعاد نے قدرے توقف کے بعد کہا "میرا شوہر ہماری شادی کے دن غائب ہو گیا تھا۔ حادث اسے گرفتار کر کے قلعے میں لے گیا تھا اور وہاں اُسے ایک نصرانی حاکم نے کہیں اور بھیج دیا تھا۔ میں نے ایک نوکر کو ابو عامر کا پتہ لگانے بھیجا تھا لیکن وہ یہ اطلاع لایا کہ وہ بھی لاپتا ہے۔ میں اپنے نوکر کو سر بیٹھتے ایک یا دو بار ابو عامر کا پتہ لگانے بھیجا کرتی تھی۔ اب مجھے معلوم ہوا ہے کہ وہ واپس آ گیا ہے اور میں آپ کے پاس آئی ہوں کہ شاید اُس نے آپ کو ابو الحسن کے متعلق کچھ بتایا ہو!"

عمارہ کچھ دیر عورت سے سعاد کی طرف دیکھتی رہی، پھر اس نے کہا "دیکھیے آپ کا میرے گھر آنا کوئی معمولی بات نہیں۔ میں اپنے خاندان سے پوچھوں گی لیکن مجھے اندیشہ ہے کہ یہ اگر کوئی راز کی بات ہوئی تو وہ مجھے نہیں بتائے گا۔ اس معاملے میں وہ بہت سخت ہے۔ وہ میری ہر خواہش پوری کرتا ہے۔"

میں سونے کا ایک ایک سکہ تھماتے ہوئے کہا " بہن! اب میں جاتی ہوں۔  
تم اپنے شوہر کو یہ شک نہ ہونے دو کہ ہم اس پر کوئی شبہ کرتے ہیں اور تم  
جب چاہو ہمارے گھر آ سکتی ہو۔"

تھا  
تیسرے روز عمارہ ان کے گھر آئی۔ اُس نے سعاد کو یہ بتایا کہ  
جب ابو عمار نے ابو الحسن کو آخری بار دیکھا تھا تو وہ بالکل ٹھیک ٹھاک تھا  
لیکن اب اسے معلوم نہیں کہ وہ کہاں ہے۔ اس کا خیال ہے کہ  
ڈان لونی نے اسے غرناطہ سے دور کسی جگہ پہنچا دیا ہے۔

اس کے بعد دن ہفتوں مہینوں اور برسوں میں تبدیل ہوتے گئے۔ غرناطہ  
کے متعلق تو شیشیاک خبریں آنے لگیں۔ مصعب اور اس کی بیوی نے کئی بار ہجرت  
کا ارادہ کیا لیکن سعاد ہر بار یہ کہتی "آپ جائیں! میں اس کا انتظار کروں گی۔"  
مگر روپوشی کے حالات نے سعاد کا ظاہر ہی سہاڑوں سے بے نیاز کر دیا  
تھا، لیکن جب وہ دعا کے لیے ہاتھ اٹھاتی تو اسے محسوس ہوتا کہ وہ تنہا نہیں ہے۔

لیکن مجھے یہ تک بتا کر نہیں گیا تھا کہ وہ کہاں جا رہا ہے اور کب آئے گا۔ اب وہ  
میرے لیے کئی تحائف لایا ہے۔ وہ ان بچوں کے لیے بھی ریشم کے کپڑے  
لے کر آیا ہے لیکن اس بات کا اس نے مجھ سے ذکر تک نہیں کیا کہ چھ سات  
ہینے کس کس شہر کی خاک چھانٹا رہا ہے۔ لیکن آپ کا مسئلہ ایسا ہے  
کہ میں اسے ہر ممکن طریقے سے محسوس کروں گی۔ اور یہ میرا وعدہ ہے کہ اگر  
اسے آپ کے شوہر کے متعلق کسی بات کا علم ہوا تو آپ کو اطلاع مل جائے گی۔  
"اگر تم اجازت دو تو میرا ذکر تمہارے پاس آئے گا، لیکن گاؤں کے  
لوگوں کو اس بات کا علم نہیں ہونا چاہیے کہ ہم ابو الحسن کے متعلق پریشان ہیں۔"  
عمارہ نے کہا "گاؤں کے لوگوں کو اس سے کیا دلچسپی ہو سکتی ہے؟"  
سعاد نے کہا "اگر تمہارا شوہر بھی یہ محسوس کرے کہ ابو الحسن کی جائے  
قیام یا قید خانے کے متعلق بتانے میں اسے کوئی نقصان پہنچ سکتا ہے تو میں  
بھی تم سے اصرار نہیں کروں گی۔ میں..... میں صرف یہ  
جاننا چاہتی ہوں کہ وہ زندہ ہے یا..... اُس کی آواز بیٹھ گئی اور آنکھوں  
میں آنسو اُمڈ آئے۔"

عمارہ بھی آمدیدہ ہو گئی اور بولی "میری بہن! مجھے یقین ہے کہ میں یہ بات  
اس سے معلوم کر سکوں گی اور اس کے بعد انشا اللہ خود تمہارے پاس آؤں گی۔"  
سعاد نے پوچھا "تم نے غرناطہ سے اس کے ساتھ ہجرت کی تھی؟"  
"نہیں! میں یہیں پیدا ہوئی تھی۔ یہ میرے باپ کا مکان ہے۔ ہمارے  
گاؤں کا ایک آدمی غرناطہ میں بادشاہ کا ملازم تھا اور میرے شہر کے ساتھ کام کرتا  
تھا۔ ہمارے رشتے کے لیے اس سے میرے باپ پر رورہا تھا۔"  
سعاد نے باری باری عمارہ کے بچوں کو اٹھا کر پیار کیا اور ان کے ہاتھ

## انکوئی زیشن

سپین میں کلیسا کے ماضی کے بارے میں جو کتاب لکھی جائے گی، اس میں انکوئی زیشن کا ذکر ضرور آئے گا اور اس داستان کا پس منظر خاص طور پر وہ دور ہے، جب انڈس کے مسلمان انکوئی زیشن کی ہولناکیوں کا سامنا کر رہے تھے۔ عام طور پر انکوئی زیشن کا ترجمہ احتساب کیا جاتا ہے، لیکن یہ ایک لفظ 'یا دوچار اور الفاظ اس کے ساتھ شامل کر دیے جائیں تو بھی اس کا مفہوم بیان کرنے کے لیے کافی نہیں۔ معافی کے اعتبار سے بظاہر احتساب کی طرح انکوئی زیشن بھی ایک بے ضرر لفظ معلوم ہوتا ہے مگر جب ہم کلیسا بالخصوص ہسپانوی کلیسا کے ماضی پر نظر دوڑاتے ہیں تو ایسا محسوس ہوتا ہے کہ تیرھویں صدی سے لے کر اٹھارھویں صدی تک اس سے زیادہ ہیبت ناک لفظ کوئی نہ تھا۔

یہ ایک وسیع محکمہ تھا جس کے اندر مغربی، جاسوسی، عدالت اور اذیت رسانی کے شعبے ایک ہی مقصد کے لیے کام کرتے تھے۔ یہ ان راہبوں

INQUISITION

انکوئی زیشن — "ہمیں کے حکم و احتساب کے نظام کی ایک جگہ اذیت کے ایک مضمون کی نظر میں"



کی سلطنت تھی جو لوگوں کو جبراً عیسائی بناتے تھے اور پھر ان کا مال و دولت پھینکنے اور انھیں ہلاک کرنے کے لیے ان پر یہ الزام عاید کرتے تھے کہ وہ دل سے عیسائی نہیں ہوئے۔

الزام عاید کرنے کے لیے ایک حنفیہ گواہ کافی سمجھا جاتا تھا اور الزام ثابت کرنے کا آسان طریقہ یہ تھا کہ ملزم کو اس قدر اذیتیں دی جائیں کہ وہ ناکردہ گناہوں کے اعتراف پر مجبور ہو جائے۔

صلیب کے پرستاروں نے انتہائی بے بسی کی آغوش میں آنکھ کھولی تھی اور پھر صدیوں کے فاصلے طے کرنے کے بعد رومی شہنشاہوں کے دوش بدوش اپنے اقتدار کی مندی آراستہ کی تھیں اور اس کے بعد مذہب کے نام پر بے گناہوں کے خون کی ندیاں بہا دی تھیں۔

سال ۱۰۹۵ء میں قسطنطین کی تخت نشینی کے ساتھ عیسائیت کی تاریخ کا ایک نیا دور شروع ہوا۔ تین صدیوں کے دوران رومی حکمران عیسائیت قبول کرنے والوں کو بدترین سزائیں دیتے رہے، لیکن قسطنطین کے عیسائی ہوجانے کے بعد کلیسا براہ راست سلطنت کے اقتدار میں حصے دار بن گیا اور زمانے کے ساتھ ساتھ ہوتے ہوئے راہب مظلوموں کی صف سے نکلی کڑھالوں کی صف میں کھڑے ہو گئے اور انھوں نے غیر عیسائیوں کے ساتھ وہی سلوک شروع کر دیا جو قیصران روم اپنے سیاسی حریفوں سے کرتے تھے۔

ابتدائی ادوار میں جس نسبت سے قسطنطین کے جانشین طاقت ور ثابت ہوئے، اسی نسبت سے انھیں کلیسا پر سیاسی بالادستی حاصل رہی، مگر کمزور حکمران جن کے اسلاف نے اپنے خون اور پسینے سے کلیسا کی بنیادیں استوار کی تھیں، یہ دیکھ رہے تھے کہ وہ کلیسا کو اپنا آلہ کار بنانے کی بجائے

ذات خود اس کے آلہ کار بن کر رہ گئے ہیں۔

کلیسا کے سیاسی اور اخلاقی ضابطوں میں وہ چمک نہ تھی جو رومیوں کے قانون میں تھی۔ عیسائی راہب ہر اس تحریک یا نظریات کے دشمن تھے جو ان کے عقائد سے مختلف تھے۔

ان کے ہاں منطق کا جراب جبر و تشدد تھا۔ خلق خدا کے لیے ان کا ایک ہی پیغام تھا اور وہ یہ کہ ہمارے ساتھی بن جاؤ، ورنہ ہم تمہیں مار ڈالیں گے۔

چھٹی صدی کے اختتام تک عیسائی قریباً نوے فرقوں میں تقسیم ہو چکے تھے اور انھوں نے جن شدت کے ساتھ قدیم مذاہب کے حامیوں کو کھلا تھا اس سے کہیں زیادہ شدت کے ساتھ ایک دوسرے کا گلا کاٹ رہے تھے۔

ان میں سے جس گروہ کو حکومت کی سرپرستی حاصل ہوتی تھی، اس سے نظریاتی اختلاف رکھنے والوں کو سزا دینے کا مسئلہ حکومت کے سامنے پیش کیا جاتا تھا لیکن پھر یہ حالت ہو گئی کہ کلیسا کے برسر اقتدار فرقوں نے اپنے مخالفین کو سزائیں دینے کا مسئلہ اپنے ہاتھوں میں لے لیا تھا۔

ریاست پر کلیسا کی گرفت جس قدر مضبوط ہوتی گئی، اسی قدر اس کی آزادی اور خود مختاری میں اضافہ ہوتا گیا۔ یہاں تک کہ جب شمال سے وحشی اقوام کی یلغار نے رومی سلطنت کی بنیادیں ہلا کر رکھ دیں تو کلیسا کے راہبوں نے بتدریج ان وحشیوں کو عیسائیت کی آغوش میں لے لیا اور قدیم سلطنت کے کھنڈروں پر کلیسا کے اقتدار کی نئی عمارت کھڑی کر دی۔

اب پوپ سلطنت کے سرکاری فرزند کی ذہنی کرتا تھا۔ اسے مخالف فرقوں کو کلیسا سے خارج کرنے یا ان کے لیے سزائیں تجویز کرنے کے تمام

اختیارات حاصل تھے، جو پڑانے وقتوں کے قیصر اپنی رعایا یا مخصوص عیسائیوں کے خلاف استعمال کرتے تھے۔

جب کلیسا اور برسرِ اقتدار طبقہ کے اہلکار کسی ایسے فرقے کو یا اس کے رہنما کو کچلنے کی ضرورت محسوس کرتے تھے جو ان کے مروجہ دین یا قانون کے کسی ضابطے کی مخالفت کرتا تھا تو اس مقصد کے لیے خاص خاص عدالتیں قائم کی جاتی تھیں۔ تیرہویں صدی کے اوائل تک عوام کی اجتماعی اور انفرادی زندگی میں کلیسا کا عمل دخل اس حد تک بڑھ چکا تھا کہ پوپ اوسینٹ ثالث نے کلیسا کے حکمہ احتساب کو ایک مستقل ادارہ بنا دیا اور اس ادارے یا محکمے کے ساتھ نھرائی دنیا

نے ۱۲۷۱ء میں پوپ اوسینٹ نے ایگنون AVIGNON میں کلیسا کے رہنماؤں کی ایک کانفرنس بلائی اور وہاں یہ فیصلہ ہوا کہ ہر علاقے کا پوپ اس بات کا تسمی اعلان کرے کہ وہ کلیسا سے اختلاف رکھنے والوں کی سزاؤں کے بارے میں پوپ کے احکام کی پابندی کرے گا اس کانفرنس میں فیصلہ ہوا کہ ایک باہری یا عوامی آدمی کسی آدمی کے بارے میں کسی ایسے قول و فعل کی گواہی دی جو ارتداد کے دائرے میں آتا ہو تو اس خلاف طوائفہ اقدام کیا جائے۔ پھر ۱۲۷۱ء میں پوپ نے ایک اور کانفرنس بلائی اور انہی زمین کا دائرہ وسیع کرنے کے لیے فیصلہ ہوا کہ تمام عیسائی ممالک سے یہ رطلن لیا جائے کہ اگر کلیسا کسی کو مرتد قرار دے تو وہ اسے ختم کرنے کے لیے کوئی دقیقہ فرگزارت نہیں کریں گے۔ اس اقدام سے پوپ اوسینٹ نے یکتعم عوام کو ان کی آزادی ضمیر اور حقوق کو ان کے اختیارات سے محروم کر دیا۔

مردم سے مراد وہ لوگ تھے جو حکومت تسلیم شدہ چرچ سے تو ذرا کٹ کر کوئی اختلاف رکھتے تھے اور مذہبی ممالک میں اس کی بالادستی تسلیم نہیں کرتے تھے انھیں کلیسا سے خارج کرنے کے لیے طریق کار وضع کیا گیا کہ جب کلیسا کی مرتد قرار دے تو اسے حکمہ جوہداری کے حوالے کر دیا جائے اور وہاں سے سزا پانے والوں کی جاندار و ضبط کیا جائے۔ جن لوگوں کے خلاف کوئی واضح ثبوت نہ ہوتا اور کلیسا صرف شہ کی بنا پر ان پر کوئی پابندی عاید کرنا چاہتا تو انہیں شہری حقوق سے محروم کر دیا جاتا تھا اور حکمرانوں کو انھیں کوئی ملازمت یا عہدہ دینے کا اختیار نہ ہوتا۔

میں ظلم و تشدد کا وہ دور شروع ہوا جس کی مثال انسانیت کی پوری تاریخ میں نہیں ملتی۔ بعض لوگ انہی ریشمن کے حوازیں انجیلی مقدس کا سوال پیش کرتے ہیں۔ اب محکمہ احتساب کلیسا کے ہاتھ میں ایک ایسا حربہ تھا جسے یورپ کے ظالم ترین حکمرانوں کی افواج سے کہیں زیادہ خطرناک سمجھا جاتا تھا۔ کبھی بادشاہ کی یہ مجال نہ تھی کہ کلیسا کے احکام سے سرتابی کر سکے۔

چنانچہ ۱۲۷۱ء میں شہنشاہ فریڈرک ثانی کو کلیسا کے خوف سے یہ اعلان کرنا پڑا کہ حکومت کے عمل کی ایک اہم ذمہ داری یہ ہے کہ مقدس انہی زمین کے ملازم جہاں تباہی، وہ ان کی حفاظت کریں اور ان سے عزت کے ساتھ پیش آئیں۔ اگر وہ کسی پر شک و شبہ ظاہر کریں تو اسے فوراً گرفتار کر لیا جائے اور جب انہی زمین کے اہلکار اس پر فرزد و جرم عاید کریں تو اسے اٹھ دن کے اندر اندر کیفر کر دیا تک پہنچا دیا جائے۔

جن لوگوں کے خلاف ارتداد کا جرم ثابت ہوتا تھا انھیں عام طور پر زہرہ جلا دیا جاتا تھا، لیکن بعض حالات میں صرف ان کی زبان کاٹ دینا بھی کافی سمجھا جاتا تھا۔ جرم چھوٹا ہوتا یا بڑا سزا سمجھی ہوتی یا انتہائی سنگین، گرفتار ہونے والوں کی جائداد بہر حال ضبط کر لی جاتی تھی۔ اس کا ایک حصہ انھیں گرفتار کرنے والوں اور سزا ان کے خلاف اطلاع دینے والوں میں تقسیم ہوتا تھا اور تیسرا کلیسا کے خزانے میں چلا جاتا تھا۔

ملا بہوں کی ہو بس دولت کا یہ عالم تھا کہ انھیں دن رات محکمہ احتساب کا

ملے میں انکو کارہت ہوں تم اس کی ڈالیاں پوتو جی میں قائم رہتا ہے اور میں اس میں۔ وہی بہت میل لگائے کیونکہ مجھ سے جدا ہو کر تم کچھ نہیں کر سکتے۔ اگر کوئی مجھ میں قائم رہے تو وہ ڈال کی طرح چھینکنا جاتا ہے اور سوکھ جاتا ہے اور لوگ اسے جمع کر کے آگ میں جھونک دیتے ہیں اور وہ جل جاتی ہیں۔ یوحنا باب ۱۵



دارہ وسیع کرنے کی نگرہ رہتی تھی۔ لوگوں پر جھوٹے مقدمات بنا کر انہیں پتھر  
فرسائی اور جسمانی سزائیں دے کر ناکرہ جرائم کے اعتراف پر مجبور کرنا ایک معمول  
بن چکا تھا۔ خلق خدا ظلم کی جگہ میں پس رہی تھی اور عیسائے کے محافظ رومی شہنشاہوں  
کی کسی زندگی بسر کرتے تھے۔

تیرھویں صدی عیسوی میں ڈومینگی DOMINICAN فرقہ کے عروج کے  
ساتھ کلیسا کے منظم کا ایک نیا دور شروع ہوا اور وہ پادری جنہیں عیسائیت کے  
ابتدائی دور میں رومی سلطنت کی حدود کے اندر سرچھپانے کی جگہ نہیں ملتی  
تھی، عالم انسانیت سے اپنے ماضی کی بے بسی اور مظلومیت کا پورا پورا اہتمام  
لے رہے تھے۔

مجرموں کی گرفتاری سے لے کر عدالتوں کے سامنے پیش کرنے اور  
سزا کا حکم سنانے تک محکمہ احتساب کی تمام کارگزاری خفیہ ہوتی تھی اور کسی کے  
اچانک گھر سے غائب ہو جانے پر یہ سمجھ لیا جاتا تھا کہ انکو زینش کے غلاد آس  
گرفتار کر کے کسی اذیت خانے میں لے گئے ہیں، لیکن انکو زینش کے کسی  
اقدام پر نکتہ چینی کرنا یا اس کے متعلق خبر دینا بھی گناہ سمجھا جاتا تھا۔  
پندرھویں صدی عیسوی کے اختتام تک یورپ کے کسی مورخ کو ان  
لاکھوں مظلوموں کا ذکر کرنے کی اجازت نہ تھی، جو کلیسا کے حکم سے موت کے  
گھاٹ اتارے گئے تھے، لیکن سولھویں صدی میں ماضی کے نقاب آہستہ آہستہ  
سڑکنے لگے اور انکو زینش کی ہولناکیوں کے خلاف ستم رسیدہ انسانوں کی آوازیں  
سنائی دینے لگیں۔

لے ریٹائرڈ گزٹلز مونتانو REINALTO GONZALEZ MONTANO غالباً پہلا مصنف تھا  
(باقی حاشیہ اگلے صفحہ پر)

ان عیسائی فرقوں کے علاوہ جنہیں رومن کیتھولک چرچ نے مرد قرار  
دیا تھا، احتساب کے تشدد کا دوسرا نشانہ یہودی تھے۔  
صلیبی جنگوں کے دوران یورپ کے سرمایہ دار یہودیوں نے اپنے

جس کی آواز نے یورپ کے طول و عرض میں محکمہ احتساب کی ہولناکیوں کے خلاف ایک طوفان پا کر دیا۔ وہ ایک  
ہسپانی تھ جس نے محکمہ احتساب کے منظم سے فرار ہو کر جی میں پناہ لی تھی۔

۱۵۶۲ء میں انکو زینش کے متعلق اس کی شہرہ آفاق کتاب ہائیڈل برگ (جرمنی) سے شائع ہوئی۔  
کلیسا کے منظم کے خلاف رومانو کی آواز اس قدر مڑتی کہ چند برس کے اندر ان کے ستم ڈیڑھ لاکھ یورپ کی  
دوسری زبانوں میں اس کے تراجم شائع ہو چکے تھے۔ برطانوی حکومت کی ایک ہنگامہ آس کتاب لاگرنی ترجمہ  
پاکر ایک شپ کٹریری کے نام معنون کر کے شائع کرنا۔ برطانیہ اور مغربی یورپ پر ڈسٹنٹ فرمے میں یہ  
کتاب خاص طور پر مقبول ہوئی اور نڈولن محکمہ احتساب کی ہولناکیوں کے بارے میں خبر کے تاریخی اور انسانی اوت  
کیلئے نشان راہ کا کام دیتی رہی۔ انسان گلاں اور صورتوں نے کافی تفصیل کیساتھ انکو زینش کے ان  
اذیت خانوں کی تصویریں کھینچیں جہاں شیطان خصلت کا پلہب مردوں کی طرح عورتوں کے کپڑے بھی اترتا  
پیتے تھے۔ اسی موضوع پر ۱۸۱۶ء میں جان اٹوئیورڈنٹ کی مشہور کتاب فریڈی زبان میں پیرس سے چھپا  
جلدوں میں شائع ہوئی۔ ۱۸۵۶ء میں پیدا ہوا تھا اور اس کی تصنیف اس لحاظ سے بہت اہم ہے  
کہ وہ میگرانو LAGRANO میں محکمہ احتساب کا سیکرٹری جنرل رہ چکا تھا۔ ۱۸۹۳ء میں اس نے  
محکمہ احتساب کی عدالتوں کی اصلاح کرنے کی کوشش کی، لیکن ننگل نظر انہوں کے سامنے اس کی پیش رفتی اور  
اسے ۱۹۰۸ء میں اپنے عہدے سے محروم ہونا پڑا۔ جب پنولین بونا پارٹ کا بھائی جوزف اسپین پرتا میں ہوا  
تو وہ اس کے ساتھ گیا۔

لورنٹ کو محکمہ احتساب کے پرانے ریکارڈ تک سائی حاصل تھی اور جوزف بونا پارٹ نے اس محکمہ کو مقل  
کرنے کے بعد اس ریکارڈ کی نگہداشت اسے سونپ دی۔ لورنٹ نے اپنی مشہور کتاب اچھی ختم نہیں کی

خزانے عیسائیوں کے لیے کھول دیے تھے، لیکن جب ترکان آکل عثمان نے ایشیا کی بجائے یورپ کو ہلالِ وصلیب کی زرم گاہ بنا دیا اور بلقان سے لے کر آسٹریا کی حدود تک فتوحات کے جھنڈے گاڑ دیے تو مغربی یورپ بھی کمزور نہیں رہا اور لوٹ کر بھی فرانسیسی افواج کے ساتھ ہی سین سے نکل پڑا تاہم وہ بہت سا تاریخی مواد اپنے ساتھ لے کر آیا اور ہیرس میں اپنی کتاب مکمل کی۔ لوزن کے اعزاز کے مطابق سپین میں ۲۱۲۱۲ آری ایسے تھے جنہیں حکمہ احتسابِ زہرہ جلا تھا ۱۷۵۹ ایسے تھے جو حکمہ احتساب کے آہنی نول مکمل کر چکا گئے تھے انہیں کے پتے پٹائے گئے تھے۔ ۱۸۵۵ء میں جان مارٹن کی تصنیف دی لائز آن ڈیچ ری پبلک The Rise of Dutch Republic کا پہلا ایڈیشن لندن سے شائع ہوا۔ مصنف حکمہ احتساب کی عدالت کا ذکر کرتے ہوئے لکھتا ہے: "یہ عدالت جسے ملک کے ہر رولوائی اور جوداری عدالت پر بالادستی حاصل تھی چند لوگوں پر مشتمل ہوتی تھی اس کے مخالفانہ فیصلوں کے خلاف کوئی اپیل نہیں ہو سکتی تھی۔ یہ عدالت کے کاروبار میں پھیلے ہوئے تھے اور ایک ایک گھر کی خبر کرتے تھے۔ یہ عدالت کسی کے سنا جلا رہ نہ تھی اور اسے انسانی ضمیر کی گہرائیوں تک نہ سنائی جا سکتی تھی۔ نیز اس کے سامنے ہر نبی ہر نبیوں کے ذمہ اپنے ظاہری قتل و قتل کی بجائے اپنے دل میں چھپے ہوئے خیالات کی سزا پاتے تھے۔۔۔۔۔ لوگوں کو صرف ملک کی بنا پر گرفتار کیا جاتا تھا، انہیں اس قدر اذیتیں دی جاتی تھیں کہ وہ ناکہ دگاہوں کا اعتراف کرنے پر مجبور ہو جاتے تھے اور پھر انہیں زندہ جلائے کی سزا دی جاتی تھی۔۔۔۔۔ کسی آری کے متعلق صرف ایک خفیہ گواہی اس اذیت خانے میں پہنچا دینے کی کافی سمجھی جاتی تھی۔ پھر ہر سردی، جھوٹا دیکھ بھولنا، اتھارے اس کے ذہنی اور جسمانی قوی مضمحل ہو جاتے تھے تو حکمہ احتساب کے عہدیدار اس کا معاویہ کرتے تھے۔ اگر اس میں جوڑا دینے کی ہمت ہوتی تھی اور وہ ناکہ دگاہوں کا اعتراف کر لیتا تھا تو کم از کم سزا یہ ہوتی تھی کہ اس کی تمام جائیداد ضبط کر لی جاتی تھی اور اسے ایک مہینے کے لیے ایک دیباہی عمر کے لیے ایک ذلیل لباس سن بنیٹو Sanbenito پہننے کا حکم دیا جاتا تھا۔۔۔۔۔ اگر وہ بیگناہ ہونے پر پھر رہتا تھا تو اسے مزید اذیتیں دینے کیلئے صرف ایک گواہ اور زہرہ جلائے کیلئے دو گواہ کافی سمجھے جاتے تھے۔ مگر صرف فرد جو جرم سنا جاتی تھی اور خفیہ گواہ کی صورت میں بھی اس

Scanned by iqbalmt

کے حکمرانوں کی توجہ گھریلو محاذ پر مبذول ہو چکی تھی۔

یورپ کی تجارت پر یہودیوں کا قبضہ تھا اور عیسائی بادشاہوں سے لے کر ادنیٰ لوگوں تک سب ان کے مقروض تھے۔ انہوں نے اپنے خرچوں

سامنے پیش نہیں کیے جاتے تھے۔ لوگ کلیسا کے اس حکم سے سخت غمزدہ رہتے تھے کہ اگر انہیں اپنے کسی عزیز یا جان بچان کی کسی ایسی بات کا علم ہو جائے کیسا قابلِ سزا سمجھتی ہو اور وہ سزا حکمہ احتساب کو اطلاع دے تو اسے موت کی سزا دی جا سکتی تھی۔ اس حکم کے خلاف خفیہ گواہی دینے والا اس کا خفرزدہ بیٹا، اس کی بیوی، بہن، بھائی یا باپ بھی ہو سکتا تھا۔ عدل و انصاف کے ظاہری تقاضے پورے کرنے کیلئے مگر حکمہ احتساب کی طرف سے ایک کیلنگ بھی مہیا کیا جاتا تھا لیکن اسے ایک قیدی سے کوئی بات چیت کرنے یا کوئی دستاویز بھی کی قطعاً اجازت نہ تھی۔ خفیہ گواہ اس کے علم میں نہیں لائے جاتے تھے اور نہ اسے صفائی کے گواہ پیش کرنے کی اجازت تھی۔ جب مزم کو اذیت خانے میں بھیجا جاتا تھا تو ایذا رسانی کے آلات اور آہنی کھینچے اسے کیے آفری عدالت میں جاتے تھے اور ناقابلِ بیان نظام کے سامنے سرور جو عدل اس کا سب سے بڑا دلیل ہوتا تھا۔ ایذا رسانی کے باہر کبھی رات کے وقت شلوں کی وحشی روشنی میں اپنا کام شروع کرتے تھے۔ قیدی مرد، عورت یا لڑکی کے کپڑے اتر دیا جیتے جاتے تھے۔ اس کو کڑی کے ایک کھنجر پھنسا دیا جاتا تھا اور پھر ایذا رسانی کی وہ مشین حرکت میں آتی تھیں جن کے تصور سے انسانی روح لاپ اٹھتی ہے۔ جلا دوسرے باؤں تک ایک سیاہ لباس میں ملبوس ہوتا تھا۔ اس کے چہرے کے نقاب میں صرف دو سوراخ ہوتے تھے جن کے نیچے قیدی کو اس کی خوشنوا آنکھیں دکھائی دیتی تھیں۔ قیدی کو کبھی گرم سلاخوں سے داغا جاتا تھا اور کبھی اس کی کھوپڑی بازوؤں اور ٹانگوں کی ہڈیاں شکنجوں میں کسی جاتی تھیں۔

قریباً ہی دو کا ایک اور صنعت جان فاکسی "گھنٹا بے کہ کلیسا کے راہب جسے گواہ گرفتار کر لیتے ہیں" سے سزا دینے میں کوئی دقیقہ فرورگذاشت نہیں کرتے اور اس کیلئے وہ جھوٹی قسموں اور جعلی دستاویز سے کام لینے میں بھی درہن نہیں کرتے۔ فاکسی کی تصنیف شہیدوں کی کتاب کے سپروں ایڈیشن میں ایک پادری انگرام گوہل Ingram Goble نے چند اضافے کیے ہیں۔ وہ لکھتا ہے کہ نپولین کے زمانے

ساہوکاروں سے بچھا چھڑانے کے لیے کلیسا سے مدد حاصل کی اور محکمہ احتساب کے کل پرنسز سے حرکت میں آگئے۔ غلام و تشدد کی ایک لہر اٹھی اور یہودیوں کو اپنے جان و مال کے تحفظ کے لیے جبراً عیسائیت قبول کرنے کے سوا کوئی راستہ نظر نہ آیا۔

حامیان دین مسیح کو پرستار ان صلیب کی تعداد میں اضافہ کرنے کی بجائے یہودیوں کی دولت سمیٹنے کی فکر تھی۔ انھیں صرف یہ ثابت کرنے کی ضرورت تھی کہ وہ دل سے عیسائی نہیں ہوئے اور اس مقصد کے لیے کلیسا کا محکمہ احتساب موجود تھا۔ حکمران اور اہل قرضوں سے نجات حاصل کرنے کے لیے انھوں نے زین کے آلہ کار بن گئے۔

میں فریسی راج نے پہلی دفعہ کرنے کے بعد ریزہ میں محکمہ احتساب کے خلیفہ تہذیبوں کی تلاش کی تو ایک جگہ سے اذیت دینے والے بعض آفات اور شہین دریافت ہوئیں۔ ایک شہین ایسی تھی جس کے ساتھ سزا پانے والوں کو ماندھ دیا جاتا تھا اور یہ اس طرح حرکت میں آتی تھی کہ سزا پانے والوں کی ہاتھوں کی انگلیوں سے لے کر پاؤں کی انگلیوں تک جسم کی تمام ہڈیوں کے ہڈ ٹوٹ جاتے تھے۔ ایک جگہ مڑوں کو پانی کے ساتھ عذاب دینے کا سزا دیا جاتا تھا۔ ایک اور شہین کے ساتھ چالیس چھریاں منسلک تھیں۔ جب ملزم کو اس شہین کے ساتھ ماندھ کر حرکت میں لایا جاتا تھا تو تیز پھریاں اس کا جسم ریزہ ریزہ کر دیتی تھیں۔ شیطانی تخلیق کا بڑا تجربہ وہ شہین تھی جو بظاہر ایک بڑی گڑیا مسلم ہوتی تھی اس گڑیا کو ایک نئی لباس سے آراستہ کیا گیا تھا اس نے اپنے دونوں بازو اس طرح پھیلا رکھے تھے جیسے وہ کسی کو لگا لگا کر مارنا چاہتی ہو۔ اس کے سامنے فرش پر ایک نصف دائرے کا نشان تھا۔ قیدی کو اس خوبصورت گڑیا کی حرکت دیکھ لیا جاتا تھا اور جو نبی وہ نشان کے اندر پاؤں رکھتا تھا پہنچے کسی پیرنگ پر دباؤ پڑنے سے خلیفہ شہین حرکت میں آجاتی اور گڑیا قیدی کو اپنے بازوؤں میں جکڑ لیتی اور اس کے ساتھ ہی ایک وقت سینکڑوں پھریاں قیدی کے جسم میں پورست ہوجاتی ہیں۔

عوام یہودیوں کے خلاف ہر سچی جھوٹی بات ماننے کے لیے تیار تھے اور محکمہ احتساب کے جاسوس کسی سابقہ یہودی کے خلاف قوم اٹھانے کے لیے صرف یہ جان لینا کافی سمجھتے تھے کہ وہ دولت مند ہے۔ جب وہ اچانک اپنے گھر سے غائب ہو جاتا تھا تو اسے جاننے والے یہ سمجھ لیتے تھے کہ وہ محکمہ احتساب کے کسی اذیت خانے میں پہنچ گیا ہے۔

صلیبی جنگوں میں یورپ کے یہودی سرمایہ داروں نے ہمیشہ عیسائیوں کی مدد کی تھی اور تاریخ کے طالب علم کو اس بات پر تعجب ہوتا ہے کہ جب جرمنی اور مغربی یورپ کے دوسرے ممالک کے یہودیوں پر عرصہ حیات تنگ ہو چکا تھا تو انھیں ترکی کے حکمرانوں نے پناہ دی تھی۔

یورپ کی قوم پرستی کے باعث کلیسا کے لیے جادو گروں کا مسئلہ بھی بہت اہم بن چکا تھا۔ ۱۲۸۳ء میں پوپ انسولنٹ ہشتم نے یہ فرمان جاری کیا تھا کہ جادو گری سازی دنیا کے لیے ایک ایسی وبال ہے جس کی روک تھام وقت کی اہم ترین ضرورت ہے۔

وسطی اور شمالی جرمنی میں جادو گری کا پورا پورا بہت زیادہ تھا۔ چنانچہ پوپ نے ڈومینیکن فرقہ کے دورا اہمادوں کو روز اور سپرنگ کو جادو گروں کے استیصال پر

۱۷ سلطان مراد اول کے زمانے سے لے کر سلطان بایزید دوم کے دور حکومت تک ہزاروں یہودی جرمنی سے فراہم کر کے پناہ لے چکے تھے۔

امور کیا انہوں نے ایک رپورٹ شائع کی جس نے جرمنی میں تھلک مچا دیا۔ ان پادریوں کے نزدیک جادوگر شیطان کے ساتھ رابطہ رکھتے تھے۔ انہوں نے جبرج کو خبردار کیا تھا کہ جادوگر انسانوں کے نیچے نگل جاتے ہیں اور شیطانوں کے ساتھ سوتے ہیں۔ بہت کے دن ہوا میں اڑتے ہیں اور نویشیوں کو نقصان پہنچانے، طوفان لانے اور بجلیاں گرانے پر قادر ہیں۔

اس رپورٹ کے بعد ہر یورپ کو روز اور پیرنگ کے خیالات سے اتفاق کرنا رہا۔ یہاں تک کہ ۱۵۴۵ء میں جادوگری کے خلاف ایک طوفان اٹھ کھڑا ہوا۔ ابتدا جنیوا سے ہوئی جہاں کالون نے ۳۱ آدمی قتل کر دیے۔

ایک اندازے کے مطابق مغربی یورپ میں چودھویں اور سولہویں صدی کے درمیان پندرہ لاکھ انسان جادوگری کے جرم میں زندہ جلائے گئے۔ صرف جرمنی میں ایک لاکھ انسان سترھویں صدی کے دوران زندہ جلائے گئے تھے۔

اس زمانے میں برطانیہ میں زندہ جلائے جانے والوں کی تعداد بھی لاکھوں تک پہنچ گئی تھی۔

کلیسا کسی کو جادوگر ثابت کرنے کے لیے بھی انہی حربوں سے کام لیتا تھا جرم ذہب کے دوسرے مجرموں پر آزمائے جاتے تھے۔

لوگوں کے لیے کسی ساہوکار کے قرضے سے نجات حاصل کرنے یا کسی دشمن سے انتقام لینے کا آسان ترین طریقہ یہ تھا کہ اس کے متعلق جادوگر جوڑنے کی افواہ اڑادی جائے۔ پھر جتنا زیادہ وہ دولت مند ہوتا تھا، اسی قدر کلیسا اور حکومت اکی یہ کوشش ہوتی تھی کہ اسے مجرم ثابت کیا جائے۔

سب سے بڑی ستم ظریفی یہ تھی کہ جن یہودیوں نے ٹوٹ مار اور قتل غارت سے بچنے کے لیے عیسائی مذہب اختیار کیا تھا، ان میں سنگ دل انسانوں کا

ایک گروہ ایسا تھا جو کلیسا کے مظالم میں حصہ دار بننے کے لیے محکمہ احتساب میں داخل ہو چکا تھا۔

ان لوگوں کو یا تو اس بات کا خہرہ رہتا تھا کہ اگر انہوں نے اپنے ہم جنسوں کے بارے میں کسی زہری سے کام لیا تو کلیسا سے ان کی وفاداریاں مشکوک سمجھی جائیں گی یا عیسائی ہونے سے قبل انہوں نے صدیوں تک کلیسا کے جو مظالم برداشت کیے تھے، ان کے باعث وہ انتہائی مفلح مزاج اور بے رحم بن چکے تھے۔

رہبانیت کا لبادہ انہیں انسانیت کے خلاف اپنے جذبہ انتقام کی تسکین کا سامان مہیا کرتا تھا، چنانچہ محکمہ احتساب کے بدترین ضابطے اور ایذا رسانی کے انتہائی وحشیانہ طریقے انہی لوگوں کے زرخیز دماغ کی اختراعیں تھیں۔ پھر جن لوگوں کی رگوں میں یہودی خون کی آمیزش ثابت کی جاسکتی تھی، انہیں لوگوں کے سامنے اپنی صفائی پیش کرنے کے لیے اور محکمہ احتساب کی آہنی گرفت سے بچنے کے لیے عام عیسائیوں کی نسبت زیادہ سنگدل کی مٹا کر نابڑتا تھا؛

یورپ کے دوسرے ممالک میں محکمہ احتساب عیسائیوں کے معتوب فرقوں کے بعد یہودیوں کو اپنا سب سے بڑا دشمن سمجھتا تھا۔ سپین کے حالات یورپ کے دوسرے ممالک سے مختلف تھے۔ جب سپین کے شمال میں عیسائی سلطنتیں مسلمانوں کے خلاف برسر پیکار تھیں تو یہودی مسلمانوں کے خلاف عیسائیوں کے حلیف ہوا کرتے تھے اور ان کی بڑھتی ہوئی جنگی ضرورت پورا کرنے کے لیے روپیہ مہیا کیا کرتے تھے۔

چنانچہ ۱۲۲۷ء میں جب عیسائیوں نے ایشیلیہ فتح کیا تو اپنے یہودی ساہوکاروں کو خوش کرنے کے لیے اس شہر کی تین بڑی مساجد ان کے سپرد کر دیں اور یہودیوں نے ان مساجد کو اپنی عبادت گاہوں میں تبدیل کر دیا۔

اس کے بعد سپین میں یہودیوں کی ترقی اور خوشحالی کا نسیب دور شروع ہوا۔ تجارت پر پہلے ہی ان کا قبضہ تھا اور اب انھوں نے حکومت میں بھی اہم عہدے حاصل کر لیے تھے۔ الفونسو ہشتم کا خراجی ایک یہودی تھا اور اس کی ایک داشتہ بھی یہودی تھی۔ حکومت کی سرپرستی میں یہودی اپنے قرض داروں سے چالیس فیصدی تک سود وصول کیا کرتے تھے جس کی وجہ سے کئی بااثر خاندان ان کے قرضوں کے بوجھ تلے دب کر رہ گئے تھے۔

عیسائی جاگیرداروں کو اپنے یہودی ساہوکاروں کی تجویزیاں بھرنے کے لیے عوام سے زیادہ سے زیادہ روپیہ بٹورنے کی فکر رہتی تھی۔ تیرھویں صدی کے وسط آخر میں یہودیوں کی بے پناہ دولت اور امیرانہ ٹھاٹھ باٹھ کے خلاف ایک رد عمل شروع ہوا۔ کلیسا کے راہب پہلے ہی ان کی امارت سے جلعے ہوئے تھے چنانچہ انھوں نے عوام اور امراء کے تعاون سے یہودیوں کے خلاف ایک تحریک شروع کر دی۔

عیسائی پادریوں کے ایک گروہ میں سے ایک شعلہ بیان مقرر ہرنینڈو مارٹینز تھا۔ یہ جنونی راہب جہاں جاتا تھا وہاں یہودیوں کے خلاف انتقام کی آگ بھڑک اٹھتی تھی۔ اس تحریک میں وہ لوگ پیش پیش تھے، جن کے نزدیک یہودیوں کے قرضوں سے نجات حاصل کرنے کی ہی صورت تھی کہ نہیں ٹوٹ لیا جائے اور ان کے ہی کھاتے جلا دیے جائیں۔

مالدار یہودیوں نے مارٹینز کے خلاف بادشاہ بشپ آف ایشیلیہ اور پوپ سے اپیلیں کیں۔

بادشاہ اور بشپ نے اسے یہودیوں کے خلاف اشتعال انگیزی بند کرنے کے احکام صادر کیے، لیکن ہرنینڈو مارٹینز نے یہ احکام ٹھکرا دیے اور اعلان کیا کہ میرے اندر خدا کی روح ہے اور انسانوں کے احکام میری زبان بند نہیں کر سکتے اس پر ایشیلیہ کے آرک بشپ ڈان پیڈرون نے تنگ آکر اس کے خلاف فتویٰ لگایا اور اس کے تمام اختیارات چھین لیے۔

پھر جب ایک مجرم کی حیثیت سے اُس کے مقدمے کی سماعت ہونے والی تھی تو آرک بشپ اچانک چل بسا اور ہرنینڈو اپنے انژورٹو مخوف سے کام لے کر اس کا جاشین بن گیا اور اس نے اولین فرصت میں یہودیوں کی کئی عبادت گاہیں جلاوا دیں۔

اس کے بعد یہ آگ جس کے شعلے ایشیلیہ کے متمول یہودیوں کے گھروں سے بلند ہوتے تھے، پورے اندلس میں پھیل گئی اور قرطبہ، برگس، طلیطلہ، ارغون، ملونہ، برشلونہ کی گلیاں یہودیوں کے خون سے بھر گئیں اور وہ جو زندہ رہنا چاہتے تھے، ان کے لیے عیسائیت قبول کرنے کے سوا کوئی راستہ نہ تھا۔

عوام کے اشتعال کا یہ عالم تھا کہ جن سرکاری حکام نے ان کا راستہ روکنے کی کوشش کی، انہیں اپنی جان سے ہاتھ دھونے پڑے۔ عیسائی مورخوں کے اندازے کے مطابق کوئی پچاس ہزار یہودی مارے گئے اور تقریباً دس لاکھ یہودیوں نے اصطباغ لے لیا۔ جب عوام کا جوش ذرا ٹھنڈا ہوا تو بچے کھچے یہودی جو ابھی تک بہتر مستقبل کی امید پر اپنے دین پر قائم تھے، اپنی پناہ گاہوں سے باہر نکلے اور انھوں نے جلی ہوئی عبادت گاہیں پھر تعمیر کرنی شروع کر دیں۔

لیکن انتقام کی آگ پھر بھڑک اٹھی اور حکومت کو یہ اعلان کرنا پڑا کہ اب کوئی یہودی اپنی مذہبی عدالتوں میں بیج کا عمدہ حاصل نہیں کر سکے گا اور ان کے تمام مقدمات کا فیصلہ عیسائی جج ہی کیا کریں گے۔ ہر شہر میں صرف ایک ہیکل کے سوا باقی تمام عیسائیوں کے گرجوں میں تبدیل کر دیے جائیں گے۔ یہودی طب، جراحی اور علمِ کیمیا میں حصہ نہیں لے سکیں گے انھیں عیسائیوں کے ساتھ تجارت یا کسی قسم کے لین دین کی اجازت نہیں ہوگی۔ وہ حکومت کے ٹیکس کلکٹر کے عمدے پر فائز نہیں ہو سکیں گے۔ وہ عیسائیوں کے ساتھ کھانا نہیں کھا سکیں گے اور نہ عیسائی بچوں کے ساتھ کسی مدرسے میں تعلیم حاصل کر سکیں گے۔

انھیں اپنی آبادیوں کے گرد چار دیواری تعمیر کرنی پڑے گی تاکہ وہ عیسائیوں کے ساتھ کسی قسم کا ربط نہ رکھ سکیں اور انھیں اپنے خیالات سے متاثر نہ کر سکیں۔ عیسائیوں اور یہودیوں کے درمیان شادیاں نہیں ہو سکیں گی۔ اگر کوئی یہودی کسی عیسائی طوائف کے ساتھ بھی تعلق رکھے گا تو اسے زندہ جلا دیا جائے گا۔

یہودیوں کو بال تراشی کی اجازت نہیں ہوگی۔ وہ سال میں کم از کم تین بار عیسائی راہبوں کے وہ خیلے سنا کریں گے جن میں انھیں اور ان کے اکابر کو بدترین گالیوں سے نوازا جاتا تھا۔

جبراً عیسائی بنا کے جانے والے یہودیوں کو مارا لو کے نام سے پکارا جاتا تھا۔ عیسائیت قبول کرنے کے باعث ان کے لیے ترقی اور خوش حالی کے وہ دروازے کھل گئے تھے جو یہودیوں پر بند تھے اور وہ اپنی ذہانت اور محنت کے باعث نہ صرف تجارت اور صنعت و حرفت میں آگے نکل گئے تھے بلکہ

انھوں نے کلیسا اور حکومت میں بڑی بڑی ملازمتیں بھی حاصل کر لی تھیں۔ عیسائیوں کے تعصب کی آگ سے بچنے کے لیے ان کا مذہب قبول کر لیا تھا، لیکن نئے عیسائیوں کی ترقی پر انے عیسائیوں کو بڑی طرح کھٹکتی تھی چنانچہ انھوں نے اس قسم کی افواہیں پھیلانی شروع کر دیں کہ یہودی صدق دل سے عیسائی نہیں ہوتے۔ اس الزام کے ثبوت کے لیے کلیسا نے اُنی نو عیسائیوں سے کام لیا جو کسی لالچ یا خوف سے اپنے بھائیوں کے خلاف جاپہلوئی کرنے پر آمادہ ہو گئے تھے۔

جب تک فرڈی نینڈ اور ازابیلا غرناطہ کے مسلمانوں سے برسہا برس پکار تھے تو انھوں نے یہودیوں سے مالی اعانت حاصل کرنے کے لیے ہنس، قتلونہ اور المنار میں انکو زینٹ کو ایک باقاعدہ ادارے کی حیثیت سے کام کرنے کا موقع دیا، لیکن جب غرناطہ میں مسلمانوں کی سلطنت کا چراغ گل ہو گیا اور ملکہ ازابیلا پہلی بار ایشیلیہ آئی تو اس نے وہاں انکو زینٹ کی بنیادیں رکھ دیں۔

تاریخ کے طالب علم کو اس بات پر تعجب ہوتا ہے کہ ملکہ ازابیلا کے مشیروں، سکریٹریوں اور سبھی ملازموں میں ان نئے عیسائیوں کی خاصی تعداد موجود تھی جو نسلِ یہودی تھے۔ ان یہودیوں نے مسلمانوں کے خلاف جنگوں میں غزنی، کوہت مددی تھی اور وہ ان کا احسان مند تھا، لیکن ان سے زیادہ دولت ہونے کے لیے وہ بھی ملکہ کا حامی بن گیا۔

○

ڈومینگی فرتے کا ایک راہب جس نے انکو زینٹ کو مذہب کا ایک انتہائی مقدس فریضہ بنا دیا تھا اور ہسپانیہ میں ظلم و استبداد کی عمارت کے لیے

پانڈا دنیاویں مہیا کی تھیں۔ سگوریا کی خانقاہ کا ایک راہب تو رکیڈا تھا۔ وہ سیاہ رنگ کا کھر در لباس پہنتا تھا اور لوگ اس کی سادگی سے جڑوب تھے۔

اور انڈس کے حکمران جس بات سے خاص طور پر متاثر ہوئے وہ اُس کی شیطانی زبان تھی۔ ۱۷۴۸ء میں جب کہ تو رکیڈا کی عمر ۵۸ سال ہو چکی تھی وہ طیلطلہ اور ازغون کا محاسب اعلیٰ مقرر ہوا اور اُس نے ظلم و وحشت کا ایک ایسا بھیا تک نظام رائج کیا، جس کے تصور سے انسان کا ضمیر کانپ اٹھتا ہے۔

فرڈی نینڈ کو غرناطہ کے مسلمانوں کے خلاف ایک فیصلہ کن اور طویل جنگ لڑنے کے لیے زیادہ سے زیادہ سرمائے کی ضرورت تھی اور اُس نے کلیسا کی بجائے اپنی ضرورت پورا کرنے کے لیے حکمہ احتساب کو ایک خود مختار ادارہ بنا دیا تھا۔ مفروضہ علاقوں میں اس کی بیشتر رعایا اپنی جان و مال بچانے کے لیے عیسائی مذہب قبول کر چکی تھی۔

ان نئے عیسائیوں میں مال دار گھرانے اس کی نگاہوں میں بُری طرح چھلکتے تھے اور اسے ایک ایسے آدمی کی ضرورت تھی جو اپنے چہرے پر مذہب کی نقاب ڈال کر مطلق خدا کو انتہائی بے رحمی کے ساتھ لوٹ سکتا ہو اور نئے عیسائیوں کو پاپائے روم کے تحفظ سے محروم کرنے کے لیے کماثر دے سکتا ہو کہ وہ جو کچھ کر رہا ہے، اس سے صرف دین کی بھلائی مقصود ہے۔

تو رکیڈا نے انکو ی زینٹن کے لیے جو رہنما اصول وضع کیے تھے، وہ فرڈی نینڈ کی اسی ضرورت کے لیے تھے۔ اس نے جو قواعد و ضوابط بنائے تھے ان کا اصل مقصد لوگوں کی املاک ضبط کرنا تھا، چنانچہ ارتداد کے مجرموں کی جائدادیں اُس

لے بعض روایات کے مطابق تو رکیڈا کا بچہ سب یہودیوں سے ملتا تھا۔ اسی طرح فرڈی نینڈ کے متعلق بھی کہا جاتا ہے کہ اس کی رگوں میں یہودی خون کی آمیزش تھی۔

دن سے ضبط سمجھی جاتی تھیں، جب وہ کلیسا کے خلاف پہلی بار کسی جرم کے مرتکب ہوتے تھے۔

ارتکاب جرم اور گرفتاری کے درمیان اگر انھوں نے اپنی جائداد کا کوئی حصہ قرضہ چکانے یا کوئی اور ضرورت پوری کرنے کے لیے فروخت کر دیا ہوتا تھا تو وہ بھی ضبط کر لیا جاتا تھا۔ پھر جب حکمہ احتساب کے جلا د ایک آدمی سے ناکر وہ گناہ کا اعتراف کر دالیتے تھے تو اسے مزید اذیتیں دے کر دوسرے لوگوں کو پھانس لیا جاتا تھا۔

مثلاً ایک ملزم کو میان دینے پر مجبور کیا جاتا تھا کہ اس کا باپ، دادا، بھائی، ماموں یا چچا بھی اس کے ہم خیال تھے تو وہ بھی گرفتار ہو کر اذیت خانوں میں پہنچ جاتے تھے۔ اس طرح ایک فرڈیا ایک کنسب کی بربادی سے ان گنت خاندانوں کی تباہی کا راستہ کھل جاتا تھا۔

باپ یا دادا کی موت سے چالیس سال بعد بھی ان کے فرضی جرائم کی سزا دی جاتی تھی اور وہ تمام جائداد جو چالیس سال کی مدت میں کسی وارثوں میں تقسیم ہو چکی ہوتی تھی ضبط کر لی جاتی تھی اور اس کا بڑھ حصہ فروخت ہو چکا ہوتا تھا یا جہیز میں دیا جا چکا ہوتا تھا، وہ بھی ضبط کر لیا جاتا تھا۔

کلیسا مُردوں کو جہانی اذیتیں دینے پر قادر تھا، اس لیے قبروں سے ان کی ہڈیاں نکال کر زندہ جلانے جانے والے مجرموں کے ساتھ آگ میں جھونک دی جاتی تھیں۔

جو لوگ ملک سے فرار ہو چکے ہوتے تھے، ان پر ان کی غیر حاضری میں مقدمے چلائے جاتے تھے اور جب کسی مفروضہ کی موت کا فیصلہ ہوتا تھا، اُس کا پتلا جلا دیا جاتا تھا۔

کس مجرموں کے ساتھ یہ رعایت برقی جاتی تھی کہ اگر وہ یہ اعتراف کیتے کہ وہ اپنے والدین کی گمراہی کا شکار ہوئے ہیں تو ان کی سزا نسبتاً کم ہوتی تھی لیکن وہ اپنے والدین کی ضبط شدہ املاک سے کچھ حاصل نہیں کر سکتے تھے۔



ماضی کے حکمران اپنی رعایا سے زیادہ سے زیادہ ٹیکس وصول کرنے کے لیے یہودی کارندوں سے کام لیا کرتے تھے، لیکن تورکیت اور اس کے جانشینوں نے فرڈی نینڈ اور ازابیل کو یہودیوں کی خدمات سے بے نیاز کر دیا تھا۔ اب کسی کے جان و مال پر ہاتھ ڈالنے کی آسان ترین ترکیب یہ تھی کہ پہلے اس پر مرتد ہونے کا الزام عاید کیا جائے۔ گرفتار کرنے والوں کو ملزم کے خلاف ثبوت کی بلکل ضرورت نہ تھی۔ محکمہ احتساب کے اذیت خانے موجود تھے۔ سخت جان لوگوں کو طرح طرح کی اذیتیں دی جاتی تھیں اور ہر اذیت کے بعد پھر ایک نیا بیان لیا جاتا تھا۔ پھر ان بیانات کے معمولی فرق سے بھی یہ نتیجہ نکالا جاتا تھا کہ ملزم نے دانستہ غلط بیانی سے کام لیا ہے۔

ملزم پر انکوئی زینٹ کے جلا دوں کی گرفت اتنی مضبوط ہو جاتی تھی کہ اسے اپنی زندگی کی آخری سانس تک نئی نئی اذیتیں برداشت کرنے یا رحم کی تمسید پر ناگردہ گناہوں کا اعتراف کرنے کے سوا کوئی اور راستہ نظر نہیں آتا تھا۔ پھر محکمہ احتساب کے کارندے ہی کافی نہیں سمجھتے تھے کہ ملزم نے اپنے ذاتی گناہوں کا اعتراف کر لیا ہے بلکہ اسے اپنے دوسرے ساتھیوں کے نام ظاہر کرنے کے لیے مزید اذیتیں دی جاتی تھیں، یہاں تک کہ ملزم کی ذہنی حالت یہ ہو جاتی تھی کہ وہ آرام کے چند سانس لینے کے لیے کسی بے گناہوں کے

نام ظاہر کر دیتا تھا۔ اس طرح ظلم و تشدد کا ایک لانتناہی سلسلہ شروع ہو جاتا تھا۔ مقدمات کا فیصلہ ہونے میں کسی عیسائی اور بعض اوقات کسی کئی سال لگ جاتے تھے۔ ملزم کی گرفتاری کے ساتھ اس کی تمام جائیداد محکمہ احتساب اپنی تحویل میں لے لیتا۔ اس کے گھر کے سارے ساز و سامان کی مکمل فہرست تیار کی جاتی اور قید کے ایام میں اس کے تمام اخراجات اُس کی جائیداد کی نیلامی سے پورے کیے جاتے تھے۔ ان اخراجات میں وکیل کی فیس بھی شامل ہوتی تھی۔ اس طرح انتہائی باعزت اور مالدار آدمیوں کے بال بچے صرف زندہ رہنے کے لیے بھیک مانگنے پر مجبور ہو جاتے تھے۔

گرفتار ہونے والے ملزموں کو جسمانی سزا سے پہلے ذہنی اذیتیں دی جاتی تھیں۔ ابتدا میں انھیں اذیت خانے دکھا کر مختلف سزاؤں سے خوف زدہ کرنے کی کوشش کی جاتی تھی۔ اس کے بعد انھیں مسلسل کئی کئی دن جگائے رکھنے کی سزا دی جاتی تھی اور انھیں پے در پے سوالات سے تھکا کر اپنی مرضی کے بیان حاصل کرنے کی کوشش کی جاتی تھی۔ اسے ذہنی طور پر مفلوج کرنے کے لیے ننگا اور جھوکا رکھا جاتا تھا اور اُس سے متضاد بیان دلوائے جاتے تھے۔ جب ذہنی اذیتیں ملزم سے اقبال جرم کر دینے میں ناکام ثابت ہوتی تھیں تو اسے جسمانی عذاب دیا جاتا تھا۔

لے انکوئی زینٹ کے عام تواریخ صرف چند سزاؤں کا ذکر کرتے ہیں لیکن ہارلس جسمانی سزاؤں کے ۴ مختلف طریقے بیان کرتا ہے۔ ایک طریقہ یہ تھا کہ ملزم کے پاؤں کے تلووں کو چربی لگا کر لگاڑوں یا گرم حرارت پہنچائی جاتی تھی۔ پھر کڑے لگا کر صلیب پر لٹکا دیا جاتا تھا اور ایک ہاتھ میں سرج ٹھنک دی جاتی تھی۔ ایک اور طریقہ یہ تھا کہ اذیت خانے کی پھت پر ایک چرمی گلی برتی تھی جس کے اوپر سے اس کو لٹکا دیا جاتا تھا۔ اسے ایک سر سے ملزم کی دونوں گالیاں پیچھے کی طرف بانڈ دی جاتی تھیں۔ پھر جلاؤڑے کر



کلیسا کی عدالت سے سزا پانے والے ملزم دو حصوں میں تقسیم کیے جاتے تھے۔ ایک وہ جزا دیت کے دوران اعتراف جرم کر لیتے تھے لیکن اس کے بعد منحرف ہو جاتے تھے۔ دوسرے وہ جو اعتراف گناہ کے بعد پہلی بار موت کی سزا سے بچ جاتے تھے، لیکن ان کے خلاف دوبارہ اسی جرم کے ارتکاب کی گواہی مل جاتی تھی۔ ان دونوں گروہوں کو عام طور پر زندہ چلایا جاتا تھا۔

اڈیت خانے سے لے کر عدالت تک اور عدالت سے لے کر اُس جوک یا میدان تک جہاں مجرموں کو زندہ چلانے کی رسموات ادا کی جاتی تھیں۔ محکمہ

آہستہ آہستہ اُپر کھینچتے تو ملزم کے پاؤں زمین سے اٹھ جاتے تھے اور اس کا سا لوزن بچھے کی طرف بندھے ہوئے بازوؤں پر آجاتا تھا۔ پھر سے کوڑا ڈھیلا کر کے اُس سے سرالٹا پوچھ جاتے تھے اور اعتراف گناہ کا مشورہ دیا جاتا تھا۔ اگر وہ اعتراف جرم نہ کرتا تو جلا دہرہ کھینچ کر اسے پھت کے قریب مانتے پھر سٹاپا کٹےھیلا چھڑو دیا جاتا۔ جب ملزم تیزی سے بچے پاتا تو رتا پانک کھینچ دیا جاتا۔ اس طرح ایک زبردست جھٹکے ساتھ اُس کو اڑا کھڑے جاتے ایک ناقابل برداشت تکلیف کی حالت میں ملزم کو دوبارہ جلا دہرہ کے سوالات کا جواب دینا پڑتا۔ اگر وہ اعتراف جرم پر آمادہ نہ ہوتا تو پھت کی طرف کھینچے اور جھٹکے کے ساتھ بچے لانے کی شش دو بارہ دہرائی جاتی اور اس سزا کو مزید اڈیت تک بانٹنے کیلئے ملزم کے پاؤں کے ساتھ وزن باندھ دیا جاتا اور پھر جھٹکے کے ساتھ وزن میں اضافہ کیا جاتا۔ پھر دردی شدت میں اضافہ کرنے کیلئے اوپر اور نیچے کا فاصلہ بڑھا دیا جاتا۔ جب جلا دہرہ جھٹکے سے ملزم کو فرش اور پھت کے درمیان کوئی ذریعہ ملتی پھوڑا دیا جاتا۔ موزن لٹکارا مارن لکھتا ہے کہ بعض اوقات سخت جان ملزم کو تین تین گھنٹے میں معلق کیا جاتا تھا۔ جب وہ ہوش برپا ہوتے تھے تو اڈیت کو رو دیا۔ دن کیلئے مٹی کر دیا جاتا تھا۔ ریشل تھوڑے تھوڑے وقفے کے بعد اس وقت تک جاری رہتا تھا جب تک کہ ملزم اعتراف جرم پر آمادہ نہیں ہو جاتا تھا۔ محکمہ احتساب کے کلرک جلا دہرہ کی گاڑی 'ملزم کی عمر صحت' لنگھنے جاتے اور معلق رکھنے کے اوقات اس کی ذہنی اور جسمانی حالت پر دن و شب سزاؤں کی پوری تفصیلات لکھتے جاتے تھے۔ اس کے بعد بانی کے ساتھ دی جانے

احتساب کے ملازم اس بات کی پوری کوشش کرتے تھے کہ سزا پانے والے اپنی موت سے پہلے اپنے گناہ کا اعتراف کر لیں۔ اگر کوئی آخری لمحات میں بھی راہبوں کی خواہش کے مطابق کوئی ناکرہ گناہ اپنے سر لے لیتا تھا تو اسے اس فرما نہرداری کا یہ صلہ دیا جاتا تھا کہ جلا دہرہ اس کے پیچھے کھڑا ہوتا تھا، آگ کے شعلے قریب آنے سے پہلے اُس کا گلہ گھونٹ دیتا تھا یا اگر دن مردود کر بلاک کر دیتا تھا۔ اور خلدندان کلیسا اس بات پر خوشیاں مناتے تھے کہ اُن کی کوششوں سے ایک گناہ گار اپنی رُوح کی ہلاکت اور جہنم کے دائمی عذاب سے بچ گیا ہے۔

تور کیڑا اپنی موت سے پہلے ایک ایسی بھیا نک چتا تیار کر چکا تھا جو اُس

والی اڈیت انتہائی علاحدہ یعنی اور محکمہ احتساب کو بہت پسند تھی۔ ملزم کو ایک میٹر میں ناختے پر لٹا دیا جاتا تھا۔ اس کا سر پاؤں سے فریٹ پیچے رکھا جاتا تھا اور چڑھے کے تسمے کے ساتھ کس دیا جاتا تھا۔ پھر اسی طرح آہ کے پاؤں کلا میاں اور گھٹنے بھی چڑھے کے تسموں کے ساتھ کس دیے جاتے تھے۔ اس کے بعد تسموں کے نیچے کلا میاں ڈال کر انھیں اس قدر بٹ دیا جاتا تھا کہ چڑھے کے تسمے کے علاوہ اندر دھن کر ڈیوں تک جا پہنچتے تھے۔ اس کے باوجود اگر اس میں زندگی کے کوئی آثار رہ جاتے تھے تو اس کے تھنوں میں روٹی یا کپڑا ٹھوس دیا جاتا تھا۔ وہ سانس لینے کیلئے نہ کھولتا تھا تو جلا دہرہ کے ایک طویل ٹکڑے کا سراسر اس کے منہ میں ٹھوس دیتے تھے اور اوپر سے پانی گراتے تھے۔ یہ کپڑا کھینچنے ہوئے سانس اور پانی کے دواؤں کی وجہ سے معلق کے اندر چلا جاتا تھا اور اس قدر یہ کپڑا ترم کر چھوڑا جاتا تھا، اسی قدر ملزم کو سانس لینے میں دشواری محسوس ہوتی تھی۔ صرت اتنی ہوا اندر رہا سکتی تھی کہ وہ زندہ رہ سکتا تھا۔ کپڑے پانی میں لٹا دیا جاتا تھا اور اس کے ساتھ ہی تھوڑے تھوڑے وقفے کے بعد ملزم کو اعتراف جرم کی دعوت دی جاتی تھی۔ جب وہ نزع کے عام میں محکمہ احتساب کی سب سے پہلی اپنے گناہوں کا اعتراف کر لیتا تو کلرک اس کا بیان لکھ لیتے اور اسے تختے سے اُتار کر اپنے بیان پر دستخط کرنے کے لیے کہا جاتا تھا۔ اگر وہ انکار کرتا تو دوبارہ سزا شروع ہو جاتی تھی۔

کے بعد مسلسل دو صدیاں جلتی رہی۔ تورکیڈا کی زندگی میں اس صیب الاڈ کا ایندھن عام طور پر یہودی تھے، لیکن سقوطِ غرناطہ سے چند سال بعد وہ مسلمان بتدریج اس آگ کے شعلوں کی طرف دھکیلے جا رہے تھے جن کے ساتھ فرڈی نینڈ کے مسئلہ کی ایک اہم ترین شرط یہ تھی کہ کم از کم چالیس سال تک مغتوم علاقوں میں حکمہ احتساب کو کسی قسم کی کارروائی کا اختیار نہیں ہوگا۔

## بڑھتے ہوئے اندھیرے

سلطان ابو عبداللہ کی ہجرت کو چار سال ہو چکے تھے اور اندلس کے لوگ اس کے متعلق صرف اتنا جانتے تھے کہ وہ مراکش کے حکمران مولائے حسن کی فرج میں شامل ہو چکا ہے۔

الغبارہ میں وزیر البر القاسم کے متعلق بھی کچھ عرصہ مختلف افواہیں مشہور ہوتی رہیں اور ہر نئی افواہ کے ساتھ اضطراب کی ہلکی ہلکی لہریں اٹھتیں لیکن چند دن بعد سکوت طاری ہو جاتا۔ آہستہ آہستہ اس کے ساتھ لوگوں کی دلچسپی کم ہو رہی تھی اور آخر یوں محسوس ہونے لگا جیسے ————— وہ کبھی ٹھا ہی نہیں —————

فرڈی نینڈ کی ۴ آیات کے مطابق غرناطہ کے گورنر نینڈو نے اہل شہر کو پرامن رکھنے کے لیے جو نرم پالیسی اختیار کی تھی اور آرک بشپ ملاویرہ جس ظاہری رواداری سے کام لے رہا تھا، اس کے باعث اپنے مستقبل کے متعلق اہل شہر کے خدشات بہت حد تک دُور ہو چکے تھے، لیکن ملکہ ازابیلہ اُن ننگے راہیوں کے زیر اثر تھی جنہیں مسلمانوں پر کلیسا کی کھلم فح کے لیے ایک دن کی تاخیر بھی گوارا نہ تھی۔ وہ انہیں جبراً عیسائی بنانے اور اُن کی مساجد کو گرجوں میں تبدیل کرنے کے منصوبے تیار کر چکے تھے اور ملکہ کی ساری ہمدردیاں اُن کے

ساتھ تھیں، لیکن فرڈی نینڈ بناوت کے خوف سے کوئی سخت قدم اٹھانے سے گریز کرتا تھا۔



۱۹۹۹ء کے موسمِ خزاں میں غرناطہ میں فرڈی نینڈ اور ملکہ ازابیلا کے ساتھ طلیطلہ کے آرک بشپ زیمینس کی آمد مسلمانوں کے لیے آلام و مصائب کے ایک نئے دور کا پیش خیمہ تھی۔ ڈومینگی فرز کے اس چھپاٹھ سالہ راہب کے نزدیک دینِ صحیح کا بول بالا کرنے اور ”گنہگار“ انسانوں کو آخرت کے عذاب سے بچانے کا واحد طریقہ یہ تھا کہ انھیں موت سے پہلے ہی جہنم کی آگ میں جھونک دیا جائے۔

چار سال قبل طلیطلہ کا آرک بشپ ہونے تک اسے ”سگودیا“ کی خانقاہ میں ایک تارک الدنیا کی حیثیت سے دیکھا جاتا تھا۔ مسلسل ریاضتوں نے اسے زندگی کی ساری لطافتوں سے متنفر کر دیا تھا اور برسوں جمانی اذیتیں برداشت کرنے کے باعث وہ رحم اور موت کے جذبات سے یکسر عاری ہو چکا تھا۔ ملکہ ازابیلا اس کے زہد و تقویٰ سے بے حد متعجب تھی اور کیتھولک مذہب کی ایک اہم رسم کے مطابق اُس کے سامنے اپنے گناہوں کا اعتراف کیا کرتی تھی۔ اُس نے فرڈی نینڈ کی خواہشات کے خلاف اسے طلیطلہ کا آرک بشپ مقرر کیا تھا۔

غرناطہ کی گلیوں اور بازاروں کی رونق سراسر زیمینس کی توقع کے خلاف تھی۔ اُس نے وہ خوب صورت مساجد دیکھیں جہاں اب بھی پانچ وقت اللہ اکبر کی اذانیں سنائی دیتی تھیں۔ اُس نے وہ سیکنگڑوں حمام

دیکھے جہاں مسلمان غسل کرتے تھے۔ اُس نے غرناطہ کے کتب خانوں کے حالات معلوم کیے جہاں گزشتہ آٹھ سو سال کے علمی ذخیرے جمع تھے اور پھر نفرت کی وہ آگ جو برسوں سے اُس کے سینے میں سُلگ رہی تھی، اچانک بھڑک اُٹھی۔

فرڈی نینڈ اور ملکہ ازابیلا نے آتے ہی، سول اور فوجی حکام کو طلب کیا اور اُن سے شہر اور گرد و نواح کے مفتوحہ علاقوں کے بارے میں رپورٹ طلب کی۔ فرڈی نینڈ اس بات سے خوش تھا کہ غرناطہ کی طرح ہر جگہ حالات اطمینان بخش تھے اور سقوطِ غرناطہ کے بعد ملکہ نے جو خدشات محسوس کیے تھے، وہ غلط ثابت ہوئے ہیں۔ اُن دنوں میں مسلمان اپنی شکست تسلیم کر چکے ہیں اور اب کسی بناوت کا خواہہ باقی نہیں۔

لیکن یہ صورت حال ملکہ ازابیلا کو مطمئن کرنے کے لیے کافی نہ تھی۔ وہ اس بات سے بہت پریشان تھی کہ مسلمان ابھی تک اپنے دین پر قائم ہیں اور اسی لیے وہ زیمینس کی طرف پر معنی نظروں سے دیکھتی رہتی۔

پھر ایک دن اُس نے غرناطہ کے گورنر اور آرک بشپ کی موجودگی میں فرڈی نینڈ کے سامنے اپنے دل کی بھڑاس نکالتے ہوئے کہا ”جب ہم نے غرناطہ فتح کیا تھا تو میری سب سے بڑی خواہش تھی کہ موت کے بعد مجھے انحراف میں کیا جائے، لیکن اب سات سال بعد میں بخوشی کہہ رہی ہوں کہ ہم نے صرف اپنی سلطنت کی دست میں اضافہ کیا ہے اور وہ مقصد جس کے لیے ہم نے یہ جنگ لڑی تھی، ابھی تک پورا نہیں ہوا۔ غرناطہ میں ہمارے سپاہی دینِ مسیح کا بول بالا کرنے کی بجائے ہمارے دشمنوں کے گھروں پر پھرا دے رہے ہیں اور ہمارا گورنر اور آرک بشپ ان کی دھال بن چکے ہیں“

فرڈی نینڈ نے بڑی مشکل سے اپنا غصہ ضبط کرتے ہوئے کہا " اگر فادر زیمینس نے غرناطہ کے گورنر اور آرک بشپ کے خلاف کوئی نئی شکایت پیش کی ہے تو آپ کو کھل کر بات کرنی چاہیے۔ "

ملکہ بولی " فادر زیمینس کی شکایت بہت پرانی ہے اور مجھے اندیشہ ہے کہ اگر ہم نے ان کی شکایت دُور نہ کی تو ہماری آئندہ نسلیں ہمارا مذاق اڑائیں گی۔ ہم نے سات سال قبل غرناطہ پر صلیب کے پرچم نصب کیے تھے لیکن میں آج گورنر مینڈوزا اور فادر تلاویرہ سے یہ پوچھنا چاہتی ہوں کہ اس شہر میں اب تک کتنے مسلمانوں کو عیسائی بنایا گیا ہے، کتنے گرجے اور خانقاہیں تعمیر ہوئی ہیں؟ اور کیا ان لوگوں کو عیسائیت کے دامن میں پناہ دینا اور جہنم کی آگ سے بچانا ہماری ذمہ داری نہیں؟ "

فرڈی نینڈ نے جواب دیا " ملکہ عالیہ! میں اپنی ذمہ داریوں سے غافل نہیں ہوں، آپ کو یہ کیسے سمجھایا جائے کہ مسلمانوں کو غلام بنانے کے لیے صرف طاقت کی ضرورت تھی، لیکن انھیں عیسائی بنانے کے لیے حکمت اور دانائی کی ضرورت ہے۔ ان کی شاہرگ ہر وقت ہمارے ہاتھ میں ہے، مگر ان کے دل مسخر کرنے کے لیے ہمیں صبر اور حوصلے سے کام لینا پڑے گا۔ "

زیمینس کمرے میں داخل ہوا تو ملکہ نے منہ سے اتر کر اس کا استقبال کیا اور دو زانو ہو کر اس کی قبا کو بوسہ دیتے ہوئے بولی " مقدس باپ! تشریف رکھیے! "

زیمینس نے بے پروائی سے فرڈی نینڈ کی طرف دیکھا اور مینڈوزا کے دائیں ہاتھ خالی کرسی پر بیٹھ گیا۔ ملکہ دوبارہ مسند پر بیٹھی۔ چند ثانیے کمرے

میں خاموشی چھائی رہی۔ بالآخر فرڈی نینڈ نے کہا " مقدس باپ! ملکہ عالیہ کو یہ شکایت ہے کہ آپ غرناطہ کے گورنر اور آرک بشپ کی کارگزاری سے مطمئن نہیں ہیں؟ "

زیمینس نے جواب دیا " عالیجاہ! مجھے غرناطہ کے گورنر کے کاموں میں دخل دینے کا کوئی حق نہیں، لیکن میرے معزز بھائی تلاویرہ کلیسا سے تعلق رکھتے ہیں اور کلیسا کا ایک ادنیٰ خادم ہونے کی حیثیت سے اگر میں کسی معاملے میں کوئی مشورہ دینا چاہوں تو مجھے یقین ہے کہ وہ بُرا نہیں مانیں گے۔ بشپ تلاویرہ نے جواب دیا " یہ کیسے ہو سکتا ہے کہ آپ کلیسا کی بھلائی کے لیے کوئی نیک مشورہ دیں اور میں اس پر عمل نہ کروں؟ "

زیمینس نے فرڈی نینڈ کی طرف دیکھتے ہوئے کہا " عالیجاہ! میں یہاں بہت بڑی امیدیں لے کر آیا تھا، لیکن غرناطہ کے حالات دیکھ کر میں یہ محسوس کر رہا ہوں کہ کلیسا نے آپ کی عظیم فتح کے ساتھ جو توقعات وابستہ کی تھیں وہ آہستہ آہستہ ختم ہو رہی ہیں۔ اگر آپ غرناطہ میں مسلمانوں کی مساجد اور گناہیں اور کتب خانے دیکھیں تو آپ کو یہ یقین نہیں آئے گا کہ یہ شہر بھی آپ کی سلطنت کا حصہ ہے۔ ان کی رسومات، ان کی زبان اور رہن سہن کے طریقوں میں رتی بھر تبدیلی نہیں آئی۔ ان کے لباس دیکھ کر آپ کو یہ محسوس ہو گا کہ وہ اب بھی غرناطہ کے حکمران ہیں۔ حکومت کی ناز برداری نے انھیں اس قدر مغرور کر دیا ہے کہ وہ کسی بڑے سے بڑے پادری کے سامنے بھی دو زانو ہونا پسند نہیں کرتے۔ میں فادر تلاویرہ کی شکایت نہیں کرتا کہ ان کا طرز عمل وہی ہو سکتا ہے جو حکومت کو پسند ہو لیکن عیسائیت کے ان باغیوں کی اصلاح کا طریقہ یہ نہیں کہ ان کی ناز برداری کی جائے اور ان کے ساتھ بحث کرنے کے

یہ عیسائیت کے مبلغین کو عربی زبان سیکھنے کی ترغیب دی جائے۔  
مجھے یہ سن کر بہت دکھ ہوا کہ فادر تلاویہ نے جن پر ہر معاملے میں کلیسائی برتری  
ثابت کرنے کا فرض عاید ہوتا ہے، اس بڑھاپے میں عربی زبان سیکھی ہے تاکہ وہ  
مسلمان علما کے ساتھ بحث کر سکیں۔ میں عیسائیت کے معاملے میں ان لوگوں  
کو بحث کی دعوت دینا ایک گناہ سمجھتا ہوں.....

عالمجاہ! اس نے اپنی بات جاری رکھی " یہودی اپنے گھروں میں  
عبرانی بولتے تھے اور گھروں سے باہر ہماری زبان میں گفتگو کرتے تھے، لیکن  
اس کے باوجود ہمارے پادری انھیں دین مسیح کی برتری کا قائل نہ کر سکے۔ اگر ان  
میں سے کوئی کسی لالچ میں آکر عیسائی ہو جاتا تھا، تو بھی اُس کی ساری پھر دیاں  
اپنی قوم کے ساتھ ہوتی تھیں اور عیسائیت کے ساتھ اُس کا تعلق محض نمازی  
ہوتا تھا۔ یہ آپ اور ملکہ عالیہ کا ایک عظیم کارنامہ تھا کہ فرناطہ کی جنگ سے فارغ  
ہوتے ہی آپ نے اس ملعون قوم کے لیے ایسے حالات پیدا کر دیے کہ ان  
کے لیے اسپین چھوڑنے یا عیسائیت قبول کرنے کے سوا کوئی راستہ نہ تھا۔"  
وہ تھوڑی دیر کے لیے رکا اور پھر بولنے لگا " جو یہودی ملک چھوڑ کر  
بھاگ گئے ہیں وہ کلیسا کے لیے کسی پریشانی کا باعث نہیں اور جو کلیسا کو دھوکا  
دینے کے لیے عیسائی بن گئے ہیں، ان کی اندرونی شیطانی ختم کرنے کے لیے  
حکمہ احتساب موجود ہے۔ وہ کی دن یا تو دل سے عیسائی ہو جائیں گے، ورنہ ان  
کے لیے جو چاہے حکمہ احتساب نے تیار کی ہے، وہ اس وقت تک جلتی رہے  
گی جب تک کہ ان کا ایک بچہ بچہ بھسم نہیں ہو جاتا، لیکن مسلمانوں  
کے متعلق آپ کا طرز عمل میرے لیے ناقابل فہم ہے۔ وہ جس آزادی اور بے فکری  
کے دن گزار رہے ہیں، اس سے مجھے یہ خوف محسوس ہوتا ہے کہ جب ہم نہیں

ہوں گے تو ہماری آئینہ نسلیں انھیں قابل نفرت سمجھنے کی بجائے کہیں ان  
کے طور طریقے ہی اختیار نہ کر لیں؟

فرڈی نینڈ نے ملکہ کی طرف دیکھا۔ اُس کی نگاہیں زمینیں  
کی تائید کر رہی تھیں۔ پھر قدرے توقف کے بعد وہ زمینیں سے مخاطب ہوا  
"آپ کو یہ شکایت ہے کہ ہم نے یہودیوں کی طرح مسلمانوں کو بھی جبراً عیسائی  
کیوں نہیں بنایا، لیکن آپ یہ بھول جاتے ہیں کہ اسپین کے یہودی غیر مشروط  
طور پر ہماری رعایا تھے، لیکن جن مسلمانوں کی سلطنتوں پر ہم نے قبضہ کیا ہے  
ان کے ساتھ ہمارے اور اسپین کے سابق حکمرانوں کے تحریری معاہدے  
موجود ہیں۔ ان معاہدوں میں اس بات کا حلیفہ وعدہ کیا گیا ہے کہ مسلمانوں کو  
جو حقوق اور مراعات دی گئی ہیں ان میں کوئی تبدیلی نہیں کی جائے گی اور ان میں  
سے بعض معاہدے تو ایسے بھی تھے جن کی توثیق پاپائے روم سے کرائی گئی تھی  
ابلی غرناطہ کے ساتھ جو معاہدہ ہوا تھا، ہم نے اس کی ہر شرط  
کا احترام کرنے کا حلیف اٹھایا تھا۔ اس معاہدے کو کلیسائی تائید بھی حاصل  
تھی۔ ہمارے کسی بشپ کو اس پر کوئی اعتراض نہ تھا۔ اب آپ ہیں یہ مشورہ  
نہیں دے سکتے کہ ہم اپنے حلف نامے سے خوف ہو جائیں۔ اور  
اگر آپ کو اس بات سے کوئی دلچسپی نہیں کہ مستقبل کے مورخ ہمارے متعلق  
کیا کہیں گے تو بھی آپ کو اتنا ضرور سوچنا چاہیے کہ یہ بدعہدی مسلمانوں کے  
کے لیے ناقابل برداشت ہوگی۔ یہ قوم جس نے قریباً آٹھ سو سال ان  
ملک میں حکومت کی ہے، یہودیوں سے بہت مختلف ہے۔ زخمی  
درد سے کا آخری حملہ بہت خطرناک ہوتا ہے۔ انھیں عیسائی بنانے کے  
لیے میں آپ سے کم بے چین نہیں ہوں، لیکن زخمی شیر کی کھال اُتارنے سے



نہ کروں تو یہ ناکام گزاری ہوگی۔ لیکن میں یہ محسوس کرتا ہوں کہ عیسائیت کی تبلیغ کے کام کو اور زیادہ موثر بنانے کی ضرورت ہے۔ میرا یہ مطلب نہیں کہ ہم مسلمانوں کو مشتعل کر کے آپ کے لیے کوئی الجھن پیدا کریں، لیکن اگر ہم انھیں یہ احساس دلایں کہ اب اپنا مستقبل اسلام کی بجائے عیسائیت کے ساتھ وابستہ کرنے میں ان کا فائدہ ہے تو ہم بہت جلد اپنے مقصد میں کامیاب ہو سکتے ہیں۔“

فرڈی نینڈ نے کہا: ”اگر آپ فادر تیلوریہ کو کوئی مفید مشورہ دے سکیں تو مجھے بہت خوشی ہوگی۔“

عالیجاہ! اس نیک کام میں فادر تیلوریہ کے ایک معادن کی حیثیت سے میں کچھ عرصہ ہمیں رہنا چاہتا ہوں۔“

تیلوریہ نے کہا: ”آپ کی زلفت میرے لیے باعثِ سعادت ہوگی۔“

بادشاہ نے ملکہ کی طرف دیکھا تو وہ بولی: ”ہمیں فادر زمینیس کی یہ درخواست نہیں کرنی چاہیے۔ غرناطہ کے کسی راہبوں نے مجھ سے ملاقات کی ہے کہ فادر تیلوریہ کی کوششوں کو کامیاب کرنے کے لیے فادر زمینیس جیسے بزرگ کی نیک دعاؤں کی بے حد ضرورت ہے۔ میرا خیال ہے کہ کاڈ آف بٹنڈا کو بھی ان کے یہاں ٹھہرنے پر کوئی اعتراض نہیں ہوگا۔“

گورنر نے سمجھی ہوئی آواز میں جواب دیا: ”مجھے کیا اعتراض ہو سکتا ہے؟“

فرڈی نینڈ نے کچھ سوچ کر کہا: ”فادر زمینیس! میں آپ کی یہ خواہش رد نہیں کر سکتا، لیکن آپ مجھ سے وعدہ کریں کہ آپ تہلہ بازی سے کام لے کر میرے لیے ایسے حالات پیدا نہیں کریں گے کہ مجھے فوج کے ساتھ

یہاں آنا پڑے۔“

زمینیس نے جواب دیا: ”عالیجاہ! اگر آپ کو مجھ پر اعتماد نہیں، تو میں اسی وقت واپس جانے کے لیے تیار ہوں۔ میں غلطی کے شائبہ کے عہدے سے بھی مستعفی ہو جاؤں گا۔“

ملکہ ازابیلانے اسے تسلی دیتے ہوئے کہا: ”نہیں! نہیں!! مقدس باپ!!! ایسا نہیں ہو سکتا۔“

”فادر زمینیس!“ فرڈی نینڈ نے کہا: ”اگر آپ یہاں رہ کر دین کی زیادہ خدمت کر سکتے ہیں تو میں آپ کو منح نہیں کر سکتا، لیکن آپ یہ اچھی طرح جانتے ہیں کہ آندلس کی خوشحالی کا زیادہ دار و مدار ان مسلمانوں پر ہے۔ ہماری کاشتکاری، ہماری صنعت اور ہماری تجارت کی ترقی انہی کی محنت کا پھل ہے۔ یہ جس جگہ آباد ہوتے ہیں، وہاں بجز زمینیں لہلہاتے کھیتوں اور باغوں میں تبدیل ہو جاتی ہیں۔ اگر آپ ان لوگوں کو پرامن طریقوں سے عیسائیت کی طرف راغب کر سکیں تو مجھے خوشی ہوگی۔ اب تک غرناطہ اور الغارہ سے ہزاروں لوگ ہجرت کر چکے ہیں اور جو لوگ یہاں رہ گئے ہیں، میں انھیں اپنی سلطنت کا قیمتی سرمایہ سمجھتا ہوں۔ اگر انھوں نے کسی بات سے خوف زدہ ہو کر ملک سے بھاگنا شروع کر دیا تو یہ بہت بڑا نقصان ہوگا۔ سلطنت کے تلاش ہو جانے سے کلیسا مضبوط نہیں ہو سکتا۔“

”عالیجاہ! میں آپ کو کبھی شکایت کا موقع نہیں دوں گا۔“

تھوڑی دیر بعد یہ مجلس برخاست ہو چکی تھی اور فرڈی نینڈ اپنی ملکہ سے کہہ رہا تھا: ”میں آپ کی خواہش رد نہیں کر سکتا تھا۔ خدا کرے زمینیس آپ کی نیک توقعات پورا کر سکے، لیکن میں اس سے مطمئن نہیں ہوں۔“

عام حالات میں شاید کلیسا کے کسی اہل کار کو فرڈی نینڈ کے احکام سے سرتابی کی جرأت نہ ہوتی، لیکن ملکہ ازابیلا پر زمینیں کی پارسائی کا رعب چھایا ہوا تھا اور غرناطہ کے حکام کی طرح کلیسا کے راہب بھی یہ جانتے تھے کہ اہل قسطلہ حکومت کے اختیارات میں اپنی ملکہ کو ارغون کے بادشاہ کے ساتھ صرف مساوی حیثیت ہی نہیں دیتے بلکہ ایک طاقت ور حلیف سمجھتے ہیں اور اُس کی ناز برداری کے بغیر فرڈی نینڈ نصرانی سلطنت کے دو اہم حصوں کو متحد نہیں رکھ سکتا۔

اگر ارغون کا بادشاہ ایک ہوشیار سیاست دان اور کامیاب سپاہی تھا تو قسطلہ کی سلطنت جو اسے ازابیلا کا شوہر ہونے کی وجہ سے ملی تھی اپنی دست اور آبادی کے لحاظ سے ارغون کی نسبت بڑی تھی۔ فرڈی نینڈ سختی الامکان ازابیلا کے جذباتی فیصلوں کی مخالفت کرتا، لیکن اگر کسی مسئلہ میں ملکہ کا اصرار حد سے بڑھ جاتا تو اس کی بھی کوشش ہوتی کہ ملکہ کے ساتھ تصادم کی صورت پیدا نہ ہو۔

چند دنوں تک زمینیں نے کسی پر یہ ظاہر نہ ہونے دیا کہ مسلمانوں کے متعلق اس کے ارادے کیا ہیں۔ وہ بظاہر ٹھنڈے دل سے گرد پیش کے حالات کا مشاہدہ کر رہا تھا، لیکن جب فرڈی نینڈ اور ازابیلا نے غرناطہ سے اشبیلیہ کی طرف کوچ کیا تو اس نے بے شبہ تلاویرہ کی طرف سے مسلمان علما اور فقہاء کو یہ دعوت دی کہ ہمارے ایک قابل احترام بزرگ فرانسکو زمینیں ڈی کسنیوز، آپ کے ساتھ تبادلہ تحیالات کرنا چاہتے ہیں، اس لیے

آپ پر سول صبح ہوتے ہی ان کی قیام گاہ پر جمع ہو جائیں۔ چنانچہ تیسرے دن بزرگان دین زمینیں کی قیام گاہ کے کشادہ صحن میں سائبان کے نیچے جمع ہو رہے تھے۔ تلاویرہ نے باری باری اُن کا تعارف کر دیا اور زمینیں نے ان کا خیر مقدم کرنے کے بعد بحث شروع کر دی۔

اہل غرناطہ تلاویرہ کے ساتھ انتہائی بے تکلفی سے باتیں کرنے کے عادی تھے، لیکن زمینیں کی گفتگو نے انھیں جلد ہی یہ احساس دلادیا کہ وہ کسی اور ہی دنیا سے تعلق رکھتا ہے۔ وہ دین اسلام کے مقابلے میں عیسائیت کی برتری ثابت کرنے پر زور دے رہا تھا اور اس کی زبان سے آگ برس رہی تھی۔ عمر رسیدہ علما کبھی اس کی یادہ گوئی پر بیچ و تاب کھاتے، کبھی اُس کے بھونڈے انداز پر مسکرائے کی کوشش کرتے اور کبھی نفرت سے منہ پھیر لیتے، لیکن کسی نے اس کے ساتھ بحث میں اُبھرنے کی ضرورت محسوس نہ کی۔ حاضرین میں سے اکثر ایسے تھے جو طویلہ کی زبان بہت کم جانتے تھے تاہم اُس کی گالیاں اور دھمکیاں کسی کی سمجھ سے بالاتر تھیں۔ زمینیں اپنے دل کی بھڑاس نکالنے کے بعد نڈھال ہو کر بیٹھ گیا اور فاتحانہ لٹکا ہوں سے حاضرین کی طرف دیکھنے لگا۔

چند منٹ محفل پرستنا طاری رہا۔ پھر آہستہ آہستہ رنگ زبا میں ہٹنے لگیں اور ایک دوسرے کو بے بسی اور بے غیرتی کے لہنے دینے لگے۔ تلاویرہ نے آگے بڑھ کر زمینیں کے کان میں کچھ کہا اور وہ تملاکر بلند آواز میں چلایا، "نہیں! میں اپنی زبان میں ہی بات کر دوں گا، اور جو لوگ ہماری زبان نہیں جانتے، ان کے لیے اسپین میں کوئی جگہ نہیں۔"



ایک خوب و نوجوان جو اپنے رنگ اور خدو خال سے ہر پانوی معلوم ہوتا تھا، تڑپ کر اٹھا اور اس نے طلیطلہ کی زبان میں تقریر شروع کر دی۔ اس شعلہ بیان خطیب کا نام زلیغری تھا اور زمینیں اس کی تقریر سن کر آگ کے انگاروں پر لوٹ رہا تھا۔ اس نے کئی بار اس کو ٹوکنے کی کوشش کی، لیکن اس کی آواز اسلام کے اس پر جوشِ مبلغ کی آواز میں دب کر رہ گئی۔

جب اس کا جوش ڈرا ٹھنڈا ہوا تو زمینیں دونوں ہاتھ بلند کرتے ہوئے چلا گیا "تم ایک ایسے مذہب کی وکالت کر رہے ہو جس کے لیے آدھس میں کوئی جگہ نہیں۔ عیسائیت کی صداقت کا اس سے بڑا ثبوت اور کیا ہو سکتا ہے کہ ہم فاتح ہیں اور تمہارا دین تمہیں ہماری غلامی سے نہیں بچا سکتا" زلیغری نے گرتی گرتی آواز میں کہا "ہمیں اسلام سے انحراف کی سزا ملی ہے۔۔۔۔۔ ہم نے سلامتی کا راستہ چھوڑ دیا تھا۔ جب ہم

اللہ اور اس کے رسول کے احکام پر چلتے تھے تو اس خطہ زمین پر انسانیت کی سازی عظیمتیں ہمارے قدموں میں تھیں۔ ہماری آزادی اور خوشحالی کی داستانیں اندس کے کونے کونے میں بکھری ہوئی ہیں لیکن ہم اپنے خالق کے نافرمان بن گئے، تو وقت کی آندھیوں نے ہمیں گھیر لیا۔ اپنی عظیم سلطنت کے زوال کے ساتھ ہی ہماری سزا شروع ہو چکی تھی۔ ہم نے شہادت کی موت پر غلامی کی زندگی کو ترجیح دی اور آج ہماری بے بسی کا یہ عالم ہے کہ ہم گالیوں دینے والوں کے سامنے احتجاج کا حق بھی نہیں رکھتے۔"

زمینیں نے بڑی مشکل سے اپنا غصہ ضبط کرتے ہوئے کہا "میں ایک جذباتی نوجوان کے ساتھ بحث میں الجھنا پسند نہیں کرتا۔ تم تھوڑی دیر سے گرو۔ تمہارے ساتھیوں سے فارغ ہو کر میں اطمینان سے تمہارے

ساتھ گفتگو کر سوں گا؟

ایک قاضی نے اٹھ کر کہا "جناب! اگر آپ کو اس نوجوان کی باتوں سے رنج ہو ہے تو ہم سب کی طرف سے معذرت قبول فرمائیے! آئندہ ہم آپ کی خدمت میں پیش ہونے والے علماء کے انتخاب میں زیادہ احتیاط سے کام لیں گے۔ ہمارا خیال تھا کہ زلیغری بحث میں حصہ لینے کی بجائے خاموشی سے آپ کے ارشادات سنے گا؟"

زلیغری نے جواب دیا "آپ کو معذرت کرنے کی ضرورت نہیں۔ اگر میں نے کوئی جرم کیا ہے تو میں سزا بھگتنے کے لیے تیار ہوں۔"

زمینیں نے اس تندست اور توانا نوجوان پر تہر آؤنگہ نگاہ ڈالی اور ایک عالم نے اسی کا بازو کھینچ کر اپنے قریب بٹھاتے ہوئے دبی زبان میں کہا: "خدا کے لیے خاموش رہو! یہ ایک درندہ ہے اور درندوں کے ساتھ بحث نہیں کی جاتی۔"

زمینیں نے دوبارہ گفتگو شروع کی تو اس کے لب و لہجے میں کافی ملامت آچکی تھی اور غرناطہ کے علماء اس بات سے خوش نظر آتے تھے کہ ان کے ایک نوجمر ساتھی نے جرات سے کام لے کر ایک متعصب پادری کا داغ درست کر لیا ہے، لیکن جب مجلس پر خاست ہوئی تو زمینیں نے ایک دیوبند سپاہی کو اشارہ کیا اور اس نے زلیغری کو روک لیا۔

زلیغری نے کتراکر باہر نکلنے کی کوشش کی، لیکن اُس نے اُس کا بازو پکڑ کر کہا "تم مقدس باپ کی اجازت کے بغیر نہیں جا سکتے۔ بعض ساتھیوں نے زمینیں سے اس کی سفارش کی، لیکن اس کی ڈانٹ ڈپٹ سن کر وہ سب باہر نکل گئے۔"

زمینیں نے زلیغری کا دماغ ٹھکانے لگانے کے لیے جس درندہ صفت آدمی کو منتخب کیا، اُس کا نام لیون تھا اور وہ اذیت رسانی کے ان سب طریقوں سے واقف تھا جو حکمہ احتساب کے جلاوطن نے ایجاد کیے تھے۔ اُس نے زلیغری کی سزاؤں کی ابتدا مسلسل بھوک، پیاس اور کوزوں کی جسمانی اذیتوں سے کی، اسے رات بھر ٹھنڈے فرسز پر لٹایا جاتا اور ایسے ٹوکرا اس کے اوپر مقرر کیے جاتے جو اسے لمحہ بھر کے لیے بھی نہ سونے دیتے۔

اگرچہ جب رات کے تیسرے پہر اُس کی دل بلا دینے والی جینیں زمین و آسمان کو لرزاتیں تو سوائے ان راہبوں کے تمبھوں کے ————— اُس تنگ و تاریک کونٹھڑی میں اس کا ساتھ دینے والا اور کوئی نہ ہوتا۔ بلا آخر جب دو ہفتے بعد اسے زمینیں کے سامنے پیش کیا گیا ————— اُس وقت وہ ہڈیوں کا ڈھانچا بن چکا تھا، اُس کی آنکھیں اندر کودھنی ہوئی تھیں اھ اُس کے جسم کے زخموں سے پیپ کی بو آرہی تھی۔ زمینیں کچھ دیر اس کی طرف دیکھتا رہا۔ بلا آخر اس نے کہا "مجھ سے بحث کرو گے؟"

"نہیں!" زلیغری نے سر ہلاتے ہوئے جواب دیا۔

"ہم نے سنا تھا کہ تم بہت بہادر ہو؟"

"میں قتل ہونے کے لیے تیار ہوں۔ اگر آپ میرے لیے پھانسی کا حکم دیں تو اسے بھی میں ایک احسان سمجھوں گا لیکن یہ سزا میری قوت برداشت سے

بہت زیادہ ہے۔ آپ کہہ سکتے ہیں کہ میں بزدل ہوں؟  
"لیکن تم ابھی تک مسلمان ہو؟"

زلیغری نے سر جھکا لیا اور لیون نے کہا "مقدس باپ! یہ تو یہ کہہ چکا ہے۔ یہ دین مسیح کا ایک معجزہ ہے کہ میری محنت رائیگاں نہیں گئی۔" زمینیں نے جواب طلب نگاہوں سے زلیغری کی طرف دیکھا اور اُس نے شکست خوردہ لہجے میں کہا "جناب! اگر آپ ہمارے ساتھ ہی سلوک کریں گے تو غرناطہ کی چار دیواری کے اندر کوئی بھی مسلمان نہیں رہے گا۔ برداشت کی بھی کوئی حد ہوتی ہے۔ معجزہ تو یہ ہے کہ میں اب تک زندہ ہوں!"

"تمہاری جسمانی تکالیف کے دن گزر چکے ہیں۔ اب تمہیں خدا کا شکر کرنا چاہیے کہ ہم نے تمہاری روح کو دوزخ کی آگ سے بچا لیا ہے۔"

زلیغری نے جواب دیا "اب میرے لیے خوشی اور غم کے الفاظ بے معنی ہیں۔ میں ایک تنگ و تاریک کونٹھڑی میں دوزخ کا عذاب دیکھ چکا ہوں اور یہ نہیں چاہتا کہ دوبارہ مجھے وہاں بھیج دیا جائے۔"

زمینیں نے لیون سے مخاطب ہو کر کہا "اسے لے جاؤ! بہتر دن کھانا دو اور علاج کے لیے کسی اچھے طبیب کا انتظام کرو، لیکن اصطباغ لینے سے پہلے اسے کسی مسلمان سے ملاقات کی اجازت نہیں!"

زلیغری نے ڈوبتی ہوئی آواز میں کہا "اگر اصطباغ لینے کے بعد میں جی بھر کر سو سکوں تو میں آج ہی تیار ہوں۔"

"نہیں! میں یہ چاہتا ہوں کہ جن لوگوں کی موجودگی میں تم نے ہمارے ساتھ بحث کی تھی وہ اپنی آنکھوں سے دین مسیح کی کرامت دیکھیں۔ لیکن اس حالت میں تمہیں اُن کے سامنے پیش نہیں کیا جاسکتا۔ اب جا کر آرام

کرد اور لیون کو اپنا خدمت گار سمجھو۔

ایک ہفتے بعد زمینیں زلیفری کو اصطباغ دے رہا تھا۔ اور غزناطہ کے عمار جینیں اُس نے ایک معجزہ دکھانے کے لیے اپنے ہاں جمع ہونے کی دعوت دی تھی، سکتے کے عام میں یہ تماشا دیکھ رہے تھے۔

پتیسے کی رسم پوری ہوئی تو راہبوں نے ایک گیت شروع کر دیا۔ زمینیں کا اشارہ پا کر زلیفری بھی ان کے ساتھ منہ ہلانے کی کوشش کر رہا تھا، لیکن اس کے حلق میں آواز نہ تھی۔ ستم رسیدہ اور مجرد انسانیت کی آخری پڑچو اُس کے

سینے میں دب کر رہ گئی تھی اور اس کی جگہاں اپنے بھائیوں کو یہ پیغام دے

رہی تھیں " میرے عزیزو! میری طرف مت دیکھو۔ میں مر چکا ہوں اور میرا

جسم میری روح کی قبر بن چکا ہے۔ میں نے ذلت کے راستے پر قدم اٹھانے

میں پہل کی ہے۔ تم میرے منہ پر تھوک سکتے ہو، لیکن کاش! تم میرے زخم

بھی دیکھ سکتے۔ تم مجھے بُرڈی اور بے غیرتی کا طعنہ دے سکتے ہو، لیکن تم

میں سے کون ہے جس نے رات کے پچھلے پہر میری چیخیں سنی ہیں اور میری

جسمانی اور ذہنی اذیتوں کا انظارہ کر سکتا ہے۔ میرے بزرگو! ہم سب

مر چکے ہیں۔ ہم اسی دن مر گئے تھے جب ہم ظلم کے خلاف لڑنے کے حق سے

دست بردار ہو گئے تھے، جب حامد بن زہرا قتل ہوا تھا اور ہم نے دشمن کے

لیے اپنی آزادی کے آخری بھاری بھاری دروازے کھول دیے تھے۔

پھر جب زمینیں نے تقریر شروع کی تو اس کا لب و لہجہ پہلے سے

کہیں زیادہ سخت تھا اور اُس کی گالیاں سننے والوں کا احتجاج صرف بے بسی

کے آنسوؤں تک محدود تھا۔

## راہبوں کی سلطنت

انگے دن غزناطہ کا گورنر اور آرک بشپ زمینیں کو یہ سمجھا رہے تھے کہ آپ کو اس قدر جلد بازی سے کام نہیں لینا چاہیے۔ مسلمانوں کو مشعل کرنے کے نتائج بہت خطرناک ہو سکتے ہیں، لیکن اس جنونی راہب کا ایک ہی جواب تھا: "حکومت سیاسی معاملات میں مصلحت سے کام لے سکتی ہے، لیکن مذہب کے معاملات میں کوئی تاخیر برداشت نہیں کی جاسکتی۔"

اور دو دن بعد زمینیں نے راہبوں کے ایک گروہ کے ساتھ اہلسین

کا رخ کیا۔ گورنر کی طرف سے دو سو مسلح سپاہی جلوس کی حفاظت پر مبعوث تھے۔ وہ

اہلسین کی جامع مسجد میں داخل ہوا اور پھرے داروں نے بد امنی کے اندیشہ

سے دروازے کے سامنے صفیں باندھ لیں۔ پھر تھوڑی دیر بعد یہ خیر غزناطہ

کے طول و عرض میں جنگل کی آگ کی طرح پھیل گئی کہ خانہ خدا کو گر جانبا دیا گیا ہے اور

منبر کی جگہ عیسیٰ اور مریم کے مُبت نصب کر دیے گئے ہیں۔

گورنر نے بد امنی کے پیش نظر مسلح سواروں کے مزید دستے بھیج

دیے۔ جن سر پھروں نے مسجد تک پہنچنے کی کوشش کی وہ اپنے راستے میں

نیروں کی دیواریں دیکھ کر پیچھے ہٹ گئے۔

مسجد پر قبضہ کرنے کے ساتھ ہی زمینیں نے مسلمانوں کو مرتد کرنے کی ہم نمائے جوش و خروش کے ساتھ شروع کر دی۔ ایک دن راہبوں نے پولیس کی مدد سے ہسپانوی نسل کے مسلمانوں کی آبادی پر چھا پہ مارا اور ایک ہزار آدمیوں کو گھروں سے نکال کر زمینیں کے سامنے لے گئے اور پھر انھیں ننگی تلواروں کے پہرے میں اصطباغ دیا جا رہا تھا۔

چند آدمیوں نے احتجاج کیا تو کلیسا کے سپاہی انھیں پکڑ کر قیہ خانوں میں لے گئے اور ان کے ساتھیوں کو زبان کھولنے کی جرأت نہ ہوئی، اور اس کے بعد وہ شرمناک واقعات پیش آئے جن کا ذکر کرتے ہوئے یورپ کے عیسائی مؤرخ بھی ندامت محسوس کرتے ہیں۔



زمینیں کے نزدیک مسلمانوں کے علمی ذخیرے عیسائیت کی راہ میں سب سے بڑی رکاوٹ تھے اور یہ ایک ایسا وارثہ تھا جس پر مسلمان ناز کر سکتے تھے۔ قدیم سرکاری کتب خانے اور درس گاہیں نایاب کتابوں سے بھری ہوئی تھیں اور غرناطہ کا معمولی آدمی بھی اس بات پر خفر کر سکتا تھا کہ اس کے گھر میں قرآن پاک کے علاوہ مختلف علوم پر کئی کتابیں موجود ہیں۔

زمینیں قرآن پاک کی طرح عربی زبان کی ہر کتاب کو عیسائیت کے مستقبل کے لیے خطرناک سمجھتا تھا۔ چنانچہ اُس نے کتابوں کے خلاف اپنی ہم کا آغاز کرنے کے لیے سب سے پہلے ان لوگوں کی طرف توجہ دی جنھیں بجر اعیسائی بنایا گیا تھا، اور انھیں یہ حکم دیا کہ وہ عربی کی ہر کتاب کلیسا کے سپرد کر دیں۔ چنانچہ جس مجبوری نے ان بد قسمت لوگوں کو مرتد ہونے پر مجبور کر دیا تھا

اسی مجبوری کے تحت انھیں زمینیں کے اس حکم کی تعمیل بھی کرنی پڑی۔ پھر جو کتابیں اُن سے دستیاب ہوئیں، انھیں ایک چوراہے میں جمع کر کے آگ لگا دی گئی اور ان واقعات کے بعد زمینیں کی جرأت بڑھتی گئی۔ غرناطہ کا گورنر زمینیں کی اس کارگزاری سے خوش نہ تھا لیکن اسے ایک ایسے آدمی کو ناراض کرنے کی جرأت نہ تھی جسے ملکہ ازراہلکای حمایت حاصل تھی۔ وہ فرڈی نینڈ کے سامنے اپنے دل کی بھڑاس تو نکال سکتا تھا لیکن وہ یہ بھی بخوبی سمجھتا تھا کہ طلیطلہ کی ملکہ کو ناراض کرنے کے بعد وہ محض فرڈی نینڈ کی حمایت کے بل بوتے پر غرناطہ کا گورنر نہیں رہ سکتا۔ چنانچہ وہ حکومت کے سول اور فوجی افسروں سے کہا کرتا تھا:

”میں جانتا ہوں کہ یہ ضدی راہب آگ سے کھیل رہا ہے لیکن وہ ملکہ کا خاص آدمی ہے اور اُس کے ساتھ تعاون اور اس کی حفاظت کرنا ہماری اولین ذمہ داری ہے۔“

چنانچہ جب زمینیں نے بجر اعیسائی بنانے سے مسلمانوں کے کتب خانوں اور ان کے گھروں کی تلاشی لینا شروع کی تو فوج اور پولیس کو کلیسا کے پادریوں کی اعانت کے لیے میدان میں آنا پڑا۔ پہلے ڈھنڈو بجا کسی محلے میں یہ اعلان کرتے تھے کہ لوگ رضا کارانہ طور پر اپنی کتابیں کلیسا کے پاس جمع کر دیں، صرف قابل اعتراض کتابیں چھین لی جائیں گی اور باقی انھیں واپس کر دی جائیں گی۔ فلاں تاریخ کے بعد اُن کی تلاشی لی جائے گی اور اگر کسی نے کلیسا کی اجازت کے بغیر کوئی کتاب رکھی تو اسے عبرت ناک سزا دی جائے گی۔

لوگوں نے ہزاروں کتابیں رضا کارانہ طور پر کلیسا کے راہبوں کے حوالے کر دیں۔ اس کے بعد ہزاروں کتابیں ان سے زبردستی چھین لی گئیں

جب یہ راہب مسیح آدمیوں کے ساتھ کسی گھر میں داخل ہوئے تھے تو مسلمان سب سے پہلے قرآن مجید کو چھپانے کی کوشش کرتے تھے، لیکن یہی وہ کتاب تھی جسے زمینیں سب سے زیادہ قابلِ اعتراض سمجھتا تھا۔

مسلمان احتجاج کرتے، لیکن یہ احتجاج بھی عورتوں کی چیخوں اور مردوں کے آنسوؤں تک محدود رہتا۔ قرآن مجید کے جو نسخے فرزندِ ان تالیف کے ہاتھ آتے، انہیں بیل گاڑیوں پر لاد کر ایک کشادہ عمارت میں پہنچا دیا جاتا جو پہلے مسلمانوں کی درس گاہ تھی اور اب کلیسا کے اُس دفتر میں تبدیلی ہو چکی تھی جہاں سینکڑوں پادریوں کو ان کتابوں کی چھان بین میں مصروف رکھا جاتا تھا۔

زمینیں بذاتِ خود اس کام کی نگرانی کیا کرتا تھا۔ قرآن پاک کو عام کتب سے علیحدہ کرنا ان کے لیے مشکل نہ تھا۔ پادری کسی کتاب کو کھول کر دیکھنے یا پڑھنے کی بجائے دُور سے اس کا صاف ستھرا غلاف دیکھ کر ہی یہ سمجھ جاتے تھے کہ یہ قرآن ہے اور اسے ایک طرف پھینک دیا جاتا تھا۔ باقی کتابوں کے متعلق بھی انہیں کسی چھان بین کی ضرورت نہ تھی۔

ان کے نزدیک عربی خالصتاً مسلمانوں کی زبان تھی اور عربی کی ہر کتاب قابلِ اعتراض سمجھی جاتی تھی۔

ہر روز طلوعِ سحر سے لے کر غروبِ آفتاب تک کتابوں سے بھرے ہوئے چھکڑے اس جگہ لائے جاتے تھے۔ یہاں تک کہ اس کشادہ عمارت کے کمروں کے علاوہ صحن میں بھی انبار لگ چکے تھے۔



اور پھر ایک دن لوگوں نے دیکھا — شہر کے ایک کشادہ

جو راستہ پر ایک میسب الاؤ روشن ہو گیا تھا —  
قرآن پاک اور دوسری کتابوں سے لے پھندے چھکڑے  
یکے بعد دیگرے نمودار ہو رہے تھے اور وہ اپنا یہ سامان اس الاؤ کے قریب لالا  
کر ڈھیر کر رہے تھے۔

اور آخر میں وہ پادری آگے بڑھے جن کی حفاظت کے لیے مسلح سپاہی  
صفیں باندھے کھڑے تھے — وہ ان ڈھیروں کو اٹھا اٹھا کر اس  
آگ کا پیٹ بھرنے لگے۔

مسلمان، جنہیں گھروں سے نکلنے کی اجازت نہ تھی — اپنے  
مکانوں کی چھتوں پر کھڑے یہ دلگداز مناظر دیکھ رہے تھے۔ دُخترانِ اسلام  
اپنے بالِ نوحہ رہی تھیں۔ ان کے شوہر اور بھائی رو رہے تھے، لیکن بے بسی  
کے آنسو اس آگ کو نہ بجھا سکے — آٹھ صدیوں کے تہذیب و تمدن کی  
یہ چٹا مسلسل دو دن جلتی رہی۔

تیسرے روز ایندھن کے ذخائر کو کئی ہفتوں کی محنت سے جمع  
کیے گئے تھے، ختم ہو چکے تھے اور آگ جھلانے والے پادری اور مسیح سپاہی  
اپنا کام ختم کر کے واپس چلے گئے تو پہلے آس پاس کے مسلمان اپنے  
گھروں سے باہر نکلے اور پھر شام تک غرناطہ کے باقی علاقوں کے باشندے  
بھی وہاں جمع ہو چکے تھے۔ وہ بھیجی ہوئی راکھ اٹھا اٹھا کر اپنی آنکھوں سے  
لگا رہے تھے۔

ایک نوجوان چلایا "مسلمانو! یہ ظلم و وحشت کے اس دور کی ابتدا  
ہے، جس سے تمہیں حامد بن زہرانے خبردار کیا تھا۔ ہمارا عذاب شروع ہو چکا  
ہے۔ تمہارے سامنے قرآن جلا یا گیا ہے، لیکن راکھ کے اس انبار کو دیکھ کر

یہ مت سمجھو کہ کلیسا کی آگ مجھ چلی ہے۔ میں یہ دیکھ رہا ہوں کہ اب اندلس کے ہر شہر میں ایسے الاؤ جلائے جائیں گے اور تم نے جس بے بسی کی حالت میں اللہ کی کتاب کو جلتا دیکھا ہے، اس سے کہیں زیادہ بے بسی اور بے جاگی کی حالت میں تمہاری بیٹیاں اپنے بھائیوں اور شوہروں اور تمہارے مصوم بچے اپنے والدین کو آگ میں بھسرتا دیکھیں گے؟



اگلی صبح الجمر کے ایک کمرے میں غرناطہ کا آرک بشپ تلادیرہ اور گورنر مینڈوزا کاؤنٹ آف ٹنڈیلا لاکر مشہ رات کے واقعات پر گفتگو کر رہے تھے۔ بشپ تلادیرہ کہہ رہا تھا ”جناب! آپ کا پیغام ملتے ہی میں فادر زمینیس کے پاس گیا تھا، لیکن وہ سو رہے تھے۔ ان کے ذکر کہتے تھے کہ وہ تمہاؤٹ سے پتھر ہو کر گھر آئے تھے اور کھانا کھاتے ہی لیٹ گئے تھے۔ میں انھیں تاکید کر آیا تھا کہ وہ اُٹھتے ہی یہاں پہنچ جائیں، اور میرا خیال تھا کہ اب تک آپ سے ملاقات کر چکے ہوں گے۔“

مینڈوزا نے کہا، ”خدا کا شکر ہے کہ وہ سو رہے تھے، ورنہ اگر وہ شہر کے حالات سے باخبر ہوتے تو ہمارے لیے کوئی اور مصیبت کھڑی کر دیتے!“

کچھ دیر کمرے میں خاموشی طاری رہی، پھر مینڈوزا نے کرسی سے اٹھ کر کمرے میں ٹھلٹھا شروع کر دیا۔

ایک افسر کمرے میں داخل ہوا ”جناب! فادر زمینیس تشریف لا رہے ہیں۔“

Scanned by iqbalm

کاؤنٹ آف ٹنڈیلا اپنی کرسی پر بیٹھ کر بشپ تلادیرہ سے مخاطب ہوا،  
 ”میرے خیال میں اُن سے بحث کرنے میں کوئی فائدہ نہیں۔ بد قسمتی سے بادشاہ سلامت اور ملکہ عالیہ اشبیلیہ سے طیلطلہ روانہ ہو چکے ہیں ورنہ میں ان کی خدمت میں حاضر ہونے کی کوشش کرتا۔“

زمینیس کمرے میں داخل ہوا اور اس نے کہا ”معاف کیجیے! میں آج بہت دیر سویا ہوں۔ اگر کوئی ضروری بات تھی تو فادر تلادیرہ کو چاہیے تھا کہ مجھے جگا دیتے۔“

”آپ کی طبیعت ٹھیک ہے نا؟“ مینڈوزا نے سوال کیا۔  
 ”میں بالکل ٹھیک ہوں۔ خدا کا شکر ہے کہ میرے سر سے ایک بہت بڑا بوجھ اتر چکا ہے۔“

گورنر نے کہا ”میں آپ کو مبارکباد دیتا ہوں۔ آپ کی اُن تھک کوششوں سے جو الاؤ تیار ہوا تھا، وہ بہت بڑا تھا۔ میں الجمر سے آگ کے شعلے دیکھ سکتا تھا۔“

”جناب! کلیسا کی یہ کامیابی آپ کے تعاون کے بغیر ممکن نہ تھی۔ میں ملکہ کو کھ رہا ہوں کہ میں آپ کے ہر کامیابی کو انعام کا مستحق سمجھتا ہوں لیکن ابھی میرا کام ختم نہیں ہوا۔ مجھے ڈر ہے کہ مسلمانوں نے بعض کتابیں چھپا کر رکھ لی ہیں۔ کسی گھرا لیے بھی ہو سکتے ہیں، جن میں ابھی تک قرآن کی جلدیں موجود ہوں لیکن مجھے یقین ہے کہ اگر آپ اسی طرح تعاون کرتے رہے تو جب بادشاہ اور ملکہ دوسری مرتبہ یہاں تشریف لائیں گے تو میں پورے وثوق سے یہ کہہ سکوں گا کہ اب غرناطہ میں عربی زبان کی کوئی کتاب باقی نہیں رہی۔“

لے دور حاضر کا ایک مورخ ہنری کامان HENRY KAMAN اپنی تصنیف (باقی اگلے صفحہ)

میں ڈرانے جواب دیا "آپ سے تعاون کرنا میرے لیے ایک مجبوری ہے"

زمینیں بولا "آپ اس بات سے خوش نہیں معلوم ہوتے — آپ کو یہ اعتراض تھا کہ میں جلد بازی سے کام لے رہا ہوں، لیکن میں نے یہ ثابت کر دیا ہے کہ آپ محض ایک فرضی خطرے سے پریشان تھے — ہم نے صرف ان کی کتابیں ہی نہیں جلائیں بلکہ یہ بھی ثابت کر دیا ہے کہ ہمارے مذہب کو ان کے مذہب پر برتری حاصل ہو چکی ہے۔ جو کتابیں انھوں نے چھپا رکھی ہیں، ان کے متعلق میں قطعاً پریشان نہیں ہوں — آپ یہ دیکھ چکے ہیں کہ ان کی مدافعت قوت ختم ہو چکی ہے۔ اب ہم اطمینان سے ہر آدمی کی تلاشی لے سکتے ہیں اور ہمارے پادریوں کو ان کے گھروں میں داخل ہونے کے لیے فوج اور پولیس کے تعاون کی ضرورت بھی پیش نہیں آئے گی۔ غرناطہ کے مسلمان ہمارے راستے کا آخری پتھر تھے اور ان کی مزاحمت کے خوف سے ہمارے حکمرانوں کو ان ریاستوں میں بھی عیسائیت کے غلبہ کے لیے کوئی پرجوش قدم اٹھانے کی جرات نہ ہوئی، جو ہم نے صدیوں قبل فتح کی تھیں لیکن میں نے ثابت کر دیا ہے کہ وہ غلطی پر تھے۔"

(القیفٹ نوٹ) SPANISH INQUISITION میں یہ اعتراف کرتا ہے کہ زمینیں کے حکم سے غرناطہ میں دس لاکھ پانچ ہزار کتابیں نذر آتش کی گئی تھیں — صرف طب، ریاضی، کیمیا اور دوسرے مادی سبکوم پر تین سو کتابیں ایسی تھیں جنہیں اس تنگ نظر راہب نے عیسائیوں کے لیے سود مند سمجھ کر القلیہ یونیورسٹی کے سپرد کر دیا تھا۔

اندلس کے مسلمانوں کو اپنے ماضی پر فخر تھا، وہ ان کتابوں کو سینے سے لگائے ہوئے تھے جس کی بدولت اپنے ماضی کے ساتھ ان کے رشتے قائم رہ سکتے تھے لیکن ہم نے یہ رشتے توڑ دیے ہیں۔ ان کا غرور اسی الاؤ کی راگھ کے نیچے دفن ہو چکا ہے، جہاں ہم نے ان کے قرآن جلائے ہیں۔

میں ڈرانے کہا "آپ نے راگھ کا وہ انبار دیکھا ہے؟"

"ہاں! میں شام تک وہیں تھا۔ آگ سمجھ چکی تھی، لیکن راگھ ابھی تک گرم تھی۔"

"آپ کو معلوم ہے کہ جب رات کے وقت آپ گری نینڈ سورہے تھے تو مسلمان کیا کر رہے تھے؟"

"میں نے کسی سے یہ نہیں پوچھا۔ میں بستر سے اٹھتے ہی سیدھا آپ کے پاس آ گیا ہوں، لیکن مجھے یقین ہے کہ شہر میں بد امنی نہیں ہوئی۔"

"میں نے یہ اطلاع دینے کے لیے آپ کو یہاں بلایا تھا کہ جب تھکے ہوئے سپاہی وہاں سے ہٹ گئے تو مسلمان گھروں سے نکل کر چوراہے میں آ گئے تھے اور پھر صبح ہونے سے قبل راگھ کا انبار وہاں سے غائب ہو چکا تھا۔"

"راگھ کا انبار غائب ہو چکا تھا؟" زمینیں نے حیرت زدہ ہو کر سوال کیا "یہ کیسے ہو سکتا ہے؟"

"آپ خوش قسمت ہیں کہ جب سارے شہر میں کھلم کھلا ہوا تھا اور میرے پاس ایک ایک پل کی خبریں آرہی تھیں تو آپ اور آپ کے باہری آرام سے سو رہے تھے۔"

"اگر انھوں نے کوئی فساد کیا تھا تو فوج انھیں آسانی سے کچل سکتی تھی۔"

"انھوں نے کوئی فساد نہیں کیا اور آپ نے فوج کو اس قدر تھکا دیا تھا

کہ اگر کوئی بدمعنی ہوتی تو بھی وہ کچھ نہ کر سکتے۔

”تو پھر آپ کس بات سے پریشان ہیں؟“

”میں آپ کو یہ بتانا چاہتا ہوں کہ وہ ہمیں اللہ جو آپ نے روشن کیا تھا مجھ چکا ہے اور جب آپ آرام کی فینڈ سوراہے تھے تو مسلمان اپنی کتابوں کی راہ اٹھا کر دریا کا رخ کر رہے تھے اور صبح تک وہ ساری راہ دریا میں بہا چکے تھے لیکن جو آگ ان کے سینوں میں سلگ رہی ہے، میں یہاں بیٹھے بیٹھے اس کی حرارت محسوس کر رہا ہوں اور میں اس لیے پریشان ہوں کہ اسے سمجھانے کی ذمہ داری تنہا میرے سر ڈال دی جائے گی۔“

زمینیں نے اپنے اضطراب پر پردہ ڈالنے کی کوشش کرتے ہوئے کہا ”شہر کے محافظوں نے انھیں اس بات کی اجازت دی تھی کہ وہ راہ اٹھا کر دریا کی طرف لے جائیں!“

”شہر کے محافظوں کو یہ معلوم تھا کہ وہ ہزاروں انسانوں کا راستہ نہیں روک سکتے جو زندگی اور موت سے بے پردا ہو کر اپنے گھروں سے باہر نکل آئے تھے۔ شہر کو بدمعنی سے بچانا ان کی پہلی ذمہ داری تھی۔ یہ ہماری خوش قسمتی تھی کہ کسی ہوشیار راہنما نے مسلمانوں کے اشتعال سے فائدہ اٹھانے کی کوشش نہیں کی، ورنہ مجھے انتہائی خطرناک حالات کا سامنا کرنا پڑتا۔ اب بھی مجھے معلوم نہیں کہ آپ میرے لیے کتنے اور مسائل پیدا کریں گے اور کوہستانی قبائل میں اس واقعہ کا رد عمل کتنا شدید ہوگا۔ مجھے یہ اطلاع ملی ہے کہ کچھ لوگ دریا سے واپس آنے کی بجائے انفجار کی طرف نکل گئے ہیں۔ اب سلطنت پر آپ کا سب سے بڑا احسان یہی ہو سکتا ہے کہ آپ چند دن اپنے جذبات پر قابو رکھیں۔ بادشاہ اور ملکہ آپ کی بے حد عزت کرتے ہیں لیکن وہ یہ پسند نہیں

کریں گے کہ انھیں ایک جیتی ہوئی جنگ دوبارہ لڑنی پڑے۔“

”جناب! کلیسا کے خادم اپنے عیسائی حکمرانوں کے دشمن نہیں ہو سکتے۔ آپ مطمئن رہیں جب تک مجھے اپنی کامیابی کے متعلق پورا پورا اطمینان نہیں ہوگا، میں کوئی ایسا قدم نہیں اٹھاؤں گا، جو آپ کے لیے کسی اچھے کام کا باعث ہو۔“

مینڈوزا نے اٹھتے ہوئے کہا ”میں آپ کا شکر گزار ہوں۔ اب مجھے تھوڑی دیر آرام کرنے کا موقع دیکھیے! میں نے ساری رات آنکھوں میں کانٹا ہے۔“

مینڈوزا دوسرے کمرے میں چلا گیا اور زمینیں نے تلابیرہ کی طرف دیکھتے ہوئے کہا ”اگر آپ کو تکلیف نہ ہو تو آپ میرے ساتھ چلیں۔ میں یہ محسوس کرتا ہوں کہ مجھے قدم قدم پر آپ کے نیک مشوروں کی ضرورت پیش آئے گی۔“

ایک ہفتہ اور گزر گیا اور زمینیں کو شہر سے کسی ناخوشگوار واقعے کی اطلاع نہ ملی، لیکن وہ اس بات سے بہت مضطرب تھا کہ مسلمانوں کی مساجد پہلے سے زیادہ پُر رونق ہیں۔

غزناط میں قرآن کے محافظوں کی کمی نہ تھی اور صبح دسام ہر گلی کوڑھے میں خوش الحان خاریوں کی آوازیں سنائی دیتی تھیں۔ کلیسا کے جاسوس مسلمانوں کے بھیس میں مساجد اور درسگاہوں میں جاتے اور زمینیں کو اس قسم کی اطلاعات دیتے ”مقدس باپ! مسلمانوں کے حوصلے بہت بڑھ گئے ہیں اب ان کی مساجد میں ساری ساری رات تلاوت ہوتی ہے۔ فلاں مسجد میں نو عمر لڑکے باری باری قرآن سنا رہے تھے اور ہزاروں لوگ رورہے تھے۔“



مردوں کی طرح کئی عورتوں کو بھی قرآن حفظ ہے اور وہ گھر گھر جا کر کن لڑکیوں کو درس دیتی ہیں۔ مقدس باپ! ہم اُن کے کتب خانے نذر آتش کرنے کے باوجود ان کے دلوں میں اس کتاب کی محبت کم نہیں کر سکے جسے وہ خدا کا کلام سمجھتے ہیں۔ اُن میں ایسے لوگ بھی موجود ہیں جنہیں قرآن کی طرح کئی اور مذہبی کتابیں بھی زبانی یاد ہیں۔

زمینیں ان سے سُندا اور خون کے گھونٹ پی کر رہ جاتا۔

اس کے لیے سب سے زیادہ تکلیف دہ بات یہ تھی کہ جن مسلمانوں کو اس نے زبردستی مُرتد کیا تھا، وہ تائب ہو رہے تھے اور صلح کے معاہدے میں فرڈی مینڈ اور ازابیلا کلیسا کی طرف سے اس بات کی ضمانت دے چکے تھے کہ جو لوگ تبدیلی مذہب کے بعد پھر مسلمان ہو جائیں گے، وہ محکمہ احتساب کا دائرہ اختیار میں نہیں آئیں گے۔

زمینیں کسی ایسے معاہدے کو تسلیم کرنے کے لیے تیار نہ تھا جس سے کلیسا کے اختیارات محدود ہوتے ہوں اُس کا موقف یہ تھا کہ ایک بار عیسائیت قبول کرنے والے ہمیشہ عیسائی رہیں گے اور منحرف ہوجانے کی صورت میں اُن پر محکمہ احتساب کو مقدمات چلانے کا حق حاصل ہے۔

چنانچہ اس نے اسپین کے محکمہ اعظم ڈائیکو ڈیزاس سے وہ اختیار حاصل کر لیے جس کی رُو سے وہ عیسائیت سے رُوگردانی کرنے والوں کو گرفتار کر کے اذیت خانوں میں بھیج سکتا تھا۔ اس کے بعد اہل غرناطہ ظلم و تشدد کا نیا دور دیکھ رہے تھے اور ان کی یہ خوش فہمیاں دُور ہو چکی تھیں کہ عیسائی حکمران کلیسا کی خواہشات کے خلاف معاہدے کی کسی شرط کا احترام کریں گے۔

زمینیں نے سب سے پہلے ان لوگوں پر ہاتھ ڈالا جن پر یہ الزام تھا کہ وہ

عیسائیت قبول کرنے کے بعد پھر اسلام کی طرف مائل ہو چکے ہیں۔ انہیں گرفتار کر کے اذیت خانوں میں بھیج دیا جاتا اور ہاں اُن پر اس قدر سختیاں کی جاتیں کہ ایک کمزور آدمی اپنے گناہ کا اعتراف کرنے کے علاوہ پورے کنبے کے خلاف کلیسا کی حسبِ مشا گواہی دینے پر مجبور ہوجاتا، کلیسا کے نئے اسیروں کے خلاف مقدمات کا ایک لائن اپنی سلسلہ چل پڑتا۔

کچھ عرصہ غرناطہ کی حکومت پر مسلمانوں کا اندرُوئی اضطراب ظاہر نہ ہو سکا اور زمینیں اس بات سے خوش تھا کہ اُس کے راہب چوراہوں میں کھڑے ہو کر اُن کے دین کا مذاق اُڑاتے ہیں۔ ان کے بزرگوں کے خلاف بدکلامی کتے ہیں اور کسی کو اُن کے ساتھ اُلٹھنے کی جرأت نہیں ہوتی۔

اگر مسلمانوں کی طرف سے کسی مزاحمت کا خدشہ ہوتا تو گورنر مینڈوزا یقیناً اس جنونی راہب کے راستے میں مزاحم ہوجاتا، لیکن اب کوئی یہ سوچنے کے لیے بھی تیار نہ تھا کہ اس کبھی ہوئی راکھ کے اندر کچھ چنگاریاں ابھی تک سگ رہی ہیں۔

پھر اچانک ایک ایسا واقعہ پیش آیا جو سب کی توقع کے خلاف تھا۔ ایک دن دو سپاہی جن میں ایک زمینیں کا نوکر اور دوسرا فوجی ملازم تھا، ایک نوجوان لڑکی کو زبردستی پھر کر لے جا رہے تھے، جب وہ اسپین کے بڑے چوک میں پہنچے تو چند آدمی لڑکی کی چیخ پکار سُن کر وہاں جمع ہو گئے۔

وہ چلا رہی تھی "میرے بھائیو! میں مسلمان ہوں اور یہ نصرانی مجھے زبردستی مرتد کرنا چاہتے ہیں۔ مجھے ان ظالموں سے بچاؤ! میں تمھاری بیٹی ہوں! تمھاری بہن ہوں! تم کیا دیکھ رہے ہو؟ تمھاری غیرت کو کیا ہو گیا ہے؟"

مسلمانوں نے ان کا راستہ روک لیا اور تھوڑی دیر میں وہاں انسانوں

کا ایک بجوم جمع ہو گیا۔ ایک نوجوان نے گرفتار کرنے والوں کو سمجھانے کی کوشش کی لیکن ایک قوی ہیکل سپاہی جس نے لڑکی کے سر کے بال پکڑ رکھے تھے اور اپنی سخت گیری کے باعث کافی مشہور ہو چکا تھا، آپسے سے باہر ہو گیا اور اس نے اسلام کے نام لیواؤں کو گالیاں دینا شروع کر دیں۔

ایک آدمی نے طیش میں آکر اس کے سر پر پتھر سے مارا اور وہ وہیں ڈھیر ہو گیا۔ دوسرا نصرانی جوزیمینس کا ذاتی نوکر تھا، اپنے ساتھی کی لاش چھوڑ کر بھاگ نکلا۔

پھر ایک شعلہ نوا خطیب نے تقریر کی اور مشتعل بجوم نعرے لگاتا ہوا زمینیں کی قیام گاہ کی طرف چل پڑا، لیکن اس عرصہ میں مینڈوزا کو عوام کے جوش و خروش کی اطلاع مل گئی تھی اور الحمراسے فوج کے چند دستے زمینیں کی حفاظت کے لیے بھیج چکے تھے۔

عملہ آور رات بھر تیروں کی بارش میں مکان کے اندر داخل نہ ہو سکے۔ علی الصباح مینڈوزا تازہ دم فوج لے کر پہنچ گیا اور مسلمان مکان کا محاصرہ اٹھانے پر مجبور ہو گئے لیکن شہر کی فضا دس روز تک ٹھیک نہ ہو سکی۔ مسلمانوں کی ستر ٹولیاں دن رات شہر میں گشت کرتی تھیں اور کسی نصرانی راہب یا سپاہی کو ان کے سامنے آنے کی جرأت نہ تھی۔

اس عرصے میں مینڈوزا نے اپنے ایلچیوں کی معرفت مسلمانوں کے اکابر سے رابطہ پیدا کیا اور انھیں دھمکی دی کہ میں باہر سے افواج منگوا رہا ہوں اگر مسلمانوں نے ان کی آمد سے پہلے ہی اطاعت قبول نہ کر لی تو انھیں ناقابل بیان سختیوں کا سامنا کرنا پڑے گا۔

مسلمانوں نے انھیں جواب دیا اس فساد کے ذمہ دار ہم نہیں بلکہ وہ

لوگ ہیں جو معاہدے کی خلاف ورزی کر رہے ہیں اور جب تک حکومت ایسے لوگوں کا سدباب نہیں کرتی، اس معاہدے کی حفاظت کرنا ہمارا فرض ہے۔ ہم صرف اس صورت میں ہتھیار ڈال سکتے ہیں جب کہ ہمیں حکومت کی نیت کے متعلق پورا اطمینان ہو جائے!

لیکن ٹنڈیلا کو اصرار تھا کہ وہ مسلمانوں سے صرف اسی صورت میں کوئی وعدہ کر سکتا ہے جب کہ وہ ہتھیار ڈال دیں۔

بالآخر بیٹپ تلادیرہ نے قدرے جرأت سے کام لیا اور ایک صبح وہ چند پادریوں اور غیر مسلح سپاہیوں کے ساتھ باب النبوت میں جا پہنچا اور مسلمانوں کا مشتعل بجوم اسے دیکھ کر خاموش ہو گیا۔ تلادیرہ ان کے لیڈروں کے ساتھ بائیں کمرہ ہاتھا کہ گورنر مینڈوزا بھی تیر اندازوں کے چند دستوں کے ساتھ پہنچ گیا۔

وہ تیر اندازوں کو بجوم سے کچھ دور رکھنے کا حکم دے کر آگے بڑھا اور اپنی ٹوپی اتار کر بجوم کے آگے پھینک دی، جس کا مطلب یہ تھا کہ وہ صلح کے ارادے سے آیا ہے۔ ایک بزرگ صورت مسلمان نے اس کی ٹوپی اٹھا کر گرد بھاڑنے کے بعد اسے واپس کر دی اور یوں ایک عارضی صلح ہو گئی۔

گورنر مینڈوزا نے ہتھیار ڈالنے والوں کے لیے عام معافی کا اعلان کیا ”مجھے معلوم ہے کہ تم حکومت کے باغی نہیں ہو۔ تم صرف یہ چاہتے ہو کہ آئندہ معاہدے کی خلاف ورزی نہ ہو اور میں اس بات کی ذمہ داری لیتا ہوں کہ آئندہ تمھیں شکایت کا موقع نہیں دیا جائے گا“

لے غرناطہ کے ایک کشادہ چوک کا نام۔

ایک نوجوان نے آگے بڑھ کر کہا ” آپ اس بات کی ذمہ داری لے سکتے ہیں کہ آئندہ ہمیں جبراً عیسائی بنانے کی کوشش نہیں کی جائے گی۔ غرناطہ میں محکمہ احتساب کے اذیت خانے بند کر دیے جائیں گے اور زمینیں سے وہ تمام اختیارات واپس لے لیے جائیں گے جن سے معاہدے کی خلاف ورزی ہوتی ہے؟“

” میری ذمہ داری یہ ہے کہ غرناطہ میں امن قائم کیا جائے۔“ مینڈورانے جواب دیا ” اور مجھے یقین ہے کہ میرے ہر اقدام کو بادشاہ اور ملکہ کی تائید حاصل ہوگی، جب انھیں معلوم ہوگا کہ زمینیں نے تمہاری دل آزاری کے لیے جو اقدامات کیے تھے، وہ سراسر معاہدے کے خلاف تھے اور تم نے مشعل ہونے کی بجائے انتہائی حوصلے سے کام لیا ہے تو وہ زمینیں کی بجائے تمہاری طرف داری پر مجبور ہو جائیں گے۔ میں نے اپنا خاص ایلچی ان کی خدمت میں بھیج دیا ہے اور مجھے یہ توقع ہے کہ وہ کوئی تسلی بخش جواب لے کر آئے گا، لیکن آپ کو چند دنوں تک تختل سے کام لینا پڑے گا۔ آپ کو اطمینان دلانے کے لیے میں نے فیصلہ کیا ہے کہ سردست اپنی بیوی اور بچوں کو آپ کی حفاظت میں چھوڑ دوں!“

مسلمانوں کو غرناطہ کے گورنر کی یہ آخری پیش کش ناقابل یقین محسوس ہوئی۔ وہ اسے بھی نصراہوں کا ایک فریب سمجھتے تھے لیکن کچھ دیر بعد جب گورنر نے اپنی بیوی اور بچوں کو مسجد کے ساتھ ایک مکان میں منتقل کر دیا تو وہ جوشیلے نوجوان بھی کسی حد تک مطمئن ہو چکے تھے جواب نصراہوں کے کسی وعدے پر اعتبار کرنا گناہ سمجھتے تھے۔

ابلیس کے قاضی نے وہ چار آدمی جنہوں نے سابقہ ہنگاموں میں بڑھ چڑھ

کر حصہ لیا تھا، حکومت کو پیش کر دیے اور گورنر کے حکم سے انھیں ایک قید خانے میں بھیج دیا گیا۔ جب گورنر واپس جانے لگا تو ایک اور مہم آرمی نے محلے کے سرکردہ لوگوں کی نمائندگی کرتے ہوئے اس سے کہا ” جناب! اگر آپ ہم پر اس قدر اعتماد کر سکتے ہیں اور اپنے بال بچوں کو ہمارے پاس چھوڑ کر جا رہے ہیں تو ہمیں بھی آپ سے کوئی بے اطمینانی نہیں ہونی چاہیے۔ اس لیے میں اہل محلہ کی طرف سے درخواست کرتا ہوں کہ آپ انھیں واپس لے جائیں یہ گھر ان کی شان کے شایاں نہیں۔ کہیں آپ یہ نہ سمجھ لیں کہ ہم ان کے بدلے اپنے چار آدمیوں کو چھڑانا چاہتے ہیں۔“

مینڈورانے جواب دیا ” نہیں! مجھے یقین ہے کہ میری بیوی بچوں کے لیے الحما کے قلعے کی بجائے یہ مکان زیادہ محفوظ ہوگا۔ میں ان بہادر لوگوں سے کیے مخالف ہو سکتا ہوں جن کے اسلاف نے صدیوں تک عیسائیوں کے جان و مال کی حفاظت کی ہے۔ میں تمہارے چار آدمیوں کی حفاظت کا ذمہ لیتا ہوں اور یہ وعدہ کرتا ہوں کہ ان کے ساتھ قیدوں کا سا نہیں بلکہ مہمانوں کا سا سلوک کیا جائے گا۔ اور جب شہر کے حالات تسلی بخش ہو جائیں گے تو انھیں بلا تاخیر رہا کر دیا جائے گا۔“



ان ہنگاموں کے دوران زمینیں کو اپنے مکان کے اندر نظر بند ہو کر رہنا پڑا۔ پھر جب اُسے ذرا چین نصیب ہوا تو اُس نے اولین فرصت میں بادشاہ اور ملکہ کے نام ایک مفصل رپورٹ لکھ کر ایک قاصد کے سپرد کی، لیکن یہ قاصد کہیں راستے ہی میں تھا کہ سینڈز کا ایلچی جو اس سے پہلے طلیطلہ کے دربار میں بازاریابی حاصل کر چکا

تھا، زمینیں کے لیے بادشاہ اور ملکہ کی طرف سے تہدید آمیز خطوط لے کر واپس آ گیا۔

زمینیں کو گزشتہ واقعات کے بعد فرڈی نیڈ سے تو کسی بہتر سلوک کی توقع نہ تھی لیکن ملکہ ازابیلا سے اسے یہ امید نہ تھی کہ بادشاہ کی طرح وہ بھی اسے مورد الزام ٹھہرائے گی۔ چنانچہ اسے تصویر کا دوسرا رخ دکھانے کے لیے اُس نے بذاتِ خود طیلطہ پہنچنا ضروری سمجھا۔

راستے کی کٹھن منازل طے کرنے کے بعد یہ بوڑھا راجہ سب قریباً ایک ہفتہ طیلطہ میں مقیم رہا۔ ازابیلا سے وہ قریباً ہر روز لمبی چوڑی ملاقاتیں کرتا رہا، لیکن فرڈی نیڈ دو دن اس سے اجتناب کرتا رہا۔ تیسرے دن ملکہ کی انتھک کوششوں سے ان کی ملاقات ہوئی تو محنتِ اعظم ڈائیگنوزا بھی دربار میں موجود تھا۔ قریباً ایک گھنٹہ فرڈی نیڈ اپنے دل کی بھڑاس نکالتا رہا، زمینیں سر جھکائے بیٹھا رہا، چہرہ جب فرڈی نیڈ کا غصہ ذرا ٹھنڈا ہوا تو اُس نے کہا:

”عالیجاہ! میں نے صرف اپنا فرض ادا کیا ہے اور آپ کو یہ غرض خرابی سنانے آیا ہوں کہ میں اپنا مقصد حاصل کر چکا ہوں۔ اب آپ مسلمانوں کے ساتھ ہر معاہدے کی پابندی سے آزاد ہو چکے ہیں۔ اگر مجھے اس بات کا کوئی اندیشہ ہو تاکہ مسلمان جنگ کرنے کی سکت رکھتے ہیں تو میں ذرہ بھر خطرہ مول نہ لیتا....  
غزناٹھ کے گورنر نے آپ کو جس بغاوت کی اطلاع دی ہے وہ صرف ایک بنگالی اشتعال تھا اور اس کی وجہ صرف یہ تھی کہ گورنر کی نرمی کے باعث مسلمان لبر ہو گئے ہیں۔ انھوں نے میری قیام گاہ پر حملہ کیا تھا — فادر ڈیزا میرے اس موقف کی تائید کریں گے کہ اپنی باغیانہ سرگرمیوں کے باعث وہ ان سختیوں سے بچ گئے ہیں جو معاہدے کی رو سے انھیں حاصل تھے۔ اب اُن کے

یہ عیسائیت قبول کرنے یا انڈس چھوڑ دینے کے سوا کوئی اور راستہ باقی نہیں رہا۔ میں اسے بھی دینِ سح کی ایک کرامت سمجھتا ہوں کہ آپ کو اتنی جلدی معاہدے سے چھٹکارا حاصل کرنے کا موقع مل گیا ہے۔ ورنہ میں یہ سوچا کرتا تھا کہ اگر ہم اپنا فرض پورا کیے بغیر اس دنیا سے چلے گئے تو خدا کو کیا جواب دیں گے اور آئندہ نسلیں ہمارے متعلق کیا خیال کریں گی؟ کیا یہ دی مسلمان نہیں جنھوں نے کئی صدیاں ہم پر حکومت کی ہے اور جنھوں نے غزناٹھ کی حفاظت کے لیے مسلسل دس سال ہمارے ساتھ جنگ کی ہے؟“

فرڈی نیڈ نے تملاکر کہا ”آپ کو یہ معلوم ہے کہ اگر ہم دس سال کی یہ مہم دس ہینڈوں میں سر کرنے کی کوشش کرتے تو ہمارا کیا شہر چوتھا؟ غزناٹھ کو فتح ہوتے سات برس ہو چکے ہیں اور اس عرصے میں کسی جگہ بد امنی نہیں ہوئی لیکن آپ نے چند ہفتوں میں ایسے حالات پیدا کر دیے ہیں کہ شاید ہمیں جیتی ہوئی جنگ دوبارہ لڑنی پڑے۔ آپ نے صرف سچا ہماری ہدایات کی خلاف ورزی کی ہے۔ آپ نے جبراً انھیں عیسائی بنانے کی کوشش کی ہے اور اب آپ یہ شکایت لے کر یہاں آئے کہ وہ دل سے عیسائی نہیں ہوئے۔“

آپ نے ان کی مقدس کتابیں جلائی ہیں اور اب آپ یہ گلہ کرتے ہیں کہ اُن کے سینے میں نفرت کی آگ سلگ رہی ہے۔ میں اس سچ کی ایک ایسی عظیم سلطنت بنا چاہتا ہوں، جس پر کلیسا فخر کر سکے، لیکن آپ مجھے موقع نہیں دینا چاہتے۔ آپ نے پُر امن لوگوں کو بغاوت پر اکسایا ہے۔ یہ آپ کی خوش قسمتی تھی کہ غزناٹھ کے گورنر نے آپ کی حفاظت کے لیے فوج کے بہترین دستے بھیج دیے تھے اور اس نے جرأت اور ہمت سے کام لے کر یہ معاملہ رفع دفع کر دیا ہے ورنہ اب تک بغاوت کی آگ پورے ملک میں پھیل جاتی!

عالیجاہ! اگر مجھے یہ اطمینان ہوتا کہ کسی دن مسلمان خلوص دل سے عیسائی ہو جائیں گے تو میں آپ کو پریشان نہ کرتا۔ لیکن صلح کا معاہدہ ہمارے اور ان کے درمیان ایک ناقابل عبور دیوار کی طرح کھڑا ہے۔ میرے نزدیک مسلمانوں کو تبدیلی مذہب پر آمادہ کرنے کی یہی ایک صورت تھی کہ اس دیوار کو گرگا دیا جائے اور انھیں اس بات کا موقع نہ دیا جائے کہ وہ چند سال بعد ہمارے خلاف اٹھ کھڑے ہوں۔ خدا نے آپ کو طاقت دی ہے اور آپ انھیں ہر وقت دبا سکتے ہیں۔ آپ کو اپنے حصے کا کام اپنی آئندہ نسلوں پر نہیں چھوڑنا چاہیے۔

ملکہ نے زمینیس کی تائید کرتے ہوئے کہا "میں غرناطہ کی صورت حال کے بارے میں کم پریشان نہ تھی، لیکن فادر زمینیس نے میرے خدشات دور کر دیے ہیں اور مجھے یقین ہے کہ جب آپ اطمینان سے ان واقعات کے متعلق غور کریں گے تو میری طرح آپ بھی یہی محسوس کریں گے کہ خدا کا ہاتھ ہمارے سر پر ہے اور ہمیں ان معاہدوں کی پابندی نہیں کرنی چاہیے جو ہمیں جبراً کی خوشنودی حاصل کرنے سے روکتے ہوں۔ اب وقت آ گیا ہے کہ ہم جنگ کے دوران کلیسا سے جو وعدے کیا کرتے تھے وہ پورے کیے جائیں۔ اگر مسلمان عیسائی ہو جائیں تو یہ ایک بہت بڑی فتح ہوگی اور مستقبل کے مورخ ہمیں تشکر کا طعنہ دینے کی بجائے خراج تحسین پیش کریں گے کہ ہم نے ان کی آئندہ نسلوں کو گمراہی سے بچالیا ہے۔ اگر وہ ملک سے ہجرت کر جائیں گے تو بھی ہمیں یہ اطمینان ہوگا کہ ہمارا ملک ان کے وجود سے پاک ہو گیا ہے۔۔۔۔۔"

"فادر ڈیزا! ملکہ نے محسب اعظم سے مخاطب ہو کر کہا "آپ کیوں خاموش ہیں؟"

"ملکہ عالیہ! ڈیزا نے جواب دیا "اگر بادشاہ سلامت مجھے کچھ کہنے

کی اجازت دیں تو میں صرف یہ عرض کرنا چاہتا ہوں کہ طلیطلہ اور ارغون کی تلواروں نے ہمارے لیے فتح کا جورا سٹہ کھولا تھا، اسے فادر زمینیس کی تدبیروں نے زیادہ کشادہ اور ہموار کر دیا ہے اور میں ان کی کارگزاری پر فخر کرتا ہوں کہ انھوں نے بادشاہ سلامت کو دشمن کا اصلی چہرہ دکھا کر اس معاہدے کی پابندی سے آزاد کر دیا ہے جس کے باعث سپین میں کلیسا کا بول بالا کرنے کے لیے ہمارے دیرینہ خواب پورے نہیں ہو سکتے۔۔۔۔۔

میں یہ اعتراف کرتا ہوں کہ فادر زمینیس کے ہر اقدام کو میری تائید و حمایت حاصل تھی، اور اگر یہ کوئی غم ہے کہ میں نے بادشاہ سلامت سے پوچھے بغیر حکمۂ احتساب کے بعض اختیارات فادر زمینیس کو منتقل کر دیے تھے تو میں اس کی سزا بھگتنے کے لیے تیار ہوں۔"

فرڈی نینڈ نے بڑی مشکل سے اپنا غصہ ضبط کرتے ہوئے کہا "فادر ڈیزا! میں کلیسا کے معاملات میں دخل نہیں دیتا لیکن اگر آپ کی کارگزاری سے سلطنت کو کوئی ضعف پہنچا تو اس کی ذمہ داری مجھ پر نہیں ہوگی۔"

"عالیجاہ! اگر حکومت اور کلیسا کا تعاون برقرار رہا تو آپ کی سلطنت کو کوئی نقصان نہیں پہنچ سکتا۔ عیسائیت کی مکمل فتح کے لیے آپ کے ہر اقدام کو کلیسا کی حمایت حاصل ہوگی اور صرف سپین کا کلیسا ہی نہیں بلکہ یورپ کے ہر ملک میں کلیسا کے محافظ آپ کے ساتھ ہوں گے۔"

فرڈی نینڈ کچھ دیر تک زمینیس اور ڈیزا کی طرف دیکھتا رہا۔ بالآخر اس نے کہا "میں چاہتا ہوں کہ آج یہ بحث ملتوی کر دی جائے۔ مجھے ایک یا دو دن سوچنے کی ضرورت ہے۔ اس کے بعد میں کوئی فیصلہ دے سکوں گا اور مجھے امید ہے کہ میرا فیصلہ کلیسا کے مفاد کے خلاف نہیں ہوگا۔"